ଭାରତ ଶୂଦ୍ରଙ୍କର ହେବ 


କିଶନ ପଟ୍ଟନାୟକ 


ଭାରତ ଶୃଦ୍ରଙ୍କର ହେବ 


କିଶନ ପଟ୍ଟନାୟକ 


92011260 0\/ 5।୮।॥|ଠାମ|| 8 @ 0151.୦0୦।୮ 


ଭାରତ ଶୃଦ୍ରଙ୍କର ହେବ 


( ଦୁଇଟି ରାଷ୍ଟ୍ରୀୟ ସଂକଟ ଓ ଶୂଦ୍ଶଚ୍ିର ଉତ୍ଥାନ ) 


ମୂଳ ହିନ୍ଦୀ ଲେଖା 
ଓଡ଼ିଆ ଭାଷାନ୍ତର 


ପ୍ରକାଶକ 


ପ୍ରକାଶନ ବର୍ଷ 


ଓଡ଼ିଆ ପ୍ରକାଶନ 


ମୂଲ୍ୟ 


କିଶନ ପଟ୍ଟନାୟକ 
ସୁରେନ୍ଦ୍ର ପାତ୍ର 


ମାନସ ଜେନା 
ପ୍ଟ ନଂ. : ଏନ-୬/ ୨୭୭, ଢୟଦେବ ବିହାର, 
ଭୁବନେଶ୍ଵର - ୧୫, ଓଡିଶା 

ଦୂରଭାଷ : (୦୬୭୪) ୨୩୬୦୭୯୭ 


ମୂଳ ହିନ୍ଦୀ : ମଇ ୧୯୯୫ 
ସେପ୍ଟେମ୍ବର ୨୦୦୫ 


୫୦/- ( ପଚାଶ ଟଙ୍କା ମାତ୍ର) 

ହିନ୍ଦୀ ପ୍ରକାଶକଙ୍କ ଟିପ୍‌ପଣୀ 


ବରିଷ୍ଠ ରାଜନୈତିକ କର୍ମୀ ଓ ଚିନ୍ତାନାୟକ କିଶନ ପଟ୍ଟନାୟକଙ୍କର ଏହା ହେଉଛି 
ପ୍ରଥମ ପୂଣ୍ଟାଙ୍ଗ ପୁସ୍ତକ । କହିବା ବାହୁଲ୍ୟ ଯେ ଏହାକୁ ପ୍ରକାଶ କରି ଯେକୌଣସି 
ପ୍ରକାଶକ କୃତ୍ୟ କୃତ୍ୟ ହୋଇଥାଆନ୍ତେ । ଆମ ପରି ନୂଆ ପ୍ରକାଶକଙ୍କ ପାଇଁ ତ ଏହା 
ଏକ ଗୌରବର କଥା । 

ଶ୍ରୀ ପଟ୍ଟନାୟକ ଚ୍ରଲଖକ ନୁହନ୍ତି, ସେ ଜଣେ ସକ୍ରିୟ ଏବଂ ଗମ୍ଭୀର ରାଜନୈତିକ 
କର୍ମୀ । ୩୩ବର୍ଷ ବୟସରେ ୧୯୬୨ ମସିହାରେ ସେ ସାଂସଦଭାବେ ନି ବାଁଚିତ 
ହୋଇଥୁ ଲେ । ଚୀନ୍‌ ହାତରେ ଭାରତର ପରାଜୟର ପ୍ରଶ୍ନ ହେଉନ୍ତ ପ୍ରଧାନମନ୍ତ୍ରୀ 
ଜବାହରଲାଲ୍‌ ନେହେରୁଙ୍କର ଖର୍ଚ୍ଚର ପ୍ରଶ୍ନ ହେଉ୍ତଁୱ?† ଶାସନ ପ୍ରଶାସନ ଏବଂ ଭାରତୀୟ 
ସଂସଦର ଇଂରାଜୀ ଭାଷାକୁ ପ୍ରାଧାନ୍ୟ ପ୍ରଦାନ ବା ତକ୍ରାଳୀନ ଶାସକ କଂଗ୍ରେସ ଦଳର 
ଜନ ବିରୋଧୀ ନୀତିଗୁଡିକ ଉପରେ ସଂସଦରେ ସଫଳତା ପୂର୍ବକ ତର୍କ ଓ ବିତର୍କ କରି 
ସେ ସାରା ଦେଶର ଧ୍ଯାନ ଆକର୍ଷଣ କରି ପାରିଥୁଲେ । ସେହି ସଂସଦକୁ ସମାଜବାଦୀ 
ପାର୍ଟିର ମାତ୍ର ଦୁଇଜଣ ସାଂସଦ ନି ର୍ବାଚିତ ହୋଇଥ୍‌ ଲେ । ଡକ୍ର ରାମ ମନୋହର 
ଲୋହିଆ ଓ ମଧୁ ଲିମାୟେଙ୍କ ପରି ନେତା ପରେ ଉପ- ନିର୍ବାଚନରେ ଜିଣି ସଂସଦକୁ 
ଯାଇଥୁ ଲେ । କିନ୍ତୁ ଯୁବକ କିଶନ ପଟ୍ଟନାୟକ ହିଁ ସେତେବେଳେ ବିରୋଧୀ ଦଳର 
ଭୂମିକା ବେଶ୍‌ ସଫଳତାର ସହ ନିର୍ବାହ କରିଥୁଲେ । 

ସେ ଡକୂର ଲୋହିଆଙ୍କର ସେହି ସବୁ ଶିଷ୍ୟଙ୍କ ମଧ୍ଯରୁ ଜଣେ, ଯିଏକି ଲୋହି ଆଙ୍କର 
ମୃତ୍ୟୁ ପରେ ତାଙ୍କ ବିଚାରଧାରାକୁ ଏବଂ ଲୋହିଆଁଙ୍କ ପରେ ଦେଶରେ ସଂଗଠିତ 
ହୋଇଥିବା ସବୁ ବଡ଼ ବଡ଼ ଜନଆ ନ୍ଦୋଳନରେ ସକ୍ରିୟ ରୂପେ ସାମିଲ୍‌ ହୋଇଥୁଲେ । 
କ୍ଷମତ। ସବସ୍ବ କୌଣସି ରାଜନୈତିକ ଦଳରେ ସାମିଲ ନହୋଇ ସେ ଦେଶ ଓ 
ସମାଜର ସମସ୍ୟାବଳୀ ତଥା ଯୁଗୋପଯୋଗୀ ବିକଳ୍ପ ଉପରେ ନିରନ୍ତର ଗଭୀର 
ଭାବରେ ଚିନ୍ତା ଏବଂ ବିଚାର ବିମର୍ଷ କରୁଥୁଲେ । ଏହା ସହିତ ନୂଆ କରି ରାଜନୀତିକୁ 
ଆସୁଥୁବା କମୀମାନଙ୍କୁ ମଧ୍ଯ ସେ ପ୍ରଶିକ୍ଷିତ କରାଉଥୁଲେ । ୧୯୭୪ର ଆନ୍ଦୋଳନ 
ହେଉ ବା 'ଲୋହିଆ ବିଚାରମଞ୍ଚ', “ସମତା ସଂଗଠନ' ଓ ପରେ 'ସମାଜବାଦୀ ଜନ 
ପରିଷଦ' ଗଠନ କରି ସେ ଅବିରତ ଏକ ଆଦଶବାଦୀ ବୈକଵିକ ର।ଜନୈତିକ 
ସଂଗଠନ ଛିଡ଼ା କରାଇବା ପାଇଁ ଉଦ୍ୟମ ଜାରି ରଖ୍‌ଥୁଲେ । 

ସେ 'ସାମୟିକ ବାର୍ଭା' ନାମକ ହିନ୍ଦୀ ମାସିକ ପତ୍ରିକାର ସମ୍ପାଦନା କାର୍ଯ୍ୟ ୧୯୭୭ 
ମସିହାରୁ କରି ଆସୁଥୁଲେ । ଏହା ପୂର୍ବରୁ ସେ “ଜନ' ଏବଂ 'ମ୍ଯାନ୍‌ କାଇଣ୍ଢ୍‌' ପତ୍ରିକା 
ସହିତ ସମ୍ପୃକ୍ତ ଥୂଲେ । ଏହି ପତ୍ରରିକାଗୁଡିକ ମାଧ୍ୟମରେ ହେଉ ବା ବିଭିନ୍ନ 
ସମ୍ବାଦପତ୍ରମାନଙ୍କରେ ଲେଖା ଲେଖ୍‌ ହେଉ, ନିଜ ଭାଷଣ ମାଧମରେ ତଥା ବିଭିନ୍ନ 
ପ୍ରଶିକ୍ଷଣ ଶିବିରରେ କଥୋପକଥନ ସମୟରେ ଶ୍ରୀ ପଟ୍ଟନାୟକ ଅନେକ ଲେଖକମାନଙ୍କ 
ପାଇଁ ପର୍ଯ୍ୟାପ୍ତ ଖୋରାକ ଯୋଗାଇ ଦେଇଛନ୍ତି ଓ ଅନେକ ପ୍ରସଙ୍ଗରେ ସାରା ଦେଶରେ 
ବୌଦ୍ଧିକ ବିତର୍କର ସୂତ୍ରପାତ କରାଇପାରିଛନ୍ତି । ଉଲ୍ଲେଖ କରାଯାଇପାରେ ଯେ, ତାଙ୍କଦ୍ଵାରା 
ସଂପାଦିତ ସାମୟିକ ବାର୍ତା ହିଁ ସର୍ବ ପ୍ରଥମ ଜନତା ପାର୍ଟିରେ ଦ୍ଵୈତ- ସଦସ୍ଯତାର ପ୍ରଶ୍ନ 
ଉଠାଇ ଏହାକୁ ଏକ ରାଷ୍ଟ୍ରୀୟ ବିତର୍କର ସ୍ଵରୂପ ପ୍ରଦାନ କରିଥଲା । 

କିଶନବାବୁଙ୍କର ଏହି ପୁସ୍ତକଟି ତାଙ୍କର ଗତ ଦେଢ଼- ଦୁଇ ବର୍ଷର ଚିନ୍ତା, ଲେଖା ଓ 
ଭାଷଣର ଏକ ସମାହାର । ଏକଥା ବି ହୋଇପାରେ ଯେ ସାମୟିକ ବାର୍ତାର ନିୟମିତ 
ପାଠକ ଏବଂ କିଶନ ପଟ୍ଟନାୟକଙ୍କୁ ନିରନ୍ତର ଶୁଣୁଥୁବା ଲୋକଙ୍କୁ ଏଥ୍୍‌ରୁ କେତୋଟି 
ବିଷୟ ପରିଚିତ ଲାଗିପାରେ । କିଶନ ପଟ୍ଟନାୟକ ସାମ୍ପ୍ରଦାୟିକତା ଏବଂ ଅର୍ଥ ନୈତିକ 
ଗୋଲାମୀକୁ ଦେଶ ଏବଂ ସମାଜ ପାଇଁ ସବୁଠାରୁ ବଡ଼ ବିପଦ ବୋଲି ଅଭିହିତ କରି 
ଆସୁଥ୍ଲେ 1 ସାମ୍ପ୍ରତିକ ରାଜନୀତିରେ ପଛୁଆ ବର୍ଗର ଉତ୍ବଥାନରେ ସେ ଆଶାର ଏକ 
କିରଣ ମଧ୍ଯ ଦେଖ୍‌ ପାରିଛନ୍ତି । ଏହା ସହିତ ସେ ଏହି ଉତ୍‌ଥାନ ପ୍ରକ୍ରିୟାରୁ ପ୍ରତିଷ୍ଠିତ 
ପଛୁଆ ନେତାମାନଙ୍କର ସୀମାଗୁଡିକୁ ମଧ୍ଯ ବାରି ପାରିଛନ୍ତି । ସେ ଏକଥା ମଧ୍ଯ କହିଛନ୍ତି 
ଯେ ସ୍ଵାଧୀନତା ଆନ୍ଦୋଳନ ଏବଂ ତତ୍ଵ ପରବର୍ତୀ ସମୟରେ ଯେପରି ଆଗୁଆ ବର୍ଗର 
ନେତୃତ୍ସ ସମ୍ଭବ ହୋଇଥୁଲା, ତାହା ଏବେ ଆଉ ସମ୍ଭବ ନୁହେଁ । ଏବେ ଆଗୁଆ ବର୍ଗର 
ନେତୃତ୍ଗ୍‌ ପୁରା ସମାଜ ପାଇଁ ଚିନ୍ତା କରିପାରିବନାହିଁ କିମ୍ବା ସେ ଯାହା ଚିନ୍ତା କରିବ ତାହା 
ପୁରା ସମାଜ ପାଇଁ ଗ୍ରହଣୀୟ ଓ ସ୍ଵୀକୃତ ହୋଇପାରିବନାହିଁ । ତାଙ୍କ ଚିନ୍ତାଧାରା କେତେ 
ସ୍ପଷ୍ଟ ସେକଥା ସେ କଂଗ୍ରେସ, ବାମପନ୍ଥୀ ବ୍ୟତିରେକେ ପୁରୁଣା ରାଜନୀତି ଓ ନୂତନ 
ରାଜନୀତି ମଧ୍ଯରେ ଥୁବା ସ୍ପଷ୍ଟ ବିଭାଜନ ରେଖାକୁ ମଧ୍ଯ ପ୍ରଦର୍ଶିତ କରି ଦେଖାଇ ଦେଇଛନ୍ତି । 

ଏହି ବହିଟି ପଢ଼ିବା ପରେ ପାଠକେ କେବେହେଲେ ଚୁପ୍‌ ହୋଇ ବସି ରହିପାରିବେ 
ନାହିଁ । ପୁସ୍ତକଟି ନିଶ୍ଚିତ ଭାବରେ ପାଠକମାନଙ୍କୁ ଆନ୍ଦୋଳିତ କରିବ, ନୂତନ ଭାବେ 
ଚନ୍ତା କରିବାର ମାଗ ଦେଖାଇ ଦେବ । ଆଉ କିଛି ନହେଲେ ବି ପୁସ୍ତକଟିର ପ୍ରକାଶକ 
ହିସାବରେ ଆମର ଏହି ଧାରଣା । ଆଉ ଯଦି ଏଇଆ ହୁଏ ତା' ହେଲେ ଏହି ପୁସ୍ତକ 
ପ୍ରକାଶନର ଶ୍ରମ ସାର୍ଥକ ହେଲା ବୋଲି ମନେ କରିବୁ । 


_ ଏ - 

ଓଡିଆ ପ୍ରକାଶନର ମୁଖବନ୍ଧ 


ଆମ ସମୟରେ ଜଣେ ମୌଳିକ ତଥା ସମାଜବାଦୀ ଚିନ୍ତାନାୟକ ହିସାବରେ ଅଖୁୂଳ 
ଭାରତୀୟ ସ୍ତରରେ ପରିଚିତି ଲାଭ କରିଥୁବା କିଶନ ପଟ୍ଟନାୟକଙ୍କର ଲିଥୁତ ବିଚାର 
ମାଳାର ପ୍ରଥମ ପୁସ୍ତକ ରୂପ ହେଉଛି “ଭାରତ ସୁଦ୍ରୌକା ହୋଗା। ହିନ୍ଦୀ ଭାଷାରେ 
ତାଙ୍କ ଦ୍ବାରା ରଚିତ ୧୧ଟି ପ୍ରବନ୍ଧର ଏହି ସଂକଳନଟି ୧୯୯୫ ମସିହାରେ ଦିଲ୍ଲୀର ଏକ 
ଅନାମଧ୍ୟେୟ ପ୍ରକାଶନ ସଂସ୍ଥା “ସମତା ପ୍ରକାଶନ” ଦ୍ଵାରା ବାହାର କରାଯାଇଥୁଲା । 
ଉକ୍ତ ପୁସ୍ତକର ଓଡିଆ ଅନୁବାଦ ତା'ର ଦଶବର୍ଷ ପରେ ପ୍ରକାଶିତ ହେଉଅଛି । 
ବଂଧୁ ମାନସ ଜେନା ବ୍ଯସ୍ତିଗତ ଭାବରେ ଏହି ପୁସ୍ତକର ଓଡିଆ ଅନୁବାଦ କରାଇ 
ତାର ପ୍ରକାଶନ ଭାର ନେଇଛନ୍ତି । କିଶନବାବୁ ଜୀବିତ ଥିବା ଅବସ୍ଥାରେ ସେ ତାଙ୍କ 
ସହ ଆଲୋଚନା କରି ଏହି ପ୍ରକ୍ରିୟା ଆରମ୍ଭ କରିଥୁଲେ । ଗତ ବର୍ଷ ୨୭ ସେପ୍ଟେମ୍ବର 
ଦିନ କିଶନ ବାବୁ ଚିରଦିନ ପାଇଁ ଆମ ଗହଣରୁ ବିଦାୟ ନେଇ ଚାଲିଗଲେ । ତାଙ୍କର 
ଆବର୍ଭମାନରେ ତାଙ୍କ ବିଚାରମାଳା ଆମ ସମସ୍ତଙ୍କ ପାଇଁ ଏକ ମୂଲ୍ୟବାନ ପୁଞ୍ଜ ସଦୃଶ । 


ଓଡିଶା ମାଟିରେ ଜନ୍ମଗ୍ରହଣ କରି ତଥା ଓଡିଆ ତାଙ୍କର ମାତୃଭାଷା ହୋଇଥୁଲେ 
ସୁଦ୍ଧା କିଶନ ପଟନାୟକଙ୍କର ବିଚାରମାଳାର ଶବ୍ଦରୂପ ସବୁଠାରୁ ବେଶୀ ହିନ୍ଦୀ 
ଭାଷାରେ ହିଁ ରହିଅଛି । ତାଙ୍କର ଅନ୍ୟ ଏକ ବହୁ ଚର୍ଚ୍ଚିତ ହିନ୍ଦୀ ପୁସ୍ତକ ହେଉଛି 
“ବିକଳ୍ପହୀନ ନେ ହିଁ ହେ ଦୁନିଆଁ ”। ଦିଲ୍ଲୀର ରାଜକମଳ ପ୍ରକାଶନ ସଂସ୍ଥା ଦ୍ଵାରା 
୨୦୦୦ ମସିହାରେ ଏହା ପ୍ରକାଶିତ । ଏତଦ୍‌ବ୍ୟତିତ ହିନ୍ଦୀ ଭାଷାରେ ତାଙ୍କର ଆଉ 
ଏକ ବଡ ଗ୍ରନ୍ଥ ଉପଯୋଗୀ ସାମଗ୍ରୀ ରହିଅଛି । 


ଓଡିଅ। ଭାଷାରେ ରଚିତ ତାଙ୍କର ଏଯାବତ ଦୁଇଟି ପୁସ୍ତକ ତାଙ୍କର ଜନ୍ମଲାଭ 
କରିଅଛି । ୨୦୦୧ ସାଲରେ ଭୁବନେଶ୍ବରସ୍ଥ “ସୁବଣ୍ତ୍ରରେଖା” ଦ୍ଵାରା ପ୍ରକାଶିତ ୭ଟି 
ପ୍ରବନ୍ଧର ଏକ ସଂକଳନ “ଭାରତୀୟ ବୁ ଵିଜୀବୀର ସଂକଟ ଓ ଅନ୍ୟାନ୍ୟ ପ୍ରବନ୍ଧ” 
ଏବଂ ତାଙ୍କର ବିୟୋଗାନ୍ତେ ୨୦୦୪ ଡିସେମ୍ବରରେ ବିକଳ୍ପ ପ୍ରକାଶନ, ବରଗଡ 


ତରଫରୁ ପ୍ରକାଶିତ ୧୮ ଟି ପ୍ରବନ୍ଧର ସଂକଳନ “ବିଚାରର ଟିପାଖାତା” । 


କିଶନ ବାବୁ ତାଙ୍କର ୭୫ ବର୍ଷ ଜୀବନଂ କାଳ ମଧ୍ଯରୁ ୫୦ ବର୍ଷରୁ ଉର୍ତ୍ଧ 
ନୀରବଛିନ୍ନ ଭାବରେ ସାର୍ବଜନୀନ ଜୀବନ ରେ ସକ୍ରିୟ ରହିଥ୍‌ଲେ । ତାଙ୍କର 
ରାଜନୈତିକ କମ ସର୍ବଦା ବହୁମୁଖ୍‌ ରହିଥ୍ଲ। | ସଂଘର୍ଷ, ରଚନାତ୍ମକ କାଯ୍ୟ, 
ବିଚାରର ସୃଜନ, ସଂଗଠନ ନିର୍ମାଣ ତଥା ଗଣତାନ୍ତ୍ରିକ ପ୍ରକ୍ରିୟାରେ ଅଂଶଗ୍ରହଣ- 
ଏସବୁ ଦିଗ ତାଙ୍କର କ।ର୍ଯ୍ୟାକଳ।ପର ଅଂଗ ରହୁଥ୍‌ଲ। । ଯୁବକ ଅବ ସ୍ଥାରେ 

ସମାଜବାଦୀ ରାଜନୀତିରେ ପ୍ରବେଶ କରି ଆଜୀବନ ସାଲିସ ବିହୀନ ଭାବରେ ଏକ 
ମୁଲ୍ୟବୋଧ ଭିଭିକ ରାଜନୀତିର ପ୍ରତିଷ୍ଠା ପାଇଁ ସେ ଉଦ୍ୟମରତ ଥୁଲେ । 


ବୌଵିକ କର୍ମ (ଚିନ୍ତନ ଓ ଲେଖନ) କିଶନବାବୁଙ୍କ ର।ଜନୈତିକ 
କାର୍ଯ୍ୟକଳାପର ଏକ ଅବି ଚ୍ଛେଦ୍ୟ ଅଙ୍ଗ ଥୁଲା । ସେ ଆରମ୍ଭରୁ ପତ୍ରି କା ପ୍ରକାଶନ 
(ଓଡିଆରେ 'କୃଷକ', “ସାରଥ', 'ଭୂମିପୁତ୍ର', “ବିକଳ ବିଚାର', ହିନ୍ଦୀରେ 'ଜନ › 
' ଚୌରଙ୍ଗି ବାର।' ଓ 'ସାମୟିକ ବାଉ” ଏବଂ ଇଂରାଜୀରେ 'ମେନ କାଇଣ୍‌') ସହ 
ସର୍ବଦା ସଂପୃକ୍ତ ରହିଥ୍‌ଲେ । ନୀର ବଚ୍ଛିନ୍ନ ବୌଦିକ କର୍ମ ସାଙ୍ଗକୁ ବ୍ୟକ୍ତି ଗତ 
ଜୀବନରେ ବଚନ ଓ ଆଚରଣ ମଧ୍ଯରେ ପ୍ରଭେଦଶୂନ୍ୟତା କାରଣରୁ କିଶନବାବୁ ଙ୍କ 
ଭାଷା ଓ ବାଣୀ ବେଶୀରୁ ବେଶ୍ଶୀ ସ୍ପଷ୍ଟ ତଥା ତୀକ୍ଷ୍ମ ହୋଇ ଚାଲିଥୁଲା । 


ବିଂଶ ଶତାଦ୍ଦୀର ଶେଷ ଦଶକ ଭାରତରେ ଜାତୀୟ ଜୀବନର ଏକ ସହିବକାଳ । 
ଏହି କାଳଖଣ୍ଡରେ କେତେକ ଗୁରୁତ୍ଵପୂଣ୍ଠା ଘଟଣାବଳୀ ଦେଶର ରାଷ୍ଟ୍ରୀୟ ଚେତନାକୁ 
ଦୋହଲାଇ ଦେଲା ଏବଂ ସାଧାରଣ ଲୋକକ୍କଠାରୁ ଆରମ୍ଭ କରି ବୁଦ୍ଧିଜୀବୀ ସ୍ତରୀୟ 
ଲୋକଙ୍କ ଚିନ୍ତା ଓ ବିଚାର ପ୍ରକ୍ରିୟା ଓଲଟ ପାଲଟ ହୋଇଗଲା । ସେ ଘଟଣାଗୁଡିକ 
ହେଉଛି ମଣ୍ଡଳ କମିଶନର ସୁପାରିଶକୁ କାର୍ଯ୍ୟକାରୀ କରିବ। ପରବର୍ତୀ ଘୋର 
ସାମାଜିକ ଉତ୍ତେଜନା, ଅଯୋଧାରେ ରାମମନ୍ିର ପ୍ରତିଷ୍ଠା ପାଇଁ ଆନ୍ଦୋଳନ ଓ ବ୍ରାବ୍ରୀ 
ମସ୍‌ଜିଦ୍‌ର ଧ୍ବଂସ ଏବଂ ନୂଆ ଆର୍ଥିକ ନୀତି ନାମରେ ଉଦାରୀକରଣ-ଘରେ।|ଇ 
କରଣ-ଜାଗତୀକରଣ ଯୁଗର ଆରମ୍ଭ । ଏହି ସବୁ ଘଟଣାବଳୀ ରାଷ୍ଟ୍ରୀୟ ଚେତନାକୁ 
ଗୋଟିଏ ଗୋଟିଏ ଶକ୍ତ ଧକକ୍‌। ପହଞ୍ଚାଇଲ। । ଅନେକ ତଥାକଥୁତ ପ୍ରଗତିଶୀଳ 
ବୁର୍ଧିଜୀବୀମାନଙ୍କ ବିଚାର ଜଗତରେ ବିଭ୍ରାଟ ସୃଷ୍ଟି ହେଲା । ଏସବୁ ଘଟଣାବଳୀର 
ଠିକ୍‌ ପୂର୍ବରୁ ଆନ୍ତର୍ଜାତିକ ସ୍ତରରେ ସୋଭିଏତ୍‌ ରଷର ବିଘଟନ ସାଙ୍ଗକୁ ଏକ ଧ୍ରୁବୀୟ 
ବିଶ୍ବର ଅଭ୍ୟୁଦୟ ଏକ ବିରାଟ ଧକ୍କା ଦେଇ ସାରିଥାଏ । 


ଏପରର ଏକ ସନ୍ଧିକ୍ଷଣରେ କିଶନ ପଟ୍ଟନାୟକ ଦେଶର କଚିପୟ 
ରାଜନୈତିକ ଚିନ୍ତକମାନଙ୍କ ମଧ୍ଯରୁ ଜଣେ ଯେ'କି ଅଭୂତପୂର୍ବ ବୈଷରିକ ସନ୍ତୁଳନ 
ତଥା ଦୁରଦୃଷ୍ଟିର ପରିଚୟ ଦେଇ ଯାଇଛନ୍ତି ।'ଭାରତ ଶୂଦ୍ରଙ୍କର ହେବ' ପୁସ୍ତକଟିରେ 
ସ୍ଥାନିତ ପ୍ରବନ୍ଧଗୁଡିକରୁ ଏହାର ଜ୍ଵଳନ୍ତ ପ୍ରମାଣ ମିଳିପାରିବ । ନୂଆ ଆର୍ଥିକ ନୀତିକୁ 
କାର୍ଯ୍ୟକାରୀ କରିବା ଏବଂ ବାବ୍ରୀ ମସ୍‌ଜିଦ୍‌ର ଧ୍ବଂସକୁ ଦୁଇଟି ସହାସଂକଟ ରୂପେ 
ଚହ୍ନଟ କରିବା ସାଙ୍ଗକୁ ଏହି ପ୍ରକ୍ରିୟାରେ ସୂତ୍ରଧର ଭାରତର ଶାସକ ଶ୍ରେଣୀର ଅସଲ 
ଚରିତ୍ରର ସେ ସଠିକ୍‌ ବିଶ୍ଲେଷଣ କରିପାରିଛନ୍ତି । ଦେଶକୁ ପୁଣି ଥରେ ସଂପୂର୍ଣ 
ପରାଧୀନତା ଆଡକୁ ମୁହାଁଉଥୁବା ଆର୍ଥିକ ନୀତର ତାଳେ ତାଳେ ସାଂପ୍ରଦାୟିକ 

ଫାସିବାଦୀ ଶକ୍ତିର ଅଭ୍ୟୁଦୟ ଭିତରେ ଥୁବା ସଂପକ୍କ ସୃତ୍ରକୁ ମଧ୍ଯ ସେ ସୃକ୍ଷ୍ମ 
ଭାବରେ ଦେଖାଇ ପାରିଛନ୍ତି । ଏହି କାଳ ଖଣ୍ଡରେ ଦେଶର ରାଜନୀତିରେ ଶୂଦ୍ର- 
ଦଳିତ ଶକ୍ତିର ଅଭ୍ୟୁଦୟକୁ ମଧ୍ଯ ସକାରାତ୍ମକ ତଥା ଆଶାବାଦୀ ଦୃଷ୍ଟିର ସହିତ ଚିହ୍ନଟ 
କରିପାରିଛନ୍ତି । ଏସବୁ ସଂକଟର ବିଶ୍ଳେଷଣ ସାଙ୍ଗକୁ ଏକ ସମାଧାର ସୂତ୍ର 
ଖୋଜିବାକୁ ସେ ଚେଷ୍ଟା କରିଛନ୍ତି । 


ଏହି ପ୍ରବନ୍ଧଗୁଡିକ ୧୯୯୧ରୁ ୯୩ ଅବଧ୍‌ରେ କିଶନ ପଟନାୟକଙ୍କ ଦ୍ଵାରା 
ସଂପାଦିତ ହିନ୍ଦୀ ମାସିକ “ସାମୟିକ ବାର” ର ସଂପାଦକୀୟ ରୂପରେ ତଥା ବିଭିନ୍ନ 
ହିନ୍ଦୀ ଖବରକ।ଗଜ ପୃଷ୍ଠାରେ ପ୍ରକାଶିତ ହେଇଥୁଲ। । ସେ କାଳରେ ଉଭା! 
ହୋଇଥୁବା ଆର୍ଥିକ, ସାମାଜିକ ଓ ରାଜନୈତିକ ଉଦ୍‌ ବିଘ୍ନ ପ୍ରତ୍ୟେକ ଚିନ୍ତାଶୀଳ 
ବ୍ୟକ୍ତିର ଚିନ୍ତା ଓ ଚେତନାକୁ ଏକ ସନ୍ତୁଳିତ ମାର୍ଗରେ ନେବା ପାଇଁ ଏହି ପ୍ରବନ୍ଧଗୁଡିକ 
ସହ।ୟକ ହେବ । ଓଡିଆ ଭ।ଷାରେ ଜନ ଆନ୍ଦୋଳନର କମ୍ମୀ ତଥ। 
ବୁ ଵିଜୀବୀମାନଙ୍କ ନିକଟରେ ସାମାଜିକ -ରାଜନୈ ତିକ କାର୍ଯ୍ୟକତ୍ତା।, ବିଭିନ୍ନ ଜନ 
ଆନ୍ଦୋଳନର କର୍ମୀ ତଥା ବୁ ଵିଜୀବୀମାନଙ୍କ ନିକଟରେ ଏହା ପହଞ୍ଚୁ ପାରିବ ଏବଂ 
ଆଦୃତ ହେବ ବୋଲି ଆମର ଆଶା ଓ ବିଶ୍ବାସ । 


ଲିଇଂରାଜ 
କାର୍ଯ୍ୟକାରୀ ସଂପାଦକ, 'ବିଚାର ସମତା' 
ସମତା ଭବନ, ବରଗଡ- ୨୬୮୦ ୨୮ 

ପ୍ରକାଶକଙ୍କ କଥା 


ଶ୍ରୀଯୁକ୍ତ କିଶନ ପଟ୍ଟନାୟକଙ୍କ ସହ ସମ୍ପର୍କ ବୌଦ୍ଧିକ ଚର୍ଚ୍ଚାରୁ । ଓଡିଶାର 
ବିକାଶ, ଖଣି, ବାସବ୍ୟୁତ ଓ ପରିବେଶ ସମସ୍ୟା, ଦଳିତ ଆଦିବାସୀ ସମସ୍ୟାକୁ 
ନେଇ ଆମେମାନେ ଯେଉଁ ସବୁ ସଭା ସମିତି, ଯୁବ ଶିବିର ଆୟୋଜନ କରୁଥୁଲୁ 
ସେଠାକୁ ସେ ଆସୁଥୁଲେ ଓ ନିଜର ବିଚାର ଶୁଣାଉଥୁଲୋ ଜନ ଆନ୍ଦୋଳନମାନଙ୍କ 
ରାଷ୍ଟ୍ରୀୟ ସମନ୍ଵୟ ଓ ଗତ ମହାବାତ୍ୟାରେ ଓଡିଶୀ ନାଗରିକ ମଞ୍ଚ ଜରିଆରେ ତାଙ୍କ 
ସହିତ ଏକାଠି କାମ କରିବାରେ ସୁଯୋଗ ମଧ୍ଯ ମିଳିଥୁଲା ତାଙ୍କ ସହ ବିଭିନ୍ନ ପ୍ରସଙ୍ଗରେ 
ଆଲୋଚନା ହୁଏ ଓ ନୂଆ ନୂଆ ଚିନ୍ତା, ପ୍ରସଙ୍ଗ ଓ ବୌଦ୍ଧିକ ଚର୍ଚ୍ଚାଗୁଡିକ ଆମକୁ କାମ 
କରିବାକୁ ଅନେକ ପ୍ରେରଣା ଦେଉଥୁଲା । ଓଡିଶାରେ ଦଳିତ ଆନ୍ଦୋଳନ ବିଷୟରେ 
ତାଙ୍କ ସହ ଚର୍ଚ୍ଚା ହେଲେ ସେ ସ୍ପଷ୍ଟ ଭାବେ ତାଙ୍କ ମତ ରଖନ୍ତି। ଓ ସବୁବେଳେ 
ଆନ୍ଦୋଳନର ବୈଚାରିକ ଦିଗ ପ୍ରତି ବେଶି ଧ୍ଯାନ ଦିଅନ୍ତି । 


ଦିନେ ସେ ଭାରତ ଶୁଦ୍ରୋୌକା ହୋଗା" ହିନ୍ଦୀ ପୁସ୍ତକ କପିଟି ମୋତେ 
ଦେଇଥୁଲେ । ଏହାର ଓଡିଆ ଅନୁବାଦ ପାଇଁ ଆଗ୍ରହ ପ୍ରକାଶ କରିବାରୁ ସେ ଖୁସିରେ 
ରାଜି ହୋଇଥୁଲେ । କିନ୍ତୁ ଦୁଃଖର କଥାଯେ, ବହିଟିର ଅନୁବାଦ ସରିଲା ବେଳକୁ 
ସେ ଆଉ ଆମ ଗହଣରେ ନଥୁଲେ । 


ମୂଳ ହିନ୍ଦୀ ବହିରୁ ସାମ୍ବାଦିକ ଶ୍ରୀ ସୁରେନ୍ଦ୍ର ପାତ୍ର ଓଡିଆରେ ଅନୁ ବାଦ 
କରିଛନ୍ତି ଓ ଶ୍ରୀ ଲିଙ୍ଗରାଜ ବହିର ମୁଖବନ୍ଧ ଲେଖ୍‌ ଉତ୍ସାହିତ କରିଥୁବାରୁ ଚାଙ୍କୁ 
ଧନ୍ୟବାଦ ଜଣାଉଛି । 


ଏହି ବହି ପ୍ରକାଶନ ପାଇଁ ଶ୍ରୀ ରାଧାକାନ୍ତ ସେଠୀ ( ପୂର୍ବତନ ବିଧାୟକ) ଓ 
ପ୍ରାଧ୍ୟାପକ ବିଜୟ ବହିଦାରଙ୍କର ପ୍ରେରଣା ଅନେକ। ସେମାନେ ମୋତେ ସବୁ ସମୟରେ 
ବିଭିନ୍ନ ପ୍ରସଙ୍ଗରେ ଆଲୋଚନା ମାଧ୍ଯମରେ ଉତ୍ସାହିତ କରିଛନ୍ତି । 


ଶ୍ରୀଯୁକ୍ତ କିଶନ ପଟ୍ଟନାୟକଙ୍କ ଲିଖିତ ଏହି ପୁସ୍ତକ ଓଡିଶାରେ ପାଠକମାନଙ୍କ 
ମଧ୍ଯରେ ଭାରତବର୍ଷର ଜାତିବ୍ୟବସ୍ଥା ଓ ଏହାର ସାମାଜିକ, ଆର୍ଥକ ଓ ରାଜନୈତିକ 

ଦିଗ ସହ ସଂପୃକ୍ତ ପ୍ରସଙ୍ଗଗୁଡିକର ବିଶ୍ଳେଷଣକୁ ବୁଝିବାରେ ସହ।ୟକ ହେବ 
ବୋଲି ଆମର ବିଶ୍ବାସ । ବିଶେଷ ଭାବେ ଓଡିଶାର ସାମାଜିକ ଓ ରାଜନୈତିକ 
ଆନ୍ଦୋଳନରେ ସମ୍ପୃକ୍ତ କମୀ, ବୁ ଵିଜୀବୀମାନଙ୍କ ବୈଚାରିକ ଦୃଷ୍ଟଭଙ୍ଗୀକୁ 
ନିଜ୍ଢଚିତ ଭାବେ ପ୍ରଭାବିତ କରିବ ଓ ଏ ଦିଗରେ ନିଶ୍ଚିତ ଭାବେ ସୂଜ୍ଚନାମ୍ବକ 
ପ୍ରୟୋଗଗୁଡିକୁ ଉତ୍ସାହିତ କରିବ । 

ପୁସ୍ତକ ପ୍ରକାଶନରେ ଥୁବା ତ୍ରୁଟିଗୁଡିକ ବିଷୟରେ ପାଠକମାନେ ଦୃଷ୍ଟି ଆକର୍ଷଣ 
କରିବାକୁ ଓ ମତାମତ ଦେବା ପାଇଁ ଅନୁରୋଧ । 


ଭୁବନେଶ୍ଵର 
ତାରିଖ : ୨୬ ସେପ୍ମ୍ବର ୨୦୦୫ ¬ ମ/ନସ ଜେନ, 

ଏକ. ଦୁଇଟି ରାଷ୍ଟ୍ରୀୟ ସଂକଟ ଓ ଶୂଦ୍ର ଶକ୍ତିର ଉତ୍ଥାନ ୦୧-୦୯ 


ଦୁଇ. ବିଶ୍ଵର ସଂକଟ ବା ଡଙ୍କେଲ ପ୍ରସ୍ତାବର ଭିତରିକଥା ୧୦-୧୮ 


ତିନି, ଶାସକ ଗୋଷ୍ଠୀ ଓ ତାଙ୍କ ଦର୍ଶନ ୧୯-୩୧ 
ଚାରି. ଏହା ବିପ୍ଳବ ନୁହେଁ, ପ୍ରତିବିପ୍ଳବ ୩୨-୩୯ 
ପାଞ୍ଚ ମୁଦ୍ରାପାଣ୍ଠିର ରଣ ଓ ତାଂର ମନ୍ତ୍ରୀ ୪୦-୪୮ 
ଛଅ, ଅଙ୍କର ପ୍ରହେଳିକା ଓ ସର୍ବସମ୍ମତିର ଭାଣ୍ଡାମୀ ୪୯-୫୫ 


ସାତ. ପ୍ରବଳ ଅର୍ଥନୈତିକ ରାଷ୍ଟ୍ରବାଦର ସମାଧାନ ପନ୍ଥା ୫୬-୬୮ 


ଆଠ. ଦ୍ଵିତୀୟ ମହାସଂକଟ : ବାବୂରୀ ମସ୍‌ଜିଦୂର ଧ୍ଵଂସ ୬୯-୭୫ 


ନଅ. ଧର୍ମ ନିରପେକ୍ଷତାର ଘୋଷଣାପତ୍ର ୭୬-୮୫ 

ଦଶ. ଉଦୀୟମାନ ଶୂଦ୍ର ଚେତନାର ସୀମା ୮୬-୯୮ 

ଏଗାର. ଭାରତ ଶୂଦ୍ରଙ୍କର ହେବ ୯୯-୧୦୬ 

ଦୁଇଟି ରାଷ୍ଟ୍ରୀୟ ସଂକଟ ଓ ଶୁଦ୍ର ଶକ୍ତିର ଉତ୍ଥାନ 


କିଛି ଦିନ ତଳେ ଦୁଇଟି ଜାତୀୟ ସଂକଟ ସୃଷ୍ଟି ହୋଇଛି । ଗୋଟିଏ ଘଟଣା ଘଟିଛି 
ଜୁଲାଇ ୧୯୯୧ ରେ ଏବଂ ଅନ୍ୟଟି ଘଟିଛି ଡିସେମ୍ବର ୧୯୯୨ରେ | ଏହି ଦୁଇଟି 
ଘଟଣା ଭାରତର ଭବିଷ୍ୟତର ପାଇଁ ନିର୍ଣ୍ଧାୟକ ହେବ, ଏଥୁରେ ସନ୍ଦେହ ନାହିଁ | 


ଅବଶ୍ୟ ସବୁ ବେଳେ ଭବି ଷ୍ୟବାଣୀ କରିବା ସମ୍ଭବ ନୁହେଁ ଯେହେତୁ 
ଭବିଷ୍ୟତ ମଧ୍ଯ ଦୁଇ ପ୍ରକାରର ହୋଇଥାଏ । ଗୋଟିଏ ହେଲା ଅନି ବ୍ବାର୍ଯ୍ୟ ଭବିଷ୍ୟତ 
ଏବଂ ଆଉ ଗୋଟିଏ ହେଉଛି ସମ୍ଭାବନା ବା ସମ୍ଭାବିତ ଭବିଷ୍ୟତ । ତେବେ 
ବର୍ଭମାନର ପ୍ରଭାବଶାଳୀ ଶକ୍ତି ଓ ଘଟଣାମାନଙ୍କ ଦ୍ଵାର। ଭବିଷ୍ୟତରେ ଦିଗ ନିର୍ଦ୍ଧାରିତ 
ହୋଇଥାଏ । ସେହି ଦିଗ ପରିବର୍ତନ କରିବା ଭଳି ଶକ୍ତି ଦୃଷ୍ଟି ଗୋଚର ନହେଲେ 
ଏକ ନିର୍ଦ୍ଦିଷ୍ଟ ଦିଗ ଅନିର୍ବାର୍ଯ୍ୟ ଲାଗେ । 

କିନ୍ତୁ ସୁଦୂରର ଭବିଷ୍ୟତ କେବେ ବି ଅନିର୍ବାର୍ଯ୍ୟ ହୋଇନଥାଏ, କାରଣ 
ଏଠାରେ ଏକ ସମ୍ଭାବନା ଏମିତି ବି ଥାଏ ଯେ ଯେଉଁ ଶକ୍ତି ଦେଖା ଯାଉନଥାନ୍ତି ତାର 
ଜଡ଼ କେଉଁଠି ନା କେଉଁଠି ଲୁଚି ରହିଥାଏ; ଯାହାର ଭବିଷ୍ୟତରେ ସମ୍ପୂର୍ଣ୍ଣ ରୂପେ 
ତା'ର ବିକାଶ ଘଟିଥାଏ । ସେହି ଅର୍ଥରୁ ଦେଖୁଲେ ଉପରୋକ୍ତ ଦୁଇଟି ଘଟଣାରୁ 
ଭାରତର ଭବିଷ୍ୟତର ଏକ ଅ ନିର୍ବାର୍ଯ୍ୟ ବା ନିଶ୍ଚିତ ଦିଗ ସ୍ପଷ୍ଟ ହୋଇଯାଉଛି ଓ ତା' ସହିତ 
ଏକ ବୈକଜହିକ ଭବିଷ୍ୟତର ଚିତ୍ର ମଧ୍ଯ ଆଙ୍କି ହୋଇଯାଉଛି । ତେବେ ଆମେ ପ୍ରଥମେ 
ନିଣ୍ଢିତ ଭବିଷ୍ୟତ ବିଷୟରେ ଚର୍ଚ୍ଚା କରିବା । 


ଜୁଲାଇ ୧୯୯୧ରେ ଘଟିଥୁବା ଘଟଣା ଯୋଗୁଁ ଭାରତ ସରକାର ପ୍ରଥମ 
ଥର ପାଇଁ ସ୍ପଷ୍ଠ ଭାବରେ ତଥା ବିନା ଦ୍ବିଧାରେ ଉଦାରୀକରଣ ତଥା 
ଜଗତୀକରଣର ଆର୍ଥ୍ଵକ ନୀତିକୁ ନିଜର କରିନେଲେ । ଏଥ୍ରୁ ଦେଶ ପୁଣି ଥରେ 
ପରାଧୀନତା ଆଡ଼କୁ ମୁହାଁଇଲା । ଗତ କେତେ ଦିନ ଧରି ବହୁ ଲୋକଙ୍କ ମୁହଁରୁ 
ଏକଥା ଶୁଣିବାକୁ ମିଳିଛି ଯେ ଦେଶ ଗୋଲାମ ହେଉଛି । ହେଲେ ଏ କଥାଟିରେ 
ମଧ୍ଯ ଗୋଟିଏ କିନ୍ତୁ ରହିଯାଉଛି। ଦୂରରେ ବସିଥବା ଶ୍ରୋତାଙ୍କୁ ବା ପାଠକଙ୍କୁ 
ଆମେ ବଡ଼ ସହଜରେ କହି ଦେଇପାରୁଛୁ ଯେ ଦେଶ ଗୋଲାମ ହେଉଛି, କିନ୍ତୁ 
କଥାବାତ୍ତା ସମୟରେ ବା ଅନ୍ତରଙ୍ଗ ଆଳାପ ଆଲୋଚନା ସମୟରେ ଆମେ 

ଏକଥାଟିକୁ କହି ପାରୁନାହୁଁ । କାରଣ, ଏଥୁପାଇଁ ଗୋଲାମୀର ସ୍ଥିତିକୁ ମାନିନେବା ସହିତ 
ଏହାର ପ୍ରତିକାର ପାଇଁ ପ୍ରସ୍ତୁତ ରହିବାକୁ ପଡିଥାଏ । ନୂତନ ଆର୍ଥୁକ ନୀତି ବା 
ଜଗତୀଙ୍କରଣକୁ ବିରୋଧ କରୁଥୁବା ଲୋକଙ୍କ ନିକଟରେ ଏହି ପ୍ରସ୍ତୁତି ନାହ । 


ଦାସତ୍ଵ କଥାଟିକୁ ଅଧ୍ଵକ ବଢ଼େଇ ଚଢ଼େଇ କରି କହିବା ଠିକ୍‌ ନୁହେଁ, କାରଣ 
ତା'ଦ୍ଵାରା ନିଜର ଅପମାନ ହୁଏ | ଏକଥା କହିବା ଉଚିତ୍‌ ହେବ ଯେ ସରକାର ଓ 
ସଂସଦ ଗୋଲାମ ହୋଇଯାଇଛି । ମନମୋହନ ସିଂହ ଅର୍ଥମନ୍ତ୍ରୀ ହେବା ପରେ ସଂସଦରେ 
ଯେତେଥର ବଜେଟ୍‌ ଉପସ୍ଥାପିତ ହୋଇଛି ତାହା ଦେଶ ବାହାରର ଶଣ୍ତିଙ୍କ ନିର୍ଦ୍ଦେଶରେ 
ପ୍ରସ୍ତୁତ କରାଯାଇଛି । ସଂସଦକୁ ଏହି ପ୍ରକ୍ରିୟାରେ ଏଇଥ୍ଵପାଇଁ ସାମିଲ୍‌ କରାଯାଉଛି ଯେ 
ସଂସଦରେ କୌଣସି ପ୍ରମୁଖ ରାଜନୈତିକ ଦଳ ପକ୍ଷରୁ ନୂତନ ଆର୍ଥ୍ଵକ ନୀତି ତଥା ଗ୍ୟାଟ୍‌ 
ରାଜିନାମାକୁ ଜୋରଦାର ଭାବରେ ବିରୋଧ କରାଯାଇନାହିଁ । ଅବଶ୍ୟ ମୋଟେ ବିରୋଧ 
କରାଯାଇ ନାହିଁ ବୋଲି କହିବା ଭୁଲ୍‌ ହେବ । ପ୍ରାୟ ସବୁ ପ୍ରମୁଖ ବିରୋଧୀ ରାଜନୈତିକ 
ଦଳ ପକ୍ଷରୁ କୌଣସି ନା କୌଣସି ସମୟରେ ଗ୍ୟାଟ୍‌କୁ ବିରୋଧ କରାଯାଇଛି । କିନ୍ତୁ 
ସେମାନେ ସେତିକି ପରିମାଣରେ କରିଛନ୍ତି ଯାହା ଦ୍ଵାରା ଭବିଷ୍ୟତରେ ଅନ୍ତତଃ 
କହିପାରିବ ଯେ ସେମାନେ ମଧ୍ଯ ଗ୍ୟାଟ୍‌ ଚୁକ୍ତିକୁ ବିରୋଧ କରିଥୁଲେ । 


ଯେତେବେଳେ ପ୍ରଭାବଶାଳୀ ବିରୋଧୀଦଳଗୁଡିକ କୌଣସି ବିଷୟକୁ 
ନିରନ୍ତର ଭାବରେ ବିରୋଧ କରିଥାନ୍ତି, ସେତେବେଳେ ସଂସଦରେ ଝଡ଼ ସୃଷ୍ଟି 
ହୋଇଯାଇଥାଏ ଏବଂ କିଛି ଦିନ ପର୍ଯ୍ୟନ୍ତ ସଂସଦର କାର୍ଯ୍ୟକ୍ରମ ଚାଲିପାରେ ନାହିଁ । 
କହିବା ବାହୁଲ୍ୟ ଯେ ସାରା ବିରୋଧୀ ଦଳ ପକ୍ଷରୁ ଏଥୁପାଇଁ ସରକାର ଉପରେ 
ଆକ୍ରମଣ ଦୂଢ଼ ହୁଏ । ବୋଫର୍ସ ବା ଅଂଶଧନ କାରବାରରେ ଦୁର୍ନୀତି ପ୍ରସଙ୍ଗ ବେଳେ 
ବିରୋଧୀଦଳ ନେତା ମାନେ ଯେତିକି ଶକ୍ତି ଖଟାଇଥ୍ବଲେ, ନୂତନ ଆର୍ଥୁକ ନୀତି ବା 
ଗ୍ୟାଟ୍‌ ଚୁକ୍ତିକୁ ସଂସଦରେ ବିରୋଧ କରିବା ପାଇଁ ସେତିକି ଶକ୍ତି ଖଟାଇ ନାହାନ୍ତି । 
ଏବେ ଏ ପ୍ରଶ୍ନଟି ପଚରା ଯାଇପାରିବ ଯେ ଡିସେମ୍ବର ୧୯୯୩ ପର୍ଯ୍ୟନ୍ତ ବା ଅଜିତ୍‌ 
ସିଂହଙ୍କର କଂଗ୍ରେସରେ ଯୋଗଦାନ ପୂର୍ବରୁ ସଂସଦରେ କଂଗ୍ରେସର ଯେଉଁ ଦୁର୍ବଳ ସ୍ଥିତି 
ଥୁଲା, ଯଦି ସେତିକିବେଳେ ବିରୋଧୀ ଦଳଗୁଡିକଙ୍କ ପକ୍ଷରୁ ସମସ୍ତ ଶକ୍ତି ଖଟାଇ ଗ୍ୟାଟ୍‌ 
ଚୁକ୍ତିକୁ ବିରୋଧ କରାଯାଇ ଥାଆନ୍ତା ତା'ହେଲେ କ'ଣ ସରକାର ନିଜ ସିିିତିରେ ଅଟଳ 
ରହିପାରିଥାଆନ୍ତେ ? ଏଭଳି ସୁଯୋଗ ଥୁବା ସମୟରେ କେବଳ ବିରୋଧ ପାଇଁ 
ନାମକୁ ମାତ୍ର ବିରୋଧ କରାଯିବା ପରୋକ୍ଷରେ ଗ୍ୟାଟ ଚୁକ୍ତିକୁ ସହଯୋଗ କରାଯିବା 
ନୁହେଁ ତ ଆଉ କ'ଣ ? ଏହି ଘଟଣାରୁ ବୁଝିବାକୁ ହେବ ଯେ ସରକାର ସହିତ ସଂସଦ 
ମଧ୍ଯ ଗୋଲାମ ହୋଇଯାଇଛି । 

ଦେଶରେ ଏକ ଅସାଧାରଣ ଅବସ୍ଥା ସୃଷ୍ଠି ହୋଇଛି ବୋଲି ସଂସଦ 
ମାଧ୍ଯମରେ ଲୋକମାନଙ୍କୁ ଆନ୍ଦୋଳିତ କଲାଭଳି ବିରୋଧର ସ୍ଵର କୌଣସି ବିରୋଧୀ 
ଦଳର ନାହିଁ । ଜ୍ୟୋତି ବସୁ ଏବଂ ଲାଲକୃଷ୍ଣ ଆଡଭାନୀ ନିଜ ନିଜ ଦଳର ବଡ଼ ନେତା 
ହୋଇ ସୁଦ୍ଧା ବିରୋଧକୁ ଦୁର୍ବଳ କରୁଛନ୍ତି । ଜ୍ୟୋତି ବସୁଙ୍କ ପାଇଁ ପଶ୍ଚିମବଂଗର 
ଆର୍ଥୁକ ବିକାଶ ଅଧ୍କରୁ ଅଧକ ବିଦେଶୀ ପୁଞ୍ଜ ନିବେଶ ବିନା ହୋଇପାରିବ ନାହିଁ । 
ଆଡଭାନୀ ୟୁରୋପ, ଆମେରିକା ଯାଇ ସେଠାକାର ବେପାରୀମାନଙ୍କୁ ଆଶ୍ଵସ୍ତ କରୁଛନ୍ତି 
ଯେ ଯଦି ତାଙ୍କ ସରକାର ଆସେ, ତେବେ କଂଗ୍ରେସ ପକ୍ଷରୁ ଆରମ୍ଭ କରାଯାଇଥୁବା 
ନୂତନ ଆର୍ଥକ ନୀତିରେ ପରିବର୍ଭନ କରାଯିବ ନାହିଁ । 


୧୯୪୭ ମସିହା ପୂର୍ବରୁ ଯେଉଁ ଗୋଲାମୀ ଥୁଲା, ତା' ବିରୁଦ୍ଧରେ ଲଢ଼ିବାକୁ 
ଏକ ବିକଳ୍ପ ନୀତିର ଆବଶ୍ୟକତା ନଥୁଲା । କିନ୍ତୁ ବର୍ତମାନର ଦାସତ୍ଵରୁ ମୁକୁଳିବା 
ପାଇଁ ଏକ ବିଶ୍ଵସନୀୟ ବୈକଛିକ ବିକାଶ ନୀତିର ଆବଶ୍ୟକତା ରହିଛି । ଯଦି ଏହାକୁ 
ଏକ ମାନଦଣ୍ଡ କରି ବିଚାର କରାଯାଏ ତେବେ ଆଜିର କୌଣସି ରାଜନୈତିକ ଦଳ 
ବା କୌଣସି ବୁଦ୍ଧିଜୀବୀ ସମୂହ ଏହି ନୂତନ ଗୋଲାମୀର ସମ୍ମୁଖୀନ ହେବାକୁ ଯୋଗ୍ୟ 
ମନେ ହେଉନାହାନ୍ତି । 


୧୯୯୨ ମସିହା ଡିସେମ୍ବର ୬ ତାରିଖର ଘଟଣାରୁ ଯେଉଁ ଉଦବେଗ ପ୍ରକାଶ 
ପାଉଛି ତାହା ହେଉଛି ଦେଶର ଅଗ୍ତିତ୍ସକୁ ନେଇ । ଏବେ ପ୍ରଶ୍ନ ଉଠୁଛି ଯେ ଭାରତ 
ଏକ ରାଷ୍ଟ୍ର ଭାବରେ ତିଶ୍ଵି ରହିପାରିବ ତ ? ଗୋଲାମୀର ପ୍ରଭାବରେ ଯେଉଁ ବିଭାଜନ 
ସୃଷ୍ଟି ହୁଏ ତା'ର କାରଣ ହୁଏତ ବାହ୍ୟ ହୋଇପାରେ । କିନ୍ତୁ ଏକତା ଓ ଅଖଣ୍ଡତାକୁ 
ବଜାୟ ରଖ୍ବା ପାଇଁ ଯେଉଁ ଅନ୍ତର୍ନିହିତ ଶକ୍ତି ଥାଏ, ଯାହାକୁ ଜାତୀୟତା କୁହାଯାଏ 
ତାହା ବିଭାଜିତ ହୋଇ ଖଣ୍ଡ ବିଖଣ୍ଡିତ ହୋଇଯିବାର ଗଭୀର ଆଶଙ୍କା ଏହି ଡିସେମ୍ବର 
୬ ଓ ତା'ପରେ ପରେ ଘଟିଥିବା ଘଟଣାରୁ ସୃଷି ହୋଇଛି । ଉପନିବେଶବାଦ ବା 
ରାଷ୍ଟ୍ରର ଗୋଲାମୀର ସମ୍ମୁଖୀନ ହେବା ପାଇଁ ଜାତୀୟତା ହିଁ ହେଉଛି ଏକମାତ୍ର 
ଭାବନାତ୍ମକ ଆଧାର । ଦେଶର ଅଖଣ୍ଡତାର ମଧ୍ଯ ଏହା ହିଁ ହେଉଛି ଆଧାର । ତେଣୁ 
ରାଷ୍ଟ୍ରୀୟତାରେ ଫାଟ ସୃଷ୍ଟି ହେଲେ ଦାସତ୍ଵ ବିରୁଦ୍ଧରେ ସଂଘର୍ଷ କରିବ। ତଥା 
ବିଚ୍ଛିନ୍ନତା ବାଦର ସମ୍ମୁଖୀନ ହେବା କଷ୍ଟକର ହୋଇପଡ଼େ । 


ଏହି କଥାରୁ ଭାରତୀୟ ଜନତା ପାର୍ଟିର ବିତମ୍ବନାପୂଣ୍ଣ ବିରୋଧାଭାଷ ମଧ୍ଯ ପ୍ରକଟିତ 
ହେଉଛି । ଏହି ଦଳ ଏକ ରାଷ୍ଟ୍ରବାଦୀ ରାଜନୈତିକ ଦଳ ହେବାର ଦାବି କରୁଥୁଲେ ମଧ୍ଯ 
ବାସ୍ତବ କ୍ଷେତ୍ରରେ ଏହାର କାର୍ଯ୍ୟକ୍ରମଗୁଡିକ ଦେଶର ଜାତୀୟତାକୁ ଦୁର୍ବଳ କରୁଛି । 

ଭାରତୀୟ ଜାତୀୟତାର ପରୀକ୍ଷାର ଦିନଗୁଡିକରେ ବା ସ୍ଵାଧୀନତା ଆନ୍ଦୋଳନ ବେଳେ 
ରାଷ୍ଟ୍ରୀୟ ସ୍ଵୟଂ ସେବକ ସଂଘ ବା ହିନ୍ଦୁ ମହାସଭା ଭାରତୀୟ ରାଷ୍ଟ୍ରୀୟତାର ପ୍ରତିନିଧ୍ତ୍ଵ 
କରି ପାରିନଥୁଲେ । ଆଜିର ଭାରତୀୟ ଜନତା ପାର୍ଟି ହେଉଛି ଏହି ସଂଗଠନମାନଙ୍କର 
ଉତ୍ତରାଧୂକାରୀ ମାତ୍ର । ସେହି ଦିନଗୁଡିକରେ ଗାନ୍ଧୀ ହିଁ ଭାରତୀୟ ରାଷ୍ଟ୍ରୀୟତାକୁ ସଠିକ୍‌ 
ଭାବରେ ପରିଭାଷିତ କରିଥୁଲେ ଏବଂ ଗାନ୍ଧୀ ଯେଉଁ ମାର୍ଗ ଦେଖାଇ ଯାଇଛନ୍ତି ତାହା ହିଁ 
ଭାରତୀୟ ରାଷ୍ଟ୍ରୀୟତାର ଅସଲ ମାର୍ଗ । ସେହି ରାଷ୍ଟ୍ରୀୟତାକୁ ଅସ୍ଵୀକାର କରି ଭାରତୀୟ 
ଜନତା ପାର୍ଟି ଭାରତୀୟ ରାଷ୍ଟ୍ରୀୟତାକୁ ଦୂର୍ବଳ କରୁଛି । ରାଜନୈତିକ ସ୍ଵାଧୀନତା ହାସଲ 
କରିବାର ଚାରି ଦଶନ୍ଧି ପରେ ପୁଣି ଥରେ ଯେତେବେଳେ ଆନ୍ତର୍ଜାତିକ ଚକ୍ରାନ୍ତ ଯୋଗୁଁ 
ଆର୍ଥୁକ ସ୍ଵାଧୀନତା ବିପନ୍ନ ହେବାକୁ ଯାଉଛି, ଭାଜପା ସେପରି ଏକ ସନ୍ଧି କାଳରେ ଏପରି 
କରୁଛି । ଯେତେବେଳେ ଅଯୋଧ୍ୟା ଘଟଣା ଘଟୁଥୁଲା ଏବଂ ତାହାର ସଫଳତାକୁ ନେଇ 
ଉତ୍ସବର ଆୟୋଜନ ଚାଲିଥିଲା, ସେତିକିବେଳେ ଦେଶ ଉପରେ ଡଙ୍କେଲ ପ୍ରସ୍ତାବ ଲଦି 
ହୋଇପଡୁଥୁଲା । ଏକଥା ସ୍ପଷ୍ଟ ହୋଇ ସାରିଛି ଯେ ଯେଉଁ ଶକ୍ତି ଅଯୋଧ୍ୟାରେ ଲାଗି ଥୁଲା 
ତାହା କେବେ ବି ଡଙ୍କେଲ ବିରୁଦ୍ଧରେ ଲାଗିନାହିଁ । ଏବେ ବି ଲାଗି ପାରୁନାହିଁ । କାରଣ 
ଡଙ୍କେଲ ବିରୁଦ୍ଧରେ ଲଢ଼ିବା ପାଇଁ ଗାଷ୍ଟୀୟତା ଭାବନାର ଏକ ଦୃଢ଼ ଶକ୍ତି ରହିବା 
ଦରକାର । ଅଯୋଧ୍ଯାରେ ଯାହା ଘଟିଲା ତାହା ଏହି ଶକ୍ତିକୁ ଦୃଢ଼ ନକରି ଦୁର୍ବଳ କଲା । 
ଦେଶକୁ ନୂତନ ଆର୍ଥୁକ ଗୋଲାମୀରୁ ମୁକ୍ତ କରିବା ପାଇଁ ଅଯୋଧ୍ୟାରେ ଯେତିକି ଶକ୍ତି 
ଲଗାଯାଇଥୁଲା ତା'ର ଶହେ ଗୁଣ ଅଧକ ଶକି ଖଟାଇବାକୁ ହେବ | ଯଦି ଭାଜପା 
ନୂତନ ଆର୍ଥକ ନୀତି ବିରୁଦ୍ଧରେ ସେତିକି ଶନ୍ତି ଲଗାଇ ପାରିବ ତେବେ ତା'ର ରାଷ୍ଟ୍ରବାଦ 
ଦେଶର ଜନତା ପାଇଁ ବିଶ୍ଵସନୀୟ ହୋଇପାରିବ । 


୧୯୯୨ ପ୍ରଥମ ସପ୍ତାହରେ ଦେଶର ସବୁ ସାମ୍ପ୍ରଦାୟିକତା ବିରୋଧୀ ସମୂହ, 
ବଶେଷ କରି ସଚେତନ ରାଜନୈତିକ ବ୍ୟକ୍ତିମାନେ ଭୟଭୀତ ହୋଇ ପଡିଥିଲେ । 
ସେଥୁରେ ଆମ ଭଳି ଲୋକ ମଧ୍ଯ ସାମିଲ ହୋଇଥୁବେ । ଆମେ ଭାବୁଥୁଲୁ ଯେ ୬ 
ତାରିଖ ଦିନ କିଛି ହେବ ନାହିଁ । କେବଳ ଭଜନ କୀର୍ଭନ ହେବ । ଭାଜପା ପକ୍ଷରୁ 
ଦିଆଯାଇଥୁବା ପ୍ରତିଶ୍ରୁତିକୁ ଆମେ ସତ ବୋଲି ଧରି ନେଇଥୁଲୁ, କାରଣ ଯେଉଁ 
ଘଟଣା ସୃଷ୍ଟି ହେବାର ଆଶଙ୍କା ଥୁଲା ଓ ଏଥୁରୁ ଯେଉଁ ସ୍ଥିତି ଉପ୍ପନ୍ନ ହେବାର ଆଶଙ୍କା 
ଥୁଲା ତାର ସମ୍ମୁଖୀନ ହେବା ଆମ ସାମର୍ଥ୍ୟ ଭିତରେ ନଥୁଲା । ସାଂଗଠନିକ ପ୍ରସ୍ତୁତି 
ତ ଦୂରର କଥା, ଉତପ୍ନା ସିତିର ସମୁଖୀନ ହେବା ପାଇଁ ଯେଉଁ ମାନସିକ ଓ ବୌଵିକ 
ପ୍ରସ୍ତୁତି ଦରକାର ସେତିକି ମଧ୍ଯ ଆମର ନଥ୍‌ଲ। । ଯେତେବେଳେ ଭ।ଳପାର 

ମହାତ୍ଜାକାଂକ୍ଷା ଏବଂ ଓଁଦ୍ଧତ୍ୟ ବଢ଼ିବାରେ ଲାଗିଲା, ସେତେବେଳେ ଭାରତର ଧର୍ମନିରପେକ୍ଷ 
ଶକ୍ତି ସମୂହର ସ୍ଥିତି ଅତି ଦୟନୀୟ ହୋଇ ପଡିଥୁଲା । ଧର୍ମ ନିରପେକ୍ଷ ଶକ୍ତି ଗୁଡିକ ଏପରି 
ହତୋପ୍ପାହିତ ହୋଇ ପଡିଥୁଲେ ଯେ କେବଳ ସାମ୍ପ୍ରଦାୟିକତାର ନିନ୍ଦା କରିବା ଓ ଏହା 
ବିରୁଦ୍ଧରେ ଭୟ ସୃଷ୍ଟି କରିବା ବ୍ୟତୀତ ତାଙ୍କ ପାଖରେ ଏହାକୁ ବିରୋଧ କରିବା ପାଇଁ 
କୌଣସି ରଣନୀତି ନଥୁଲା । ରାଜନୈତିକ ସ୍ତରରେ ଏମାନେ ଏପରି ଅସହାୟ 
ହୋଇପଡିଥୁ ଲେ ଯେ କମ୍ୟୁନିଷ୍ଟମାନଙ୍କ ସହିତ ସବୁ ଅଣକଂଗ୍ରେସୀ ଧର୍ମ ନିରପେକ୍ଷ 
ଦଳଗୁଡିକ ଭାଜପା ବିରୁଦ୍ଧରେ ଲଢ଼ିବା ପାଇଁ କଂଗ୍ରେସ ସହିତ ହାତ ମିଳାଇବାକୁ ପ୍ରସ୍ତୁତ 
ହୋଇଗଲେ । ଏହାର ପ୍ରମାଣ ୧୯୯୬ ମସିହାର ଜାନୁଆରୀ ମାସରୁ ଅକ୍ପୋବର 
ମାସ ପର୍ଯ୍ୟନ୍ତ ପ୍ରକାଶିତ ସମ୍ବାଦପତ୍ରର ଖବର ଓ ରାଜନୈତିକ ଦଳଗୁହିକର ବୈଠକର 


= =‹ =‹ 


ବିଵରଣୀରୁ ମିଳିଯିବ । 


ସେତେବେଳେ ଧର୍ମନିରପେକ୍ଷ ବାଦୀ ଶିବିରରେ ଆମ ପରି କେତେକ ଲୋକ 
ଥଲେ, ଯେଉଁ ମାନଙ୍କୁ କି ଭାଜପାକୁ ଭୟ କରି କଂଗ୍ରେସ ବା ଅନ୍ୟ ପ୍ରକାରର ସାମ୍ପ୍ରଦାୟିକତା, 
ଯେପରିକି ସଂଖ୍ୟାଲଘୁ ସାମ୍ପ୍ରଦାୟିକତାବାଦରେ ବିଶ୍ବାସ କରୁଥୁବା ଶକ୍ତିଙ୍କ ସହିତ ହାତ 
ମିଳାଇବା କଥାଟା ଉଚିତ୍‌ ଲାଗୁନଥୁଲା । କାରଣ ଆମ ଦୃଷ୍ଟିରେ ସାମ୍ପ୍ରଦାୟିକତା ମନକୁ 
ମନ ଏକ ବିଶାଳ ଶକ୍ତି ହୋଇ ନପାରେ । ଆମେ ଯଦି ଆର୍ଥୁକ ଶୋଷଣ ବା ସାମାଜିକ 
ବିଷମତା ପରି ମୌଳିକ ପ୍ରଶ୍ନକୁ ନେଇ ଏକ ରାଜନୈତିକ ଆନ୍ଦୋଳନ ଗଢ଼ି ତୋଳି ତାକୁ 
ବ୍ୟାପକ ଏବଂ ଗତିଶୀଳ କରି ପାରିବା, ତେବେ ସାମ୍ପଦାୟିକତା ଏତେ ବିରାଟ ରୂପ 
ନେବାର ସୁଯୋଗ ପାଇ ପାରିବ ନାହିଁ । ସେ ସମୟରେ ମାସିକ ପତ୍ରିକା ସାମୟିକ ବାର୍ଭାରେ 
ପ୍ରକାଶିତ କେତୋଟି ଲେଖା ମାଧ୍ଯମରେ ଏହି ଲେଖକ ଅନ୍ତତଃ ଏହି ବିଶ୍ଵାସ ଉତ୍ପନ୍ନ କରିବାକୁ 
ଉଦ୍ୟମ କରିଥୁଲା । ସାମ୍ପ୍ରଦାୟିକତାର ଭୂତ ଭୟ ସୃଷ୍ଟି କରି ତାର ପ୍ରଚାର ପ୍ରସାର କଲେ 
ତାହା ହଟିଯିବ ନାହିଁ । କଥାରେ ଅଛି ଡରିଲେ ମରିବ । ଯିଏ ଯେତେ ଡରେ ତାକୁ ଡର 
ସେତିକି ମାଡି ବସେ । ଏକଥାକୁ ଦେଖ୍ଵବାକୁ ହେବ ଯେ, ଆମ ମନରେ ଏବଂ ସମାଜରେ 
କେଉଁ କେଉଁ ଶକ୍ତି ଭାଜପାକୁ ରୋକି ପାରିବେ ? 


ଏଭଳି ଦୁଇଟି ଶକ୍ତି ଆଜି ମଧ୍ଯ ଭାରତୀୟ ସମାଜରେ ବଞ୍ଚୁ ରହିଛନ୍ତି । ସେଥୁ୍ରୁ 
ଗୋଟିଏ ହେଉଛି - ରାଷ୍ଟ୍ରୀୟତା । ଆଜିର ପରିପ୍ରେକ୍ଷୀରେ ତାହାକୁ ନବ- ସାମ୍ରାଜ୍ୟବାଦ 
ବିରୋଧ୍‌ ଆର୍ଥୁକ ରାଷ୍ଟ୍ରବାଦ ମଧ୍ଯ କୁହା ଯାଇପାରିବ । ଦ୍ବିତୀୟଟି ହେଉଛି, ଭାରତୀୟ ଧର୍ମ 
ବା ହିନ୍ଦୁ ସମାଜରେ ଯେଉଁ ଗଣତାନ୍ତ୍ରିକ ସମ୍ଭାବନାମାନ ରହିଛି ତାର ରାଜନୀତିକରଣ । 

ଅର୍ଥାତ୍ଵ ହିନ୍ଦୁ ସମାଜରେ ହିଁ ହିନ୍ଦୁ ସାମ୍ମ୍ରଦାୟିକତାବାଦର ଯେଉଁ ନିଦାନ ରହିଛି ତାହାର 
ଉପଯୋଗ । ଅଧ୍ନକାଂଶ ସଂଗଠିତ ଧର୍ମ ତୁଳନାରେ ହିନ୍ଦୁ ସମାଜ ଅଧ୍ଵକ ଗଣତାନ୍ତିକ ଏବଂ 
ବିବିଧ ମତବାଦ ବିଶିଷ୍ଟ ଧର୍ମ ଅଟେ । ଏହା ବିଷୟରେ ଅଧ୍ଵକ ଜାଣିବା ଓ ଏହାକୁ ଅଧକ 
ବୁଝିବାର ଆବଶ୍ୟକତା ରହିଛି । ଏତିହାସିକ ପୃଷ୍ଠଭୂମିରୁ ଦେଖଲେ ହିନ୍ଦୁ ସମାଜର 
ଅଣବ୍ରାହ୍ମଣବାଦୀ ସ୍ଵରୂପ ଅଧକ ବ୍ୟାପକ ଓ ଦୀର୍ଘକାଳୀନ ଅଟେ । ସାରା ଭାରତୀୟ 
ସମାଜ ଉପରେ ବ୍ରାହ୍ମଣବାଦର ରାଜୁତି ତିନିଶହ ବର୍ଷରୁ ଅଧକ ପୁରୁଣା ନୁହେଁ । ପୁଣି 
ଏଭଳି ମଧ୍ଯ କୌଣସି ସମୟ ବା କାଳ ନଥୁଲା ଯେତେବେଳେ ବ୍ରାହ୍ମଣବାଦକୁ ଆହ୍ନାନ 
ଦିଆଯାଇନାହିଁ । ହିନ୍ଦୁ ସାମ୍ମ୍ରଦାୟିକତା ହେଉଛି ଏହି ବ୍ରାନ୍ନଣବାଦର ଏକ ରାଜନୈତିକ 
ହତିଆର । ସେଥ୍ପାଇଁ କଂଗ୍ରେସ ଦଳରେ ଥୁବା ବ୍ରାହ୍ମଣ ବାଦ ମଧ୍ଯ ଭାଜପାର କେତେକ 
କାର୍ଯ୍ୟକ୍ରମକୁ ମଝିରେ ମଝିରେ ସମର୍ଥନ ଜଣାଇ ଚାଲିଛି । ରାଜୀବ ଗାନ୍ଧୀଙ୍କର ଶିଳାନ୍ୟାସ 
ନୀତି ଓ ଡିସେମ୍ବର ୬ତାରିଖ ଦିନ ନରସିଂହ ରାଓଙ୍କର ନୀରବ ରହିବାର ନୀତି ଏହାର 
ଗୋଟିଏ ଗୋଟିଏ ଉଦାହରଣ ମାତ୍ର । 


ଯେଉଁ ସମୟରେ ଅଯୋ ଯଧ୍ାକୁ ମୁଖ୍ୟ ପ୍ରସଙ୍ଗ କରି ହିନ୍ଦୁ ସାମ୍ମ୍ରଦାୟିକତାବାଦର 
କାୟା ବିସ୍ତାର ହେଉଥୁଲା, ସେହି କାଳ ଖଣ୍ଡରେ ଉତ୍ତର ଭାରତରେ ଶୁଦ୍ର ଶକ୍ତିର 
ଉତ୍ଥାନ ହେଉଥୁଲା। । ଏହି ଉଦ୍‌ଥାନ ପ୍ରକ୍ରିୟାକୁ ଏକ ସାମାଜିକ ବିପ୍ଲବ ତଥା 
ରାଜନୈତିକ ପରିବର୍ଭନର ମାର୍ଗ ଭାବେ ନେଇ ସଂଘ ପରିବାର ପ୍ରସାରଣକୁ ମୂଳରୁ 
ତଥା ସ୍ଥାୟୀ ଭାବରେ ରୋକାଯାଇ ପାରିଥା ଆନ୍ତା । କିନ୍ତୁ ଏଭଳି ହେଲା ନାହିଁ, କାରଣ 
ଧର୍ମ ନିରପେକ୍ଷବାଦର ପ୍ରମୁଖ ପ୍ରବକ୍ତା ବୋଲାଉଥୁବା ବାମପନ୍ଥୀମାନେ ଭାରତର 
ସାମାଜିକ ବାସ୍ତବିକତାକୁ ମାନନ୍ତି ନାହିଁ। ସେମାନେ କେବଳ ଭାଜପାକୁ ମୁକାବିଲା 
କରିବା ଆଳରେ କଂଗ୍ରେସ ସପକ୍ଷରେ ଦଲିଲ୍‌ ଦେଉଥୁଲେ ଓ ଏପରି ଏକ ରଣନୀତିକୁ 
ଜ୍ୟୋତି ବସୁ ବାରମ୍ବାର ବ୍ୟାଖ୍ୟା କରୁଥୁଲେ । ଅଯୋଧ୍ୟା ଉପସ୍ଥିତ ଥୁବା ଉତ୍ତର ପ୍ରଦେଶ 
ରାଜ୍ୟରେ ୧୯ ୯୬ ମସିହା ନଭେମ୍ବର ମାସର ନିର୍ବାଚନରେ ଭାଜପା ବଡ଼ ନାଟକୀୟ 
ଢ଼ଙ୍ଗରେ ପରାଜିତ ହେଲା । ସେଠାରେ ବିଜୟୀ ଗୋଷ୍ଠୀର ନେତୃତ୍ସ ତଥାକଥୁତ ବାମ ପନ୍ଥୀ 
ଧର୍ମନିରପେକ୍ଷବାଦୀ ମାନେ ନେଇ ନଥୁଲେ । କାରଣ ଏହି ନିର୍ବାଚନରେ ସେମାନଙ୍କର 
ତଥା କଂଗ୍ରେସର ଚିହ୍ନବଣ୍ତ୍ର ମଧ୍ଯ ରହିଲା ନାହିଁ । ଯେଉଁ ଦୁଇ ରାଜନୈତିକ ଦଳ ( ସମାଜବାଦୀ 
ପାର୍ଟି ଓ ବହୁଜନ ସମାଜ ପାର୍ଟି ) ଲୋହିଆ ଓ ଆମ୍ବେଦକରଙ୍କ ବିଚାରକୁ ବିକୃତ ରୂପରେ 
ହେଉପଛେ ମନ ପ୍ରାଣରେ ସମର୍ଥନ କରନ୍ତି, ସେହିମାନଙ୍କ ନେତୃତ୍ସରେ ଏ କାର୍ଯ୍ୟଟି ହୋଇ 
ପାରିଥୁଲା । ଦେଶରେ ଯେଉଁ ଭାଜପା ଭୟ ସୃଷ୍ଟି ହୋଇଥଲା ତାହା ଅପସରି ଗଲା ଏବଂ 

ଅନେକ ଲୋକ ଆଶ୍ଵସ୍ତି ଅନୁଭବ କଲେ । ଏକ ଭ୍ରମ ସୃଷ୍ଟି କରାଗଲା ଯେ, ସାମ୍ପ୍ରଦାୟିକତା 
ବିରୁଦ୍ଧରେ ଆଉ ଲଢ଼େଇର ଆବଶ୍ୟକତା ହିଁ ନାହିଁ । ଏହି ଆଶ୍ଵସ୍ତିବୋଧର ପରିଣାମ 
ଭବିଷ୍ୟତରେ ଭୟଙ୍କର ରୂପ ନେଇପାର୍ଚେ କାରଣ ଦେଶରେ ଶୁଦ୍ରଚେତନାର ସଂଗଠନ 
କେବଳ ଉପର ଠାଉରିଆ ଭାବରେ ହୋଇଛି । କୌଣସି ମହାନ୍‌ ଲକ୍ଷ୍ୟ ହାସଲ କରିବା 
ପାଇଁ ତାହା ହୋଇପାରି ନାହିଁ । 


୧୯୯୩ରେ ସ୍ଥିତି କ'ଣ ଥୁଲା ? ଦେଶରେ ଘଟୁଥୁବା ରାଜନୈତିକ ଘଟଣାଗୁଡିକ 
ବିଷୟରେ ଅତ୍ୟନ୍ତ ସମ୍ବେଦନଶୀଳ ଥୁବା ସାମ୍ବାଦିକ ସୁରେନ୍ଦ୍ର ପ୍ରତାପ ସିଂହ ଏକ ମନ୍ତବ୍ୟ 
ଦେଇଥୁଲେ ଯେ, ଲାଲକୃଷ୍ଣ ଆଡଭାନୀ ପ୍ରଧାନମନ୍ତ୍ରୀ ଆସନକୁ ଦଖଲ କରିବାର ଅତି 
ନିକଟତର ହୋଇଯାଇଥିଲେ । ଏହି ଟିପ୍‌ପଣୀରେ ଯଦି ସତ୍ୟତା ଥୁଲା ତେବେ ଏକଥା 
ମାନିବାକୁ ହେବ ଯେ ଦେଶରେ ଶୂଦ୍ର-ଜାଗରଣ ସଂଘ ପରିବାର ତଥା ବ୍ରାହ୍ମଣବାଦୀ 
ପୁନରୁତ୍ବଥାନକୁ ଏକ ବଡ଼ ଧକ୍କା ଦେଇପାରିଛି । ସେତେବେଳେ ସଂଘ ପରିବାରର ମହତ୍ସ 
ବହୁତ ବଢି ଯାଇଥଲା ଯାହାକି ହ୍ରାସ ପାଇଯାଇଛି । 


ଏଠାରେ ଭାରତୀୟ ଇତିହାସର ଏକ ଗୁରୁତ୍ଵପୂର୍ଣ୍ଣ ଦିଗ ଆଡ଼କୁ ଧ୍ୟାନ ଦେଲେ 
ତାହା ଭବିଷ୍ୟତ ପାଇଁ ଶିକ୍ଷାପ୍ରଦ ହୋଇପାରେ । ହିନ୍ଦୁ ସମାଜ ଯେତେବେଳେ ବି ନିଜ 
ଭିତରର ଜଡ଼ତାକୁ ଶେଷ କରିଦେବା ପାଇଁ ସକ୍ରିୟ ହୁଏ ସେତେବେଳେ ଅଧୁକ 
ଉଦାରତାପୂର୍ଣ୍ର ଦୂୃଷ୍ଟିକୋଣକୁ ଆପ ଣେଇ ଥାଏ ¦ ରାଷ୍ଟ୍ରର ଗତିଶୀଳତା ପାଇଁ ମଧ୍ଯ ଏହା 
ସହାୟକ ହୋଇଥାଏ । ଏହି ଅର୍ଥରେ ଦେଖୁଲେ ହିନ୍ଦୁ ସମାଜର ଗତିଶୀଳତା ରାଷ୍ଟ୍ରର 
ଗତିଶୀଳତାରେ ପରିଣତ ହୋଇଥାଏ । ତେବେ ସମ୍ପ୍ରତି ଯେଉଁ ଶୂଦ୍ର ନେତୃତ୍ବର ଉତ୍ଥାନ 
ହେଉଛି, ତା'ର ଦୃଷ୍ିକୋଣ ସଂକୀଣୂ ହୋଇଥୁବାରୁ କ୍ଷମତା ମଧ ସୀମିତ | ସେଥୁପାଇଁ 
ଏଥୁରୁ ରାଷ୍ଟ୍ରକୁ ଅଧକ କିଛି ଲାଭ ମିଳିବ ନାହିଁ । ଏପରିକି ସାମ୍ପ୍ରଦା ୟିକତାବାଦୀମାନ ଙ୍କର 
ରାଜନୈତିକ ପରାଜୟ ମଧ୍ଯ ଦୀର୍ଘସ୍ଥାୟୀ ନହୋଇ ସ୍ଵନ୍ଥକାଳୀନ ପ୍ରମାଣିତ ହେବ । ଶୂଦ୍ର 
ନେତୃତ୍ଵ ତାହାର ଏତିହାସିକ ଭୂମିକା ବିଷୟରେ ସଚେତନ ହୋଇ ଚିନ୍ତା କରିପାରୁନାହିଁ । 
ଇତିହାସ ବା କାଳର ଗତିରୁ ପ୍ରାପ୍ତ ଯୁଗ ନିର୍ମାଣକାରୀ ଶକ୍ତିକୁ ସେମାନେ ନିଜସ୍ଵ 
ମହତ୍ତ୍ଵାକାଂକ୍ଷାର ପୂର୍ରି ପାଇଁ ଉପଯୋଗ କରୁଛନ୍ତି । 


ଶୂଦ୍ର ନେତୃତ୍ବ କେବଳ ଏତିକି ବୁଝୁଛି ଯେ ତା ପାଖରେ ଗୋଟିଏ ଶକ୍ତି ଅଛି । 
ଶାସନ ଏବଂ ସଂସାଧନରୁ ସେମାନଙ୍କୁ ଯେତିକି ଭାଗ ମିଳୁଛି ତାହା ବୃଦ୍ଧି ପାଇବା ଉଚିତ୍‌ । 
ସେମାନେ ବୁଝୁନାହାନ୍ତି ଯେ ସେମାନେ ହେଉଛନ୍ତି ଭାରତୀୟ ସମାଜର ଏକ ନବଜାଗୃତ 
ବହୁସଂଖ୍ୟକ ଗୋଷ୍ଠୀ । ତେଣୁ ସେମାନେ କେବଳ ଗତିଶୀଳ ହେଲେ ଚଳିବ ନାହିଁ, ବରଂ 

ପରିଶ୍ରମୀ, କର୍ତବ୍ୟ ପରାୟଣ ଏବଂ ଆଦର୍ଶବାଦୀ ହେବାକୁ ପଡିବ | ପୁରୁଣା ପତନମୁଖୀ 
ଶାସକ ବର୍ଗଙ୍କ ଠାରୁ ତାଙ୍କର ଚରିତ୍ର ଭିନ୍ନ ହେବା ଦରକାର । ନିଜ ବର୍ଗର ହିତକୁ ସେମାନେ 
ଏପରି ଭାବରେ ପରିଭାଷିତ କରିବେ କି ତାହା ସାରା ଦେଶର ଆକାଂକ୍ଷା ସହିତ ଏକାକାର 
ହୋଇଥୁବ । ଇତିହାସରେ ଅନେକ ଥର ଏପରି ଘଟିଛି, ଯେତେବେଳେ ନୂତନ ଭାବେ 
ଜାଗି ଉଠିଥୁବା ଗୋଷ୍ଠୀର ନେତୃତ୍ବ ନେଉଥୁବା ଲୋକେ ନିଜସ୍ଵ ସ୍ଵାର୍ଥ, କ୍ଷମତା ବା ସମ୍ପଭି 
ବୃଦ୍ଧି କରିବା ପାଇଁ ନୁହେଁ ବରଂ ନିଜ ରାଷ୍ଟ୍ରର ଦୀର୍ଘସ୍ଥାୟୀ ହିତର ବାହକ ରୂପେ ପ୍ରତୀୟମାନ 
ହୋଇଥାଆନ୍ତି । ସେହି ବର୍ଗର ଗତିଶୀଳତାରେ ସାରା ସମାଜ ଗତିଶୀଳତା ହୋଇଉଠେ । 


ଏବେର ଶୂଦ୍ର ନେତୃତ୍ସ ଏହି ପରୀକ୍ଷାରେ ଉତ୍ତୀର୍ଣ୍ଣ ହୋଇପାରିନାହିଁ । ଏହା ହିଁ 
ଦେଶର ଦୁର୍ଭାଗ୍ୟ । ଏହା ମଧ୍ଯ ଦେଶର ଦୁର୍ଭାଗ୍ୟ ଯେ ସଂକଟ ସମୟରେ ଏକ ନୂତନ 
ନେତୃତ୍ସର ଉତ୍ଥାନ ହେଉଥୁଲେ ବି ଏହା ଦେଶକୁ ଧ୍ଵଂସ ମୁହଁରୁ ବଞ୍ଚାଇ ପାରିବ ନାହିଁ । 
ତେଣୁ ଏହାକୁ ନୂଆ ନେତୃତ୍ସ କହିବା କେତେଦୂର ଠିକ୍‌ ହେବ ତା' ଉପରେ ମଧ୍ଯ ବିଚାର 
କରିବାକୁ ହେବ । ଏ ପ୍ରଶ୍ନ ମଧ୍ଯ ଉଠୁଛି ଯେ, ବ୍ରାହ୍ମଣବାଦକୁ ପୁରାପୁରି ଭାବରେ ଖତମ 
କରିବାର ସଂକଳ୍ପ ଏହି ନୂତନ ନେତୃତ୍ସ ପାଖରେ ନାହିଁ କାହିଁକି ? କାଂଶୀରାମଙ୍କ ଠାରୁ 
ମୁଲାୟମ ସିଂହ ଯାଦବଙ୍କ ପର୍ଯ୍ୟନ୍ତ ସମସ୍ତଙ୍କ ସେଇ ଗୋଟିଏ ଲକ୍ଷ୍ୟ । ସେମାନେ ଚାହୁଁଛନ୍ତି 
ଯେ ବ୍ରାହ୍ମଣଙ୍କ ଦ୍ଵାରା ତିଆରି କରାଯାଇଥୁବା ନୀତି ଅନୁସାରେ ଦେଶ ଚାଲିଥାଉ ଏବଂ 
କେବଳ କ୍ଷମତା ଓ ସମ୍ପରିରୁ ଗୋଟିଏ ବଡ଼ ଭାଗ ଆମକୁ ମିଳିଯାଉ । ସଂରକ୍ଷଣର 
ବାବଦରେ ସେମାନେ ସେତିକି ହି ବୁଝିଛନ୍ତି । 


ସଂରକ୍ଷଣ ଏକ ଏତିହାସିକ ଅନିବାର୍ଯ୍ୟତା ହୋଇସାରିଛି । ଯେଉଁମାନେ ଏହାକୁ 
ବିରୋଧ କରୁଛନ୍ତି ସେମାନେ ଭାରତୀୟ ସମାଜର ସ୍ଵତଃସ୍ତୂତ୍ତ ବିକାଶରେ ବାଧା 
ପହୁଞ୍ଚାଉଛନ୍ତି । ସଂରକ୍ଷଣର ଚକ୍ର ସେହିଦିନ ପୂର୍ଣ୍ଣ ହେବ ଯେଉଁଦିନ ସଂରକ୍ଷଣ ଆବଶ୍ୟକତା 
ରହିବ ନାହିଁ । ଏହା ପୂର୍ଣ୍ଣ ହେବାରେ ଅଧ୍ଵକ ବିଳମ୍ବ କରାଯିବା ଉଚିତ୍‌ ନୁହେଁ । ଶୂଦ୍ର ଶକ୍ତିର 
ଉତ୍ଥାନକୁ ଭାରତୀୟ ଗଣତନ୍ତ୍ରର ଏକ ସକାରାତ୍ମକ ଅବଦାନ ବୋଲି କହିହେବ । କିନ୍ତୁ 
ନେତୃତ୍ସ ମଧ୍ଯ ଚାହୁଁନାହିଁ ଯେ ଏହି ଚକ୍ର ଶୀଘ୍ର ପୂର୍ଣ୍ଣ ହେଉ ଓ ଆଉ ଏହାର ଆବଶ୍ୟକତା 
ନରହୁ । ଏହି ଚକ୍ରକୁ ପୂର୍ଣ୍ଣ କରିବା ପାଇଁ ସଂରକ୍ଷଣ ବ୍ୟବସ୍ଥାକୁ ଏକ ପର୍କିକ ପରିଣାମ 
ପର୍ଯ୍ୟନ୍ତ ନେଇଯିବା ସକାଶେ ଆର୍ଥକ ନୀତି ତଥା ଶିକ୍ଷା ବ୍ୟବସ୍ଥାରେ ଆମୂଳଚୁଳ ପରିବତ୍ତନ 
କରିବାକୁ ପଡିବ । କିନ୍ତୁ ଏ ବିଷୟରେ ଶୁଦ୍ର ନେତୃତ୍ଵ ଚିନ୍ତା ମଧ୍ଯ କରିବାକୁ ଚାହୁଁନାହିଁ । 
ଅନ୍ୟ ପକ୍ଷରେ ବ୍ରାହ୍ନମଣବାଦୀ ନେତୃତ୍ମର ମସୁଧା ହେଲା ଯେ ସାମାଜିକ ସମତାର ସମ୍ଭାବନାକୁ 

ଭାରତ ଶୂଦ୍ରଙ୍କର ହେବ /୯ 


ରୋକିବାକୁ ହେଲେ ଆର୍ଥୁକ ବିଷମତାକୁ ଆହୁରି ବଢେଇ ଚାଲ ଏବଂ ଗଣତନ୍ତ୍ରକୁ ଦୁର୍ବଳ 
କରି ପକାଅ । ନୂତନ ଆର୍ଥକ ନୀତି ଏବଂ ଗ୍ୟାଟ୍‌ ଚୁକ୍ତିକୁ ଭାରତୀୟ ସମାଜରେ କାର୍ଯ୍ୟକାରୀ 
ଜରିବା ପାଇଁ ଭାଜପା ଏବଂ କଂଗ୍ରେସ ନିଜ ନିଜ ବାଟରେ ପଥ ସୁଗମ କରି ଚାଲିଛନ୍ତି । 
ଭାଜପା ପରମ୍ପରାବାଦୀ ଭଙ୍ଗରେ ଧାର୍ମିକ ଓ ସାମାଜିକ ନୀତି ବଳରେ ଏବଂ କଂଗ୍ରେସ 
ଆଧୁନିକତାର ଦ୍ବାହି ଦେଇ ଆର୍ଥକ ଓ ଯନ୍ତ୍ରବିଜ୍ଞାନ ନୀତି ମାଧ୍ଯମରେ ଏହା କରୁଛନ୍ତି । 


ବ୍ରାହ୍ମଣମାନେ ହିଁ ଏ ଦେଶର ସର୍ବନାଶ କରିଛନ୍ତି ବୋଲି ଦୃଢ଼ କଣ୍ଠରେ କହିବା 
ପାଇଁ ଶୁଦ୍ର ନେତୃତ୍ଵ ପାଖରେ ନୈତିକ ବଳ ନାହିଁ । ଭୁଲ ଶାସନ ପଦ୍ଧତି ଏବଂ ଭୁଲ ଶିକ୍ଷା 
ବ୍ୟବସ୍ଥାର ପ୍ରଚଳନ କରାଇ ବ୍ରାହ୍ମଣ ନେତୃତ୍ଵ ଦୁର୍ନୀତି ଏବଂ ବିଷମତାର ବୃଦ୍ଧିକୁ ସୁଗମ 
କରିଛନ୍ତି ବୋଲି ଯେଉଁଦିନ ଶୁଦ୍ର ନେତାମାନେ, କହିପାରିବେ ସେହିଦିନ ସେମାନେ ନିଜର 
ଏତିହାସିକ ଦାୟିତ୍ସକୁ ମଧ୍ଯ ବୁଝିପାରିବେ । 


ଶୂଦ୍ର ନେତୃତ୍ମ ଯେତେ ପୁରୁଣା ହେବ ତାହା ସେତେ ଅଧ୍ଵକ ପରିପକ୍ସ ହେବ ବୋଲି 
ଯାହା ବିଚାର କରାଯାଉଛି, ତାହା ମଧ୍ଯ ଭୁଲ୍‌ । କାରଣ ପୁରୁଣା ପଡ଼ିଗଲେ ଏଥରେ ଶିଥୁଳତା 
ଆସିଯିବ । ଏହାର ନୂତନତା ଶେଷ ହୋଇଯିବ । ଏହି କଥାଟି ଆନ୍ଧ୍ରରେ ରେଚନ୍ଜୀମାନଙ୍କ 
କ୍ଷେତ୍ରରେ, ହରିଆଣାରେ ଜାଠୁମାନଙ୍କ କ୍ଷେତ୍ରରେ, କର୍ଣ୍ମାଟକରେ ଭୋକ୍କାଲିଙ୍ଗାମା ନଙ୍କ 
କ୍ଷେତ୍ରରେ ଦେଖବାକୁ ମିଳିଛି । ସେମାନଙ୍କର ସାମାଜିକ ଶକ୍ତି ଏବେ ବ୍ରାହ୍ମଣମାନଙ୍କ ଠାରୁ 
ଅଧ୍ଵକ କିନ୍ତୁ ବ୍ରାହ୍ମଣ ବାଦର ବିଲୋପ ପାଇଁ ସେମାନଙ୍କ ମଧ୍ଯରେ ଆଉ ଆଗ୍ରହ ମଧ୍ଯ 
ପରିଲକ୍ଷିତ ହେଉନାହିଁ । ବ୍ରାହ୍ମଣ ବାଦୀ ବ୍ୟବସ୍ଥାକୁ ସେମାନେ ଆପଣେଇ ନେଇ ସାରିଛନ୍ତି । 


ଦଳିତମାନଙ୍କୁ ପଦଦଳିତ କରି ରଖ୍‌ଵବାରେ ଏବେ ସେମାନେ ହିଁ ସବୁଠାରୁ ଆଗରେ ଅଛନ୍ତି । 


ତେଣୁ ଯେତେ ବେଳେ ଶୂଦ୍ର ନେତୃତ୍ଵରେ ନୂତନତ୍ଵ ରହିଛି, ସେତିକିବେଳେ 
ସେମାନଙ୍କ ମଧ୍ଯରେ ଦେଶଗଠନ କରିବାର ମହତ୍ସାକାଂକ୍ଷା ସୃଷ୍ଟି ହେବା ଆବଶ୍ୟକ । 
ସାମାଜିକ ନ୍ୟାୟ ପାଇଁ ଅଭିଯାନ ସହିତ ଏବେ ଯେଉଁ ଅର୍ଥନୈତିକ ଅନ୍ୟାୟର ନୂତନ 
ତଥା ଭୟଙ୍କର ରୂପ ସମ୍ମୁଖକୁ ଆସିଛି, ତାହାକୁ ବିରୋଧ କରି ଶୂଦ୍ର ନେତୃତ୍ଵ ଏକ ନୂତନ 
ଅଧ୍ୟାୟ ଆରମ୍ଭ କରିପାରିବ । 
- #¥ ଏ _ 

ବିଶ୍ଵର ସଂକଟ ବା ଡଙ୍କେଲ ପ୍ରସ୍ତାବର ଭିତରି କଥା 


ବର୍ତମାନର ଗତିରେ ଭବିଷ୍ୟତ ସଂକ୍ରାନ୍ତୀୟ କେତେ ସଂକେତ ସବୁବେଳେ ଲୁଚି ରହିଥାଏ । 
ଅଧ୍ଵକାଂଶ ସମୟରେ ଆମେ ଏହାକୁ ଠିକ୍‌ ଭାବରେ ଚିହ୍ନି ପାରୁଥାଉ । ଆମେ ସତର୍କତାର 
ସହିତ ଲକ୍ଷ୍ୟ କଲେ ଏହାକୁ ଚିହ୍ନି ପାରିବାରେ ସେପରି ବେଶି କିଛି ସମସ୍ୟା ହେବ ନାହିଁ । 
ଯଦି ଆମେ ବିଶ୍ଵରେ ଚାଲିଥୁବା ପ୍ରଗତି ଓ ମନୁଷ୍ୟ ଜାତିର ସଂକଟ ସମ୍ବନ୍ଧିତ ଘଟଣାଗୁଡିକୁ 
ଦେଖ୍ବା ତେବେ ଏକ ଭବିଷ୍ୟବାଣୀ ମଧ୍ଯ ଦେଇପାରିବା ଯେ ଆଗାମୀ ପଚାଶ ବର୍ଷ 
ମଧ୍ଯରେ ପୃଥିବୀରେ ଏକ ବହୁତ ବଡ଼ ଧରଣର ପରିବର୍ଭନ ସଂଘଟିତ ହେବାକୁ ଯାଉଛି । 
ବହୁ ଅସମ୍ଭବ ଘଟଣାମାନ ଘଟିପାରେ । ଏଥୁରୁ ଗୋଟିଏ ଘଟଣା ହେଉଛି ଯେ ଭାରତ 
ବା ଏସିଆ, ଆଫ୍ରିକା ଏବଂ ଲାଟିନ୍‌ ଆମେରିକାର ଅନ୍ୟାନ୍ୟ ଦେଶଗୁଡିକରେ ଅଦ୍ଭୂତପୂର୍ଣ୍ତ 
ଗଣହତ୍ୟା ସଂଗଠିତ ହେବ । ଏହି ଗଣହତ୍ୟା ଗୁଳିଗୋଳା ବିନିମୟ ବା ରାସାୟନିକ 
ଅସ୍ତ୍ରର ପ୍ରୟୋଗ ଯୋଗୁଁ ହେବ ନାହିଁ, ବରଂ ଏହା ବିକାଶ କରିବା ତଥା ବିକଶିତ 
ହେବା କଥାକୁ ନେଇ ଘଟିବ । କାରଣ ସେକ ଥା ନହେଲେ ବିକାଶ ସଂପ୍ରତି ଆଉ 
ଆଗକୁ ଯାଇ ପାରିବ ନାହିଁ । 


ଆମେ ୧୯୮୪ରେ କଳାହାଣ୍ଡିକୁ ଦେଖ୍ଵଲୁ । କିନ୍ତୁ ଓଡ଼ିଶାରେ ଅନାହାର ଓ 
ତଜନିତ ଅକାଳ ମୃତୁ 4 ଘଟଣା କେବଳ କଳାହାଣ୍ଡିରେ ହିଁ ସୀମିତ ହୋଇ ରହି ନାହିଁ । 
ବର୍ତମାନ ଭାରତର ଅତି କମ୍‌ରେ ପାଞ୍ଚୋଟି ବିଶାଳ ଅଞ୍ଚଳ ଅନାହାର କବଳିତ ହୋଇ 
ସାରିଛନ୍ତି । ଯେପରିକି ବିହାରର ପଲାମୁ ଅଞ୍ଚଳ । ଯେତେବେଳେ ବି ସେହିସବୁ ଅଞ୍ଚଳର 
ପାଣିପାଗରେ ସାମାନ୍ୟ ଅନିୟମିତତା ଜନିତ ମରୁଡି ପରି ସ୍ଥିତି ଦେଖାଦିଏ, 
ସେତେବେଳେ ଅନାହାର ତଥା ପଳାୟନର ଘଟଣାମାନ ଆରମ୍ଭ ହୋଇଯାଏ । 
ବିହାରରେ ମଧ୍ଯ କେବଳ ପଲାମୁ ଅଞ୍ଚଳ ଭିତରେ ଅନାହାର ମୃତ୍ୟୁ ସମସ୍ୟା ସୀମିତ 
ହୋଇ ରହିନାହିଁ, ବରଂ ଏକ ବିଶାଳ ଭୂଖଣ୍ଡ ଏହାର କବଳରେ ରହିଛି । ମୂଳକଥା 
ହେଲା ଯେଉଁ ଅଞ୍ଚଳରେ ଅନାହାର ଓ ଭୋକ ବିଷୟରେ ସମ୍ବେଦନଶୀଳ ଥୁବା ଲୋକ 
ପହଞ୍ଚୁ ଲୋକଲୋଚନକୁ ଆଣିବା କାର୍ଯ୍ୟ କରନ୍ତିନାହିଁ, ସେ ପର୍ଯ୍ୟନ୍ତ ସେଠାକାର ଅନାହାର 
ବିଷୟରେ କେହି କିଛି ଜାଣି ପାରି ନଥାନ୍ତି । କେହି ଯଦି ଉଦ୍ୟମ କରିବ ତେବେ ସେ 
ଅନାହାର କବଳିତ ଅଗଣିତ ଅଞ୍ଚଳ ବିଷୟରେ ଜାଣିପାରିବ ଓ ଜଣାଇ ପାରିବ । 

ଏପରି କାହିଁକି ଘଟୁଛି ? ପଲାମୁରେ ହିଁ କାହିଁକି ଅନାହାର ସୃଷ୍ଟି ହେଉଛି ? 
କଳାହାଣ୍ଡି, ବଲାଙ୍ଗିର ଏବଂ ଅନ୍ୟ ଜିଲ୍ଲାମାନଙ୍କରେ ଏହି ଅନାହାର କାହିଁକି ଏତେ 
ପରିମାଣରେ ଦେଖୁବାକୁ ମିଳୁଛି ? ଚାରି ବର୍ଷ ତଳେ ମନମୋହନ ସିଂହ ଏବଂ ନରସିଂହ 
ରାଓଙ୍କର ପ୍ରଥମ ବଜେଟ୍‌ ଉପସ୍ଥାପିତ ହୋଇଥିଲା । ଏହାପରେ କେନ୍ଦ୍ର ସରକାର ନିଣ୍ଣୟ 
ନେଲେ ଯେ ଯେପର୍ଯ୍ୟନ୍ତ ସରକାରଙ୍କସ୍ଥିତି ଉପରେ କୌଣସି ଆଞ୍ଚ ଆସିନାହିଁ, ସେ ପର୍ଯ୍ୟନ୍ତ 
ଅନାହାର ପ୍ରପିଡିତ ଅଞ୍ଚଳର ଭୋକିଲା ଲୋକଙ୍କ ପାଇଁ କେନ୍ଦ୍ର ସରକାରଙ୍କ ପକ୍ଷରୁ ଯେଉଁ 
ସହାୟତା ପ୍ରଦାନ କରାଯାଉଥିଲା, ତାକୁ କାଣ୍ଢଛାଣ୍ଟ କରାଯିବ [| ଦେଶର ପ୍ରଗତି ପାଇଁ 
ଆର୍ଥକ ସଞ୍ଚୟ ଦ୍ଵାରା ପୁଞ୍ଜ ସଂଗ୍ରହ କରିବାକୁ ହେବ । ତେଣୁ କେନ୍ଦ୍ର ସରକାର ପକ୍ଷରୁ 
ଖର୍ଚ୍ଚକାଟ କରିବାକୁ ହେବ । ସେଥୁପାଇଁ ଅନାହାର କ୍ଳଲିଷ୍ଟ ଅଞ୍ଚଳରେ ଯେତିକି ଅର୍ଥ ଖର୍ଚ୍ଚ 
ହେଉଥୁଲା କେନ୍ଦ୍ର ସରକାରଙ୍କ ପକ୍ଷରୁ ତାକୁ କେଉଁ କାଳରୁ ପ୍ରାୟତଃ ବନ୍ଦ କରି ଦିଆଯାଇଛି । 


ଦେଶରେ ବହୁ ମରୁଡିଗ୍ରସ୍ତ ଅଞ୍ଚଳ ଅଛି । ଆପଣମାନେ ଜାଣନଟ୍ତି, ଜିଲ୍ଲାପାଳ 
ଜାଣନି ଏବଂ ମୁଖ୍ୟମନ୍ତ୍ରୀ ମଧ୍ଯ ଜାଣନ୍ତି । କିନ୍ତୁ ଯେ ପର୍ଯ୍ୟନ୍ତ ପ୍ରଧାନମନ୍ତ୍ରୀ ସେ ଅଞ୍ଚଳକୁ 
ଗସ୍ତ କରି ନାହାନ୍ତି, ସେ ପର୍ଯ୍ୟନ୍ତ କେନ୍ଦ୍ର ସରକାରଙ୍କର ଗୋଟିଏ ପଇସା ବି ସେଠାରେ 
ଖର୍ଚ୍ଚ ହେବ ନାହିଁ । କାରଣ ବିକାଶ- ନୀତି ଲାଗୁ କରିବା ପାଇଁ ଖର୍ଚ୍ଚ କାଟ କରିବାକୁ ହେବ । 
ଯେଉଁମାନେ ଆୟକର ଓ ସମ୍ପରିକର ଦେଉଛନ୍ତି ସେମାନଙ୍କୁ ତ ଅଧ୍କରୁ ଅଧକ ରିହାତି 
ଦେବାକୁ ହିଁ ହେବ । ସେମାନଙ୍କ କ୍ଷେତ୍ରରେ ଆଉ ପଇସା ବଞ୍ଚାଇବା କଥା ଚିନ୍ତା କରାଯିବାର 
ଆବଶ୍ୟକତା ନାହିଁ । 


ମନେ ରଖବାକୁ ହେବ ଯେ ଏସବୁ ପଦକ୍ଷେପ ବିନା ବିଚାରରେ କରାଯାଉ ନାହିଁ । 
ଅନାହାର ଓ ଜନସାଧାରଣଙ୍କ ସ୍ଵାସ୍ଥ୍ୟ ସେବା ପାଇଁ ତଥା ଶିକ୍ଷା ଉପରେ ହେଉଥିବା ଖର୍ଚ୍ଚକୁ 
କାଟି ଦବା କ'ଣ ବିକାଶ ପାଇଁ ଏତେ ଜରୁରୀ ? ଏହା ନକରି କ'ଣ ବିକାଶର ରଥକୁ 
ଆଗକୁ ନେଇ ହେବ ନାହିଁ ? ସାହୁକାର ସାଜିଥୁବା ଦେଶ ଏବଂ ଆମକୁ ବିକାଶର 
ମାର୍ଗ ବତାଉଥୁବା ଅନ୍ତରାଷ୍ଟ୍ରୀୟ ସଂସ୍ଥାମାନଙ୍କର କ'ଣ ଏଇଆ ଉପଦେଶ ଯେ ଶିକ୍ଷା 
ଏବଂ ସ୍ଵାସ୍ଥ୍ୟ ଖର୍ଚ୍ଚକୁ କମ୍‌ କର ? 


ବିକାଶର କେବଳ ଗୋଟିଏ ନୁହେଁ ଏହାର ବହୁ ରୂପ ଆମେ ଆଜି ପର୍ଯ୍ୟନ୍ତ 
ଦେଖ୍‌ ସାରିଲେଣି । ଏହି ତଥାକଥୁତ ବିକାଶ ଯୋଜନା ଏବଂ ବଡ଼ ବଡ଼ ବନ୍ଧ ନିର୍ମାଣ 
ଯୋଗୁଁ ଲୋକଙ୍କୁଆଖୁବୁଜି ବିସ୍ଥାପିତ କରିବାଟା ମଧ ଏହାର ଏକ ସ୍ଵରୂପ । ଏକ ମୋଟାମୋଟି 
ହିସାବରୁ ଜଣାପଡିଛି ଯେ ଭାରତରେ ଏପରି ଅଢ଼େଇରୁ ତିନିକୋଟି ପର୍ଯ୍ୟନ୍ତ ଲୋକ 

ବିସ୍ଥାପିତ ହୋଇସାରିଲେଣି । ଏମାନେ ସବୁ କୁଆଡେ ଗଲେ, କେଉଁଠି ରହିଲେ ଓ କଣ 
କରୁଛନ୍ତି ତାର ଚିନ୍ତା ଏହି ବିକାଶର କଣ୍ଣ୍ରଧାର ମାନଙ୍କୁ ପ୍ରଭାବିତ କରୁଥୁବା ପରି ମୋଟେ 
ଦେଖାଯାଉନାହିଁ । ଏଥ୍ବରେ ଆଶ୍ଚର୍ଯ୍ୟ ହେବାର କିଛି ନାହିଁ ଯେ ବିସ୍ଥାପିତ ହେଉଥୁବା 
ଏହି ଲୋକଙ୍କ ମଧ୍ଯରୁ ଅଧ୍କାଂଶ ହେଉଛନ୍ତି ଆଦିବାସୀ ଏବଂ ଦୁର୍ବଳ ଶ୍ରେଣୀର 
ଲୋକ । ଯେଉଁମାନେ କି ଏହା ବିରୁଦ୍ଧରେ ବେଶି କିଛି କହି ବି ପାରନ୍ତିନି । ମେଧା 
ପାଟେକରଙ୍କ ପରି ନେତୃତ୍ଵ ତ ଆଉ ସବୁ ଜାଗାରେ ମିଳେ ନାହିଁ । ଏହା କେଉଁଠି 
କେଉଁଠି ହୁଏତ ମିଳିଯାଏ । 

ସ୍ଵାଧୀନ ଭାରତରେ ଏଯାବତ୍‌ ଯେତେଗୁଡିଏ ବଡ଼ ବଡ଼ ଯୋଜନା ହୋଇଛି 
ସେଥ୍‌ରୁ କେଉଁ ଗୋଟିକରେ ବି ଆଦିବାସୀମାନଙ୍କର ସାମୂହିକ କଲ୍ୟାଣ ହୋଇନାହିଁ । 
ଏହା ଏକ ନିଷ୍ଣୁର ବିଡ଼ମ୍ବନା ଯେ, ଆଦିବାସୀ ଅଞ୍ଚଳରେ ଯେତେବେଳେ କୌଣସି 
କଲ୍ୟାଣକର କାର୍ଯ୍ୟ କରାଯାଉଛି ସେତେବେଳେ ପ୍ରଥମେ ସେ ଅଞ୍ଚଳର ଆଦିବାସୀମାନଙ୍କୁ 
ସେଠାରୁ ହଟାଇ ଦିଆଯାଉଛି । ଅର୍ଥାତ ଆଦିବାସୀମାନଙ୍କର ବିନାଶ କରିବା ଆଧୁନିକ 
ବିକାଶଧାରାର ଏକ ସର୍ତ ହୋଇଯାଇଛି । ଶହ ଶହକୋଟି ଟଙ୍କା ଖର୍ଚ୍ଚ ହୋଇ ଦେଶରେ 
ଯେଉଁ ୨୦ଟି ଯୋଜନା ହୋଇଛି ତାହାକୁ ସମୀକ୍ଷା କଲେ ଏହି କଥାଟି ସ୍ପଷ୍ଟ ହୋଇଯାଉଛି । 
ନର୍ମଦା ପରିଯୋଜନାରେ ବିସ୍ଥାପିତ ଆଦିବାସୀ ତଥା ବନବାସୀଙ୍କ ପକ୍ଷରୁ ଚାଲିଥୁବା ସଂଘର୍ଷ 
ପ୍ରଥମ ନୁହେଁ । ତେବେ ଏହା ହେଉଛି ପ୍ରଥମ ସଂଘର୍ଷ ଯାହା ଆଡ଼କୁ ରାଷ୍ଟ୍ର ତଥା ବିଶ୍ଵର 
ଧ୍ୟାନ ଆକୃଷ୍ଟ ହେଲା । ନର୍ମଦା ବନ୍ଧ ଯେତେବେଳେ ସମ୍ପୂର୍ଣ୍ଣ ହୋଇଯିବ ସେତେବେଳେ 
କେତେଗୁଡିଏ ରାଜ୍ୟରେ ଥୁବା ବିସ୍ତୃତ ଆଦିବାସୀ ଅଞ୍ଚଳ ଜଳମଗ୍ନ ହୋଇଯିବ । ଏହାକୁ 
ନେଇ ନର୍ମଦା ବଞ୍ଚାଅ ଆନ୍ଦୋଳନ ଦେଶବ୍ୟାପୀ ଚେତନା ସୃଷ୍ଟି କରିବା ସହିତ ଏହା ଉପରେ 
ଚର୍ଚ୍ଚା କରାଯିବାର ଏକ ବାତାବରଣ ସୃଷ୍ଟି ହୋଇପାରିଛି । କିନ୍ତୁ ଏଇଆକୁ ଦେଝ୍‌ ଆମେ 
କହିପାରିବା ନାହିଁ ଯେ ଆଦିବାସୀମାନଙ୍କର ସୁରକ୍ଷା ପାଇଁ ସାରା ଦେଶରେ ଏକ ଅନୁକୂଳ 
ବାତାବରଣ ତିଆରି ହୋଇଗଲାଣି । କାରଣ ଭାରତର ଅଧ୍ଵକାଂଶ ଶିକ୍ଷିତ ନାଗରିକ 
ଆଦିବାସୀ ବିରୋଧୀ । 


ରୋଜା ଲକ୍ସଜେମ୍‌ବର୍ଗଙ୍କର ଏହି କଥାଟି ପ୍ରତି ଏପର୍ଯ୍ୟନ୍ତ କୌଣସି ବୁଦ୍ଧିଜୀବୀଙ୍କର 
ଧ୍ୟାନ ଯାଇନାହିଁ ଯେ ପୁଞ୍ଜିବାଦୀ ବ୍ୟବସ୍ଥାକୁ ବଞ୍ଚାଇ ରଖ୍‌ବା ପାଇଁ ସବୁବେଳେ ଏକ ପ୍ରାକ୍‌ - 
ପୁଞ୍ଜବାଦୀ ଆର୍ଥୁକ କ୍ଷେତ୍ର ନିର୍ମାଣର ଆବଶ୍ୟକତା ଥାଏ, ଯେଉଁଠାରୁ ପୋଷାକ ଉତ୍ପାଦନ 
ସଂଗ୍ରହ କରି ପୁଞ୍ଜବାଦ ସବଳ ହୋଇଥାଏ । ଭାରତ ପରି ଏକ ବିକାଶଶୀଳ ଦେଶରେ 
ଆମେ ଏକଥା ସ୍ପଷ୍ଟ ଦେଖ୍‌ପାରିବା ଯେ ଦେଶର ଗୋଟିଏ ଭାଗକୁ ବିକଶିତ କରିବା ପାଇଁ 

ଭାରତ ଶୂଦ୍ରଙ୍କର ହେବ / ୧୩ 


ଅନ୍ୟ କେତେକ ଅଞ୍ଚଳକୁ ଠିକ୍‌ ସେହିପରି ଶୋଷଣ କରାଯାଉଛି, ଯେପରି କି ସାମ୍ରାଜ୍ୟବାଦୀ 
ଦେଶମାନେ ସେମାନଙ୍କ ଉପନିବେଶଗୁଡିକୁ ପଦଦଳିତ କରି ତାଙ୍କୁ ଶୋଷଣ କରୁଥୁଲେ । 
ଶୋଷଣ କରିବା ପାଉଁ ସବୁବେଳେ ସେହି ଅଞ୍ଚଳକୁ ଚିହ୍ନଟ କରାଯାଏ ଯେଉଁଠାରେ 
ଆଦିବାସୀ ବା ସେହିପରି ସମ୍ପ୍ରଦାୟର ଲୋକ ରହିଥା ଆନ୍ତି । ଆଉ ସେହି ସବୁ ଅଞ୍ଚଳର 
ବିକାଶ କରାଯାଏ ଯେଉଁ ସବୁ ଅଞ୍ଚଳରେ ସମ୍ଭ୍ରାନ୍ତବର୍ଗ ବା ଜାତିର ଲୋକ ରହନ୍ତି ବା 
ଭବିଷ୍ୟତରେ ଆସି ରହିବେ । ଏହି ନିୟମର ବ୍ୟତିକ୍ରମ ହୁଏତ କେଉଁଠି କେମିତି ହେଉଥୁବ 
କିନ୍ତୁ ତାକୁ ଖୋଜି ପାଇବାଟା ଏକ ଦୂରୁହ ବ୍ୟାପାର । 


ଆଦିବାସୀଙ୍କ ବିଷୟରେ ଗୋଟିଏ କଥା ଜାଣିବା ନିହାତି ଜରୁରୀ । ଯେଉଁ ଗୋଷ୍ଠୀ 
ବା ସମୂହଙ୍କୁ ରାଜାତନ୍ତ୍ର ଏବଂ ବିକାଶତନ୍ତ୍ରର ଅତ୍ୟାଚାରର ମୁକାବିଲା କରିବାକୁ ପଡିଥାଏ 
ସେମାନଙ୍କ ମଧ୍ଯରେ ସବୁଠାରୁ ଦୁର୍ବଳ ଗୋଷ୍ଠୀ ହେଉଛନ୍ତି ଆଦିବାସୀ । ହରିଜନଙ୍କ ପରି 
ସେମାନଙ୍କୁ ଅପମାନିତ ହେବାକୁ ପଡ଼େ ନାହିଁ, ତଥାପି ହରିଜନଙ୍କ ତୁଳନାରେ ସେମାନେ 
ଅଧକ ଦୁର୍ବଳ । ବିଶେଷକରି ଯେତେବେଳେ ଆଦିବାସୀମାନଙ୍କୁ ଅଣଆଦିବାସୀଙ୍କ ଭିତରେ 
ବା ପାଖାପାଝୁ୍‌ ସଂଖ୍ୟାଲଘୁ ହୋଇ ରହିବାକୁ ହୋଇଥାଏ, ସେଠାରେ ଚ ସେମାନେ 
ପୁରାପୁରି ଦୁର୍ବଳ ହୋଇଥାଆନ୍ତି । ଝାଡ଼ଖଣ୍ଡ ଆନ୍ଦୋଳନର ବାହାରେ ଆଉ କେଉଁଠାରେ 
ମଧ୍ଯ ସେମାନଙ୍କର ପ୍ରତିରୋଧ -- ଶକ୍ତି ଦୃଷ୍ଟିରେ ପଡ଼ୁନାହିଁ । ତେଣୁ ସେମାନଙ୍କ ଜୀବନ ସହିତ 
ଖେଳିବା ଭାରି ସହଜ ହୁଏ । 


ଆଦିବାସୀମାନଙ୍କର ବୁଦ୍ଧି ଏତେ ପ୍ରଖର ହୋଇନଥୁବାରୁ ରାଜ୍ୟତନ୍ତ୍ର ଏବଂ 
ବିକାଶତନ୍ତ୍ର ସେମାନଙ୍କୁ ସବୁକଥାରେ ହତୋତ୍ସାହିତ କରିବାରେ ସଫଳ ହୋଇଯାଏ । 
ସେମାନେ ଛନ୍ଦକପଟ କଥା କମ୍‌ ବୁଝନ୍ତି । ସେମାନଙ୍କ ମନରେ ଏପରି ଶଙ୍କା ମଧ୍ଯ ଥାଏ 
ଯେ ସେମାନେ ସେମାନଙ୍କ କାର୍ଯ୍ୟ ବା ଆଚରଣ ଦ୍ଵାରା ରାଷ୍ଟ୍ରର ବିକାଶରେ ବା ଅନ୍ୟ 
ବର୍ଗର ବିକାଶରେ ବାଧା ପହୁଚାଇ ନାହାନ୍ତି ତ ! 


ଏହି ପୁଞ୍ଜବାଦୀ ବିକାଶ ରୂପୀ ରାକ୍ଷସ ବଡ଼ ମାୟାବୀ । ସେ ଏଭଳି ଚାଲାକିରେ 
ହସି ହସି ଲୋକଙ୍କୁ ବିଷ ଦିଏ ଯେ ଲୋକଙ୍କୁ ଲାଗେ ଯେମିତି ତାଙ୍କୁ ଅମ୍ତ ମିଳୁଛି । ସିଏ 
ଯେତେବେଳେ ଶୂଳୀରେ ଚଢ଼ାଏ ଲୋକଙ୍କୁ ଲାଗେ ଯେମିତି ସିଏ ଜୀବନ ଦାନ କରୁଛି । 
ଯେଉଁମାନେ ସବୁ ଏହି ବିକାଶ ପାଇଁ ବାସହରା ହୁଅନ୍ତି ସେମାନେ ସବୁ କୁଆଡ଼େ ଯାଆନ୍ତି 
ତା'ର ହିସାବ ମିଳେନା | ଏଥରେ ଜଣେ ବ୍ୟକି ହୁଏତ ଧନୀ ହୋଇଯାଇପାରେ, କିନ୍ତୁ 
ଦଶଜଣ ବ୍ୟକ୍ତ ବାସ୍ତୁହରା ହୋଇ କାଙ୍ଗାଳ ହୋଇଯାଆନ୍ତି । ଯେଉଁ ଅଞ୍ଚଳରେ ଏପରି 

ଘଟଣା ଘଟେ ସେ ଅଞ୍ଚଳର ପଛୁଆପଣ ବଢ଼ି ବଢ଼ି ଯାଏ । ରାଉରକେଲାରେ ଯେଉଁମାନଙ୍କୁ 
ବାସ୍ତୁହରା କରି ଦିଆଗଲା ସେମାନେ ସବୁ ଜଙ୍ଗଲର ଆଭ୍ୟନ୍ତରକୁ ଚାଲିଗଲେ । ସେହିପରି 
କୋଇଲାଖଣିକୁ ଚଳାଇବା ବାଲା ସମସ୍ତେ ବାହାରୁ ଆସିଲେ । ସ୍ଥାନୀୟ ଲୋକମାନଙ୍କୁ 
ଦଳି ଦିଆଯାଏ । ସେମାନଙ୍କର ରେକର୍ଡ ବା ଇତିହାସ କିଛି ଲେଖା ହୋଇ ରହେନା । 
କେବଳ ବିକାଶର ଜୟ ଜୟକାର ଚାଲେ । 


ରାଷ୍ଟ୍ରୀୟତାର ଅବଧାରଣା ହେଉଛି ଯେ ଯିଏ ଯେଉଁଠାରେ ଜନ୍ମଗ୍ରହଣ କରେ, 
ସେହି ସ୍ଥାନ ଉପରେ ତା'ର ସମ୍ପୂର୍ଣ ଅଧୂ କାର ଥାଏ । ଯଦି ଭାରତ ଉପରେ 
ଭାରତୀୟମାନଙ୍କର ଅଧ୍ରକାର ଅଛି, ତେବେ କାଶ୍ମୀର ଉପରେ କାଶ୍ମୀରବାସୀଙ୍କର ଅଧ୍କାର 
ରହିବା ଉଚିତ୍‌ । ସିଂଗରୋଲିରେ ଝାଡଖଣ୍ଡ ରେ, ନର୍ମଦା ଘାଟିରେ ଥୁବା ଜଙ୍ଗଲ ଉପରେ 
ସେଠାକାର ବନବାସୀମାନଙ୍କର ଆତ୍ମନିର୍ଣ୍ୟର ଅଧ୍କାର ହେବା କଥା । ଛୋଟନାଗପୁରରେ 
ପ୍ରଚୁର ଖଣିଚ୍ଚଦ୍ରବ୍ୟ ରହିଛି । ତା ଉପରେ ସେଠାକାର ମୂଳ ଆଦିବାସୀଙ୍କର ଅଧ୍କାର 
ରହିବା ଉଚିତ୍‌ । ସେଠାକାର ଖଣିଜ ଦ୍ରବ୍ୟର ବ୍ୟବହାର ସ୍ଥାନୀୟ ଆଦିବାସୀମାନଙ୍କର 
ଅନୁମତି ଏବଂ ନିୟମ ମୁତାବକ ହେବା ଆବଶ୍ୟକ । ସିଂଗରୌଲିର କୋଇଲାକୁ ସ୍ଥାନୀୟ 
ଲୋକଙ୍କର ବିନା ଅନୁମତିରେ ବ୍ୟବହାର କରାଯିବା ସାମ୍ରାଜ୍ୟବାଦ ଅଟେ । କୌଣସି 
ଏକ ସ୍ଥାନରେ ଥୁବା ସମ୍ପରିକୁ ଚାଲାକ ଲୋକମାନେ ନିଜ ସୁବିଧାପାଇଁ ନିଜ ଅକ୍ତିଆରକୁ 
ନେଇ ନିଅନ୍ତି ଆଉ ସ୍ଥାନୀୟ ଲୋକେ କାଙ୍ଗାଳ ହୋଇଯା ଆନ୍ତି । ଅବଶ୍ୟ ବିସ୍ଥାପିତ 
ପରିବାରଗୁଡିକର କେତେଜଣ ସଦସ୍ୟଙ୍କୁ କିଛି କିଛି କାମ ଦେବାର ଓଁପଚାରିକତା ଦେଖାଇ 
ଦିଆଯାଏ । କିନ୍ତୁ ବାସ୍ତବରେ ଯାହା ହୁଏ ତାହା ହେଉଛି ବାହାରୁ ଆସିଥୁବା ଲୋକେ ମାଲିକ 
ହୋଇଯାନ୍ତି ଓ ସ୍ଥାନୀୟ ଲୋକେ ପିଅନ ବା ଚପରାସୀ ହି ହୁଅନ୍ତି । 


ଏହି ଅଞ୍ଚଳକୁ ଦେଖାଇ କୁହାଯାଏ ଯେ ଏହା ହେଉଛି ଆଧୁନିକ ବିକାଶର ମନ୍ଦିର 
ବା ତୀର୍ଥ ସ୍ଥାନ । ଏକଥା ନେହେରୁ ନିଚ୍ଚେ କହିଥୁଲେ । ଗୋଟିଏ ସ୍ଥାନରେ ରହୁଥୁବା 
ଜନବସତିକୁ ଭାଙ୍ଗିରୁଜି ନିର୍ମାଣ କରାଯାଇଥୁବା ନୂତନ ଢ଼ାଞ୍ଚାକୁ କୁହାଗଲା ତୀର୍ଥ ସ୍ଥାନ, 
ମନ୍ଦିର । ଆଧୁନିକତାର ତୀର୍ଥସ୍ଥଳଠାରୁ ଅଧକ ମାୟାବୀ ଆଉ କ'ଣ ହୋଇପାରେ ? ଏହି 
ହେଉଛି ବିଶ୍ଵବ୍ୟବସ୍ଥା ଓ ଏହି ହେଉଛି ବିକାଶ । ମୃତ୍ୟୁକୁ ଅମୃତର ସଂଜ୍ଞା ଦିଆଯାଉଛି । 
ସମାଜର ମୁଖପାତ୍ର ସାଜିଥୁବା ପଢ଼ାଲେଖା ଲୋକ କହନ୍ତି ଯେ, ସିଂଗରୌଲି ହେଉଛି 
ତୀର୍ଥସ୍ଥଳ । ଯେତେବେଳେ ସେମାନେ ପ୍ରମାଣପତ୍ର ଦେଉଛନ୍ତି, ପାଠଶାଠ ପଢ଼ିନଥ୍ବା 
ଜନତା ଏହାକୁ ଆଉ ବିନାଶ ବୋଲି କିପରି କହିବ ? ତେବେ ଭାରତ ପରି ଦେଶରେ 
ଯେଉଁ ଶିକ୍ଷିତ ଏବଂ ବୁଦ୍ଧିଜୀବୀ ଗୋଷ୍ଠୀ ଅଛନ୍ତି, ସେମାନଙ୍କ ମଧ୍ଯରେ ବିନାଶକୁ ବିକାଶ 


9201120 0// 5।୮।॥|ଥ|ମ|| © @ 0151.୦0୦।୮ 


ଭାରତ ଶୂଦ୍ରଙ୍କର ହେବ / ୧୫ 


ବୋଲି ମନେ କରୁ ନ ଥୁବା ଲୋକ ମଧ୍ଯ ଅଛନ୍ତି । ଯଦି ବୁଦ୍ଧିଜୀବୀ ଗୋଷ୍ଠୀର ଏକ ଅଂଶ 
ଦୃଢ଼ ଭାବରେ ଏପରି ବିକାଶକୁ ଅସ୍ଵୀକାର କରିବ ତେବେ ଅନ୍ୟମାନେ ମଧ୍ଯ ଏହାକୁ 
ଖରାପ କହିବା ଆରମ୍ଭ କରିବେ । ଯଦି ସମ ସ୍ତେ ଏହାକୁ ଖରାପ କହିବା ଆରମ୍ଭ କରିବେ 
ତା ହେଲେ ଏହାକୁ ବଦଳା ଯାଇ ପାରିବ । ଅସ୍ତ୍ରଶସ୍ତ ବୋମା, ସତ୍ୟାଗ୍ରହ ଏସବୁର 
ଦାୟିତ୍ଵ ନେବ ସମୟ । ମଣିଷର ବୁଦ୍ଧି, ବିବେକ, ହୃଦୟ ତଥା ମସ୍ିଷ୍ଠ ଯଦି ସତ କହିବା 
ଆରମ୍ଭ କରିବ, ତା'ହେଲେ ଅନ୍ୟ କାର୍ଯ୍ୟଟି ସମୟ ତଥା ଇତିହାସ କରିଦେବ | 
ବୁଦ୍ଧିଜୀବୀମାନଙ୍କର କାର୍ଯ୍ୟ ହେଉଛି ସତ୍ୟକୁ ପ୍ରକାଶ କରାଇବା । ବାକି କାର୍ଯ୍ୟ ଇତିହାସ 
କରିବ । ଯେଉଁଠାରେ ବୁଦିଜୀବୀ ମାନେ ସତ୍ୟକୁ ଉଦ୍‌ଘାଟନ କରିପାରନ୍ତି ନାହିଁ, ସେଇଠି 
ଇତିହାସ ମଧ୍ଯ ଅଟକି ଯାଏ । 


ପୃଥୁବୀରେ ଆଗାମୀ ୫୦ ବର୍ଷ ମଧ୍ଯରେ ବହୁ ଅଦ୍ଭୁତପୂର୍ବ ଘଟଣାମାନ ଘଟିବାକୁ 
ଯାଉଛି । ଆଜି ସୋମାଲିଆ, ଇଥୁଓପିଆରେ ଯାହା ସବୁ ଘଟୁଛି ସେହିପରି ଘଟଣା 
ଭାରତର ବହୁ ଅଞ୍ଚଳରେ ମଧ୍ଯ ଘଟିବ । କିନ୍ତୁ ଏକଥା ଭାବନ୍ତୁ ନାହିଁ ଯେ, ସେହି ଘଟଣାରେ 
ଦେଶ ଓଲଟ ପାଲଟ ହୋଇଯିବ ବା ଆଉ ଏକ ମହାବାତ୍ୟା ସୃଷ୍ଟିହୋଇଯିବ । ଏହି ସବୁ 
ଅଦ୍ଭୁତପୂର୍ବ ଘଟଣା ଯୋଜନାବଦ୍ଧ ଭାବରେ ଘଟିବାକୁ ଯାଉଥିବାରୁ କିଛି ଓଲଟପାଲଟ 
ହୋଇଯିବାର ଆଶଙ୍କା ନାହିଁ । ଏକଥା ମଧ୍ଯ ନୁହେଁ ଯେ କେବଳ ମଣିଷକୁ ମାରିବା ପାଇଁ 
ଏହା କରାଯାଉଛି, ବରଂ ଏବେ ମଣିଷକୁ ହତ୍ୟା କରାଯାଉଛି ବିକୀଶ ପାଇଁ । ବିକାଶ 
ପାଇଁ ହେଉଥୁବା ଯୋଜନାରେ ଏହା ସ୍ଵତଃପ୍ରବୂତ୍ତ ଭାବେ ଘଟୁଛି । ସେଥୁପାଇଁ ମନୁଷ୍ୟର 
ଯେଉଁ ମନ ଅଛି, ବୁଦି ଅଛି ତାକୁ ଅନାହାର ଓ ଗଣହତ୍ୟା ପରି ଘଟଣା ଗୁଡିକ ପ୍ରତି 
ସମ୍ବେଦନାଶୂନ୍ୟ କରିଦିଆଯାଉଛି । ବୁଦ୍ଧିଜୀବୀମାନଙ୍କୁ ମଧ୍ଯ ଏସବୁ ଘଟଣା ପ୍ରତି ଉଦାସୀନ 
କରିଦିଆଯାଉଛି । ବ୍ରାଜିଲ୍‌ର ରିୟୋ ଦ ଜେନେରୋରେ ଯେତେବେଳେ ବିଶ୍ଵ ଧରିତ୍ରୀ 
ସମ୍ମିଳନୀ ଆୟୋଜିତ ହେଲା ତା ପୂର୍ବରୁ ସେହି ନଗରୀକୁ ସର୍ବାଙ୍ଗ ସୁନ୍ଦର କରାଗଲା । 
ଯେଉଁଠାରେ ଏକ ଅନ୍ତରାଷ୍ଟ୍ରୀୟ ସମ୍ମିଳନୀ ହେବ ସେଠାରେ ମହାନଗରକୁ ସଫା ସୁତୁରା 
ତଥା ପରିସ୍କାର ତ କରିବାକୁ ହେବ ! ହେଲେ ଏହି ମଉକାରେ ରିୟୋରେ ଥୁବା ଝୋପଡ଼ି- 
ବସ୍ତି ମାନଙ୍କୁ ମଧ୍ଯ ପୁରାପୁରି ସଫା କରି ଦିଆଗଲା । ଯେଉଁମାନେ ବସ୍ତି- ସାଫ- କରିବାକୁ 
ଯାଇଥୁଲେ ସେମାନେ ସେଠାକାର ବସ୍ତି ଗୁଡିକରେ ଅଳିଆରୁ ଖାଦ୍ୟ ସଂଗ୍ରହ କରୁଥୁବା 
ପିଲାମାନଙ୍କୁ ମଧ୍ଯ ଗୁଳି କରି ସଫା କରିଦେଲେ । ରାସ୍ତାରେ ବୁଲୁଥୁବା ବୁଲାକୁକୁରଙ୍କୁ 
ଯେପରି ଗୁଳି କରି ମାରି ଦିଆଯାଏ, ସେହିପରି ମଣିଷ ପିଲାଙ୍କୁ ମଧ୍ଯ ମାରି ସଫା 
କରିଦିଆଗଲା । ଏସବୁ ଆଜି ଛୋଟ ଛୋଟ ଆକାରରେ ଘଟାଯାଉଛି । କିନ୍ତୁ ଆଗାମୀ 

୫୦ ବର୍ଷ ମଧ୍ଯରେ ଏହିପରି ଘଟଣା ବହୁ ବଡ଼ ଆକାରରେ ଘଟିବ 1 ଯେଉଁଠାରେ ବିକାଶର 
ଧାରା ଏଭଳି ନିର୍ମମ ଢ଼ଙ୍ଗରେ ଚାଲି ପାରୁଛି ସେଠାକାର ରାଜନୀତି ଓ ପ୍ରଶାସନର ଚରିତ୍ର 
ସହଜରେ ଅନୁମାନ କରାଯାଇପାରେ । ଏହା କେବଳ ଅନୁମାନର କଥା । ପ୍ରଶାସନ କିପରି 
ଚାଲିବ ? ରାଜନୀତି କିପରି ଚାଲିବ ? ଗଣତନ୍ତ୍ରର ସ୍ଥିତି କ'ଣ ହେବ ? ଏ ପ୍ରଶ୍ନ ସବୁ 
ପଚାରିବ କିଏ ? କହିବା ବାହୁଲ୍ୟ ଯେ, ଏଭଳି ବିକାଶ ପ୍ରକ୍ରିୟାରେ ଗଣତନ୍ତ୍ରର କୌଣସି 
ଭବିଷ୍ୟତ ନଥାଏ । ତେଣୁ ଅନ୍ୟ ପ୍ରକାରର ଶାସନ ପଦ୍ଧତିକୁ ହୁଏତ ଗଣତନ୍ତ୍ରର ନାମ 
ଦେଇ ଦିଆଯାଇପାରେ । 


ଆଧୁନିକ ସଭ୍ୟତାରେ ଯେତେ ସବୁ ଶିଳ୍ପ ଉଦ୍ୟୋଗ ଚାଲିଛି, ତା'ର ମୌଳିକ 
ଆଧାର ହେଉଛି ଖଣି ଭିତରେ ଥୁବା କଞ୍ଚାମାଲ ଯାହାକି ଭୂଗର୍ଭରୁ ବାହାରିଥାଏ । ଏବେ 
ବୈଜ୍ଞାନିକମାନେ ସେମାନଙ୍କ ଗବେଷଣାଲବ୍ଧ ଜ୍ଞାନରୁ ଯେଉଁ ସୂଚନା ପାଇଛନ୍ତି ସେଥ୍ରୁ 
ଏକଥା ସ୍ପଷ୍ଟ ହୋଇଯାଇଛି ଯେ, ଯେଉଁ ପେଟ୍ରୌଲ, କୋଇଲା, ୟୁରାନିୟମ, ଲୁହା ଆଦି 
ଖଣିଜ ଦ୍ରବ୍ୟ ମହଜ୍ଜୁଦ୍‌ ଅଛି ତାହା ଶେଷ ହେବା ପାଇଁ ୫୦ ବର୍ଷରୁ ଅଧକ ସମୟ ଲୀଗିବ 
ନାହିଁ । ଭାବି ନିଆଯାଉ ଯେ ଦୁଇଶହ ବର୍ଷ ଲାଗିବ । ଏହାଠାରୁ ଆଉ ଅଧୁକ ଦିନ ଚାଲିବା 
ଭଳି ତ ଭଣ୍ଡାର ନାହିଁ । ଏହି ଭଣ୍ଡାର ଶେଷ ହୋଇଯିବା ପୂର୍ବରୁ ହି ଏଠାରେ ଥୁବା ଖଣିଜ 
ଦ୍ରବ୍ୟର ଅଭାବ ଅନୁଭୂତ ହେବ । ଯଦି ଜନସଂଖ୍ୟାର ଅଭିବୃଦ୍ଧିକୁ ନଜରରେ ରଖ୍‌ ଜଣେ 
ଖଣିଜ ଦ୍ରବ୍ୟକୁ ହିସାବ କରେ ତେବେ ଦେଖାଯିବ ଯେ ୨୦ ୨୦ ମସିହା ପରେ ବିକାଶର 
ଦର ଆପେ ଆପେ କମ୍‌ ହୋଇ ଯାଇଥିବ । ଫଳରେ ପାଶ୍ଚାତ୍ୟ- ବିକାଶ ପଦ୍ଧତି ଏବଂ 
ଶିଳ୍ପ ସଭ୍ୟତା ତିଷ୍ଠି ରହିବା ଅସମ୍ଭବ ହୋଇ ପଡ଼ିବ । ବୈଜ୍ଞାନିକ ଦୃଷ୍ଟିକୋଣରୁ ଦେଝୁଲେ 
୨୦୩୦ ରୁ ୨୦୫ ୦ ମସିହା ପରେ ଏହି ଶିନ୍ଥ ସଭ୍ୟତା ତିଶ୍ଚି ପାରିବ ନାହିଁ। ସେତେବେଳେ 
କଣ ବିଶ୍ଵର ସବୁ ଲୋକଙ୍କୁ ଖାଦ୍ୟ ଯୋଗାଇବା ପରି ଧାନଚାଉଳ ଉତ୍ପାଦନ କରାଯ଼ାଇ 
ପାରିବ ? ସଂଖ୍ୟାର ହିସାବରେ କେହି ଏହାର ସକାରାତ୍ମକ ଉତ୍ତର ଦେଇ ପାରିବେନାହିଁ । 
ଏପରି ସମୟ ଖୁବ୍‌ ଶୀଘ୍ର ଆସି ପହଞ୍ଚୁବ ଯେତେବେଳେ କି ଏହି ପ୍ରଶ୍ନଟି ପଚରାଯିବ ଯେ 
ଆମେ ପଛକୁ ଫେରୁଛୁ କି ? ଜର୍ମାନୀ, ଆମେରିକା, ବିଟେନ୍‌ ଏବଂ ଫ୍ରାନ୍ର ଲୋକମାନେ 
କ'ଣ ଏକଥା ଚାହିଁବେ ଯେ ସେମାନଙ୍କ ଦେଶର ଆଜି ଯେଉଁ ସମୂଦି ହୋଇଛି ତାହା କ୍ଷୁଣ୍ଣ 
ହୋଇଯାଉ ! ସେମାନେ କ'ଣ ଚାହିଁବେ ଯେ ସେମାନଙ୍କ ସ୍ଥିତି ଆହୁରି ତଳକୁ ଖସିଯାଉ ? 


ଆଗକୁ ସାରା ବିଶ୍ଵରେ, ପୁରା ସମାଜ ଉପରେ ଯେଉଁ ବିପଭି ପଡ଼ିବାକୁ ଯାଉଛି, 
ବଶେଷକରି ଶିଳ୍ପ ଉତ୍ପାଦନର ପରିମାଣ ଯେପରି କମ୍‌ ହେବାକୁ ଯାଉଛି ସେଥୁରେ ବିକଶିତ 
ଦେଶମାନେ ବେଶ୍‌ - ଆତଙ୍କିତ ଅବସ୍ଥାରେ ଅଛନ୍ତି । ୟୁରୋପୀୟ ଦେଶମାନେ ଚାହୁଁଛନ୍ତି 
ଯେ ଏହାର ପ୍ରଭାବ ତାଙ୍କ ଦେଶ ଉପରେ ନପଡୁ । ସେମାନେ ଚାହୁଛନ୍ତି ଯେ ସବୁ ବିପଦ 

ଏସିଆ, ଆଫ୍ରିକା ଓ ଦକ୍ଷିଣ ଆମେରିକୀୟ ଦେଶଗୁଡିକ ଉପରେ ପଡୁ । ବିକଶିତ ଦେଶଗୁଡିକ 
ବିଶ୍ଵର ଅନ୍ୟ ଦେଶର ରାଜନୀତି ଏବଂ କଳ-କାରଖାନା ଉପରେ ଏଇଥ ପାଇଁ ନିୟନ୍ତ୍ରଣ 
ରଖୁବାକୁ ଚାହୁଁଛନ୍ତି ଯେ ଏହାଦ୍ଵାରା ସେମାନେ ଏସିଆ, ଆଫ୍ରିକା ଏବଂ ଲାଟିନ୍‌ 
ଆମେରିକୀୟ ଦେଶଗୁଡିକୁ ବଳି ପକାଇ ଦେବା ପାଇଁ ପ୍ରସ୍ତୁତ କରିପାରିବେ । ଏହି ନିୟନ୍ତ୍ରଣ 
ଫଳରେ ବିକଶିତ ରାଷ୍ଟ୍ରଗୁଡିକ ସେମାନଙ୍କର ଆଣବିକ ବର୍ଚ୍୍ୟବସ୍ତୁକୁ ଗରିବ ଦେଶଗୁଡିକରେ 
ଫୋପାଡି ପାରିବେ । ଏ ବିଷୟରେ କିନ୍ତୁ ତୃତୀୟ ବିଶ୍ଵର ଦେଶ ଗୁଡିକରେ କୌଣସି 
ଆଲୋଚନା ହେଉନାହିଁ । ଯଦି ବି କେଉଁଠାରେ ହେଉଛି ତେବେ ତାହାକୁ ଜୋରଦାର 
ଭାବରେ କରାନଯାଇ ଛୋଟିଆ ମୋଟିଆ ଘଟଣା ରୂପେ ଦେଖାଯାଉଛି । ବିକଶିତ 
ଦେଶଗୁଡିକରେ ଏ ବିଷୟରେ କେବଳ ରୁଦ୍ଧ କୋଠରୀରେ ଆଲୋଚନା କରାଯାଉଛି । 
ଏହା ମଧ୍ଯ ଅତି ଛୋଟିଆ ଗୋଷ୍ଠୀ ମଧ୍ଯରେ ସୀମିତ ରହୁଛି । କାରଣ ସେମାନେ ଏହି 
ଆଲୋଚନାକୁ ବିଶ୍ବବ୍ୟାପୀ କରିବାକୁ ଚାହୁଁନାହାନ୍ତି । ବିକଶିତ ଦେଶମାନେ ଚାହୁଁ ନାହାନ୍ତି 
ଯେ ଭାରତ, ପାକିସ୍ଥାନ ବା ବାଂଲାଦେଶର ଜନସାଧାରଣ ବିଶ୍ଵର ଭବିଷ୍ୟତକୁ ନେଇ 
ଆଲୋଚନା କରନ୍ତୁ । ଏହି ଦେଶର ଶାସକ ଗୋଷ୍ଠୀ ଯେ ସେ ବିଷୟରେ ସମ୍ପୂଣ୍ଠ ଅଜ୍ଞ 
ସେକଥା ମଧ୍ଯ କୁହାଯାଇ ପାରିବ ନାହିଁ । କିନ୍ତୁ ସେମାନେ ଏହାକୁ ଜନସାଧାରଣଙ୍କର 
ଆଲୋଚନାର ବିଷୟବସ୍ତୁ କରାଇ ଦେବାକୁ ଚାହାନ୍ତି ନାହିଁ । ଏପରିକି ଏଠାରେ ବିଶ୍ଵ ବାଣିଜ୍ୟ 
ସଂଗଠନ ଏବଂ ପେଟେଣ୍ଟ ଆଇନ ସଂଶୋଧନ ଅଧ୍‌ନିୟମକୁ ମଧ୍ଯ ସଂସଦରେ ଆଲୋଚନା 
ନକରି ତଥା ବିନା ଅଧ୍ୟାଦେଶରେ ଆଇନ୍‌ରେ ପରିଣତ କରି ଦିଆଯାଉଛି । 


ବିଶ୍ଵ ବ୍ୟାଙ୍କ ଏବଂ ଅନ୍ତରାଷ୍ଟ୍ରୀୟ ମୁଦ୍ରା କୋଷର ଅର୍ଥନୀତିଜ୍ଞମାନେ କ'ଣ ଏତିକି 
ଜାଣିନାହାନ୍ତି ଯେ, ଶିକ୍ଷା ଏବଂ ସ୍ଵାସ୍ଥ୍ୟ ସେବା ପାଇଁ ହେଉଥିବା ଖର୍ଚ୍ଚ କାଟ୍‌ କଲେ ବିକାଶଶୀଳ 
ଦେଶଗୁଡିକରେ ନିରକ୍ଷର ଏବଂ ରୋଗଗ୍ରସ୍ତ ଲୋକଙ୍କ ସଂଖ୍ୟାରେ ଅସାଧାରଣ ଭାବରେ 
ବୃଦ୍ଧି ଘଟିବ । ସେମାନେ କ'ଣ ଜାଣିନାହାନ୍ତି ଯେ, ଗ୍ୟାଟ ଚୁକ୍ତିର ପରିଣାମ ସ୍ଵରୂପ ପେଟେଣ୍ଟ 
ଆଇନ୍ନରେ ସଂଶୋଧନ ହେବା ଫଳରେ ଓଷଧର ଦରଦାମ୍‌ କେତେଗୁଣ ବଢ଼ିଯିବ ଓ 
ଏହା ଦରିଦ୍ର ଲୋକମାନଙ୍କର କ୍ରୟ କ୍ଷମତାର ବାହାରକୁ ଚାଲିଯିବ ? କ୍ଷୁଦ୍ର ଏବଂ ସ୍ଥାନୀୟ 
ଉଦ୍ୟୋଗଗୁଡିକ ବନ୍ଦ ହୋଇଗଲେ ବେକାରୀ ବଢ଼ିବ ତଥା ଆଧୁନିକ ପ୍ରଯୁକ୍ତି ବିଦ୍ୟା 
ଅବଲମ୍ବନ କରିବା କାରଣରୁ ଶିକ୍ଷିତ ଯୁବକଙ୍କ ପାଇଁ କର୍ମନିଯୁଞ୍ତିର ସୁଯୋଗ ସଂକୁଚିତ 
ହୋଇଯିବ ? ଅଶୀ ଦଶକରେ କରାଯାଇଥୁବା ଢ଼ାଞ୍ଚାଗତ ସୁଧାର କାର୍ଯ୍ୟକ୍ରମର ସବୁ ଉଦ୍ୟମ 
ବିଫଳ ହେବା ସଜ୍ଜେ ଧନୀ ଦେଶଗୁଡିକ ସମସ୍ତ ଗରିବ ପଛୁଆ ଦେଶଗୁଡିକୁ ଗ୍ୟାଟ୍‌ ଚୁକ୍ତିରେ 
ସ୍ବାକ୍ଷର କରିବା ପାଇଁ ଜିଦ୍‌ କରିବାର କାରଣ କ'ଣ ? 

ଭାରତ ଶୂଦ୍ରଙ୍କର ହେବ / ୧୮ 


କାରଣ ଅତି ସ୍ପଷ୍ଟ । ଗଣମାଧ୍ଯମରେ ପ୍ରଚାରିତ କଥାରୁ ଅଲଗା କରି ଯଦି କେହି 
କୌଣସି କଥା କହିଲା ତେବେ ସେ କଥାଟି କମ୍‌ ବିଶ୍ଵସନୀୟ ପଦବାଚ୍ୟ ହୁଏ । ଏହିପରି 
ଏକ ସତ୍ୟ ( ଯାହାକି ଏହି ଯୁଗର ସବୁଠାରୁ ମହତ୍ତ୍ଵପୂର୍ଣ୍ତ ସତ୍ୟ) ହେଉଛି, ଆଧୁନିକ ସମୃଵିର 
ଆଧାରଶିଳା ଏବେ ଖସି ଖସି ଯାଉଛି । ପ୍ରକୃତି ବା ପରିବେଶର ଅବକ୍ଷୟ, ଖଣିଜ ଦ୍ରବ୍ୟର 
ଦ୍ରୁତ ହ୍ରାସ, ଆର୍ଥୁକ ବିକାଶର ଅବନତି ଅନିବାର୍ଯ୍ୟ ହୋଇଯାଉଛି । ଏକଥାଟି ଏକବିଂଶ 
ଶତାବ୍ଦୀର ପ୍ରଥମାର୍ଦ୍ରେ ହିଁ ଦେଖୁବାକୁ ମିଳିବ । ବିକଶିତ ଦେଶମାନେ ମଧ୍ଯ ଆର୍ଥୁକ 
ଅବନତିର ଚାପରୁ ମୁକ୍ତ ରହିପାରିବେ ନାହିଁ । କିନ୍ତୁ ଚକ୍ରାନ୍ତ ହେଉଛି ଯେ ସବୁ ଉପରେ 
ବିକଶିତ ଦେଶମାନଙ୍କର ନିୟନ୍ତ୍ରଣ ଆଗେ ଆସିଯାଉ ଏବଂ ତା' ପରେ ମାନବ ସଭ୍ୟତା 
ଉପରେ ପଡିବାକୁ ଥୁବା ଏହି ବିପର୍ରିକୁ ତୃତୀୟ ବିଶ୍ଵ ଉପରେ ଲଦି ଦିଆଯିବ । ଭୀଷଣ 
ବିପରି, ରୋଗ, ଅନାହାର ଓ ଗୃହଯୁଦ୍ଧ ତଥା ଢଳବାୟୁର ପରିବର୍ଭନ ଯୋଗୁଁ କୋଟି 
କୋଟି ଲୋକ ମରିବେ । ଯେଉଁ ସ୍ଥାନ ଖାଲି ହେବ ସେଠାରେ ବିକଶିତ ପାଶ୍ଚାତ୍ୟ 
ଦେଶଗୁଡିକର ସାମ୍ରାଚ୍ଚ୍ୟ ସ୍ଥାପିତ ହେବ । ସେମାନଙ୍କର କିଛି ବିଗିଡି ଯିବ ନାହିଁ । ଯେଭଳି 
ଉତ୍ତର ଆମେରିକା ଗୋରା ଲୋକମାନଙ୍କର ହୋଇଗଲା, ସେହିଭଳି ସାରା ବିଶ୍ଵ 
ସେମାନଙ୍କର ବାସସ୍ଥାନ ହୋଇଯିବ । 


ବିଶ୍ଵବାଣିଜ୍ୟ ସଂଗଠନ ଗଠନ କରାଯିବା ପଛରେ ଏହି ମ ନୋବୂରି ହିଁ କାମ 
କରୁଛି । ଆପଣ ଚାହିଁଲେ ଏହାକୁ ଏକ ରାକ୍ଷସର ଚିନ୍ତା ବୋଲି କହି ପାରନ୍ତି । 


= ଏ8 ୪8 -_ 

ଶାସକ ଗୋଷ୍ଠୀ ଓ ତାଙ୍କ ଦର୍ଶନ 


ଯଦି ନୂତନ ଆର୍ଥୁକ ନୀତିଗୁଡିକ ଏତେ ଭୟଙ୍କର ତେବେ ତାକୁ ପ୍ରସ୍ତୁତ କରାଯାଉଛି 
କାହିଁକି ? ଯଦି ଡଙ୍କେଲ ପ୍ରସ୍ତାବ ଏତେ ବିଷାକ୍ତ ତେବେ ତାକୁ ଜାଣିଶୁଣି ଲୋକଙ୍କୁ 
ପିଆଯାଉଛି କାହିଁକି ? ଯଦି ବିଶ୍ବ ବାଣିଜ୍ୟ ସଂଗଠନ ଆମର ଶୋଷଣ କରିବ ବୋଲି 
ଆମେ ଜାଣୁଛୁ ତା'ସଜ୍େ ଆମେ ସେଥରେ ସାମିଲ୍‌ ହୋଇଯିବାରେ ଲାଗିଛୁ କାହିଁକି ? 
ଯଦି ଏହି ସବୁ ନିଷ୍ପରି ଦେଶ ପାଇଁ କ୍ଷତିକାରକ ତେବେ ଦେଶ ସହିତ 
ବିଶ୍ବାସଘାତକତା କରୁଛି କିଏ ? 


ପ୍ରଥମ କଥା ହେଉଛି ଯେ ଗୋଟିଏ ରାଷ୍ଟ୍ର ସହିତ ବିଶ୍ଵାସଘାତକତା କରାଯିବାର 
ଶକ୍ତି ଆସେ କେଉଁଠାରୁ ? ଶହେ କୋଟି ଜନସଂଖ୍ୟା ବିଶିଷ୍ଟ ଗୋଟିଏ ଦେଶ ସହିତ ଜଣେ 
ମାତ୍ର ବ୍ୟକ୍ତି ବିଶ୍ଵାସଘାତକତା କରି କେବେ ହେଲେ ତିଷ୍ଠି ରହିପାରିବ ନାହିଁ । ତେଣୁ ରାଷ୍ଟ୍ରର 
ବିଶ୍ବାସରେ ବିଷ ଦେବା କାମଟି ଗୋଟିଏ ବର୍ଗ ପକ୍ଷରୁ କରାଯାଇଥାଏ । ସମ୍ପ୍ରତି ଆମରି 
ଭିତରେ ଜୀଇଁଥୁବା ଗୋଟିଏ ବର୍ଗ ଦେଶ ସହିତ କରୁଛନ୍ତି । ତା'ଂନ ହୋଇଥୁଲେ ଭାରତରେ 
ଥୁବା ଖଣିଗୁଡିକର ମାଲିକାନା ବିଦେଶୀ କମ୍ପାନୀମାନଙ୍କୁ ଦେବାର ନିଷ୍ପରି କିପରି 
ହୋଇପାରନ୍ତା ? ଏପରି ବିଶ୍ଵାସଘାତକ କାମଟି କିଏ କରୁଛି ? ସଂସଦରେ ଯେତେଗୁଡିଏ 
ରାଜନୈତିକ ଦଳ ଅଛନ୍ତି, ସେମାନଙ୍କର ମୁଖ୍ୟ ନେତାମାନେ ଦାସତ୍ଵକୁ ସମର୍ଥନ କରୁଛନ୍ତି । 
ବିଜୁ ପଟ୍ଟନାୟକ, ରାମକୃଷ୍ଣ ହେଗେଡ଼େ, ଅଜିତ୍‌ ସିଂହ, ନରସିଂହ ରାଓ, ପ୍ରଣବ ମୁଖାର୍ଜୀ, 
ମନମୋହନ ସିଂହ ଏମାନେ ସମସ୍ତେ କେଉଁ ବର୍ଗର ଲୋକ ? ଜ୍ୟୋତି ବସୁ ଓ ଭି.ପି. 
ସିଂହ ଏମାନେ ସବୁ କେଉଁ ବର୍ଗରେ ଯିବେ ? 


ଏମାନେ ଭାରତର ସେହି ବର୍ଗ, ଯେଉଁମାନଙ୍କର ଭାରତ ମାଟି ସହିତ ସମ୍ପର୍କ 
ପ୍ରାୟ ଅନେକ ଦିନରୁ ନାହିଁ । ଭାରତୀୟ ସମାଜ ମୋଟାମୋଟି ଭାବରେ ଦୁଇଭାଗରେ 
ବଣ୍ଟା ହୋଇଯାଇଛି । ଯେଉଁମାନଙ୍କର ଏଇ ମାଟି ସହିତ ସମ୍ପର୍କ ରହିଛି, ଯେଉଁମାନଙ୍କ 
ଜୀବନ ଏହିମାଟି ଉପରେ ନିର୍ଭରଶୀଳ ସେମାନଙ୍କର ଦେଶର ରାଜନୀତି ସହିତ କୌଣସି 
ସମ୍ପର୍କ ନାହିଁ । ଆଉ ଯାହା ପାଖରେ ଜ୍ଞାନ ଅଛି, କ୍ଷମତା ଅଛି, ସେମାନଙ୍କର ଭୁମି ସହିତ 
କୌଣସି ସମ୍ପର୍କ ନାହିଁ । ସେମାନେ ଯେକୌଣସି ସମୟରେ ଏଇ ଭୂମିକୁ ଛାଡି 
ଦେଇପାରନ୍ତି । ଯେ କୌଣସି ମୁହୂର୍ତରେ ନିଜ ଗାଁକୁ ଛାଡି ଦେଇପାରନ୍ତି । ରାଜ୍ୟକୁ ଛାଡି 

ଦେଇପାରନ୍ତି । ନିଜ ମାଆକୁ ଭୁଲିଯାଇ ପାରନ୍ତି , ନିଜ ଦେଶକୁ ବି ଛାଡି ଦେଇପାରନ୍ତି, 
ସେଥୁପାଇଁ ସେମାନଙ୍କ ମନରେ ଟିକିଏ ହେଲେ ଦୁଃଖ ହୁଏ ନାହିଁ । କେତେ ସହଜରେ 
ଭାରତର ପଢ଼ା ଲେଖା କରିଥୁବା ଲୋକମାନେ, ନବ ଧନାଢ଼୍ୟ ବ୍ୟକ୍ତିମାନେ ବା ଶାସନ 
କ୍ଷମତାରେ ଥୁବା ଲୋକମାନେ ଯାଇ ଆମେରିକାରେ ବସବାସ କରିଯାଉଛନ୍ତି ଓ ଦେଶକୁ 
ଫେରିବାର ଆଉ ନାଆଁ ନେଉନାହାନ୍ତି । ନିଜ ସଂସ୍କତି ସହିତ ଥୁବା କୌଣସି ପ୍ରକାରର 
ସମ୍ପର୍କ ସେମାନଙ୍କୁ ରୋକି ପାରୁନାହିଁ । ବିବେକ ମଧ୍ଯ ନୁହେଁ । ଆମେ ଯଦି ଟିକେ ଧ୍ୟାନ 
ଦେଇ ଦେଖ୍‌ବା ତେବେ ଜାଣିପାରିବା ଯେ କେବଳ ଶାସକ ଦଳ ହିଁ ନୁହେଁ, ବିରୋଧୀଦଳର 
ବହୁ ବଡ଼ ବଡ଼ ନେତାଙ୍କର ପିଲା କବିଲା ସବୁ ୟୁରୋପ ଆମେରିକାରେ ଅଛନ୍ତି । ସେଠାରେ 
ବସବାସ କରିଗଲେଣି । କେବଳ ରାଜୀବ ଗାନ୍ଧୀଙ୍କ ପିଲାମାନଙ୍କର ବିଦେଶ ପ୍ରତି ମମତା 
ଅଛି ବୋଲି ନୁହେଁ, ହରକିଶନ ସିଂହ ସୁରଜିତ୍‌, ଆଡ଼ଭାନୀ, ବିଜୁ ପଟନାୟକ ଏମିତି 
ଅନେକଙ୍କର ପିଲାମାନଙ୍କର ବିଦେଶ ପ୍ରୀତି ରହିଛି । ଏମାନଙ୍କ ଠାରୁ ଆହୁରି ଆଗରେ 
ଅଛନ୍ତି ଦେଶର ସୁରକ୍ଷା ଦାୟିତ୍ଵ ମୁଣ୍ଡାଇଥୁବା ସେନା- ଅଧୂକାରୀ, ସରକାରୀ କର୍ମଚାରୀ 
ଏବଂ ଓକିଲମାନେ । ଇଂରାଜୀ ଲେଖ୍‌ ପଢ଼ି ଜାଣିଥୁବା ଲୋକ, ଲେଖକ ଏବଂ ସାମ୍ବାଦିକ 
ମଧ୍ଯ ଏହି ତାଲିକାରେ ଅଛନ୍ତି । ଆମେ ଏକଥା ମଧ୍ଯ ଭୁଲିଯିବା ଉଚିତ୍‌ ନୁହେଁ ଯେ ଏବେ 
ଯେଉଁ ଆର୍ଥୁଁକ ନୀତି ଜାରି ରହିଛି ବା ଆଗକୁ ପ୍ରଣୟନ ହେବ ସେଥ୍ରେ ଏହି ସବୁ ବର୍ଗର 
ଲୋକଙ୍କୁ ଅଧକ ଫାଇଦା ହେବ । ସେମାନଙ୍କର ସମୃଦ୍ଧି ଆସିବ । 


ଭାରତରେ ଏହି ବର୍ଗର ଲୋକଙ୍କ ହାତରେ ଲଗାତର କ୍ଷମତା ଓ ଜ୍ଞାନ କେନ୍ଦ୍ରିତ 
ହୋଇ ରହିଆସିଛି । ସେଥୁପାଇଁ ସ୍ଵାଧୀନତା ପରେ ମଧ୍ଯ ସେହିମାନଙ୍କ ହାତକୁ କ୍ଷମତା 
ଆସିଲା । ଜ୍ଞାନର ଅଧ୍କାରୀ ମଧ୍ଯ ସେହିମାନେ ହେଲେ । ଦେଶକୁ ପୁଣିଥରେ ଗୋଲାମ 
କରିଦେବା ପାଇଁ ସେମାନେ ସେମାନଙ୍କର ପ୍ରତି ପଦକ୍ଷେପରେ ସହମତ ହୋଇ ଚାଲିଲେ । 
ଏବେ ସୁଦ୍ଧା ହୋଇ ଚାଲିଛନ୍ତି । ଦିଲ୍ଲୀରେ ଯେତେଗୁଡିଏ ଆର୍ଥ୍ରକ ସଚିବାଳୟ ରହିଛି ସେଥ୍ଵରେ 
ହେଉ ବା ବାଣିଜ୍ୟ ଉଦ୍ୟୋଗ ଆଦି ସଂସ୍ଥାର ଯିଏ ମୁଖୂଆ ହୋଇ ବସିଛନ୍ତି, ସେମାନେ 
ହୁଏତ ବ୍ରାହ୍ମଣ, କରଣ ( କାୟସ୍ଥ) ନହେଲେ ରାଜପୁତ । ଏମାନେ ବିଶ୍ଵବ୍ୟାଙ୍କରୁ ପଇସା 
ନେଉଛନ୍ତି, ଭାରତ ସରକାରଙ୍କ ଠାରୁ ମଧ୍ଯ ପଇସା ନେଉଛନ୍ତି । ତାହା ମଧ୍ଯ କିଛି ଲୁଚା- 
ଚୋରାରେ ନୁହେଁ, ଖୋଲାଖୋଲି ନେଉଛନ୍ତି । ସେମାନେ କେବେ ଏଠାରେ ଅଛନ୍ତି ତ 
କେବେ ଆଉ କେଉଁଠାକୁ ଗଲେଣି । ଆପଣ ଯଦି ସତର୍କ ନରହିବେ ତେବେ ଆପଣ ମନେ 
ପକାଇ ପାରିବେନି ଯେ ବିମଲ୍‌ ଜଲାନ ଏବେ କେଉଁଠି ଅଛନ୍ତି । ୧୯୯୧ରେ ସିଏ 

ଭାରତରେ ଥୁଲେ । ଅର୍ଥ ମନ୍ତ୍ରଣାଳୟରେ ସଚିବ ଥୁଲେ । ହେଲେ ଏବେ କେଉଁଠି ? 
ସେକଥା ଜଣାପଡ଼େ ନାହିଁ । ଏମାନଙ୍କ ମଧ୍ଯରୁ ଅଧୂକାଂଶଙ୍କର ପନ୍ନୀ-ପିଲା ସବୁ 
ବିଦେଶରେ ଅଛନ୍ତି । ସେଇଠାରେ ରହିବେ । ଯେଉଁମାନେ ମୁଖ୍ୟତଃ ଭାରତର ଆର୍ଥୁକ 
ନୀତିଗୁଡିକର ସଞ୍ଚାଳନ ଦାୟିତ୍ବ ନେଇଛନ୍ତି ସେମାନଙ୍କର ଭବିଷ୍ୟତ ରହିଛି 
ଆମେରିକାରେ । ସେମାନେ କିଭଳି ଆମେରିକାର ନାଗରିକ ହେବେ ସେଥୁପାଇଁ 
ସେମାନଙ୍କର ସବୁ ଶକ୍ତି ଖଟାଇ ଚାଲିଛନ୍ତି । 


ତା'ହେଲେ ଏ ଦେଶ ଚାଲିବ କେମିତି ହ ଯେଉଁ ଦେଶକୁ ଚଳାଉଥୁବା ଲୋକଙ୍କର 
ପ୍ରେମ ଏ ଦେଶ ପ୍ରତି ନାହିଁ, ଯେଉଁମାନେ ନିଜ ଦେଶର ଭବିଷ୍ୟତ ବିଷୟରେ କେବେ 
ଚିନ୍ତା କରନ୍ତିନି ସେମାନେ କ'ଣ କେବେ ହେଲେ ଏ ଦେଶ ପ୍ରତି ନ୍ୟାୟ କରିପାରିବେ ? 
କିଏ ନିଜ ଭବିଷ୍ୟତ କଥା ଚିନ୍ତା କରୁଛି ତ କିଏ ନିଜ ପୁଅ ଝିଅଙ୍କ ଭବିଷ୍ୟତକୁ ଦୃଷ୍ଟିରେ 
ରଖ୍‌ ଚିନ୍ତା କରୁଛି । ଯାହାର ପୁଅ କି ଝିଅ ବିଦେଶରେ ଅଛନ୍ତି, ସିଏ ଭାରତର ଭବିଷ୍ୟତ 
କଥା କାହିଁକି ବା ଚିନ୍ତା କରିବ ? ୧୭୫୭ ମସିହାର ପଲାସୀ ଯୁଦ୍ଧ ହେଉ ବା ୧୯୯୧- 
୯ 9 ରୁ ବର୍ତମାନ କାଳ ପର୍ଯ୍ୟନ୍ତ ହେଉ, ଭାରତ ସହିତ ନିଜ ଦେଶର ବିଶିଷ୍ଟ ବର୍ଗର 
ଏଇ ଯେଉଁ ବିଶ୍ଵାସଘାତକତା ଚାଲି ଆସିଛି ତାହା ଭୟଙ୍କର । ୧୮୫୭ରେ ଜଗତ୍‌ 
ସେଠ ଓ ମୀର ଜାଫର୍‌ ବିଶିଷ୍ଟ ବର୍ଗର ପ୍ରତିନିଧ୍‌ତ୍ଵ କରୁଥୁବା ଲୋକଙ୍କ ମଧ୍ଯରେ ଥୁଲେ । 
ମୋଗଲ ସାମ୍ରାଜ୍ୟ ଯେତେବେଳେ ଜମି ଆସୁଥିଲା ସେହି ସବୁ ଦିନମାନଙ୍କରେ ରାଜପୁତ 
ସମାଜର ପ୍ରତିନିଧ୍‌ତ୍ଵ ରାଣାପ୍ରତାପ କରୁନଥୁଲେ । ସେ ସମୟରେ ସମାଜର ବିଶିଷ୍ଟ 
ବର୍ଗର ପ୍ରତିନିଧ୍ତ୍ସ କରୁଥୁଲେ ମାନସିଂହ ଯିଏକି ବାଦଶାହାଙ୍କ ସହିତ ସମ୍ପର୍କ ଗଢ଼ି ତାଙ୍କ 
ଦରବାରରେ ମନ୍ତ୍ରୀ ହୋଇଥ ଲେ । ଏହା ହେଉଛି ଏ ରାଷ୍ଟ୍ରର ସବୁଠାରୁ ବିଡ଼ମ୍ବନା । 
ଭାରତବର୍ଷର ପରାଧୀନ ତାର ଲମ୍ବା ଇତିହାସ ଏହାରି ଭି ତରେ ଲୁଚି ରହିଛି । 


ଏଠାରେ ଗୋଟିଏ ଧାରଣା ହୋଇଯାଇଛି ଯେ ଭାରତବର୍ଷକୁ ଯିଏ ବି ଶାସନ 
କରିବ ସିଏ ଏପରି ଏକ ବର୍ଗରୁ ଆସିବ ଯାହାର ସମ୍ପର୍କ ଏଠାକାର ମାଟି ସହିତ ନଥ୍ୁବ । 
ଏପରି ଅବଧାରଣାକୁ ନେଇ କୌଣସି ଦେଶ ମଜବୁତ୍ଵ ହୋଇପାରେନା । ସେଥ୍ଵପାଇଁ 
ଆମେ କହୁଛୁ ଯେ ଏ ଦେଶକୁ ବିପଦ ଘନେଇ ଆସୁଛି । ଏବେ ଯାହା କୁହାଯାଉଛି 
ପଞ୍ଜାବରେ ଚାଲିଥୁବା ହିଂସା, ଆସାମରେ ଲଫା ପକ୍ଷରୁ କରାଯାଉଥୁବା ହିଂସାତ୍ମକ କାର୍ଯ୍ୟକ୍ରମ 
ପାଇଁ ଦେଶ ବିପଦରେ ପଡିବାକୁ ଯାଉଛି ସେକଥା ଠିକ୍‌ ନୁହେଁ । ଦେଶ ଉପରେ ବିପଦ 
ପଡିବାର କାରଣ ହେଉଛି ଉପରଲିଖୂତ ବର୍ଗଙ୍କର କାର୍ଯ୍ୟକଳାପ । 

ଦେଶକୁ ଯେତେ ବିପଦ ପଡ଼ୁ ପଛେ, କ୍ଷମତାଧାରୀ ଓ ପ୍ରଭାବଶାଳୀ ଗୋଷ୍ଠୀକୁ ଏ ପ୍ରକାର 
ବିକାଶ ନୀତି, ଅର୍ଥନୀତି ଓ ରାଜନୀତିରୁ ଫାଇଦା ହିଁ ଫାଇଦା ମିଳିବାରେ ଲାଗିଛି | ଏହା 
ପଛରେ ଏକ ଭଲଭାବରେ ବୁଝାପଡିଯାଉଥୁବା ଦର୍ଶନ କାର୍ଯ୍ୟ କରୁଛି, ଯାହାକୁ କି ଆମେ 
ଗୋଲାମୀର ଦର୍ଶନ କହିପାରିବା । ଗୋଲାମୀରେ ଗୌଟିଏ ପ୍ରକାରର ସୁରକ୍ଷା ରହିଛି, 
ଯେପରିକି ଅନୁକରଣ ଏବଂ ନିର୍ଭରଶୀଳତାରେ ମଧ୍ଯ ଏକ ସୁରକ୍ଷୀ ରହିଛି ।'ବିଶେଷ କରି 
ବୌଵିକ ନିର୍ଭରତାରେ ଏହି ସୁରକ୍ଷା କଥାଟି ନିହିତ ଅଛି । ଯେଉଁ ବ୍ୟକ୍ତିଙ୍କ ସମୂହ ଅଧ୍‌କ 
ସମୟ ଧରି ଗୋଲାମ ହୋଇ ରହିଯାଏ ଓ ଯେଉଁ ବ୍ୟକ୍ତି ବା ସମୂହ ମୋଟେ ଗୋଲାମ 
ରହି ନାହାନ୍ତି ବା ଅଳ୍ପ କିଛି ସମୟ ପର୍ଯ୍ୟନ୍ତ ଗୋଲାମ ରହିଛନ୍ତି, ସେମାନଙ୍କ ଚରିତ୍ର ଭିନ୍ନ 
ଦେଖାଯାଇଥାଏ । ପ୍ରଥମ ଶ୍ରେଣୀର ଲୋକେ ନିଜ ଇଚ୍ଛାରେ ବା ନିଜେ ନିର୍ଧ୍ଧୟ ନେଇ କୌଣସି 
କଠିନ କାର୍ଯ୍ୟ କରିପାରନ୍ତି ନାହିଁ। ଏଭଳି ଗୋଲାମମାନେ କେବଳ ଆଦେଶ ପାଇଲା 
ମାତ୍ରେ ଜୋର୍‌ରେ କାର୍ଯ୍ୟରେ ଲାଗିପଡନ୍ତି । ତେବେ ସେ କାମରେ ସେମାନଙ୍କର ସମ୍ମତି 
ନଥ୍ଲେ ମଧ୍ଯ ଇଚ୍ଛା ବିରୁଦ୍ଧରେ ସେମାନେ ସେ କାର୍ଯ୍ୟଟି କରିଥାଆନ୍ତି । ସେମାନଙ୍କୁ ସେ 
କାମରେ କୌଣସି ଆନନ୍ଦ ମିଳିନଥାଏ । ସେମାନେ କୌଣସି ଗୁରୁତ୍ସପୂର୍ଣ ନିର୍ଣୟ ନେବାକୁ 
ଡରନ୍ତି । ଯାହା କଠିନ ତାହା ସମ୍ଭବ ଏବଂ ଦୀର୍ଘକାଳୀନ ହିତ ପାଇଁ ତା'ର ଆବଶ୍ୟକତା 
ଅଛି, ଏପରି ଭାବନା ସେମାନଙ୍କ ମନରୁ ଉଭେଇ ଯାଏ | ଭାରତର ପ୍ରାୟ ସବୁ ବୁଦ୍ଧିଜୀବୀ 
ନିଜ ଜୀବନକାଳ ମଧ୍ଯରେ ବହୁଥର ବିଭିନ୍ନ ପ୍ରସଙ୍ଗରେ ଏହି କଥାଟି ଉଠାଇଥୁବେ । କଥାଟା 
କହି ଦେବାକୁ ଠିକ୍‌ କିଛ କାର୍ଯ୍ୟକାରୀ କରିବା କଠିନ । କଠିନ ଶବ୍ଦର ବ୍ୟବହାର ଏପରି 
ଭାବରେ କରାଯାଏ ଯେ, ଲାଗେ ଯେମିତି ଏହା ଅସମ୍ଭବର ଏକ ପର୍ଯ୍ୟାୟବାଚୀ ଶବ୍ଦ | 


ଆମ ଦେଶରେ ମୂଳ ଯୋଜନା ପ୍ରସ୍ତୁତ କରେ ମାଲିକ । କିନ୍ତୁ ଏହାକୁ କାର୍ଯ୍ୟାନ୍ଵୟନ 
କରିବା ପାଇଁ ରଖାଯାଇଥୁବା କର୍ମଚାରୀମାନେ ମଧ୍ଯ ଏଥରେ ଆବଶ୍ୟକ ପରିବର୍ଭନ 
କରିବାର ଅଧ୍‌କାର ହାସଲ କରିଥାଆନ୍ତି । କିନ୍ତୁ ସାମୂହିକ ଦାସତ୍ଵଳନିତ ଅଭ୍ୟାସବଶତଃ 
ସମାଜ ଓ ବ୍ୟକ୍ତି ଭିତରେ ଏପରି ସ୍ଵଭାବ ଦେଖାଦିଏ ଯେ ଯୋଜନାର ସଠିକ୍‌ ଦିଗ ବା 
ମୂଳ ସିଦ୍ଧାନ୍ତ ନିର୍ଦାରଣ କରିବା ପାଇଁ ଉଦ୍ୟମଶୀଳତା ଓ ଇଚ୍ଛାଶକ୍ତି ଲୋପ ପାଇଯାଏ । 


ସମ୍ଭବତଃ ଏ କଥାଟି ମହିଳାମାନଙ୍କ ପାଇଁ ମଧ୍ଯ ପ୍ରଯୁଜ୍ୟ । ଯେଉଁ ସମାଜରେ 
ମହିଳାମାନଙ୍କୁ ବହୁ ଦିନରୁ ଆଇନଗତ ସ୍ଵାଧୀନତା ମିଳିଯାଇଛି, ସେଠାରେ ମଧ୍‌ 
ମହିଳାମାନେ ମୌଳିକ ନିର୍ଣ୍ଣୟ ନିଆଯିବା ବେଳେ ବିଶେଷ ଭୂମିକା ନିଅନ୍ତି ନାହିଁ । ଦର୍ଶନ 

ଏବଂ ମୂଳ ସିଦ୍ଧାନ୍ତ ନିର୍ମାଣ କ୍ଷେତ୍ରରେ ସେମାନେ ଅଧ୍ଵକ ଆଗ୍ରହ ଦେଖାଇନଥାନ୍ତି, ବରଂ 
ଅନ୍ୟାନ୍ୟ କ୍ଷେତ୍ରରେ ସେମାନେ ବେଶୀ ଦକ୍ଷ ହୋଇପା ରଚ୍ତି । 


ଏଭଳି ସ୍ଵଭାବ ଜନ୍ମ ନେବାର ଅନ୍ୟ କାରଣ ମଧ୍ଯ ରହିଛି । କିନ୍ତୁ ଅଧୂକତର 
କ୍ଷେତ୍ରରେ ଦୀର୍ଘ ସମୟର ଦାସତ୍ସ ବା ଗୋଲାମୀ ଖଟିଥୁବା ଲୋକଙ୍କ କ୍ଷେତ୍ରରେ ଏପରି 
ଦେଖା ଦେଇଥାଏ । ଅନ୍ଧକାଳୀନ ଗୋଲାମୀ କେବଳ ରାଜନୈତିକ ଗୋଲାମୀ ହୋଇଥାଏ । 
ଦୀର୍ଘକାଳୀନ ଗୋଲାମୀରେ ମାନସିକ ଦାସଚ୍ଗ୍‌ ଆସି ଯାଇଥାଏ । ସେଥୁପାଇଁ ଗୋଲାମୀରେ 
ଅଭ୍ୟସ୍ତ ହୋଇଯାଇଥିବା ଗୋଷ୍ଠୀର ଦାସତ୍ସ ବିରୁଦ୍ଧରେ କମ୍‌ ଆକ୍ରୋଶ ସୃଷ୍ଟି ହୋଇଥାଏ । 
ଗୋଲାମୀ ବିରୁଦ୍ଧରେ ଏମାନଙ୍କ ମଧ୍ଯରେ ତୀବ୍ର ପ୍ରତିକ୍ରିୟା ପ୍ରକାଶ ପାଏ ନାହିଁ । ସେମାନେ 
ବୁଝି ପାରନ୍ତି ନାହିଁ ଯେ ଗୋଲାମୀ ହେଉଛି ଏକ ଘୃଣ୍ୟତମ ଅପକର୍ମ । 


ଆମର ଯେତେକ ଜାତୀୟ ସ୍ତରର ବୁଦ୍ଧିଜୀବୀ ଅଛନ୍ତି ( ଯେପରି କି କେତେକ 
ଇଂରାଜୀ ସମ୍ବାଦପତ୍ରଙ୍କୁ ଜାତୀୟ ସ୍ତରର ସମ୍ବାଦପତ୍ର କୁହାଯାଏ; ସେହିପରି କେତେକ 
ଇଂରାଜୀବାଲା ବୁଦ୍ଧିଜୀବୀଙ୍କୁ ଜାତୀୟ ସ୍ତରର ବୁଦ୍ଧିଜୀବୀ କୁହାଯାଇପାରିବ ), ସେ ମାନଙ୍କ 
ମଧ୍ଯରୁ କେତେଜଣଙ୍କୁ ବାଦ୍‌ଦେଲେ କେହି ଏକଥା ମାନି ନାହାନ୍ତି ଯେ ୧୭୫୭ର ପଲାସୀ 
ଯୁଦ୍ଧରେ ପରାଜୟ. ବରଣ କରିବା ଫଳରେ ଭାରତ ନଷ୍ଟଭ୍ରଷ୍ଠ ହୋଇଗଲା ଓ ଏହାର 
ଅପୂରଣୀୟ କ୍ଷତି ଘଟିଲା .। କୁହାଯାଏ ଯେ ସ୍ଵାଧୀନତା ହରେଇ ଦେବା ଏକ ଖରାପ କଥା 
କିନ୍ତୁ...“କିଛୁ' ଲଗାଇ ଆମର ବୁଦ୍ଧିଜୀବୀମାନେ ଏପରି କଥା କହିବା ଆରମ୍ଭ କରିବେ ଯେ 
ଲାଗିବ ଯେପରି ସ୍ଵାଧୀନତା ଚାଲିଯିବାଟା ଅନୁତାପ କଲାଭଳି କିଛି କଥା ନୁହେଁ । ବରଂ 
ସ୍ଵାଧୀନତା ବଦଳରେ ଆମେ ଏତେ ସବୁ ଲାଭ ପାଇପାରିଥୁବାରୁ ତ ଇଂରେଜଙ୍କ ପାଖରେ 
ଏଥୁପାଇଁ କୃତଜ୍ଞ ରହିବା ଉଚିତ୍ବ ଯେ ସେମାନେ ଆମକୁ ଗୋଲାମ କରି ପାରିଛନ୍ତି । 


ଭାରତରେ ଏପରି କେତେଜଣ ଇଂରାଜୀ ଭାଷାରେ ଲେଖ୍‌ପଢ଼ି କହି ପାରୁଥୁବା 
ବୁଦ୍ଧିଜୀବୀ ଅଛନ୍ତି, ଯେଉଁମାନେ ଭାରତର ଆଧୁନିକୀକରଣ ପାଇଁ ଇଂରେଜ ଶାସନକୁ 
ଶ୍ରେୟ ଦିଅନ୍ତି ନାହିଁ ? ଯଦି ଭାରତକୁ ବ୍ରିଟିଶ ଶାସକ ମାନେ ଆସିନଥାନ୍ତେ ତଥାପି ଭାରତ 
ଆଧୁନିକ ଜ୍ଞାନ ବିଜ୍ଞାନ ଓ ଇଂରାଜୀ ଭାଷା କାରଣରୁ ସେତିକି ଲାଭ ପାଇପାରିଥାଆନ୍ତା 
ଯେତିକି ଆଜି ପାଇ ପାରୁଛି; ଏଭଳି ଚିନ୍ତା କରୁଥୁବା ବୁଦରିଜୀବୀମାନଙ୍କ ସଂଖ୍ୟା କେତେ ? 
ଏଭଳି ଲୋକ କ୍ଵଚିତ୍ବ ମିଳିବେ । ୧୮୫୭ର ଅସଫଳ ବିଦ୍ରୋହ ବିଷୟରେ ଆମର 
କେତେଜଣ ପ୍ରସିଦ୍ଧ ଏତିହାସିକ ଲେଖୂ ଦେଲେ ଯେ ଯାହା ହେଲା ତାହା ଠିକ୍‌ ହିଁ ହେଲା । 

କାରଣ, ଯଦି ୧୮୫୭ର ବିଦ୍ରୋହ ସଫଳ ହୋଇଯାଇଥାଆନ୍ତା ତେବେ ଭାରତବର୍ଷ 
ଅଜ୍ଞାନତାର ଅନ୍ଧକାର ଏବଂ ଅନ୍ଧବିଶ୍ବାସର ଗଭୀରତା ଭିତ ରେ କୁଆଡ଼େ ହଜି 
ଯାଇଥାଆନ୍ତା ! ଏମିତି ଭାବୁଥୁବା ଓ କହୁଥୁବା ଲୋକଙ୍କ ମସ୍ତିଷ୍କ ବିଷୟରେ ଆମକୁ ଚିନ୍ତା 
କରିବାକୁ ପଡ଼ିବ । ସେମାନଙ୍କ ମୁଣ୍ଡର ନଟ୍‌ ଢିଲା ହୋଇ ଯାଇନଥୁଲେ, ସେମାନେ ଏପରି 
ସମସ୍ତଙ୍କ ସମ୍ମୁଖରେ ଜଳଜଳ ଦେଖାଯାଉଥୁବା ସତ୍ୟକୁ ମଧ୍ଯ କିପରି ଦେଖ୍‌ ପାରନ୍ତେ 
ନାହିଁ। ସେମାନଙ୍କ ସମ୍ମୁଖରେ ତ ଏହି ତଥ୍ୟଟି ରହିଛି ଯେ ଜାପାନ ଏବଂ ଚୀନ୍ଵ ୟୁରୋପୀୟ 
ଶାସକଙ୍କର ଅଧୀନରେ ନଥୁଲେ । ତା' ହେଲେ କ'ଣ ଜାପାନ ଓ ଚୀନର ଆଧୁନିକୀକରଣ 
ଭାରତ ଠାରୁ କମ୍‌ ହୋଇଛି ? ସେମାନେ କ'ଣ ଭାରତଠାରୁ କମ୍‌ ଆଧୁନିକ ? 
ହୋଇଥାଇପାରେ ଯେ ଭାରତୀୟ ବୁଦ୍ଧିଜୀବୀମାନେ ଜାପାନକୁ ନିଜଠାରୁ କମ୍‌ ଆଧୁନିକ 
ଏଇଥୁ ପାଇଁ ମନେ କରୁଥୁବେ ଯେ ଜାପାନର ପଢ଼ାଲେଖା ଲୋକେ ଏବେ ମଧ୍ଯ ଘର 
ଚଟାଣରେ ବସି ହିଁ ତାଙ୍କର ଅତିଥୁମାନଙ୍କୁ ଚାହା ପିଇବାକୁ ଦେଇଥାଆନ୍ତି । 


ମସ୍ତିଷ୍କର ନଟ୍‌ ଢିଲା କଥାଟି ଅନୁସନ୍ଧାନ ସାପେକ୍ଷ ( ଜୀବ ବିଜ୍ଞାନୀଙ୍କ ଦ୍ଵାରା 
ନୁହେଁ, ମନୋବିଜ୍ଞାନୀଙ୍କ ଦ୍ଵାରା), କାରଣ ଭାରତର ବୁଵ୍ଧିଜୀ ବୀମାନେ ବେଳେ ବେଳେ ଏ 
ପ୍ରକାରର କେତେଗୁଡିଏ ମନ୍ତବ୍ୟ ଦିଅନ୍ତି ଯାହାକି ଆବାକ୍‌ କରିଦିଏ । ବହୁ ଜାଣିବା ଶୁଣିବା 
ଲୋକେ ମଧ୍ଯ ଏହାର ଶିକାର ହୋଇଯାଆନ୍ତି । ଇଂରାଜୀ ସମ୍ବାଦପତ୍ରଗୁଡିକରେ ଲେଖାଲେଖ୍‌ 
କରୁଥୁବା ଲେଖକମାନଙ୍କ ମଧ୍ଯରେ ଏ.ଜି. ନୁରାନୀ ଜଣେ ସୌମ୍ୟ ବ୍ୟକ୍ତି । ତାଙ୍କ 
ଲେଖାଗୁଡିକ ବେଶ୍‌ ମପାଚୁପା, ସଂଯତ ଏବଂ ସଜ୍ଥନତା ପୂଣ୍ଠୋ । ଥରେ ଶ୍ରୀ ନୁରାନୀ ଚୀନ୍ନ 
ଯାଇଥୁଲେ ଓ ସେଠାରୁ ଫେରି ତାଙ୍କ ଚାଇନା ଅନୁଭୂତି ଉପରେ ଏକ ଲେଖା ଲେଖ୍‌ଥୁଲେ । 
ସେଥ୍ବରେ ସେ ସୂଚନା ଦେଇଥୁଲେ ଯେ ଚାଇନା ରେଡିଓରେ ଇଂରାଜୀ ଶିକ୍ଷା କାର୍ଯ୍ୟକ୍ରମ 
ପ୍ରସାରିତ କରାଯାଉଛି ଓ ଚାଇନାବାସୀ ବଡ଼ ଆଗ୍ରହରେ ରେଡ଼ିଓ ଖୋଲି ଇଂରାଜୀ ଭାଷା 
ଶିଖୁଛନ୍ତି । ଏହି ଉଦାହରଣ ଦେଇ ଶ୍ରୀ ନୁରାନୀ ଆମ ଦେଶର ସେହି ମୂର୍ଖ ଗୋଷ୍ଠୀ ଉପରେ 
ତୀବ୍ର ପ୍ରତିକ୍ରିୟା ପ୍ରକାଶ ପୂର୍ବକ ଲେଖ୍‌ଥିଲେ ଯେ ଆମର ଇଂରାଜୀ ହଟାଓ ଆନ୍ଦୋଳନର 
ନେତାମାନଙ୍କୁ ଏଥୁରୁ କିଛି ଶିଝ୍‌ବାକୁ ପଡ଼ିବ । ଏହା ସତରେ ଏକ ବିଚିତ୍ର ଯୁକ୍ତି । ଶ୍ରୀ 
ନୁରାନୀ ଭଲଭାବରେ ଜାଣିଛନ୍ତି ଯେ ଭାରତରେ ଯେଉଁମାନେ ଇଂରାଜୀ ହଟାଓ ଆନ୍ଦୋଳନ 
କରୁଛନ୍ତି ସେମାନେ ଇଂରାଜୀକୁ ଭାରତର ଶିକ୍ଷା ଓ ସରକାରୀ କାର୍ଯ୍ୟରୁ ହଟାଇବା ପାଇଁ 
ଆନ୍ଦୋଳନ କରୁଛନ୍ତି । ଶ୍ରୀ ନୁରାନୀ ଏକଥା ମଧ୍ଯ ଭଲଭାବରେ ଜାଣନ୍ତି ଯେ ଚୀନ କେବେ 
ବି ଇଂରାଜୀ ଭାଷାକୁ ତାହାର ଶିକ୍ଷା ତଥା ସରକାରୀ କାର୍ଯ୍ୟର ମାଧ୍ଯମ ଭାବେ ଗ୍ରହଣ 


9201120 0// 5।୮।॥|8|ମ|| © @ 0151.00୦।୮ 


ଭାରତ ଶୂଦ୍ରଙ୍କର ହେବ / ୨୫ 


କରିବ ନାହିଁ । କେବଳ ଏକ ବିଦେଶୀ ଭାଷା ଶିଖ୍‌ ବାର ଆଗ୍ରହ ଯୋଗୁଁ ଇଂରାଜୀ ଭାଷା 
ଚୀନରେ ଲୋକପ୍ରିୟ ହେଉଛି । ତର୍କଶାସ୍ତ୍ରରେ ଏ ପରି ତୃଟିପୂର୍ଣ୍ଣ ଯୁ୍ତି କରିବାକୁ ଫାଣ୍ଟାସି 
ବୋଲି କୁହାଯାଇଥାଏ । ଅର୍ଥାତ୍‌, ଆଂଶିକ ସାମଞ୍ଜସ୍ୟ ଥୁବା କଥା ବା ବସ୍ତୁଗୁଡିକୁ ଏକା 
ଭଳି ଯୁକ୍ତି ବାଢ଼ିବା । ଉଦାହରଣ ସ୍ଵରୂପ, ରାମଙ୍କ ରଙ୍ଗ ଗୋରୀ ଓ ରହିମ୍‌ର ରଙ୍ଗ 
ଗୋରା ହୋଇଥିବାରୁ ସେ ଦୁହେଁ ସମାନ । ତର୍କରେ ବିତଣ୍ଡା ପ୍ରୟୋଗ କରିବା ପୃଥ୍ବୀର 
ଅଧେ ଲୋକଙ୍କ ପାଖରେ ଦେଖୁବାକୁ ମିଳିଥାଏ । କିନ୍ତୁ ନୁରାନୀ ଯେଉଁ ତର୍କ ଦେଉଛନ୍ତି 
ତାକୁ ପ୍ରାୟ ସବୁ ଭାରତୀୟ ବୁଦ୍ଧିଜୀବୀ ପ୍ରୟୋଗ କରିଥାନ୍ତି । ସେଇଥ୍‌ ପାଇଁ ମସ୍ତିଷ୍କର 
ନଟ୍‌ ଢିଲା କଥାଟି ଆସୁଛି । 


ଏମିତି ବି ଆଜିକାଲି ସାରା ଅଣୟୁରୋପୀୟ ସମୂହ ସାଂସ୍କୃତିକ ସ୍ତରରେ ପାଶ୍ଚାତ୍ୟ 
ଅନୁଗାମୀ ହୋଇ ଚାଲିଛନ୍ତି । କିନ୍ତୁ ଭାରତ ସେହି ସବୁ ଦେଶମାନଙ୍କ ମଧ୍ଯରେ ଗୋଟିଏ 
ଯିଏ କି ଦୀର୍ଘ ସମୟର ଦାସତ୍ସ କାରଣରୁ ରାଜନୈତିକ, ବୌଵଦିକ ଓ ସାଂସ୍କୃତିକ ସବୁ 
ପ୍ରକାରର ନିର୍ଭରଶୀଳତା କବଳିତ ହୋଇ ନିଜ ଚିନ୍ତା, ଚେତନା ତଥା ବିଚାରକୁ ମଧ୍ଯ ସଢ଼ାଇ 
ଦେଇଛି । ଚୀନ ଓ ଜାପାନ ଦୀର୍ଘକାଳ ପର୍ଯ୍ୟନ୍ତ ପରାଧୀନ ହୋଇ ରହି ନଥ୍ବଲେ । ଚୀନୂରେ 
ମାଓଙ୍କ ପ୍ରତି ଯେତେ ଶ୍ରଦ୍ଧା ଥୁଲା, ଭାରତରେ ଗାନ୍ଧୀଙ୍କ ପ୍ରତି ମଧ୍ଯ ଲୋକଙ୍କର ସେତିକି 
ଶ୍ରଦ୍ଧା ଥୁଲା । କିନ୍ତୁ ଚୀନୂର ବୁଦ୍ଧିଜୀବୀମାନଙ୍କ ମଧ୍ଯରୁ ଅଧ୍କାଂଶ ମାଓଙ୍କ କଥା ଶୁଣି ଏଥୁପାଇଁ 
ପ୍ରସ୍ତୁତ ହୋଇଗଲେ ଯେ ଦୀର୍ଘ ସମୟ ପାଇଁ ଆଧୁନିକ ଉପଭୋକ୍ତାବାଦରୁ ଅଲଗା ରହିବାକୁ 
ହେବ। ସେମାନଙ୍କର ସେତେବେଳେ ନିଜର ମୋଟର ଗାଡି ନରହିଲେ ବା ଅତ୍ୟାଧୁନିକ 
ଭୋଗବାଦୀ ବସ୍ତୁ ସବୁ ତାଙ୍କ ଦେଶରେ ପ୍ରଚଳିତ ନହେଲେ ସେମାନେ ଗାଉଁଲୀ ହୋଇ 
ରହିଯିବେ ବା ଅ- ବୈଜ୍ଞାନିକ ବୋଲାଇବେ ବୋଲି ଶୋଚନା ନଥୁଲା | ଚାଇନା ଲୋକଙ୍କର 
ମସ୍ତିଷ୍କ ଓ ଭାରତୀୟ ଲୋକଙ୍କ ମସ୍ତିଷ୍କ ଭିତରେ ଥୁବା ଏହି ପ୍ରଭେଦକୁ କେବଳ ଏକଛତ୍ରବାଦର 
ପ୍ରଭାବ କହି ଉଡାଇ ଦେଲେ ହେବ ନାହିଁ ବା ଲୋକଙ୍କୁ ବୁଝାଇ ହେବ ନାହିଁ । 


ସମ୍ପ୍ରତି ଭାରତର ଅଧ୍କାଂଶ ବୁଦ୍ଧିଜୀବୀ ଏକଥା କହୁଥୁବାର ଶୁଣିବାକୁ ମିଳୁଛି 
ଯେ ଚୀନ ବି ତ ଉଦାରୀକରଣକୁ ଗ୍ରହଣ କରିନେଲାଣି । ଆମେ କାହିଁକି ନମାନିବୁ ? 
ଯାହାର ଅର୍ଥ ହେଲା ଆମେ, ଚୀନ୍‌ ଲୋକଙ୍କ ଠାରୁ ଅଧକ ସାହାସୀ ବା ସମଝ୍‌ଦାର୍‌ 
ହୋଇ ନପାରୁ । ଏହି ତର୍କର ଅନ୍ୟ ଏକ କାରଣ ମଧ୍ଯ ଅଛି । ଏକଥା କହିଲା ବାଲୀ ଲୋକେ 
ଏକଥାକୁ ପୁରାପୁରି ଭୁଲି ଯାଆନ୍ତି ଯେ ଚୀନର ଆର୍ଥକ ସ୍ଥିତି ଭାରତ ଠାରୁ ଭିନ୍ନ । ଚୀନ 
ଉପରେ ବିଦେଶୀ ରଣର ପାହାଡ଼ଟିଏ ଲଦି ହୋଇ ରହି ନାହିଁ । ସେଥ୍ଵପାଇଁ ବିଦେଶୀ 

ପୁଞ୍ଜି ଆସିଲେ ମଧ୍ଯ ଚୀନ୍‌ ଏହି ବିଦେଶୀ ପୁଞ୍ଜପତି ଙ୍କ ସମ୍ମୁଖରେ ମୁଣ୍ଡ ନୁ ଆଁଇବ 
ନାହିଁ । ଭାରତ ତ ଗ୍ୟାଟ୍‌ ଚୁ କ୍ତି ରେ ସାଙ୍ଗେ ସାଙ୍ଗେ ଦସ୍ତଖତ କରି ଦେଲ] ଚାଇନା 
କିନ୍ତୁ ବୌଦଵିିକ ସମ୍ପଦର ଅଧ୍‌କାର ବିଷୟ ଉପରେ ଆଜି ମଧ୍ଯ ଅଡ଼ି ବସି ରହିଛି 
(ଫେବୃଆରୀ, ୧୯୯୫) | 


ଯୁକ୍ତି କରିବା ଏବଂ ନିର୍ଣୟ ନେବା, ଏ ଦୁଇଟି ଯାକ ସ୍ତରରେ ଗୋଲାମ ବ୍ୟକ୍ତିର 
ମସ୍ତିଷ୍କ ଦୁର୍ବଳ ହୋଇଥାଏ । ସେ କ୍ଷୀଣବୁଦ୍ଧି ସମ୍ପନ୍ନ ହୋଇଥାଏ । କିନ୍ତୁ ଯେଉଁଠାରେ ବିଚାର 
କରି ନିର୍ଟ୍ଣୟ ନେବାର କଥା ଉଠେ ସେଠାରେ ସେ ଆଶ୍ଚର୍ଯ୍ୟଜନକ ଭାବରେ ଭୁଲଭାଲ 
ଯୁକ୍ତି କରି ବସେ । ଯାହାହେଲେ ବି ଗୋଲାମୀ ହେଉଛି ଏକ ଅସ୍ଵାଭାବିକ ଅବସ୍ଥା । 
ସ୍ଵଭାବତଃ ମଣିଷ ମୁକ୍ତ । ଯଦି ଦୀର୍ଘ ସମୟ ପର୍ଯ୍ୟନ୍ତ କୌଣସି ବ୍ୟକ୍ତି ବା ସମାଜ ଗୋଲାମ 
ହୋଇ ରହିବ, ତେବେ ତା'ର ବ୍ୟକିତ୍ସଵ ରୁଗ୍‌ଣ ହୋଇଯିବ । କେତେକ କ୍ଷେତ୍ରରେ ସେ 
ବିକଳାଙ୍ଗ ବି ହୋଇଯିବ । ଜାଣିଶୁଣି, ବହୁ ଚେଷ୍ଠା କରି କୌଣସି ସମାଜ ଏ ପ୍ରକାରର 
ମାନସିକ କୁଣ୍ଠାରୁ ମୁକ୍ତି ପାଇପାରେ । ମୁନ୍ତି ପାଇବା ପାଇଁ ତା'ର ପ୍ରଥମ ସର୍ଚ ଏଇଆ 
ହେବା ଉଚିତ୍ଵ ଯେ, ତାର ବିଚାରବୁଦ୍ଧି ଏବଂ ଇଚ୍ଛା ଆକାଂକ୍ଷା ଏବେ ବି ଗୋଲାମ ହୋଇ 
ରହିଛି ବୋଲି ସେ ବୁଝିବା ଉଚିତ୍‌ । 


ସ୍ଵାଧୀନତା ଆନ୍ଦୋଳନ ବେଳେ ପ୍ରାୟ ପ୍ରତ୍ୟେକ ନେତା ଏବଂ କାର୍ଯ୍ୟକର୍ରା 
ରାଜନୈତିକ ଦାସତ୍ସ ବିଷୟରେ ସଚେତନ ଥିଲେ । କିନ୍ତୁ ବୌଦ୍ଧିକ ତଥା ଅର୍ଥନୈତିକ ଦାସତ୍ସ 
ବିଷୟରେ ସେମାନଙ୍କ ଚିନ୍ତା ଏତେ ଗଭୀର ନଥୁଲା । ସେମାନେ ଭାବୁଥିଲେ ଯେ ଯାହା ବି 
ବୌଦଵିକ କିମ୍ବା ଅର୍ଥନୈତିକ ଦାସତ୍ସ ରହିଛି ସେସବୁ ରାଜନୈତିକ ଗୋଲାମୀର ପ୍ରତିଫଳନ 
ମାତ୍ର । ତେଣୁ ରାଜନୈତିକ ଦାସତ୍ଵରୁ ମୁକ୍ତି ପାଇବା ମାତ୍ରେ ଦାସତ୍ଵ୍‌ ହଟିଯିବ । ଏହା 
ଏକ ଭୁଲ୍‌ ଚିନ୍ତାଧାରା ଥୁଲା ଏବଂ ଜବାହରଲାଲ ନେହେରୁଙ୍କ ଠାରୁ ନେଇ ସର୍ଦ୍ଦାର ବଲ୍ଲଭଭାଇ 
ପଟେଲଙ୍କ ପର୍ଯ୍ୟନ୍ତ ଏହି ଚିନ୍ତାଧାରା ବ୍ୟାପି ଯାଇଥୁଲା । କେବଳ ମୋହନଦାସ କରମଚାନ୍ଦ 
ଗାନ୍ଧୀଙ୍କ ପାଖରେ ଏହାର ବିପରୀତ ଚିନ୍ତାଧାରା ଥୁଲା । ସେ ଭାବୁଥୁଲେ ଯେ ଆର୍ଥୁକ 
ଏବଂ ମାନସିକ ଦାସତ୍ସ୍‌ ବିରୁଦ୍ଧରେ ପ୍ରାଥମିକତା ଦେଇ କାର୍ଯ୍ୟକ୍ରମ ଆରମ୍ଭ ନକଲେ, 
ସ୍ଵାଧୀନତା ତ ମିଳିବ କିନ୍ତୁ ତାହା କିଛି କାମରେ ଲାଗିବ ନାହିଁ । ସେଥୁପାଇଁ ସେ 
ଆହୁରି ବିଳମ୍ବରେ ସ୍ଵାଧୀନତା ଆସି ବା ପାଇଁ ମଧ୍ଯ ପ୍ରସ୍ତୁତ ଥୁଲେ । ଗାନ୍ଧିଜୀ ଯେଉଁ 
କାର୍ଯ୍ୟକ୍ରମ ବିଷୟରେ କହୁଥ୍‌ଲେ ତା ରକ୍ଷଣଶୀଳତା ଓ ଅବ୍ୟବହାରି କତା ଉପରେ 
ଭିନ୍ନମତ ହେ।ଇପାରେ; କିନ୍ତୁ ଏଠ।ରେ ଅସଲ ପ୍ରଶ୍ନ ବ୍ୟବହ।ରିକତ। ବ। 

ଅବ୍ୟବହାରିକତାକୁ ନେଇ ଉଠୁ ନାହିଁ । ଅନ୍ୟମାନଙ୍କ ପାଇଁ ଆର୍ଥୁକ ତଥା ମାନସିକ 
ଦାସତ୍ଵ ମୂଳପ୍ରଶ୍ନ ନଥୁଲା । ଏ ବାବଦରେ ଗାନ୍ଧିଜୀଙ୍କର ପ୍ରଭାବ ମଧ୍ଯ ସ୍ଵାଧୀନତା 
ଆନ୍ଦୋଳନ ଉପରେ ବିଶେଷ ପଡିନଥୁଲା । 


୧୯୬୦-୭୦ ଦଶକରେ ବୁଦିଜୀବୀମାନଙ୍କର ଗୋଟିଏ ଗୋଷ୍ଠୀ ବୁଝିବା ଆରମ୍ଭ 
କଲେ ଯେ ବୌଦିକ-ଦାସତ୍ସ କଥାଟି ଏକ ସତ୍ୟ ଥରପନିବେଶିକ ମାନସିକତାକୁ ନେଇ ଦୀର୍ଘ 
ଆଲୋଚନା ହେବା ମଧ୍ଯ ଆରମ୍ଭ ହେଲା । ଏହା ସତ୍ଜେେ ମଧ୍ଯ ଆର୍ଥୁକ ଦାସତ୍ଵ କଥା ଟିକୁ ଏହି 
ଗୋଷ୍ଠୀ ଠିକ୍‌ ଭାବରେ ବୁଝିପାରିଲା ନାହିଁ, ଯାହା ଫଳରେ ସେ କଥା ସେମିତି ଅଧାରେ 
ରହିଗଲା । ଯାହା ଫଳରେ ଞ୍ଜପନିବେଶିକ ମନୋଭାବ ବିରୁଦ୍ଧରେ ଲୋକଙ୍କ ମଧ୍ଯରେ ଏକ 
ସମାଲୋଚନାମୂଳକ ଭାବନା ଜାଗିଲା । କିନ୍ତୁ ଏଥ୍‌ରୁ ରକ୍ଷା ପାଇବାର ଉପାୟ କାହାରିକୁ 
ଦେଖାଗଲା ନାହିଁ । ଓପନିବେଶିକ ମାନସିକତା ବିରୁଦ୍ଧରେ କୌଣସି କାର୍ଯ୍ୟକ୍ରମ ମଧ୍ଯ ଆରମ୍ଭ 
କରାଗଲା ନାହିଁ । ଏହାର ଏକ ମୂଳକାରଣ ହେଉଛି ଯେ, ଆର୍ଥକ ଉପନିବେଶବାଦ ସହିତ 
ମାନସିକ ପନିବେଶିକତା ଅଙ୍ଗାଙ୍ଗୀ ଭାବରେ ଯୋଡ଼ି ହୋଇ ଯାଇଥୁଲା । ମୂଳ ରୂପରେ 
ଉପନିବେଶ ହେଉଛି ଏକ ଆର୍ଥୁକ ଘଟଣା । 


ଏହାଠାରୁ ବଳି ବିଡ଼ମ୍ବନା ଆଉ କ'ଣ ହୋଇପାରେ ଯେ ଯେଉଁ ବିକାଶ- ପଦ୍ଧତି 
ଏସିଆ, ଆଫ୍ରିକାର ଏତେ କ୍ଷତି ଘଟାଇଲା ତା'ର ବିକଳ ଖୋଜିବାର ଆଲୋଚନା ଭାରତର 
ବୁଦ୍ଧିଜୀବୀମାନେ ସେ ପର୍ଯ୍ୟନ୍ତ ଆରମ୍ଭ କରିନଥୁଲେ, ଯେ ପର୍ଯ୍ୟନ୍ତ ଏ ବିଷୟରେ ୟୁରୋପରେ 
ବିଚାର ଆଲୋଚନା ହୋଇ ପ୍ରସାରିତ ହୋଇନଥୁଲା । ଏବେ କିନ୍ତୁ ଆଧୁନିକ ବିକାଶର 
ଧ୍ବଂସକାରୀ ପରିଣାମଗୁଡିକ ବିଷୟରେ ଚିନ୍ତା ପ୍ରକଟ କରିବା, ଏହାର ବିକଳ ଅନୁସନ୍ଧାନ 
କରିବା ପାଇଁ ଉପଦେଶ ଦେବା ବୁଦ୍ଧିଜୀବୀମାନଙ୍କର ଏକ ବଡ଼ କାର୍ଯ୍ୟ ହୋଇଯାଇଛି । 
ଏହି ଜାଗୃତିର ପ୍ରେରଣା ସ୍ରୋତ କିନ୍ତୁ ଭାରତୀୟ ନୁହେଁ, ବରଂ ୟୁରୋପରେ ଚାଲିଥ୍‌ବା 
ପରିବେଶ-ଆନ୍ଦୋଳନରୁ ହିଁ ଏହାର ପ୍ରେରଣା ମିଳିଛି । ଏହାର ପ୍ରେରଣାଦାତା ଗାନ୍ଧୀ 
ନୁହନ୍ତି ବରଂ ସୁମାଖ୍‌ର ଓ ପେଟ୍ରାକେଲି ଅଟନ୍ତି । ପରିବେଶ ଆନ୍ଦୋଳନ ଏବଂ ଗାନ୍ଧୀଙ୍କ 
ମଧ୍ଯରେ ବହୁତ ବଡ଼ ତଫାତ୍‌ ରହିଛି । ଏହା ହେଉଛି ଅଲଗା ଅଲଗା ଅନୁଭବର ଫରକ । 
ପରିବେଶ ଆନ୍ଦୋଳନ ସେତେବେଳେ ଆରମ୍ଭ ହେଲା ଯେତେବେଳେ ୟୁରୋପକୁ ଲାଗିଲା 
ଯେ ପରିବେଶର ବିନାଶ ହୋଇଯିବା ଫଳରେ ଏହାର କୁପ୍ରଭାବ ୟୁରୋପ ଉପରେ ମଧ୍ଯ 
ପଡିପାରେ । ଗାନ୍ଧୀ ବିଚାର କିନ୍ତୁ ସେତିକି ବେଳୁ ଆରମ୍ଭ ହୋଇଛି ଯେତେବେଳେ ଆଧୁନିକ 
ବିକାଶ ନୀତିର କୁପ୍ରଭାବ ମଣିଷ ସମାଜ ଉପରେ ପଡିବାକୁ ଲାଗିଲା । ମଣିଷ ଉପରେ 

ଏହାର କୁପ୍ରଭାବର ଅର୍ଥ ଏଇଆ ନୁହେଁ ଯେ ମଣିଷର ନୈତିକ ଆଚରଣ ବିଗିଡ଼ି ଗଲା, 
ପରନ୍ତୁ ମଣିଷର ଶୋଷଣ ଅତି ଅଭୂତପୂର୍ବ ଭାବରେ ହେବାକୁ ଲାଗିଲା । ପୃଥୁବୀ ପୃଷ୍ଠରେ 
ମଣିଷ ସମାଜର ଶୋଷଣ ଏତେବଡ଼ ଆକାରରେ ଆଗରୁ କେବେ ହୋଇନଥୁଲା 
ଯେପରିକି ଉନବିଂଶ ଶତାବ୍ଦୀ ଓ ବିଂଶ ଶତାବ୍ଦୀରେ ହେଲା । ଏହା ଏକବିଂଶ ଶତାବ୍ଦୀରେ 
ମଧ୍ଯ ହେବାକୁ ଯାଉଛି । ବିଶେଷ କରି ଅନାହାର ମୃତ୍ୟୁର ଯନ୍ତ୍ରଣା ପୃଥୁବୀରେ ଆଗରୁ 
କେବେ ବି ଏଭଳି ଦେଖା ଯାଇନଥୁଲା । 


ୟୁରୋପରେ ଏଭଳି ଅନାହାର ମୃତ୍ୟୁ ନାହିଁ । ତେଣୁ ସେଠାରେ ପରିବେଶ 
ସମ୍ବନ୍ଧିତ ଆନ୍ଦୋଳନ ହୁଏ । ଭାରତର ପରିବେଶ- ଆନ୍ଦୋଳନ ୟୁରୋପର ନକଲ 
ହୋଇଥିବାରୁ ଏଥ୍ଵରେ ମଧ୍ଯ ଅନାହାରର ପ୍ରଶ୍ନ ଉଠାଯାଏ ନାହିଁ । ଭାରତରେ ପରିବେଶର 
ଧ୍ବଂସର ମୂଳ କାରଣ ମାନବୀୟ ଶୋଷଣ । ଭାରତ ହେଉ ବା ଆଫ୍ରିକା, ଏଠାରେ ପରିବେଶ 
ଧ୍ଵଂସ ସାଧନ କରୁଥୁବା ବିକାଶର ବିକଳ୍ପ ଏଇଥୁପାଇଁ ଆବଶ୍ୟକ ଯେ ତା ନହେଲେ ମାନବ 
ସମାଜ ଧ୍ଵଂସ ହୋଇଯିବ । ଏଠାରେ ପରିବେଶ ଆନ୍ଦୋଳନ ସେ ପର୍ଯ୍ୟନ୍ତ ସଫଳ ହେବାର 
ନାହିଁ ଯେ ପର୍ଯ୍ୟନ୍ତ ଗରିବ ଲୋକଙ୍କୁ ବିଶ୍ବାସ ନ ହୋଇଛି ଯେ ଏହି ଆନ୍ଦୋଳନ ଦାରିଦ୍ର୍ୟ 
ଏବଂ ଅସମତାକୁ ଦୂର କରିବା ପାଇଁ ହେଉଛି । 


ଭାରତର କେବଳ ଦଶଭାଗ ସ୍ଵୟଂସେବୀ ସଂଗଠନଙ୍କୁ ଛାଡି ବାକି ୯୦ଭାଗ 
ଚାହାନ୍ତି ଯେ ( କହିବା ବାହୁଲ୍ୟ ଯେ ଏହି ସ୍ବୟଂସେବୀ ସଂଗଠନମାନେ ହେଉଛନ୍ତି ପରିବେଶ 
ଆନ୍ଦୋଳନର ମୁଖ୍ୟ ପ୍ରଚାରକ ) ଆନ୍ତର୍ଜାତିକ ମୁଦ୍ରାକୋଷ ଓ ଡଙ୍କେଲଙ୍କ ନୀତି ବିନା 
ପ୍ରତିବାଦରେ ଭାରତରେ ଲାଗୁ ହୋଇଯାଉ । ସେମାନେ ଗରିବ ଦେଶଗୁଡିକର 
ଅତ୍ୟାଧୁନିକୀକରଣ ଏବଂ ଉପଭୋକ୍ତାବାଦକୁ ବିକଶିତ କରିବାର କାର୍ଯ୍ୟକ୍ରମକୁ ପ୍ରତ୍ୟକ୍ଷ 
ଓ ପରୋକ୍ଷ ଭାବରେ ସମର୍ଥନ କରିବା ସହିତ ପରିବେଶ ସୁରକ୍ଷାର ଶ୍ରେୟ ମଧ୍ଯ ନେବାକୁ 
ଚାହାନ୍ତି । ବିଶ୍ଵ ବ୍ୟାଙ୍କ, ୟୁନିସେଫ ଏବଂ ବିଦେଶୀ ସହାୟତାରେ ଚାଲିବାକୁ ଥୁବା ଯୁଗ୍ମ 
ଯୋଜନା ( ଯେପରିକି ସମସ୍ତଙ୍କ ପାଇଁ ସ୍ଵାସ୍ଥ୍ୟ ବା ସମସ୍ତଙ୍କ ପାଇଁ ଶିକ୍ଷା କାର୍ଯ୍ୟକ୍ରମ ) 
ଗୁଡିକୁ ବିଶ୍ବବ୍ୟାଙ୍କ ଏହି ମାନଙ୍କ ଜରିଆରେ ଚଳାଇବାକୁ ଚାହୁଁଛି । ଏହା ସଗ୍ଗ୍େ ବି ଏମାନଙ୍କ 
ମଧ୍ଯରୁ କେତେଜଣ ବିକାଶର ବିକଳ୍ପ ଖୋଜିବା କଥା ବଡ଼ ଜୋର୍‌ରେ କହୁଛନ୍ତି ? ଏହା 


ଯେତିକି ହାସ୍ୟାସ୍ପଦ ସେତିକି ନିଷ୍ଠୁର ପରିହାସ ପୂର୍ଣ୍ର କଥା । 


ବିକାଶର ବିକନ୍ଧ ବିଷୟରେ କେତେକ ୟୁରୋପୀୟ ଲୋକ ଚିନ୍ତା କରୁଛନ୍ତି, କିନ୍ତୁ 
ଏହା କୌଣସି ଧାରା ବା ଆନ୍ଦୋଳନଟିଏ ହୋଇପାରି ନାହିଁ । ପରିବେଶ ଆନ୍ଦୋଳନ 

ସାଙ୍ଗରେ ଉପଭୋକ୍ତାବାଦର କୌଣସି ଅମେଳ ଥୁବା କଥା ସେମାନେ ଅନୁଭବ 
କରୁନାହାନ୍ତି, କାରଣ ପରିବେଶ- ଆନ୍ଦୋଳନ ସେମାନଙ୍କ ଉପଭୋକ୍ାବାଦକୁ ଅଧ୍କ ପୁଷ୍ଟ 
ତଥା ସ୍ଵାସ୍ଥ୍ୟବର୍ଦଧକ ମଧ୍ଯ କରିଥାଏ । 


ଆଧୁନିକ ବିକାଶ ପଦ୍ଧତିର ବିକଳ୍ପ ଅଣଆଧୁନିକତା ହିଁ ହେବ । ଅଣ- 
ଆଧୁନିକତାର ଅର୍ଥ ହେଲା ପଛକୁ ଯିବା । ଦାସତ୍ଵରେ ଅଭ୍ୟସ୍ତ ହୋଇଯାଇଥୁବା 
ମସ୍ତିଷ୍କ ପାଇଁ ଅଣ- ଆଧୁନିକ ହେବା କଥା ଭାରି ଭୟଙ୍କର ଲାଗେ | କାଳେ କିଏ 
କହିଦେବ ଯେ ତମେମାନେ ଦେଶକୁ ପଛକୁ ନେଇଯିବାକୁ ଚାହୁଁଛ, ସେଥୁପାଇଁ 
ସେମାନେ ଭାରି ଡରି ଯାଆନ୍ତି । ଏପରି ସମାଲୋ ଚନା ଶୁଣି ବଡ଼ରୁ ବଡ଼ ଗାନ୍ଧିବାଦୀ 
ଓ ଭାରତୀୟତା ବାଦୀ ନିଜ କଥା କହିବାକୁ ଚାହିଁ ମଧ୍ଯ କହିପାରନ୍ତି ନାହିଁ, ଟିକେ 
ରହିଯାଆନ୍ତି। 


ଗାନ୍ଧିଜୀଙ୍କର ହିନ୍ଦୁ -ସ୍ଵରାଜର ମହକ୍ସଵ ଥୁଲା ଯେ ସେଥୁରେ ଗୋଳିଆମିଶା 
କଥା ନଥୁଲା । ଦେଶକୁ ଅଷ୍ଟାଦଶ ଶତାବ୍ଦୀକୁ ନେଇଯିବା ପାଇଁ ହିନ୍ଦ ସ୍ଵରାଜ ଏକ ଆହ୍ଵାନ 
ଥୁଲା । ଏ ଆହ୍ବାନ ଏଇଥୁ ପାଇଁ ଦିଆଯାଇଥୁଲା ଯେ ଆମେ ଦା ସତ୍ଵ ପୂର୍ବ ଅବସ୍ଥାରୁ 
ଆଗକୁ ଆଗକୁ ନୂତନ ଯାତ୍ରା ଆରମ୍ଭ କରିପାରିବା । ପଶ୍ଚା।ତ୍ଗତି ଉଲୁଗୁଣା ଦେଉଥ୍‌ବା 
ଲୋକ ହେଉଛନ୍ତି ପ୍ରକୃତରେ ମହାମୁର୍ଖ, କାରଣ ସମୟ ବିଷୟରେ ସେମାନଙ୍କର ଯାହା 
ଦର୍ଶନ (ସରଳ ରୈଖୂକ ସମୟ ) ସେଥ୍ରେ ପଛକୁ ଯିବା କଥାଟି କେବେ ଘଟେ ହିଁ 
ନାହିଁ । ଏମିତି ଦେଖଵଲେ ବି ଯୁଦ୍ଧକୁ ବାଦ୍‌ ଦେଲେ ଆଉ କୌଣସି ଜାଗାରେ ପଛକୁ 
ହଟିଯିବାଟା ଅପମାନଜନକ ଲା ଗେନାହିଁ । ଯୁଦ୍ଧରେ ମଧ୍ଯ ସମ୍ମାନପୂର୍ବକ ପଛକୁ 
ହଟିଯିବାକୁ ଅନୁମତି ମିଳିଥାଏ । 


ଲୋକେ ପଛକୁ ନହଟନ୍ତୁ, କେବଳ ଆଗକୁ ଆଗକୁ ବଢ଼ି ଚାଲନ୍ତୁ -ଏହି କଥାକୁ 
ପକ୍କା ଏବଂ ଆଇନ ଗତ କରିଦେବା ପାଇଁ ଡଙ୍କେଲ ପ୍ରସ୍ତାବ ଆସି ପହଞ୍ଚୁଛି । ତୃତୀୟ 
ବିଶ୍ଵର ଦେଶଗୁଡିକର ସବୁ ବିକାଶ ଯୋଜନା ଏବେ ଏହାରି ଦ୍ଵାରା ନିୟନ୍ତ୍ରିତ ହେବ । 
ଆଧୁନିକ ବିକାଶ ପଦ୍ଧତିର ଗଣ୍ଡି ବାହାରେ ଆଉ କାହାରିକୁ ରହିବାକୁ ଦିଆଯିବ ନାହିଁ । 
ବିକାଶ କଥାରେ ହତାଶ ହୋଇ ପଛକୁ ଲେଉଟି ଯିବାକୁ ଉଦ୍ୟମ କରୁଥୁବା ଲୋକଙ୍କ 
ପାଇଁ ସେ ଦୁଆର ମଧ୍ଯ ବନ୍ଦ ହୋଇଯିବ । ଏଥୁରେ ୟୁରୋପୀୟ ସମାଜର କି ଲାଭ 
ହେବ ସେକଥା ସେ ପର୍ଯ୍ୟନ୍ତ ସ୍ପଷ୍ଟ ହେବ ନାହିଁ ଯେ ପର୍ଯ୍ୟନ୍ତ ଏକବିଂଶ ଶତାବ୍ଦୀର ଗୋଟିଏ 
ସତ୍ୟକୁ ଆମେ ଅଧ୍ୟୟନ କରିବା ନାହିଁ । 

ଏକବିଂଶ ଶତାବ୍ଦୀର ସବୁଠାରୁ ବଡ଼ ବାସ୍ତବିକତା ହେବ ଯେ ଜନସଂଖ୍ୟା 
ତୁଳନାରେ ବିଶ୍ଵର ପ୍ରାକୃତିକ ସଂସାଧନ ଖୁବ୍‌ କମ୍‌ ପଡିବ । ଆଗାମୀ ୪୦ / ୫୦ ବର୍ଷରେ 
ଜନସଂଖ୍ୟାରେ କେତେ ବୂଵି ଘଟିବ, ପ୍ରାକୃତିକ ସଂସାଧନର ପରିମାଣ କ'ଣ ହେବ, ଏବଂ 
ଆଧୁନିକ ବିକାଶକୁ ବର୍ଭମାନର ଭବ୍ୟ ବ୍ୟବସ୍ଥା ମଧ୍ଯରେ ବଞ୍ଚାଇ ରଖୁବା ପାଇଁ ସଂସାଧନର 
ପ୍ରତି ବ୍ୟନ୍ତିଉପଯୋଗର ପରିମାଣ କେତେ ହେବା ଉଚିତ୍‌, ଏହିପରି କେତେଗୁଡିଏ କଥାକୁ 
ଏକତ୍ରିତ କରି ଏହାର ଏକ ହିସାବ ତିଆରି କରାଯାଇପାରିବ ଏବଂ ଏହି ହିସାବରୁ କିଛି 
ସାମାଜିକ- ଆର୍ଥୁକ ନିଷ୍ପର୍ଷ ମଧ୍ଯ ବାହାର କରାଯାଇପାରିବ । ଏକ ନିଷ୍କର୍ଷ ହେଉଛି ଯେ, 
ଯେତେବେଳେ ପ୍ରତିବ୍ୟକ୍ତି ପ୍ରାକୃତିକ ସଂସାଧନରେ ଘୋର ନିଅନ୍ବିଆ ପରିସ୍ଥିତି ସୃଷ୍ଟି ହେବ 
ସେତେବେଳେ ବିକାଶ ଓ ଜୀବନ ସ୍ତରକୁ ଉଚ୍ଚା ରଖୁବା ପାଇଁ କୋଟି କୋଟି ଲୋକଙ୍କୁ 
ବଳିଦାନ ଦେବାକୁ ପଡିବ । ବହୁ ସ୍ଥାନୀୟ ଜନବସତିକୁ ଉଠାଇ ଫୋପାଡି 
ଦିଆଯାଇପାରେ । ଉତ୍ତର ଆମେରିକାରେ ଥରେ ଏମିତି ହୋଇଥିଲା । ସୋଭିଏତ୍‌ ରଷ୍‌ରେ 
ମଧ୍ଯ ତା'ଠାରୁ ଛୋଟକାଟର ଏକ ଘଟଣା ଘଟିଥୁଲା । ଜର୍ମାନରେ ମଧ୍ଯ ଏପରି ଏକ ଘଟଣା 
ଘଟିଥୁଲା । ଅର୍ଥାତ ୟୁରୋପୀୟ ଲୋକମାନେ ଏମିତି ଘଟଣା ସହିତ ଅପରିଚିତ ନୁହନ୍ତି । 
ନରହତ୍ୟା ଏବଂ ନରସଂହାର ଭଳି. କୃତ୍ୟ ନକରି ଏଭଳି ଆର୍ଥକ ଯୋଜନା କରାଯିବ ଯେ 
ଜନବସତି ନିଜକୁ ନି ଜେ ସଫା ହୋଇଯିବ । ବାରମ୍ବାର ଅନାହାର, ମହାମାରୀ, ବା 
ତୃଷ୍ଣା( ଜଳାଭାବ ) କବଳରୁ ରକ୍ଷା ପାଇବା ପାଇଁ କୌଣସି ବ୍ୟବସ୍ଥା ନହେବା ଫଳରେ 
ଦଳଦଳ'` ଲୋକ କଷ୍ଟ ପାଇ ପାଇ ଧୀରେ ଧୀରେ ମରିଯିବେ । ସେତେବେଳେ 
ଏକବିଂଶ ଶତାବ୍ଦୀରେ ଏହାକୁ ଦୈବୀ ପ୍ରକୋପ ବା ବିକାଶର ପ୍ରତିଦାନ କହି 
ଆଲୋଚନା ପରି ସରରୁ ବାହାର କରି ଦିଆଯିବ । 


ଏବେ ମସ୍ତିଷ୍କରେ ଦୁଇ ପ୍ରକାରର ପରିଣତିର ସମ୍ଭାବନା ଆସି ଜୁଟୁଛି । ପ୍ରଥମଟି 
ହେଉଛି ପରିବେଶବିତ୍ଵମାନଙ୍କର ଚେତାବନୀ । ପୃଥୁବୀ ଧ୍ଵଂସ ପାଇଯିବ, ମଣିଷ ସମାଜ 
ନିଶ୍ଚିହ୍ନ ହୋଇଯିବାର ଭୟ । ଅନ୍ୟ ପରିଣତିଟି ଅଧକ ବ୍ୟବହାରିକ ବୋଧ ହେଉଛି । 
ଏହା ହେବାର କାରଣ ହେଉଛି ମଣିଷ ଏକ ଆଶାବାଦୀ ଜୀବ । ଏହି ପରିଣତି ମୁତାବକ 
ମଣିଷ ସମାଜର ଏକ ଚତୁର୍ଥାଂଶ ଏବେଠାରୁ ଏପରି ବ୍ୟବସ୍ଥା କରିବା ଉଚିତ ( ଅବଶ୍ୟ 
ଯିଏ ଯୋଗ୍ୟ ସେ ହିଁ ଏକଥା କରି ପାରିବ ) ଯେ ବିକାଶ କାର୍ଯ୍ୟକୁ ବଞ୍ଚାଇ ରଖୁବାର 
ମହାନ ଉଦ୍ଦେଶ୍ୟରେ ପ୍ରେରିତ ହୋଇ ପୃଥୁବୀର ବାକି ସଂସାଧନକୁ ନିଜ ପାଇଁ ଉପଯୋଗ 
କରିପାରିବେ । ଏହାର ଫଳସ୍ବରୂପ ସ୍ଥାନୀୟ ଲୋକେ ତାଙ୍କ ନିଜସ୍ଵ ସଂଶାଧନର ଉପଯୋଗ 

କରିବାକୁ ନପାଇ ଧ୍ଵଂସ ହୋଇଯି ବେ । କିନ୍ତୁ ମାନବ ସମାଜର ସର୍ବାଧ୍କ ଯୋଗ୍ୟ 
ଏବଂ ସଭ୍ୟ ଅଂଶଟି ବଞ୍ଚ୍‌ ରହିଯାଇ ପାରିବ ଓ ମନୁଷ୍ୟର ବିକାଶର ଏକ ନୂଆ 
ଅଧ୍ୟାୟ ଆରମ୍ଭ କରି ପାରିବ । 


ଏହି ଯୋଜନା ସମ୍ଭବତଃ ଡଙ୍କେଲ ପ୍ରସ୍ତାବରେ ନିହିତ ଅଛି । ଏହାର ଓଟିତ୍ୟ 
ପାଶ୍ଚାତ୍ୟ ଦେଶଗୁଡିକର ଦୁଇଟି ପ୍ରସିଦ୍ଧ ସମାଜ ଶାସ୍ତୀୟ ସିଦ୍ଧାନ୍ତ ଦ୍ଵାର! ସିଦ୍ଧ 
ହୋଇଛନ୍ତି । ଏଥ୍‌ରୁ ଗୋଟିଏ ହେଉଛି ମାଲଥୁସିୟାନ ସିଦ୍ଧାନ୍ତ ଅନ୍ୟଟି ହେଉଛି 
ଯୋଗ୍ୟତମର ବଞ୍ଚୁରହି ବାର ସିଦ୍ଧାନ୍ତ ( ବା ଡାରଞ୍ଜି ନ୍‌ଙ୍କର ସରଭାଇଭାଲ୍‌ ଅଫ୍‌ ଦି 
ଫିଟେଷ୍ଟ ଥୁଓରୀ ) । 

ଏହା ବାହାରେ ଆଉ କିଛି ତୃତୀୟ ଉପାୟ ଅଛି କି ନାହିଁ ? ଏହାର 
ଆଲୋଚନା ସେହିମାନେ କରିବେ ଯେଉଁମାନଙ୍କୁ ଲାଗିବ ଯେ ଦୁଇଟିଯାକ ପରିଣତି 
ଅନୁଚିତ୍‌ ବା ଅନୈତିକ | 


- #¥ ® - 

ଏହା ବିପ୍ଲବ ନୁହେଁ, ପ୍ରତିବିପ୍ଳଲବ 


ବିଶ୍ଵରେ ଯେତେଯେତେ ବିପ୍ଳବ ହୋଇଛି, ଇତିହାସରେ ସେସବୁ ସ୍ବଷ୍ଟଭାବରେ ଉଲ୍ଲେଖ 
ହୋଇ ରହିଛି । କିନ୍ତୁ, ପ୍ରତିବିପ୍ଳବ ଗୁଡିକର ସେଭଳି ସ୍ପଷ୍ଟ ଉଲ୍ଲେଖ ପ୍ରାୟତଃ କେଉଁଠାରେ 
ଦେଖବାକୁ ମିଳେ ନାହିଁ । ପ୍ରତିବିପ୍ଲବର ଉଲ୍ଲେଖ ୟୁରୋପୀୟ ଇତିହାସରେ ଦେଖବାକୁ 
ମିଳେ, ତେବେ ତାହା ଛୋଟ ଛୋଟ ଘଟଣା | ଏହାର ଅର୍ଥ ମଧ୍ଯ ନୁହେଁ ଯେ ଅନ୍ୟ ଦେଶରେ 
ପ୍ରତିବିପ୍ଲବ ଘଟଣା ଘଟେ ନାହିଁ । ଭାରତରେ ଧାର୍ମିକ ସୁଧାର କାର୍ଯ୍ୟକ୍ରମ ବିରୁଦ୍ଧରେ ଏକ 
ବହୁତ ବଡ଼ ପ୍ରତିବିପ୍ଳବ ଘଟଣା ସଂଗଠିତ ହୋଇଥୁଲା । ଏ ପର୍ଯ୍ୟନ୍ତ ବିଧ୍‌ବଦ୍ଧ ଭାବରେ 
ଏହାର ଏତିହାସିକ ଅଧ୍ୟୟନ ହୋଇନାହିଁ । ସମ୍ପ୍ରତି ସାରା ପୃଥୁବୀରେ ଯାହା ଘଟୁଛି ତାହା 
ବୋଧହୁଏ ହେଉଛି ବିଶ୍ଵ ଇତିହାସର ସବୁଠୁ ବଡ଼ ପ୍ରତିବିପ୍ଳବ । ଏହା ସଂଗଠିତ ଭାବରେ 
ବିଶ୍ଵବ୍ୟାପୀ ହେବାରେ ଲାଗିଛି ଓ ସମାଜ ତଥା ଜୀବନର ପ୍ରତ୍ୟେକଟି ଘଟଣାକୁ ଏହା 
ବଦଳାଇ ଦେବା ପରି ବୋଧ ହେଉଛି । ଏପରିକି ପ୍ରକୃତି ଓ ସମଗ୍ର ପ୍ରାଣୀଜଗତକୁ 
ଏହା ପ୍ରଭାବିତ କରିବାକୁ ଯାଉଛି । ଏକବିଂଶ ଶତାବ୍ଦୀ ପରେ ମଧ୍ଯ ଯଦି ମାନବ 
ସମାଜ ଓ ସଭ୍ୟତାର ଚେତନା ବଞ୍ଚୁ ରହିବ ତେବେ ସାମ୍ପ୍ରତିକ ସମୟ ବିଷୟରେ 
ଏହି ପ୍ରକାରର ଉଲ୍ଲେଖ ଇତିହାସ ପୃଷ୍ଠାରେ ଦେଖ୍‌ ବାକୁ ମିଳିବ । ଡଙ୍କେଲ ଚୁଣ୍ତି 
ଯେଉଁଦିନ ସ୍ଵାକ୍ଷରିତ ହେଲା ସେହି ତାରି ଖଟିକୁ ପ୍ରତିବିପ୍ଲବ ଆରମ୍ଭର ଦିବସ ଭାବରେ 
ଗଣନା କରାଯିବ । 


ସାରା ବିଂଶ ଶତାବ୍ଦୀରେ ବିପ୍ଲବର ଆଲୋଚନା ହୋଇ ଚାଲିଲା । ବିପ୍ଳବର ଏକ 
ବିଶିଷ୍ଟ ଅର୍ଥବୋଧ ସାଧାରଣ ଜନତା ପର୍ଯ୍ୟନ୍ତ ପହଞ୍ଚୁ ଯାଇଥଲା । କ୍ରାନ୍ରିର ଅର୍ଥ ଥୁଲା 
ସଂଗଠିତ ଆନ୍ଦୋଳନ ଦ୍ବାରା ଆମୂଳଚୂଳ ପରିବର୍ଭନ, ଯାହା ଦ୍ବାରା ସମାଜ ଆଗକୁ ବଢ଼ିବ 
ଏବଂ ସାଧାରଣ ଲୋକର ଜୀବନ ପୂର୍ବାପେକ୍ଷା ଅଧ୍୍‌କ ଭଲ ହେବ । ସବା ଶେଷରେ 
ଥୁବା ଲୋକଟିକୁ କେହି ଆଡ଼େଇ ଯିବେ ନାହିଁ । ସାଧାରଣ ଲୋକଟିର କେନ୍ଦ୍ରୀୟ ମହତ୍ସ 
ଏବଂ ଶେଷ ଲୋକଟିର ଅଧ୍କାର କଥାଟି ବିଂଶ ଶତାବ୍ଦୀର ରାଜନୀତି ଓ ଅର୍ଥନୀତି ଉପରେ 
ଯେତିକି ପ୍ରଭାବ ପକାଇଛି ସେପରି ପୂର୍ବରୁ କେବେ ବି ହୋଇନଥୁଲା । 


ପ୍ରତିବିପ୍ଳବର ଅର୍ଥ ନୁହେଁ ପତନ ବା କ୍ଷୟ । ପତନ ବା କ୍ଷୟ କେବଳ ସେହିଠାରେ 
ହୁଏ ଯେଉଁଠାରେ ଗୋଟିଏ ଜିନିଷର ପରିପକ୍ସତା ଆସି ସାରିଥାଏ। ବା ଯେଉଁ ଜିନିଷଟି 
ଶୀର୍ଷରେ ପହଞ୍ଚୁ ସାରିଥାଏ । ସୋଭିଏତ ରଷ୍୍‌ର ପତନ ହୋଇଗଲା ବା ଆମେ ଏକଥା 

ମଧ୍ଯ କହିପାରିବା ଯେ ଆଧୁନିକ ସଭ୍ୟତାର କ୍ଷୟ ବହୁକାଳୁ ଆରମ୍ଭ ହୋଇସାରିଛି । ତେଣୁ 
ବିପ୍ଳବ ଏହାଠାରୁ ଭିନ୍ନ କଥାଟିଏ । ପ୍ରତିବିପ୍ଳବ ମଧ୍ଯ ଏକ ବିପ୍ଳବ, କିନ୍ତୁ ଏଠାରେ ବିପ୍ଲବ 
ଏକ ବିପରୀତ ମାର୍ଗ ଧରି ଚାଲିଥାଏ । ଏହାର ଉଦ୍ଦେଶ୍ୟ ବିପରୀତ ଥାଏ । ନହେଲେ 
ଏହା ମଧ୍ଯ ସଂଗଠିତ ମାର୍ଗରେ ଏବଂ ଏକ ବିଚାରଧାରା ଆଧାରିତ ହୋଇ ଚାଲେ ଯାହାକି 
ଅନେକ ମୂଲ୍ୟବୋଧ ତଥା ମୂଳଦୁ ଆକୁ ଭାଙ୍ଗିରୁଜି ଫୋପାଡ଼ି ଦେବାର କାର୍ଯ୍ୟଟି 
କରିଥାଏ । ଏହାର ବିଚାରଧାରାଟି ହିଁ ଏପରି ଯେ ଏହି ଆନ୍ଦୋଳନ ଏକ ଜନ 
ଆନ୍ଦୋଳନର ରୂପ ନେଇପାରି ବନି । ଏହା କେବଳ ଏକ ଛୋଟିଆ ଗୋଷ୍ଠୀ ଦ୍ବାରା 
ସଂଚାଳିତ ଏକ ଅଭିଯାନର ରୂପ ନେଇଥାଏ । 


ଆମେ ଏବେର ଉଦାହରଣ ଦେଇ କହିପାରିବା ଯେ, ଧର୍ମନିରପେକ୍ଷତା ଆଧୁନିକ 
ଭାରତୀୟ ରାଜନୀତିର ଏକ କେନ୍ଦ୍ରୀୟ ତତ୍ସ୍ଵହୋଇ ରହିଆସିଛି । କିନ୍ତୁ ୧୯୮୦ ଦଶକରେ 
ହିନ୍ଦୁତ୍ଵର ଆଳରେ କେତେକେ ଏକ ପ୍ରତିବିପ୍ଳବର ଅଧ୍ୟାୟ ଆରମ୍ଭ କରିଦେଲେ । ଦେଶର 
ରାଜନୈତିକ ସଂସ୍କୃତିକୁ ବଦଳାଇବା ପାଇଁ ଏହା କରାଗଲା । ସମ୍ପ୍ରତି ବିଶ୍ବସ୍ତରରେ ଯେଉଁ 
ପ୍ରତିବିପ୍ଲବର ଲହର ପ୍ରବାହିତ ହେଉଛି, ତା'ସହିତ ଏହି ଘଟଣାର ମେଳ ରହିଛି | କିନ୍ୁୁ 
ତା'ତୁଳନାରେ ଏହି ଘଟଣାଟିର ମହତ୍ସ ବହୁତ୍‌ କମ୍‌ ! ବିଶ୍ବବ୍ୟାପୀ ଚାଲିଥୁବା ପ୍ରତିବିପ୍ଲବର 
ଧାରାରୁ ଏହାକୁ ପ୍ରୋତ୍ସାହନ ମିଳୁଛି । 


ସାଧାରଣ ଜନତା ଏବଂ ଶେଷ ମଣିଷଟିକୁ ସମୃଦ୍ଧି ତଥା ସୁଶାସନ ଦେବା 
ଲକ୍ଷ୍ୟରେ ଉନବିଂଶ ଶତାବ୍ଦୀର ମଧ୍ଯକାଳରେ ଯେଉଁ ରାଜନୈତିକ- ଆର୍ଥୁକ ଆନ୍ଦୋଳନମାନ 
ଆରମ୍ଭ ହୋଇଥଲା, ବିଂଶ ଶତାବ୍ଦୀର ସତୁରୀ ଦଶକ ପର୍ଯ୍ୟନ୍ତ ଏହାର ପ୍ରଭାବ ନିରନ୍ତର 
ଭାବରେ ବୃଦ୍ଧି ପାଇଥୁଲା । ବିଂଶ ଶତାବ୍ଦୀର ଦ୍ବିତୀୟ ଦଶକରୁ ଷାଠିଏ ଦଶକ ପର୍ଯ୍ୟନ୍ତ 
ଲାଗୁଥ୍‌ଲା ଯେ ଆଉ ଯାହା ହେଉ ନହେଉ ଇତିହାସର ଚକ ଆଉ ପଛକୁ ଘୁରିବ 
ନାହିଁ । କିନ୍ତୁ ଅଷ୍ଟମ ଦଶନ୍ଧି ପୂଣ୍ଣ ହେଉ ହେଉ ପଶ୍ଚିମୀ ସଭ୍ୟତାର କେତେକ 
ବିଚାରଶୀଳ ବ୍ୟକ୍ତି କହିବାକୁ ଆରମ୍ଭ କଲେ ଯେ ଇତିହାସର ଚକ ଅଟକି ଯାଇଛି । 
ଚକ ଅଟକି ଯିବାର ପରିଣାମ ଏଇଆ ହୋଇପାରେ ଯେ ଏହା ଏବେ ପଛକୁ ଘୁରିବ । 
ଏହି ବିଚାର ( ଇତିହାସ ଅଟକି ଯାଇଛି )କୁ ନେଇ ପ୍ରତି ବିପ୍ଳବର ଜୟଜୟକାର ମଧ୍ଯ 
ଆରମ୍ଭ ହୋଇଗଲା । 

କେତୋଟି ଦେଶରେ ସମାଜବାଦ ସରକାରୀ ବିଚାର ଧାରା ରୂପରେ ସ୍ଥାପିତ 
ହୋଇଥଲା, କିନ୍ତୁ ଏହାର ପ୍ରଭାବ ବିଶ୍ଵର ସବୁ କୋଣରେ ଅନୁଭୂତ ହେଉଥଲା । ପୁଞ୍ଜବାଦ 
ଉପରେ ମଧ୍ଯ ଏହାର ପ୍ରଭାବ ଅତି ସ୍ପଷ୍ଟ ଭାବରେ ପଡିଥ୍ଲା । ପୁଞ୍ଜବାଦର ପ୍ରଗତି ଓ 

ସମୃଦ୍ଧି ମଧ୍ୟରେ ସାଧାରଣ ଜନତାର ସମୃଦ୍ଧି ନିହିତ ଅଛି ବୋଲି ଘୋଷଣା କରାଯାଉଥୁଲା । 
ଏକଥା ମଧ୍ଯ କହିବାକୁ ହେଉଥୁଲା ଯେ ଆର୍ଥୁକ ଅସମତା କମ୍‌ ହେବାରେ ଲାଗିଛି ଓ ଶେଷ 
ଲୋକଟିର ହିତ ସକାଶେ ପ୍ରତ୍ୟକ୍ଷ ଭାବରେ କାର୍ଯ୍ୟକ୍ରମ ନିଆଯାଉଛି । ସେଥୁପାଇଁ ସଫଳ 
ପୁଞ୍ଜବାଦର ରାଜନୈତିକ ସ୍ଵରୂପ ଲୋକ କଲ୍ୟାଣକାରୀ ରାଜ୍ୟ ବା ଥ୍ଵଲଫେୟାର ଷ୍ଟେଟ୍‌ 
ହୋଇଯାଇଥୁଲା । ହଂକଂ କିମ୍ବା ସାଉଦୀ ଆରବରେ ଧନ ଥୁଲେ ମଧ୍ଯ ତାକୁ କେହି ଆର୍ଥୁକ 
ବିକାଶର ନମୁନା ବୋଲି ମାନିବାକୁ ପ୍ରସ୍ତୁତ ନ ଥୁଲେ । ସାମାଜିକ ପଛୁୁଆପଣ, ରାଜନୈତିକ 
ନିର୍ଭରଶୀଳତା, କଞ୍ଚାମାଲର ରପ୍ତାନୀ ଆଧାରିତ ଏଶ୍ଵର୍ଯ୍ୟକୁ ସମୂର୍ଧିର ଲକ୍ଷଣ ବୋଲି କେବେ 
ବି କୁହା ଯାଉ ନ ଥୁଲା । ହଂକଂର ଚିତ୍ର ଥୁଲା ବ୍ୟଭିଚାରର ଚିତ୍ର । ଏବେ ଲଣ୍ଢନରୁ ପ୍ରକାଶିତ 
ଅର୍ଥନୀତିକ ପତ୍ରିକା ଇକନ୍ବମିଷ୍ଟର ଭାଷାରେ ତାକୁ ବ୍ୟାଘ୍ର କୁହାଯାଉଛି । ଚୀନ୍‌ ସମୃଦ୍ଧିର ଏକ 
ପ୍ରମୁଖ ଉତ୍ସ ଭାବରେ ହଂକଂକୁ ଉଲ୍ଲେଖ କରାଯାଇଥାଏ ( ୧୯୯୭ ବେଳକୁ ଏହା ଦେଖୁବାକୁ 
ବାକି ରହିଛି ଯେ ଚୀନ୍‌ ହଂକଂକୁ ଗ୍ରାସ କରିବ ନା ହଂକଂ ଚୀନକୁ” ! 


ତେଣୁ ସାଂପ୍ରତିକ ପ୍ରତିବିପ୍ଳବର ସବୁଠାରୁ ବଡ଼ ଲକ୍ଷଣ ହେଉଛି ଏଇଆ ଯେ, କୌଣସି 
ଦେଶର ପ୍ରଗତି ବିଷୟରେ ବୟାନ ଦେବାକୁ ହେଲେ ସେଠାକାର ସାଧାରଣ ଜନତାର ସ୍ଵାସ୍ଥ୍ୟ 
ବା ଶେଷ ଲୋକଟିର ସୁରକ୍ଷା କଥା ଉଠାଇବାର ଆବଶ୍ୟକତା ନାହିଁ । ଉନ୍ନତି, ବିକାଶ ବା 
ଅଗ୍ରଗତିର ମୂଲ୍ୟାଙ୍କନ ସକାଶେ ସାଂସ୍କୃତିକ ମାନଦଣ୍ଡର ଉପଯୋଗ କରିବାର ଆବଶ୍ୟକତା 
ମଧ୍ଯ ନାହିଁ । ଭାରତୀୟ ସଂସଦର ଯେଉଁ ଅଧ୍ଵବେଶନରେ ଗୋଟିଏ ମନ୍ତ୍ରାଣାଳୟ ଦର୍ଶାଏ 
ଯେ ଦାରିଦ୍ର୍ୟ ସୀମାରେଖା ତଳେ ରହିଥୁବା ଲୋକଙ୍କ ସଂଖ୍ୟା ବୃଦ୍ଧି ପାଇ ୪୦ ପ୍ରତିଶତରେ 
ପହଞ୍ଚୁଗଲାଣି ଏବଂ ବିହାର ତଥା ଓଡିଶା ଭଳି ରାଜ୍ୟରେ ଏହା ୫୦ ପ୍ରତିଶତକୁ ଟପି ଯାଇ 
ସାରିଲାଣି, ସେହି ଅଧୁବେଶନରେ ଦେଶର ଅର୍ଥମନ୍ତ୍ରୀ ବୟାନ ଦିଅନ୍ତି ଯେ ତାଙ୍କର ଆର୍ଥକ 
ସୁଧାର କାର୍ଯ୍ୟକ୍ରମ ସଫଳ ପ୍ରମାଣିତ ହୋଇଛି । ଯଦି ଏ ଦୁଇଟି ଯାକ ବୟାନ ଗୋଟିଏ 
ଅଧ୍ବେଶନରେ ଦିଆଗଲା ତା'ହେଲେ ଭାବିବା ଅନୁଚିତ୍‌ ଯେ ଏହା ଅସାବଧାନତା 
ବଶତଃ ପରସ୍ପର ବିରୋଧୀ ମନ୍ତବ୍ୟ ଭାବରେ ଦି ଆଯାଇଛି । ପ୍ରଗତି ଏବଂ ଆର୍ଥୁକ 
ସୁଧାରର ଅର୍ଥ ବଦଳୁଛି । ପ୍ରତିବିପ୍ଳବର ବିଚାରଧାରା ଶିକ୍ଷିତ ଲୋକଙ୍କର ଦୃଷ୍ଟି କୋଣକୁ 
ଏପରି କରିଦେଇଛି ଯେ ସେମାନେ ଭାବୁଛନ୍ତି ଯେଉଁଠାରେ ଧନ ଉପଭୋକ୍ତା ସାମଗ୍ରୀର 
ପାହାଡ଼ ଭାବରେ ଦେଖ୍‌ବାକୁ ମିଳିଲା ସେଇଠାରେ ବିକାଶର ଅନୁଭବ କରିହୁଏ । 
ବିକାଶର କୌଣସି ସାମାଜିକ, ନୈତିକ ବା ସାଂସ୍କୃତିକ ଦିଗକୁ ଦେଖ୍‌ ବିକାଶର 
ବିଶ୍ଵସନୀୟତାକୁ ବିଚାର କରାଯାଏ ନାହିଁ । 

ଏଠାରେ ସାର୍ବଜନିକ କ୍ଷେତ୍ର ବନାମ ଘରୋଇକରଣର ପ୍ରଶ୍ନ ଉଠୁନାହିଁ । ପ୍ରଶ୍ନ 
ଉଠୁଛି ଯେ, ପ୍ରଗତିକୁ ନେଇ ଯେଉଁ ଏକ ସ୍ଥୂଳ ଧାରଣା ହେବା ଦରକାର, ସେଇଟି କ'ଣ ? 
ଜଣେ ଶିକ୍ଷକ ହେଉ କି ଚୌକିଦାର, ବ୍ୟବସାୟୀ ବା ସାହିତ୍ୟିକ, ବୈଜ୍ଞାନିକ ବା କଳାକାର- 
ତାଙ୍କର ମୁଣ୍ଡରେ ପ୍ରଗତିକୁ ନେଇ ଏକ ସ୍ଥୂଳ ଧାରଣା ରହିବା ଦରକାର । ସମାଜ ଆଗକୁ 
ବଢ଼ୁଛି, ଦେଶଆଗକୁ ଯାଉଛି । କିନ୍ତୁ ମଣିଷ ପ୍ରଗତି କରୁଛି କି ନାହିଁ, ଏ ବିଷୟରେ 
ସମସ୍ତଙ୍କର ଏକ ମୋଟାମୋଟି ଜ୍ଞାନ ରହିବା ଆବଶ୍ୟକ । ପ୍ରଗତି ଏବଂ ପଶ୍ଚାତ୍ବଗତିକୁ 
ଚିହ୍ନିବା ପାଇଁ ଏକ ବୋଧଶକ୍ତି ରହିବା ଆବଶ୍ୟକ । ସେଥୁପାଇଁ ଉନ୍ନତି ବିଷୟରେ ଗୋଟିଏ 
ଧାରଣା ବା ବୁଝିପାରିବା ଭଳି କ୍ଷମତା ରହିବା ଦରକାର । ତେଣୁ ସେଇଟି କ'ଣ ? 
ଅର୍ଥଶାସ୍ତ୍ରବିଦ୍‌, ସାହିତ୍ୟିକ, ଭୌତିକବିଜ୍ଞାନର ପ୍ରଫେସର ଏବଂ ଦୈନିକ ସମ୍ବାଦପତ୍ରର 
ସମ୍ପାଦକ ¬ ଏହି ଚାରି ଗୋଷ୍ଠୀଙ୍କର ବହୁମତ ଯାହାକୁ ପ୍ରଗତି କହିଦେଲେ ସେହି କଥାଟି 
ପ୍ରଗତିର ସ୍ଥୂଳ ଧାରଣା ପାଲଟି ଯାଏ । ଗତବର୍ଷ ଗୁଡିକରେ ଆର୍ଥକ କ୍ଷେତ୍ରରେ ନିଆଯାଇଥୁବା 
କାର୍ଯ୍ୟକ୍ରମକୁ ଭାରତର ପ୍ରଗତି ବୋଲି ଘୋଷଣା କରିଦେବା ଭଳି ଏପରି କୌଣସି ବହୁମତ 
ବର୍ଭମାନ ସୁଦ୍ଧା ପ୍ରସ୍ତୁତ ହୋଇନାହିଁ । କିନ୍ତୁ ଏପରି ମଧ୍ଯ କୌଣସି ବହୁମତ ବା ପ୍ରଭାବଶାଳୀ 
ଅନ୍ଦମତ ନାହିଁ ଯିଏକି ଦୃଢ଼ତାର ସହିତ ଏହା ପ୍ରଗତି ନୁହେଁ ବୋଲି କହିପାରିବ । ସେ 
ଏକଥା ମଧ୍ଯ କହିପାରିବ ଯେ ହଂକଂରେ ଯାହା ସବୁ ହୋଇଛି ତାହା ପ୍ରଗତି ନୁହେଁ, 
ଥାଇଲାଣ୍ଡରେ ଯାହା ଘଟୁଛି ତାହା ପ୍ରଗତି ନୁହେଁ । ଭାରତର ଆର୍ଥୁକ ସୁଧାର ବିଷୟରେ 
ଇକୋନମିକ୍‌ ଟାଇମ୍ବ ବା ବିଜିନେସ୍‌ ଇଣ୍ଡିଆ ଯାହା ବତେଇ ଚାଲିଛନ୍ତି ତାହା ପ୍ରଗତି ନୁହେଁ 
ଏବଂ ଏହାକୁ ଦେଖ୍‌ ସମ୍ବେଦନଶୀଳ ସମାଜ ପକ୍ଷରୁ ତୀବ୍ର ପ୍ରତିକ୍ରିୟା ମଧ୍ଯ ହେବା ଉଚିତ । 
କିନ୍ତୁ ଏହା ହୋଇପାରୁନାହିଁ । ଗୋଟିଏ ବର୍ଗ ବା କେତେକ ଗୋଷ୍ଠୀ କହୁଛନ୍ତି ଯେ ପ୍ରଗତି 
ହେଉଛି ଏବଂ ଆଉ କେତେକ କେବଳ ବୋକା ଭଳି ଆବାକାବା ହୋଇ ତାଙ୍କୁ ଦେଖୁଛନ୍ତି 
ଓ ଶୁଣୁଛନ୍ତି । ଏହା ଫଳରେ ଏକ ଦିଗହୀନ ଅବସ୍ଥା ସୃଷ୍ଟି ହେଉଛି । 

ବିଶିଷ୍ଟ ଲୋକମାନଙ୍କର ମତ ପରିସ୍ଥିତିର ଚାପରେ ପଡ଼ି ବା ପ୍ରଭାବଶାଳୀ ନ୍ୟସ୍ତ 
ସ୍ଵାର୍ଥ ଗୋଷ୍ଠୀର ନିର୍ଦ୍ଦେଶରେ ହିଁ ପରିବର୍ତିତ ହୋଇଥାଏ । ତେବେ ଏହି ଚାପ କେତେବେଳେ 
ପରସ୍ଥିତିର ଓ କେତେବେଳେ ସ୍ଵାର୍ଥର ସେକଥା କହିବା ମଧ୍ଯ ମୁସ୍କିଲ୍‌ । ଆମର ମହାନ 
ଅଥନୀତି ବିଶାରଦ, ତଥା ଅର୍ଥମନ୍ତ୍ରୀ ମନମୋହନ ସିଂହ ) ଯେଉଁ ସୁବରଣ୍ଠ ସିଦ୍ଧାନ୍ତ କଥା 
କହୁଛନ୍ତି, ମନ୍ତ୍ରୀ ହେବା ପୂର୍ବରୁ ସେ ନିଜେ ଏହାକୁ ସମାଲୋଚନା କରିଥିଲେ । ରାଷ୍ଟ୍ରୀୟ 
ଏବଂ ଅନ୍ତରାଷ୍ଟ୍ରୀୟ ମଞ୍ଚୁରୁ ସେ ଭାରତ ଏବଂ ଭାରତ ପରି ଦେଶଗୁଡିକୁ ରପ୍ତାନୀମୁଖୀ 

ବିକାଶନୀତି, ବିଦେଶୀ ସାହାଯ୍ୟ ଉପରେ ଅଧକ ନିର୍ଭରଶୀଳତା, ମୁଦାର ଅବମୂଲ୍ୟାୟନ, 
ବିଶ୍ଵବ୍ୟାଙ୍କ- ମୁଦ୍ରାକୋଷର ରାଜନୈତିକ ଉଦ୍ଦେଶ୍ୟ ଆଦି ବିଷୟରେ ଚେତାବନୀ 
ଦେଉଥୁଲେ । ତେବେ ସେ ତାଙ୍କର ବୋଧଶକ୍ତିକୁ କାହିଁକି ବଦଳାଇ ଦେଲେ ଏବଂ କେଉଁ 
ପରିସ୍ଥିତିର ଚାପରେ ତଥା କେଉଁ ବୌଵିକ ପ୍ରକ୍ରିୟାର ପ୍ରଭାବରେ ସେ ଏହା କଲେ ଉକ୍ତ 
ବିଷୟରେ ସେ ଏପର୍ଯ୍ୟନ୍ତ ସ୍ପଷ୍ଟୀକରଣ ଦେଇନାହାନ୍ତି । ଯଦି ସେ କୌଣସି ବିଶେଷ 
ଅନୁସନ୍ଧାନ ପରେ ଏହି ନୂଆ ନିଷ୍କର୍ଷରେ ପହଞ୍ଚୁଛନ୍ତି। ତେବେ ତାଙ୍କ ମତକୁ ସଠିକ୍‌ 
ମାନିନିଆଯିବା ଉଚିତ୍‌ । କିନ୍ତୁ ସେ ଏପର୍ଯ୍ୟନ୍ତ ସେ ବିଷୟରେ କିଛି ବି ଖୋଲି କହୁନାହାନ୍ତି । 


ସ୍ପଷ୍ଟ କଥା ହେଉଛି ଯେ ଗଣମାଧ୍ଯମ ଦ୍ଵାରା ଲଦି ଦିଆଯାଇଥୁବା ଜନମତ 
କେବଳ ସମୟକୁ ଚାହିଁ କରାଯାଇଥୁବା ଏକ ଫେସନ ରୂପରେ ଚାଲିବ । କିନ୍ତୁ ଏହାର 
କଳଙ୍କିତ ରୂପଟି ଖୁବ୍‌ ଶୀଘ୍ର ଧରାପଡିଯିବ । ନୂଆପଣ ଭାଙ୍କିବ। ଆଗରୁ ହିଁ ଧରା 
ପଡିଯିବ । ସେତେବେଳେ ଏହି ବୁ ଵିଜୀବୀମାନଙ୍କର ସମର୍ଥନ କେବଳ ବିଲୁଆର 
ହୁଆ ହୁଆ ଚିକ୍କାର ପରି ଲାଗିବ । 


ଏବେ କୁହାଯାଉଛି ଯେ ସାରା ପୃଥ୍ଵବୀରେ ସମାଜବାଦ ଏବଂ ସାର୍ବଜନୀନ କ୍ଷେତ୍ର 
ବିଫଳ ହୋଇ ସାରିଛନ୍ତି । ତେଣୁ ମୁକ୍ତ ବଜାର ବ୍ୟବସ୍ଥା ହେଉଛି ସବ୍ବଶ୍ରେଷ୍ଠ ବ୍ୟବସ୍ଥା । 
ଯଦି କ୍ଷଣିକ ପାଇଁ ମାନି ନିଆଯିବ ଯେ ସାରା ପୃଥୁବୀରେ ସମାଜବାଦ ବିଫଳ ହୋଇଯାଇଛି, 
ତଥାପି ପୁଞ୍ଜବାଦଟା ଶ୍ରେଷ୍ଠ ବାଦ ଏ ନିଷ୍ପରି କିଏ ନେବ ? ଇତିହାସର ବାସ୍ତବତା ହେଉଛି 
ଯେ ପୁଞ୍ଜବାଦର ବିଫଳତାରୁ ମାନବ ସମାଜକୁ ବଞ୍ଚାଇବା ସକାଶେ ମାନବୀୟ ବୁଦ୍ଧି ଦ୍ଵାରା 
ସମାଜବାଦ ଓ ସାମ୍ୟବାଦର ଉପାୟ ବାହାର କରାଯାଇଥିଲା । ଯଦି ଏହା ବିଫଳ ହେଲା 
ତ ହେଲା । କିନ୍ତୁ ଏହି ବିଫଳତାରୁ ପୁଞ୍ଜିବାଦ କିପରି ସଫଳ ବୋଲି ସାଫଲ୍ୟ ମଣ୍ଡିତ 
ହୋଇଯାଇପାରିବ ? କଂଗ୍ରେସର ଦୁର୍ନୀତି, ଭ୍ରଷ୍ଟାଚାରରୁ ବୀତସ୍ସୃହ ହୋଇ ତ ଲୋଦେ 
ଜନତା ଦଳକୁ ପସନ୍ଦ କରିଥୁଲେ । ଏବେ ଯଦି ଜନତା ଦଳ ଭ୍ରଷ୍ଟ ଏବଂ ଦୁର୍ନୀତିଗ୍ରସ୍ତ 
ହୋଇଗଲା ସେଥ୍‌ପାଇଁ କଂଗ୍ରେସକୁ କିପରି ଖାଣ୍ଟି କୁହାଯାଇପାରିବ ? ମୂଳକଥା ହେଲା 
ଗଣମାଧ୍ଯମର ତର୍କଶାସ୍ତ୍ରଟି ଏଇଆ ହିଁ ହୋଇଥାଏ । 


କିନ୍ତୁ କଣ ସତରେ ସମାଜବାଦ ସବୁବେଳେ ବିଫଳ ହିଁ ହୋଇଥାଏ ଆଉ 
ପୁଞ୍ଜବାଦ ସବୁସ୍ଥାନରେ ସବୁ ସମୟରେ ସଫଳ ହୋଇଥାଏ ୧? ପ୍ରଥମ ବିଶ୍ଵଯୁଦ୍ଧ ସମୟରେ 
ଯେଉଁ ରଷ ୟୁରୋପର ପଛୁଆ ଏବଂ ପରାଜିତ ଅଞ୍ଚଳ ହୋଇଥଲା, ତାହୀ ମାତ୍ର ତିରିଶ 
ବର୍ଷର ସମାଜବାଦୀ ପ୍ରୟୋଗ ଫଳରେ ବିଶ୍ଵର ଦ୍ବିତୀୟ ମହାଶକ୍ତି ହୋଇଯାଇଥିଲା ଏବଂ 

ଅର୍ଦଧୈକ ପୃଥ୍ବୀ ଉପରେ ଏହାର ପ୍ରଭାବ ରହିଥୁଲା । ଆମର ପଡୋଶୀ ଚୀନ୍ନର ଭବିଷ୍ୟତ 
କ'ଣ ହେବ ସେ କଥା ଆମେ ଜାଣିନାହୁଁ । କିନ୍ତୁ ଏବେ ପର୍ଯ୍ୟନ୍ତ ଯେତିକି ଜଣାପଡିଛି ଚୀନ୍ନର 
ପ୍ରଗତି ଭାରତରୁ ନିଶ୍ଚିତ ଅଧ୍କ ହୋଇଛି । ଏହା ପଛରେ ଖୋଲ! ବଜାର କଥାଟି 
ନାହିଁ, କେବଳ ଏକ ଯୋଜନାବଦ୍ଧ ସମାଜ ବାଦୀ ଅର୍ଥ ବ୍ୟବସ୍ଥା ରହିଛି । ମାଓ ଚୀନ 
ଦେଶରେ ବିଳାସ ବ୍ୟସନ ଉପରେ ଯେପରି ନିଷେଧାଜ୍ଞା ଜାରି କରିଥୁଲେ, ତ।'ର 
ପ୍ରଚାର ଯଦି ଭାରତର ଗଣମାଧ୍ଯମ ମାନେ କରିଥାଆନ୍ତେ ତେବେ ଜନସାଧାରଣଙ୍କ 
ମନରେ ନିଆଁ ଲାଗି ଯାଆନ୍ତାଣି । 


ଅନ୍ୟ ପକ୍ଷରେ ଓପନିବେଶିକ ଦାସତ୍ଵରୁ ମୁକ୍ତ ହୋଇଥୁବା ଏଭଳି କେଉଁ ଦେଶ 
ଅଛି ଯାହାର ସମୃଦ୍ଧି ପୁଞ୍ଜବାଦୀ ଢଙ୍ଗରେ ହୋଇଛି । ପାକିସ୍ଥାନ, ବାଂଲୀଦେଶ, ମିଶର, 
ଇଥ୍ଓପିଆ, ବ୍ରାଜିଲ, ଫିଲିପାଇନ୍ସ, ପେରୁ ଆଦି ସବୁ ଦେଶର ଅବସ୍ଥା ଭାରତ ପରି ବା 
ତା'ଠାରୁ ଖରାପ ଅବସ୍ଥାରେ ଅଛି । ଯେଉଁ ଲୋକ ହଂକଂ, ତାଇୱାନ ବା ଦକ୍ଷିଣ କୋରିଆର 
ଉଦାହରଣ ଦିଅନ୍ତି ସେମାନେ ଜାଣନ୍ତି ନାହିଁ ଯେ ଏସବୁ ହେଉଛି ରାଜନୈତିକ ଘଟଣା । 
ଏ ସବୁ ଅର୍ଥ ନୈତିକ ଘଟଣା ନୁହେଁ । ଶୀତଳଯୁଦ୍ଧ ସମୟରେ କମ୍ୟୁନିଷ୍ଟ ଏସିଆର 
ଆଖପାଖରେ ଥୁବା କେତେକ ଛୋଟ ଛୋଟ ଅଞ୍ଚଳକୁ ଆମେରିକା ନିଜର କୁଟନୈତିକ 
ଘାଟୀ କରିବା ଉଦ୍ଦେଶ୍ୟରେ ସେଠାରେ ପ୍ରବଳ ଅର୍ଥ ଖଟାଇଥୁଲା । 


ଉତ୍ତର ଆମେରିକା ଏବଂ ପଶ୍ଚିମ ୟୁରୋପକୁ ଯେଉଁ ଅଦୁତପୂର୍ବ ସମୃଦ୍ଧି ମିଳିଛି, 
ତାହା ପୁଞ୍ଜବାଦ କାରଣରୁ ବୋଲି ଦାବ କରି ଶାସ୍ତ୍ର ଲେଖ୍‌ବା ଏକ ଅକ୍ଷମଣୀୟ ଅପରାଧ । 
ଏହି ସବୁ ଦେଶର ସମୃଦ୍ଧି ପଛରେ ସାମ୍ରାଜ୍ୟବାଦର ଲମ୍ବାହାତ ରହିଛି । ଯଦି ଏହା ପଛରେ 
ସାମ୍ରାଜ୍ୟବାଦର ଲମ୍ବା ହାତ ନଥାଆନ୍ତା ତେବେ ଏହି ଅଞ୍ଚଳର ଇତିହାସ, ଅର୍ଥନୀତି ଓ 


=×=>=×‹ = 


ଭୁଗୋଳ ସବୁ କଛ ଭନ୍ନ ପ୍ରକାରର ହୋଉଥା ଆନ୍ତା | 


ସାମ୍ରାଜ୍ୟବାଦ ସହିତ ପୁଞ୍ଜଚବାଦ କେବଳ ଗରିବି, ଅସମତା ଓ ଏକଛତ୍ରବାଦ 
ସୃଷ୍ଟି କରିଥାଏ । ପ୍ରକୃତପକ୍ଷେ, ପୁଞ୍ଜବାଦରେ ବିକାଶର କୌଣସି ଆନ୍ତରିକ ଶଚ୍ଚି 
ନଥାଏ । ବାହ୍ୟ ଶୋଷଣ ଏବଂ ବାହ୍ୟ କୃପା ଫଳରେ ଏହାର ବିକାଶ ଶକ୍ତି ଆସିଥାଏ । 
ସାମ୍ରାଜ୍ୟବାଦୀ-ପୁଞ୍ଜବାଦୀ ଶକ୍ତି ବେଳେବେଳେ ନିଜ ନିଜ ବ୍ୟବସାୟ ବା କୁଟନୀତିର 
ପ୍ରସାର ପାଇଁ ତାଇୱାନ, ହଂକଂ ବା ଦକ୍ଷିଣ କୋରିଆ ସବୁ ସୃଷ୍ଟି କରିଦିଅନ୍ତି । କିନ୍ତୁ ସାରା 
ବିଶ୍ଵକୁ ସେପରି କରିହେବ ନାହିଁ । ଏଥ୍ଵପାଇଁ ନା କାହାରି ପାଖରେ ସେତିକି ପୁଞ୍ଜି ଅଛି ନା 
ସେତିକି କଞ୍ଚାମାଲ ପୃଥୁବୀରେ ଅଛି । 

ଏଥ୍ବରେ କୌଣସି ସନ୍ଦେହ ନାହିଁ ଯେ ଭାରତର ମିଶ୍ରିତ ଅର୍ଥ ବ୍ୟବସ୍ଥା ସମ୍ପୂର୍ଣ 


ଭାବେ ଅକାମୀ ପ୍ରମାଣିତ ହୋଇସାରିଛି , ସାର୍ବଜନିକ କ୍ଷେତ ସମ୍ପୂର୍ଣ୍ଣ ଭାବେ ବିଫଳ ହୋଇ 
ସାରିଛି । କିନ୍ତୁ ଏଠାରେ ଅନ୍ୟ ଏକ ପ୍ରଶ୍ନ ମଧ୍ଯ ଉଠୁଛି । ପ୍ରଶ୍ନଟି ହେଉଛି ଘରୋଇ-କ୍ଷେତ୍ର 
କ'ଣ ସମ୍ପର୍ଣ୍ଣ ସଫଳ ହୋଇଛି ? ଘରୋଇ କ୍ଷେତ୍ର ଓ ସାର୍ବଜନିକ କ୍ଷେତ୍ର ମଧ୍ଯରେ ଥ୍ବା 
ପାର୍ଥକ୍ୟର ବିଚାର ହେବ! ଉଚିତ୍‌ । ଏକଥାର ପ୍ରମାଣ ସେତି କିବେଳେ ମିଳିବ 
ଯେତେବେଳେ ଘରୋଇ ଓଦ୍ୟୋଗିକ କ୍ଷେତ୍ରଗୁଡିକ ପାଇଁ ମଧ୍ଯ ସାର୍ବଜନିକ ଉଦ୍ୟୋଗଗୁଡିକ 
ଭଳି କଟକଣା ଓ ମାପକାଠି ଲାଗୁ କରାଯିବ । 


ଞ୍ଞଦ୍ୟୋଗିକ କ୍ଷେତ୍ରରେ ସଫଳତା ପରୀକ୍ଷା କରିବା ପାଇଁ ନିମ୍ନ ସବୁ ପରୀକ୍ଷା 


କରାଇବାକୁ ହେବ :- 


୧, 


ଭବିଷ୍ୟତର ବିକାଶ ପାଇଁ ଏକ ମଜବୁତ୍‌ ଢାଞ୍ଚା ତିଆରି କରିବା ଘଟଣା 
( ମନେରଖ୍ଵବାକୁ ହେବ ଯେ ଭାରତର ଘରୋଇ ଉଦ୍ୟୋଗଗୁଡିକ ୧୯୪୭ 
ପରଠାରୁ ଏହି ଦାୟିତ୍ଵରୁ ନିଜକୁ ଅଲଗା କରି ନେଇସାରିଛନ୍ତି । ଟାଟା 
ପ୍ଲାନ୍‌ ଏହାର ଏକ ପ୍ରାମାଣିକ ଦଲିଲ୍‌ । ) 

ଜନସାଧାରଣଙ୍କର ଆବଶ୍ୟକ ଜିନିଷଗୁଡିକର ପର୍ଯ୍ୟାପ୍ତ ପରିମାଣରେ 
ଉତ୍ପାଦନ କରିବା । ଏହି ଉତ୍ପାଦନର ଗୁଣବତ୍ତା ଠିକ୍‌ ରହିବା ଦରକାର 
ଓ ଏହା ଉଚିତ୍‌ ମୂଲ୍ୟରେ ମିଳିବା ଆବଶ୍ୟକ । 


କେତେକ ବଛାବଛା ଜିନିଷର ଅଧ୍ରକ ଉତ୍ପାଦନ କରି ରପ୍ତାନୀ ବ୍ୟବସାୟ 
ସୃଷ୍ଟି କରିବା । 

ଲୋକ କଲ୍ୟାଣକାରୀ କାର୍ଯ୍ୟ ତଥା ପ୍ରତିରକ୍ଷା ଖର୍ଚ୍ଚ ପାଇଁ ସରକାରଙ୍କୁ 
ପର୍ଯ୍ୟାପ୍ତ ସାଧନ ଯୋଗାଇ ଦେବା । 

ଅଧକ କର୍ମ-ନିଯୁକିର ସୁଯୋଗ ସୃଷ୍ଠି କରି ଲୋକଙ୍କର କ୍ରୟଶକ୍ତି ବୃଦ୍ଧି 
କରିବା, କାରଣ ଯେଉଁ କ୍ଷେତ୍ର ଉଦ୍ୟୋଗଗୁଡିକର ମାଲିକ ହେବ ସେହି 
କ୍ଷେତ୍ରର ଦାୟିତ୍ସ ହେବ ଅଧକ କର୍ମନିଯୁକ୍ତି ସୃଷ୍ଟି କରିବା । 

ଯଦି ସରକାରଙ୍କ ନିୟନ୍ତ୍ରଣରୁ ଆମେ ମୁକ୍ତ ରହିବାକୁ ଚାହିଁ ତେବେ ଆମେ 
ସରକାରଙ୍କ ଉପରେ ବୋଝ ହେବା ମଧ୍ଯ ଅନୁଚିତ୍ଵ । ଅର୍ଥାତ ଘରୋଇ 

ଭାରତ ଶୂଦ୍ରଙ୍କର ହେବ / ୩୯ 


ଉଦ୍ୟୋଗଗୁଡିକ ଉଚିତ୍‌ ମୂଲ୍ୟ ନଦେଇ ସରକାରଙ୍କ ଜରିଆରେ ଜମି, 
ଜଳ, ବିଜୁଳି ନେଇଯିବା ଅନୁଚିତ୍‌ | 

ତେଣୁ ଯଦି ଘରୋଇ ଉଦ୍ୟୋଗଗୁଡିକ ଏହି ସବୁ କଷଟିରେ ଉତ୍ଭୀର୍ଣ୍ 
ହୋଇପାରିବେ, ତେବେ ସେମାନଙ୍କୁ ସ୍ବାଗତ କରାଯିବା ଦରକାର | 
ଗତ ଚାରି ଦଶନ୍ଧି ଧରି ଯେଉଁ ଯେଉଁ କ୍ଷେତ୍ରରେ ଘରୋଇ ଉଦ୍ୟୋଗର 
ଏକାଧୁକାର ରହି ଆସିଛି, ସେମାନଙ୍କର ସଫଳତା ବା କ'ଣ ତା'ର 
ମୂଲ୍ୟାଙ୍କନ ଏହି ପୁସ୍ତକର ବିଷୟ ନୁହେଁ । ପାଠକ ନିଜେ ହିଁ ତା'ର 
ସମୀକ୍ଷା କରୁ ଏବଂ ନିଜେ ନିର୍ଣ୍ଣୟ କରୁ ଯେ ଏବେ ଯାହା ସବୁ 
ଚାଲିଛି ତାହା ପ୍ରଗତି ନା ପ୍ରତିବିପ୍ଳବ । 


_ ୪ ୬3 - 

ମୁଦ୍ରା ପାଣ୍ଠିର ରଣ ଓ ତାର ମନ୍ତ୍ରୀ 


କୁହାଯାଉଥୁଲା ଯେ ଗ୍ୟାଟ୍‌ ଚୁକ୍ତି ଅନୁଯାୟୀ ଏହି ଚୁକ୍ତିଭୁକ୍ତ କୌଣସି ଦେଶ ଏକତରଫା 
ଭାବେ ନିଜଆଡୁ ଅନ୍ୟ କାହାରି ବିରୁଦ୍ଧରେ କୌଣସି ଦଣ୍ଡାତ୍ମକ କାର୍ଯ୍ୟାନୁଷ୍ଠାନ କରିପାରିବ 
ନାହିଁ । କିନ୍ତୁ ଏହି ଅଭିଯାନର ସର୍ବାଗ୍ରେ ରହିଥୁବା ଆମେରିକା ଏବେ ମଧ୍ଯ ସୁପର ୩୦୧ର 
ଧମକ ଦେଇ ଚାଲିଛି । ଏହା କେବେ ବନ୍ଦ ହେଲା ଭଳି ମଧ୍ଯ ଲାଗୁନାହି । 


ସୁପର ୩୦୧ର ଉଦ୍ଦେଶ୍ୟ ହେଉଛି ପୃଥୁବୀର ଅନ୍ୟାନ୍ୟ ଦେଶ, ବିଶେଷ କରି 
ବିକାଶଶୀଳ ବୋଲାଉଥୁବା ଦେଶଗୁଡିକର ଅର୍ଥନୀତିକୁ ଆମେରିକାର ଅର୍ଥନୈତିକ ହିତ 
ଅନୁରୂପ କରିବା । ୧୯୮୮ରେ ଆମେରିକା କଂଗ୍ରେସ ଦ୍ଵାରା ପାରିତ ହୋଇଥିବା ବାଣିଜ୍ୟ 
ନୀତିକୁ ଯେଉଁ ଦେଶମାନେ ଆପଣେଇଛନ୍ତି, ସେମାନଙ୍କବିରୁଦ୍ଧରେ ଆମେରିକା ଏହି ନିୟମ 
ବଳରେ କାର୍ଯ୍ୟାନୁଷ୍ଠାନ ଗ୍ରହଣ କରିଥାଏ । ଏହି ନିୟମ ମୁତାବକ ଭାରତକୁ ଚେତାବନୀ 
ଦିଆଗଲା ଓ ଏବେ କୁହାଯାଉଛି ଯେ ଭାରତ ବିରୁଦ୍ଧରେ ହେବାକୁ ଥୁବା କାର୍ଯ୍ୟାନୁଷ୍ଠାନ 
ସ୍ଥଗିତ ରଖାଯାଇଛି । 


ଧରି ନିଆଯାଉ, ଭାରତର କୌଣସି ଶାସକ ଆମେରିକା ଚାପ ଆଗରେ ମଥାନତ 
କରିବାକୁ ଚାହୁଁଛି । ତା'ହେଲେ ସେ କ'ଣ ଖୋଲାଖୋଲି ଲିଖ୍‌ତ ଦଲିଲ ଦେଇ ଘୋଷଣା 
କରିବ ଯେ ଆମେ ଆମେରିକାର ସମସ୍ତ ସର୍ତ ମାନି ନେଉଛୁ । ଆମେରିକା କ'ଣ ଏପରି 
ବୋକା ଯେ ଭାରତ ସରକାର ଆମେରିକାର କାର୍ଯ୍ୟ କରିବାର ଢଙ୍ଗକୁ ଏପରି ଖୋଲାଖୋଲି 
ମାନି ନେବ ବୋଲି ଆଶା କରିବ । ଆମେରିକାର କାର୍ଯ୍ୟ କରିବାର ଢଙ୍ଗ ଏପରି ଯେ ଏହି 
ଦେଶ ଖୋଲାଖୋଲି ଧମକ ତ ଦେଇଦିଏ, କିନ୍ତୁ ଏହା ପରେ ଯେଉଁ ବୁଝାମଣା ହେବ 
ସେଥୁରେ କେଉଁ କେଉଁ ବିଷୟ ରହିବ ସେକଥା ସେହି ଦେଶ ଦଲାଲ ଏବଂ ସରକାରୀ 
ଚାକିରିଆଙ୍କ ମାଧ୍ଯମରେ ନିଣ୍ଢୟ କରାଇଥାଏ । ଇନ୍ଦିରା ଗାନ୍ଧୀ ତୃତୀୟ ଥର ପାଇଁ ୧୯୮୦ 
ମସିହାରେ ସରକାର ଗଠନ କରିବା ପରେ ଏହିଭଳି କିଛି ବ୍ୟବସାୟିକ ଝମେଲା ସୃଷ୍ଟି 
ହୋଇଥୁଲା । ସେଥୁପାଇଁ ଇନ୍ଦିରା ଗାନ୍ଧୀଙ୍କୁ ନତମସ୍ତକ ହେବାକୁ ପଡିଥୁଲା । 


ଇନ୍ଦିରା ଗାନ୍ଧୀ ଢ୍ୋୋର୍‌ ଦେଇ କହିଥୁଲେ ଯେ ଆମେ ବିନା କୌଣସି ସର୍ତ୍ତରେ ହିଁ 
ରଣ ନେଉଛୁ । ରଣ ପାଇଁ ହୋଇଥୁବା ଲେଖାପଢ଼ାରେ ମଧ୍ଯ କୌଣସି ସର୍ତ ବା ବନ୍ଧନ 
ନଥୁଲା । କିନ୍ତୁ ଏହା ସହିତ ଭାରତର ଆର୍ଥୁକ ନୀତିରେ ଗୁଣାତ୍ମକ ପରିବର୍ତନ ଆସିବା 

ଭାରତ ଶୂୃଦ୍ରଙ୍କର ହେବ / ୪୧ 


ଆରମ୍ଭ କଲା । ୧୯୫ ୬ର ଦ୍ୟୋଗିକ ନୀତି କାଗଜ କଲମରେ ତ ଯେମିତି ଥଲା ସେମିତି 
ରହିଲା, କିନ୍ତୁ ଏହାର ଆତ୍ମାକୁ ମାରି ଦିଆଯାଇଥୁଲା । ଯେଉଁ ନୂଆ ମୋଡ଼ ସୃଷ୍ଟି ହୋଇଥଲା 
ତାହା ରାଜୀବ ଗାନ୍ଧୀଙ୍କ ଶାସନ କାଳରେ ଆଗକୁ ବଢ଼ିଲା । ନୂଆ ନୂଆ ପ୍ରକାରର ଉଦ୍ୟୋଗ 
ଖୁବ୍‌ ଜୋରରେ ଆଗକୁ ବଢ଼ି ଚାଲିଲା ଏବଂ ଏକ ଖାଉଟି ବିପ୍ଳବର ସୂତ୍ରପାତ ହୋଇଗଲା । 
ରଙ୍ଗୀନ ଟିଭି, ମାରୁତି କାର, ଦି, ଚକିଆ ବାହନ, ଭିସିଆର ଏବଂ ବିଦେଶ ଯାତ୍ରାର ଏକ 
ନୂଆ ସଂସାର ତିଆରି ହୋଇଗଲା । 


ଆମେରିକୀୟ ବଜାର ଓ ଆ ମେରିକାର ସ୍ବାର୍ଥ ଜଗୁଥୁବା ଏକ ପ୍ରମୁଖ ପତ୍ରିକା 
ଟାଇମ୍‌ ସାପ୍ତାହିକ ଭାରତର ନୂତନ ଆର୍ଥକ ନୀତିର ପରିଣାମ ଉପରେ ଗଦଗଦ 
ହୋଇ ଏକ ରିପୋର୍ଟ ଛପାଇଥୁଲେ ଯେ, ଭାରତରେ ସମ୍ପ୍ରତି ୧୦ରୁ ୨୦ କୋଟି 
ଏପରି ଭାରତୀୟ କ୍ରେତା ତିଆରି ହୋଇଗଲେଣି ଯେଉଁମାନଙ୍କ ପାଟିରେ ଭୋଗବାଦୀ 
ସଂସ୍କୃତିର ସ୍ଵାଦ ଲାଗି ଯାଇ ସାରିଲାଣି । ସେମାନଙ୍କର ଆକାଂକ୍ଷା ଆଉ ଥଳକୂଳ ମାନୁନାହିଁ । 
ସେମାନେ ଆଉ ଅଟକିବେ ନାହିଁ । ସେମାନେ ଏବେ ସେ ସକଳ ଜିନିଷ ଉପଭୋଗ କରିବାକୁ 
ଚାହିଁବେ ଯାହାକି ୟୁରୋପର ଲୋକମାନେ ଭୋଗ କରୁଛନ୍ତି । ଟାଇମ୍‌ ପତ୍ରିକା ଦେଖୂଲା ଯେ 
ଏବେ ଭାରତୀୟ ଗୃହିଣୀମାନେ ଏକ ପ୍ରକାରର ଯନ୍ତ୍ରଝାଡୁ ( ଭାକୁମ କ୍ଲନର୍‌) କିଣିବାକୁ ଚାହୁଁଛନ୍ତି 
ଯାହାର କି ମୂଲ୍ୟ ୪୦୦ ୦ରୁ ୫୦୦୦ଟଙ୍କା ଯାଏ ହେବ । ଟାଇମ୍‌ ପତ୍ରିକା ପାଇଁ ଏହା 
ହେଲା ଏକ ନୂତନ ସାମାଜିକ ବିପ୍ଳବର ଲକ୍ଷଣ । 


ଏହି ସାମାଜିକ ବିପ୍ଳବର ଅନ୍ୟ ପରିଣାମ ସବୁ ମଧ୍ଯ ବାହାରିଲା । ଭୋଗ- 
ସଂସ୍କୃତିର ବୃଦ୍ଧି ଘଟିବା ସଙ୍ଗେ ସଙ୍ଗେ ମୂଲ୍ୟବୃଦ୍ଧି ବେକାରୀ, ଅପରାଧ ପ୍ରବଣତା 
ଏବଂ ଗାଁଗୁଡିକର ବି ନଷ୍ଟ ହେବାର ପ୍ରକ୍ରିୟା ଜୋର୍‌ ଧରିବାରେ ଲାଗିଲା । ଏହାର 
ଫଳସ୍ବରୂପ ଯେଉଁ ଅସନ୍ତୋଷ ଜନ୍ମ ନେଲା ସେଥୁରୁ ରାଜନୈତିକ ଫାଇଦା ଉଠାଇବା 
ପାଇଁ ସାରା କଂଗ୍ରେସ ବିରୋଧୀ ରାଜନୈତିକ ନେତାମାନେ ରାଜୀବ ଗାନ୍ଧୀଙ୍କର 
ଅର୍ଥନୀତିକୁ ହିଁ ଦୋଷ ଦେବାକୁ ଲାଗିଗଲେ । ବିଦେଶୀ ପୁଞ୍ଜ ଏବଂ ବିଦେଶୀ ବହୁ 
ରାଷ୍ଟ୍ରୀୟ କମ୍ପାନୀମାନଙ୍କ ପ୍ରତି ଉଦାରତା, ରାଷ୍ଟ୍ରାୟତ ଉଦ୍ୟୋଗଗୁଡିକୁ ନସୁଧାରି 
ଘରୋଇକରଣ ଆଡକୁ ଢଳାଇ, ଆମଦାନୀକୁ ଅଧ୍କ ଅବାଧ କରିବା, ଅନାବଶ୍ୟକ 
ସାମଗ୍ରୀଗୁଡିକର ଅଧ୍କ ଉତ୍ପାଦନ ଉପରେ ଜୋର୍‌ ଦେବା ଆଦି କଥାଗୁଡିକ ବିରୋଧୀ 
ଦଳଗୁଡିକର ଆଲୋଚନାର ମୁଖ୍ୟ ବିଷୟବସ୍ତୁ ହୋଇଥୁଲା । ସ୍ପଷ୍ଟଭାବରେ ଏକଥା 
କୁହାଯାଇଥିଲା ଯେ ଆନ୍ତର୍ଜାତିକ ମୁଦ୍ରା ପାଣ୍ଚିଚ ରଣ ପଛରେ ଯେଉଁ ଅଲିଖ୍ତ ସର୍ତ ରହିଥୁଲା 

ତା'ରି ପରିଣାମ ସ୍ବରୂପ ଦେଶର ଆର୍ଥୁକ ନୀତିରେ ଏପରି ଢିଲାପଣ ଆସିଗଲା ଏବଂ 
ଯେତେବେଳେ ବିରୋଧୀ ଦଳମାନଙ୍କର ରାଷ୍ଟ୍ରୀୟ ମୋଚ୍ଚା ସରକାର ଗଠିତ ହେଲା 
ସେମାନେ ରାଜୀବ ଗାନ୍ଧୀଙ୍କର ଆର୍ଥକ ନୀତିକୁ ବଦଳାଇବା କଥା କ'ଣ କହିବେ, ଓଲଟା 
ସେହି ନୀତିକୁ ହିଁ ଆଗକୁ ବଢ଼ାଇ ଚାଲିଲେ । ତାଙ୍କରି ଶିଳ୍ପ ନୀତି, ଆମଦାନୀ-ରପ୍ତାନୀ 
ନୀତି, ତାଙ୍କ ଦ୍ଵାରା ଆଗତ ବଜେଟ୍‌ ଏବଂ ସର୍ବୋପରି ଆମେରିକା ତଥା ପାଶ୍ଚାତ୍ୟ ଦେଶ 
ଗୁଡିକରୁ ନିରନ୍ତର ରଣ କରି ବାର ନୀତି ଗୁଡିକୁ ଅଧ୍କରୁ ଅଧକ ପାଳନ କରାଯିବାକୁ 
ଲାଗିଲା । ଭି.ପି. ସିଂହଙ୍କ ନେତ୍ତ୍ସାଧୀନ ରାଷ୍ଟ୍ରୀୟ ମୋର୍ଚ୍ଚା ଓ ତାଙ୍କ ପରର ଚନ୍ଦଶେଖର 
ଙ୍କ ସରକାର ଦେଶର ଅର୍ଥ ବ୍ୟବସ୍ଥାକୁ ସମ୍ପୂଣ୍ଣ୍ର ଦୁର୍ଗତି ଭିତରକୁ ଠେଲି ଦେଇଗଲେ । 
ଦରବୂଵି, ବିଦେଶୀ ମୁଦ୍ରା ଭଣ୍ଡାର, ରଣ ଘଟଣାରେ ଖୁବ୍‌ ଦୂର ବସ୍ଥା ଅ।ସିଗଲା | 


ଏବଂ ଏହାପରେ ଯେଉଁ କଂଗ୍ରେସ ସରକାର ଆସିଲା ତାହା ଇନ୍ଦିରା-ରାଜୀବଙ୍କ 
ନୀତିକୁ ଏହାର ଲକ୍ଷ୍ୟସ୍ଥଳରେ ପହୁଞ୍ଚାଇବା ପାଇଁ ଆବଶ୍ୟକ କୌଣସି ପ୍ରଚେଷ୍ଟାକୁ ବାଦ୍‌ 
ଦେଲା ନାହିଁ । କିନ୍ତୁ ନୂତନ ସରକାରର ମୁଖ୍ୟ ନରସିଂହ ରାଓ ଯେତେବେଳେ ନିଜର 
ଅନୁଭବୀ ରାଜନୈତିକ ନେତାଙ୍କ ମଧ୍ଯରୁ କାହାରି ଜଣକୁ ନ ବାଛି ଜଣେ ସରକାରୀ କର୍ମଚାରୀ 
ମନମୋହନ ସିଂହଙ୍କୁ ଏହି ଅର୍ଥ ବିଭାଗ ପରି ଏକ ଗୁରୁତ୍ଵପୂର୍ଣ୍ଣ ବିଭାଗର ମନ୍ତ୍ରୀ ଭାବେ 
ବାଛିଲେ ସେତେବେଳେ ସମସ୍ତଙ୍କୁ ହସ ମାଡ଼ିଥୁଲା । କିନ୍ତୁ ଏପରି ଏକ ସଂକଟପୂର୍ଣ୍ଣ ସମୟରେ 
ଜଣେ ସରକାରୀ କର୍ମଚାରୀଙ୍କୁ ଅର୍ଥମନ୍ତ୍ରୀ କରିବା ପଛରେ କଣ କାରଣ ଥଲା ତାହା ଏବେ 
ପରିଷ୍କାର ହୋଇଗଲାଣି । ଏକଥା ନୁହେଁ ଯେ ଅର୍ଥ ମନ୍ତ୍ରଣାଳୟକୁ ସମ୍ଭାଳିବା ପରି କୌଣସି 
ରାଜନୈତିକ ନେତା କଂଗ୍ରେସରେ ନଥୁଲେ । ଅସଲ କଥା ହେଉଛି ଯେ ନୂତନ ସରକାରର 
ନୂତନ ନୀତିକୁ ଆଗତ କରିବା ପାଇଁ ଯେଉଁ ଧୃଷ୍ଟତା ଏବଂ ନିର୍ଲିଳତା ଆବଶ୍ୟକ ତାହା 
ବୋଧହୁଏ କେବଳ ଜଣେ ଚାକର ଭିତରେ ହିଁ ପର୍ଯ୍ୟାପ୍ତ ମାତ୍ରାରେ ସମ୍ଭବ । 


କେବଳ ଜଣେ ସରକାରୀ କର୍ମଚାରୀ କହି ପାରିବ ଯେ ବହୁ ରାଷ୍ଟ୍ରୀୟ 
କମ୍ପାନୀମାନଙ୍କ ନିକଟରେ ହିଁ ଭାରତର ଆର୍ଥକ ପ୍ରଗତିର ଚାବିକାଠି ରହିଛି । ଲୋକେ 
କେବଳ ନିଜର ଅଜ୍ଞାନବଶତାରୁ ବହୁରାଷ୍ଟ୍ରୀୟ କମ୍ପାନୀ ଓ ବିଦେଶୀ ପୁଞ୍ଜର ବିରୋଧ 
କରୁଛନ୍ତି । କେତେଜଣ ପୁସ୍ତକକୀଟ ବୁଦ୍ଧିଜୀବୀ ଏ ବିଷୟରେ ଏକ ଅଜଣା ଆତଙ୍କ 
ସୃଷ୍ଟି କରୁଛନ୍ତି । ଯଦି ବିଦେଶୀ ପୁଞ୍ଜ ଲଗାଣକାରୀମାନଙ୍କ ପାଇଁ ଅସୁବିଧା ସୃଷ୍ଟି 
ହେବ, ତେବେ ଆମେ ଫେରା ପରି ଆଇନରେ ମଧ୍ୟ ସଂଶୋଧନ କରିଦେବୁ । ତୁମେ 
( ବିଦେଶୀ ବ୍ୟବସାୟୀ ) ଯଦି ଚାହିଁବ, ତେବେ ଆମେ ଲାଇସେନ୍ସ ପରିମିଟ୍‌- ଅନୁମତି 
ପ୍ରଦାନ କରିବା ପରି ସମ ସ୍ତ ବାଧାକୁ ଦୂର କରିଦେବୁ । ତୁମ କହିବା ଅନୁସାରେ ସବୁ 

ନିୟମ ବଦଳାଇଦେବୁ ଓ ଟଙ୍କାର ମୂଲ୍ୟ କଉଡିଟିଏର ସ୍ତରକୁ ନେଇ ଆସିବୁ । ଯେତେ 
ସେୟାର ଦୁର୍ନୀତି ହେଉଛି ହେଉ ଆମେ ସେସବୁକୁ ଆଖ୍‌ ବନ୍ଦ କରି ରହିବୁ । ଦରଦାମକୁ 
ସ୍ଥିର ରଖୁବା କଥା ମୋଟେ କହିବୁ ନାହିଁ । ଏ ବାବଦରେ କଂଗ୍ରେସର ଇସ୍ତାହାରରେ 
ଯାହାସବୁ କୁହାଯାଉଛି ତାହା କେବଳ ଅଜ୍ଞାନବଶତଃ କହି ଦିଆଯାଇଛି । 


ଏ ପ୍ରକାରର ବିବ୍ୃତିର ପ୍ରଶଂସା ତ ସମ୍ବାଦପତ୍ର ଗୁଡିକ କରିବେ। 
ସେମାନେ କହିବେ ଯେ ମନ ମୋହନ ସିଂହ ଏକଦମ- ସିଧା ସିଧା କଥା କହୁଥୁବା 
ଲୋକ । ରାଜନୈ ତିକ ନେତା ହୋଇଥ୍‌ ଲେ ଲୋକଙ୍କୁ ଖୁସି କରିବା ପାଇଁ କେତେ 
ବୁଲାଇ ବଙ୍କାଇ କହିଥାଆନ୍ତେ । 


ଗଣତନ୍ତ୍ରର ଏଇଟା ହିଁ ହେଉଛି ଭଲଗୁଣ ଯେ ଏଥୁରେ ରାଜନୈତିକ 
ନେତାମାନେ ସରକାରୀ ଚାକିରୀଆଙ୍କ ଠାରୁ ନିଶ୍ଚିତ ଉତ୍ତମ ହୋଇଥାଆନ୍ତି । 
ଜନବିରୋଧୀ ଓ ରାଷ୍ଟ୍ର ବିରୋଧୀ ନୀତି ଗୁଡିକୁ ଲାଗୁ କରିବା ସମୟରେ ରାଜନୈତିକ 
ନେତା ଟିକିଏ ଆଗପଛ ହୋଇଥାଆନ୍ତି । କାରଣ ତାଙ୍କୁ ଶେଷରେ ଲୋକଙ୍କୁ ଜବାବ୍‌ 
ଦେବାକୁ ପଡିଥାଏ । 


ଏହି ସଫା ସଫା ବିପଦ କଥା କଣ ? ଯେଉଁ କଥା ବିଶ୍ଵର ମାଲିକମାନଙ୍କୁ 
ଏବଂ ଦେଶର ନ୍ୟସ୍ତ ସ୍ଵାର୍ଥ ଗୋଷ୍ଠୀକୁ ପିତା ନଲାଗେ ତାକୁ ସଫା ସଫା ବିପଦ 
କଥା ବୋଲି କହିବାର ପ୍ରଶ୍ନ ଉଠିଲା କେଉଁଠି ? ସ୍ଵାଧୀନତା ଆନ୍ଦୋଳନ ଠାରୁ ଆରମ୍ଭ 
କରି ଆଜି ପର୍ଯ୍ୟନ୍ତ ଭାରତୀୟ ଜନତା ତଥା ବୁଦ୍ଧିଜୀବୀମାନଙ୍କର କୌଣସି ଗୋଟିଏ 
ହେଲେ ଅଂଶ କେଉଁଠାରେ କହିନାହାନ୍ତି ଯେ ବିଦେଶୀ ପୁଞ୍ଜ ବା ବହୁ ରାଷ୍ଟ୍ରୀୟ 
କମ୍ପାନୀମାନଙ୍କୁ ଦେଶକୁ ଡାକି ଆଣିବାଟା ସେମାନଙ୍କର ଲକ୍ଷ୍ୟ । ଏପରିକି ଗାନ୍ଧିଜୀଙ୍କର 
ନୀତିକୁ ବିରୋଧ କରୁଥୁବା ଲୋକେ ମଧ୍ଯ ଏପରି କଥା କେବେ ବି କେଉଁଠି କହନ୍ତି 
ନାହିଁ । କିନ୍ତୁ ଏବେ ଲାଗୁଛି ଯେ ସମସ୍ତେ ସେହି ଲକ୍ଷ୍ୟକୁ ନିଜର କରି ସାରିଛନ୍ତି । 
ଭାରତୀୟ ମାନସ ବହୁକଥାକୁ ନିଜ ଅନ୍ତଦୂଷ୍ଟି ସାହାଯ୍ୟରେ ଚିହ୍ନିଥାଏ ଓ ବୁଝିଥାଏ । 
ଭାରତର ଭବିଷ୍ୟତ ଏବଂ ଭାରତୀୟ ଜନ ତାଙ୍କର ଆର୍ଥକ କଲ୍ୟାଣ ସ୍ଵଦେଶୀ ଆର୍ଥକ 
ନୀତିଗୁଡିକ ସହିତ ଯୋଡି ହୋଇ ରହିଛି । ବହୁରାଷ୍ଟ୍ରୀୟ କମ୍ପାନୀମାନଙ୍କହାତରେ ଭାରତୀୟ 
ଅର୍ଥବ୍ୟବସ୍ଥାର ଲଗାମ ଧରେଇ ଦେବାର ଅର୍ଥ ହେଉଛି ଆର୍ଥକ ଗୋଲାମୀ ଯାହାର, 
ପରିଣାମ ଭୟଙ୍କର ହେବ । ଏହି କଥାଟିକୁ ବୌଦ୍ଧିକ ରୀତିରେ ସଠିକ୍‌ ବୋଲି ପ୍ରମାଣ 
କରିବା ଏକ ଅଲଗା କଥା- କିନ୍ତୁ ଭାରତର ବିବେକ ଏକଥାକୁ ଭଲ ଭାବରେ ବୁଝିଛି ଯେ 


92011260 0// 5।୮।॥|8ଠାମ|| 8 @ 0151.00୦।୮ 


ଭାରତ ଶୂଦ୍ରଙ୍କର ହେବ / ୪୪ 


ଏହି ମାର୍ଗଟି ହେଉଛି ଦାସତ୍ସଵର ମାର୍ଗ । ଯାହାର ପରିଣାମ ସ୍ଵରୂପ ଆମର ବୈଦେଶିକ ନୀତି 
ମଧ୍ଯ ବଦଳିବ ଓ ଗଣତନ୍ତ୍ର ଉପରେ ଏହାର ପ୍ରଭାବ ପଡିବ । 


ବୈଦେଶିକ ପୁଞ୍ଜ ଓ ବହୁରାଷ୍ଟ୍ରୀୟ କମ୍ପାନୀଙ୍କ ହାତରେ ଦେଶର ଲଗାମ 
ଧରାଇଦେବା କଥାଟିକୁ ଗୌରବାନ୍ଧିତ କରିବା ପାଇଁ କେତେକ ନୂଆ ଶବ୍ଦ ପ୍ରଚଳିତ 
ହୋଇଗଲାଣି । ବିଶ୍ଵ ଅର୍ଥବ୍ୟବସ୍ଥାରେ ଆମ ଅର୍ଥ ବ୍ୟବସ୍ଥାକୁ ସାମିଲ କରିବା, ବା ଆମ 
ଅର୍ଥ ବ୍ୟବସ୍ଥାକୁ ବିଶ୍ଵସ୍ତରୀୟ କରିବା ପରି କେତେକ ଶବ୍ଦଗୁଡିକର ବ୍ୟବହାର ରାଜୀବ 
ଗାନ୍ଧୀ କାଳ ଅର୍ଥାତ ଇନ୍ଦିରା ଗାନ୍ଧୀଙ୍କ ଦ୍ଵାରା ଅନ୍ତରାଷ୍ଟୀୟ ମୁଦ୍ରା କୋଷରୁ ରଣ ଆଣିବାର 
ଫଳଶୃତି ରୂପେ ହୋଇସାରିଥିଲା । ଯେତେବେଳେ ଦଣ୍ଡବତେଜୀ ( ମଧୁ ଦଣ୍ଡବତେ ) 
ଦେଶର ଅର୍ଥ ମନ୍ତ୍ରୀ ରୂପେ ମୁଦ୍ରାପାଣ୍ଠିରୁ ରଣ ଆଣିବା ପାଇଁ ମାନସିକ ସ୍ତରରେ ପ୍ରସ୍ତୁତ 
ହେଉଥୁ ଲେ, ସିଏ ମଧ୍ଯ ଏହିପରି ଶବ୍ଦଗୁଡିକର ପ୍ରଚଳନ କରିବା ପାଇଁ ଉଦ୍ୟମ କରିଥୁଲେ । 
ମନମୋହନ ସିଂହଙ୍କ ପାଇଁ ତ ଏଇଟା ଏକ ଜାତୀୟ ସ୍ଲୋଗାନ ହୋଇଯାଇଛି । ଏହି ଶବ୍ଦର 
ଅର୍ଥଟି କ'ଣ ? ଜଣେ ଭୂମିହୀନ ଶ୍ରମିକ ନିଜ ଅର୍ଥବ୍ୟବସ୍ଥାକୁ ଧନୀ ଜମିଦାରମାନଙ୍କର 
ଅର୍ଥବ୍ୟବସ୍ଥା ସହିତ ସମକକ୍ଷ କରିବା ବା ଯୋଡିବାକୁ ଚାହିଁବାର ଅର୍ଥ ଯାହା, ଏହି 
ଶବ୍ଦାବଳୀର ଅର୍ଥ ମଧ୍ଯ ଠିକ୍‌ ସେଇଆ । 


ଆନ୍ତର୍ଜାତିକ ମୁଦ୍ରାପାଣ୍ଠିର ସର୍ଭାବଳୀକୁ ମାନିନେବା ପାଇଁ ନୂଆ ନୂଆ ଢଗ ସବୁ 
ବାହାର କରାଗଲାଣି । କୁହାଯାଉଛି ଯେ ଆମେ ରଣ ନ କରିବାର ସ୍ଥିତିରେ ଥୁଲେ ମଧ୍ଯ 
ଏସବୁ କାମ କରିଥାଆନ୍ତୁ, ତେଣୁ ଆମେ ଏହାକୁ ସର୍ତ ରୂପରେ ଦେଖୁନାହୁଁ । ଏହା ହେଉଛି 
ଆମର ନିଜସ୍ଵ ନୀତି, ଯାହାକି ଆମେ ନିଜ ବୁଦି ଖଟାଇ ପ୍ରସ୍ତୁତ କରିଛୁ । ଅର୍ଥାତୃ, ତମେ 
ଯାହାକୁ ସର୍ତ କହୁଛ ତାହା ହେଉଛି ଆମର ପବିତ୍ର ଲକ୍ଷ୍ୟ । ତା'ହେଲେ କିଏ ଏକଥା ବି 
କହିପାରିବେ ଯେ ରାଜୀବ ଗାନ୍ଧୀଙ୍କ ଆର୍ଥକ ଦିଶାକୁ ନୂଆ ମୋଡ଼ ଦେଇ ନପାରିବାର 
କାରଣଟି ହେଉଛି ସୁପର ୩୦୧ ¦ ଯଦି ସୁପର-୩୦୧ର ଧମକ କାମ ନକଲା ତାହେଲେ 
ଏକଥା କୁହାଯାଇପାରିବ ଯେ, ନିଜେ ଭାରତର ଶାସକମାନେ ଚାହିଁଛନ୍ତି ଯେ ସେମାନେ 
ଆମେରିକା ସପକ୍ଷରେ ଏତେ ଅଧକ ରହନ୍ତୁ ଯେ ସେମାନଙ୍କୁ ସୁପର ୩୦୧ର ଧମକ 
ଦେବାକୁ ପଡିବ ନାହି । 


ଏ ସମଗ୍ର ଘଟଣାରେ ବିରୋଧୀ ଦଳର ମନୋଭାବ ବଡ଼ ବିଚିତ୍ର ଲାଗେ । 
ସେମାନେ ଚାହୁଁଛନ୍ତି ଯେ ରଣ ନିଆଯାଉ, କିନ୍ତୁ କୌଣସି ସର୍ର ନରହୁ । ସେମାନେ ଦାବି 
କରୁଛନ୍ତି ଯେ ଏଥୁପାଇଁ ରଖାଯାଇଥୁବା ସର୍ତଗୁଡିକ ବିଷୟରେ ସରକାର ଖୋଲାଖୋଲି 

ଜଣାନ୍ତୁ । ତା'ହେଲେ ସେମାନେ କ'ଣ ଜାଣିନାହାନ୍ତି ଯେ ସର୍ତ କ'ଣ ହେବ ? ଦୁଃଖର 
କଥା ହେଉଛି ଯେ ଯେତେବେଳେ ଏହି ଲୋକମାନେ ସରକାରରେ ଥୁଲେ ସେତେବେଳେ 
ସେମାନେ ନିଜେ ରଣ ନେବା ପାଇଁ ଉଦ୍ୟମ କରୁଥୁଲେ । ତାହେଲେ ସେତେବେଳେ କ'ଣ 
କିଛି ଭିନ୍ନ ସର୍ତ ରଖାଯାଇଥାଆନ୍ତା କି ? ସବୁଠାରୁ ବିଚିତ୍ର ସ୍ଥିତି ହୋଇଛି ମା ର୍କସବାଦୀ 
କମ୍ୟୁନିଷ୍ଟମାନଙ୍କର, ଯେଉଁମାନେ କି ନିଜର ପୁଞ୍ଜିବାଦ ଏବଂ ସାମ୍ରାଜ୍ୟବାଦ ବିରୋଧ୍‌ 
ଭାବମୂର୍ରିକୁ ଅକ୍ଷୁର୍ଣ୍ଣ ରଖ୍ବବାକୁ ଚାହାନ୍ତି । ସେମାନେ ମଧ୍ଯ ସେହି ପ୍ରକାରର କଥା କହୁଛନ୍ତି ଯେଉଁ 
ପ୍ରକାରର କଥା ଜନତାଦଳ ଲୋକେ କହୁଛନ୍ତି । ଯଦିଓ ସେମାନଙ୍କର ଜଣେ ପ୍ରମୁଖ ସଦସ୍ୟ, 
ଅଶୋକ ମିତ୍ର ସେତିକି ଜାଣିଛନ୍ତି ଯେତିକି ମନମୋହନ ସିଂହ ଜାଣିଛନ୍ତି, ଅଧୁକ ସରଳ 
ଢ଼ଙ୍ଗରେ ନିଜ କଥାଟି କହୁଛନ୍ତି । ସେ କହୁଛନ୍ତି ଯେ ଯେଉଁ ରୋଗକୁ ଭଲ କରିବା ପାଇଁ 
ଆମେ ରଣ ନେଉଛୁ, ସେହି ରଣ ନେବା କାରଣରୁ ହିଁ ଏହି ରୋଗ ଆହୁରି ବଢ଼ିଯିବ । 
ଆମେ ରଣ ଜାଲରେ ଛନ୍ଦି ହୋଇଯିବୁ । ଏହି କଥା ପଛରେ ଯେଉଁ ସବୁ ତଥ୍ୟ ଏବଂ ତର୍କ 
ମହଜୁଦ୍‌ ରହିଛି, ତାହାକୁ ଜନସାଧାରଣଙ୍କ ଭିତରେ ପ୍ରଚାର ପ୍ରସାର କରିବା ହିଁ ହେଉଛି 
ଦେଶଭକ୍ତ ଅର୍ଥନୀତିଜ୍ଞମାନଙ୍କର ଦାୟିତ୍ଵ । 


ରଣର ଅର୍ଥନୀତିକୁ ବୁଝିବା ସାଧାରଣ ପଢ଼ା ଲେଖା କରିଥୁବା ଲୋକଙ୍କ ପକ୍ଷେ 
ସମ୍ଭବ ନୁହେଁ । ବିଦେଶୀ ରଣ ବିଷୟରେ ଏବେ ବୁଝିବାକୁ ସେମାନଙ୍କୁ କାଠିକର ପାଠ 
ହେଉଛି । କାରଣ ଏଥରେ ରାଷ୍ଟ୍ର ଦେବାଳିଆ ହୋଇଯିବାର ଭୟ ରହିଛି । ଏତିକି ବୋଧେ 
ବୁଝି ହେଉଛି ଯେ ଯେତିକି ହେଲା ହେଲା ଆଗକୁ ଆଉ ରଣ କରିବା ଅନୁଚିତ୍‌ । ନାଗରିକ 
ମାନଙ୍କର ଅସୁବିଧାରୁ ରାଷ୍ଟ୍ର ଉଦ୍‌ବିଗ୍ନ ହେବା ପରିବର୍ତେ ଫାଇଦା ଉଠାଇବାକୁ ଯାଉଛି । 
ବିଦେଶୀ ପୁଞ୍ଜ ଓ ବିଦେଶୀ ବହୁରାଷ୍ଟ୍ରୀୟ କମ୍ପାନୀକୁ ନିମନ୍ତ୍ରଣ କରିବାର ଯୁକ୍ତି ଦିଆଯାଉଛି 
ଯେ- ବିଦେଶୀ ପୁଞ୍ଜ ଏବଂ ଜ୍ଞାନକୌଶଳ ଆସିଗଲେ ଆମର ରପ୍ତାନୀ ବଢ଼ିବ ଏବଂ 
ଆମର ରଣ ପରିମାଣ କମ୍‌ ହୋଇଯିବ । ରପ୍ତାନୀ ବିଷୟରେ ପଢ଼ାଲେଖା ଲୋକଙ୍କ 
ମନରେ ଏପରି ଭୁଲ୍‌ ଦେଶପ୍ରେମ ସୃଷ୍ଟି କରାଯାଉଛି ଯେ ଜଣାପଡ଼ୁଛି ଯେପରି ଏଥ୍‌ରୁ 
ଦେଶକୁ ଲାଭ ପହଞ୍ଚୁବ । କିନ୍ତୁ କଟୁ ସତ୍ୟ କଥାଟି ହେଉଛି ଯେ ଭାରତ ପରି ଦେଶ ପାଇଁ 
ରପ୍ତାନୀର ସୁଯୋଗ ଖୁବ୍‌ କମ୍‌ । ଆଧୁନିକ ଜ୍ଞାନ କୌଶଳ ସହାୟତାରେ ଦ୍ରବ୍ୟ ଉତ୍ପାଦନ 
କରି ତାକୁ ବିଦେଶକୁ ରପ୍ତାନୀ କରିବା କ୍ଷମତା ଭାରତର ହୋଇପାରିବ ନାହିଁ, କାରଣ ଯାହାର 
ଦୟାରୁ ଆମେ ଏହି ଜ୍ଞାନ କୌଶଳ ପାଇବା ତାଙ୍କୁ ତାଙ୍କ ବ୍ୟବସାୟ ବଢ଼ାଇବାର ଅଛି । 
ଯେଉଁ ଆଧୁନିକ ଉଦ୍ୟୋଗ ଗୁଡିକ ଆମେ ରପ୍ତାନୀ ଆଳରେ ବିଭିନ୍ନ ପ୍ରକାର ରିହାତି ଦେଇ 
ଗେହ୍ଲା କରୁଛେ, ସେଗୁଡିକର ଯାଞ୍ଚ କରାଗଲେ ସେଥୁରୁ ହୁଏତ ଏକ ଲଜାକର ତଥ୍ୟ ବାହାରିବ 

ଯେ, ଆମେ ଏଟୁଡିକ ପାଇଁ ଯେତିକି ଅର୍ଥ ଖର୍ଚ୍ଚ କରୁଛୁ ସେଗୁଡିକର ବିଦେଶୀ ମୁଦ୍ରାରେ ମିଳୁଥୁବା 
ମୂଲ୍ୟ ତୁଳନାରେ ସେଥୁରୁ ହେଉଥୁବା ରପ୍ତାନୀର ରୋଜଗାର ଠାରୁ ବହୁତ କମ୍‌ । 

ଆମ ରପ୍ତାନୀର ସବୁଠୁ ବଡ଼ ଅଂଶ ହେଉଛି ପରମ୍ପରାଗତ ବା ଆମ ପ୍ରାଚୀନ 
ଜ୍ଥାନ କୌଶଳରେ ନିର୍ମିତ ଦ୍ରବ୍ୟ ଏବଂ କଞ୍ଚାମାଲ । ଏଭଳି ରପ୍ତାନୀକୁ ଅଧକ ଆଗକୁ 
ବଢ଼ାଇ ହେବ ନାହିଁ । 


ମନମୋହନ ସିଂହଙ୍କ ବ୍ୟାପକ ଅର୍ଥଶା ସ୍ତ୍ରୀୟ ଦୃଷ୍ଟିକୋଣ ( ମାକ୍ରୋ-ଇକନମିକ୍ୁ ) 
ପରିପ୍ରେକ୍ଷୀରେ ସ୍ଵାବଲମ୍ବନର ଅର୍ଥ ଏଇଆ ହେବ ଯେ ଆମଦାନୀ ଉପରେ ଆମର ଯେତିକି 
ଖର୍ଚ୍ଚ ହେବ, ତା'ପାଇଁ ଆମେ ରପ୍ନୀରୁ ପର୍ଯ୍ୟାପ ପରିମା ଣର ବିଦେଶୀ ମୁଦ୍ରା ପାଇବା 
ଆବଶ୍ୟକ । ଆଧୁନିକ କାଳରେ ଏଇଟି ହେଉଛି ସ୍ଵାବଲମ୍ବନ । ଅର୍ଥାତ ଉତ୍ପାଦନର ଚରିତ୍ର 
ଏବଂ ଶୈଳୀ ସହିତ ଉଦ୍ୟୋଗ ତଥା ପୁଞ୍ଜର ସ୍ଵଦେଶୀ ହେବୀ ନହେବା ସହିତ ସ୍ଵାବଲମ୍ବନର 
ସିଦ୍ଧାନ୍ତମାନଙ୍କର କୌଣସି ସମ୍ପର୍କ ନାହିଁ । ଭବିଷ୍ୟତରେ ହେଇପାରେ ଯେ 
ପାଠ୍ୟପୁସ୍ତକଗୁଡିକରେ ମଧ୍ଯ ଏହି କଥା ସ୍ଥାନ ପାଇଯାଇପାରନ୍ତି । 


ଆନ୍ତର୍ଜାତିକ ମୁଦ୍ରା ପାଣ୍ଠିରୁ ରଣ ନେବା କଥାକୁ ବିରୋଧ କରିବା ହିଁ ଆଜି ଭଳି 
ସମୟରେ ରାଜନୈତିକ ସମୀକରଣର ସୀମାରେଖା ହୋଇପାରେ 1 ଯେଉଁମାନେ ଏହାର 
ବିରୋଧ କରୁନାହାନ୍ତି ସେମାନେ ମୋଟାମୋଟି ଭାବରେ ଦେଶରେ ଭବିଷ୍ୟତ ବିଷୟରେ 
କେବଳ ଏକପାଖ୍‌ଆ ଭାବରେ ଚିନ୍ତା କରୁଛନ୍ତି । ସେମାନେ ଗୋଟିଏ ବିଚାରର ବିଭିନ୍ନ 
ଅସ୍ଥିର ତାର ସୁରକ୍ଷା କରି ଚାଲି ଲେ ତାହା ଦେଶ ପାଇଁ ଅନ୍ୟ ଏକ ସଂକ ଟକୁ ଡାକି 
ଆଣିପାରେ । ଏପରି ନକଲି ବିରୋଧକୁ ନେଇ ଗଣତନ୍ତ୍ର ହିଁ ସଙ୍କଟରେ ପଡିପାରେ । 


ସରକାର ବାହାଦୁର ଟଙ୍କାର ଅତିମାତ୍ରାରେ ମୂଲ୍ୟ ହ୍ରାସ କରି ଦେଲେ । ଆମେ 
ତ ଭାବୁଥୁଲୁ ଯେ, ରଣ କଲାବେଳେ ରଖାଯାଇଥିବା ସର୍ତଗୁଡିକର ପାଳନ ରଣ ନେବା 
ପରେ କରିବାକୁ ପଡିବ । କିନ୍ତୁ ମାଲିକର ମନୋଭାବ ପୂରାପୁରି କଠୋର ଲାଗୁଛି । 
ମନମୋହନ ସିଂହଙ୍କ ଦ୍ଵାରା ଘୋଷିତ ଆର୍ଥକ ନୀତିଗୁଡିକର ମୌଳିକ ପରିବର୍ତନରେ ତ 
ସେମାନେ ନିଶ୍ଚିତ ଖୁସି ଥୁଲେ, କିଛୁ ତା'ସଭେେ ବି ରଣ ଦେବାକୁ ନେଇ ସ୍ଵୀକୃତିର କୌଣସି 
ଲକ୍ଷଣ ଦେଖାଉ ନଥୁଲେ । କାରଣ ଦ୍ବିତୀୟ ସର୍ତ ମଧ୍ଯ ରଣ ଦେବା ପୂବରୁ ହିଁ ସ୍ଵୀକୃତ 
କରାଇନେବାକୁ ଚାହୁଁଥୁଲେ । ଟଙ୍କାର ଅବମୂଲ୍ୟାୟନ କରାଯିବାର ୨୪ ଘଣ୍ଟା ଭିତରେ ହିଁ 
ସେ ( ମାଲିକ) ନିଜର ଅନୁକୂଳ ମନୋଭାବ ଦେଖାଇବା ଆରମ୍ଭ କରି ଦେଇଥିଲେ । 

ଭାରତ ଶୂଦ୍ରଙ୍କର ହେବ / ୪୭ 


ଅବମୂଲ୍ୟାୟନର ଅର୍ଥ ବୁଝାଇବା ପାଇଁ ଆମେ ଏଠାରେ ଏକ ଜମିଦାର-ମହାଜନ 
ଏବଂ କ୍ଷୁଦ୍ର ଚାଷୀ ମଧ୍ୟରେ ହେଉଥୁବା କଥୋପକଥନର ଉଦାହରଣଟିଏ ଦେଉଛୁ । 


ଛୋଟଚାଷୀ : 


ଜମିଦାର 


ଛୋଟଚାଷୀ1 : 


ଜମିଦାର 


ଛୋଟଚାଷୀ : 
ଜମିଦାର 


ଛୋଟଚାଷୀ : 
ଜମିଦାର 


ଛୋଟଚାଷୀ : 


ମାଲିକ ! ଏବେ ମୋ ଉପରେ ଏକ ବଡ଼ ବିପଦ ପଡ଼ିଯାଇଛି । କିଛି 
ଟଙ୍କା ଟିକେ ମୋଟା ଆକାରରେ ଦିଅନ୍ତେ କି । 


: କିଛି କଥା ନାହିଁ | ତମ ଭଳି ଲୋକଙ୍କ ଉପରେ ତ ବିପରି ସବୁବେଳେ 


ପଡିବ । ହେଲେ ମୁଁ କ'ଣ ସାହାଯ୍ୟ କରିବାକୁ କେବେ ମନା କରୁଛି | 
ମୁଁ ତମ ସେବା କରିବା ପାଇଁ ସବୁବେଳେ ପ୍ରସ୍ତୁତ । ହେଲେ ଗୋଟିଏ 
କଥା, ସବୁ ବେଳେ ଯିଏ ସବୁ ରଣ ନେଉଛନ୍ତି ତାଙ୍କ ପାଇଁ ମୁଁ 
କେତେଟା ନିୟମ କରିଦେଇଛି । 


କି ନିୟମ, ସାଆନ୍ତେ .? 


: ପ୍ରଥମ କଥା ହେଉଛି ତୁ ଯେଉଁ ଟଙ୍କା ଦେବୁ ବା ତୋ ପଇସା ସବୁବେଳେ 


ମୋ ପଇସା ତୁଳନାରେ କମ୍‌ ବୋଲି ହିସାବ ହେବ । ଅର୍ଥାତ ତୋର 
ଏକ ଟଙ୍କା ମୋର ଟଙ୍କାକ ଶହେ ପଇସା ପରି ହେବନାହିଁ । ମୋର ଶହେ 
ପଇସାରେ ଟଙ୍କାଏ ହେଲେ ତୋର ୮୦ ପଇସାରେ ଟଙ୍କାଟେ ହେବ । 


ହେଲେ ଏମିତି କାହିଁକି ଆଉ କ'ଣ ପାଇଁ ହେବ ସାଆନ୍ତେ ? 


ତା'ହେଲେ ପ୍ରଥମେ କାହିଁକିର ଉତ୍ତରଟା ଶୁଣ । ତମେ ସବୁ ତମ 
ପଇସାରେ କ'ଣ କିଣ ? ଲୁଣ, ତେଲ ନହେଲେ ମୋଟା ଚାଉଳ | ମୁଁ 
ମୋ ପଇସାରେ କଣ କିଣେ ? ମୋଟର ଗାଡି, ମାର୍ବଲର ଟାଇଲ୍‌ ଏସବୁ 
ଜିନିଷ । ତାହେଲେ ମୋ ପଇସା ତୁଳନାରେ ତୋ ପଇସାଟା ଛୋଟ 
ହେଲା କି ନାହିଁ ? 


ହଁ ସାଆନ୍ତେ ! ସେଇଆ ନୁହେଁ, ଆଉ କ'ଣ ? 


: ଏବେ ଶୁଣ୍‌ ! ତୋ କ'ଣ ପାଇଁ ଏହି ନିୟମର ଭତର | ଆମ ଟଙ୍କାଟା 


ଶହେ ପଇସା ହେଲେ ତମ ଟଙ୍କାଟା ୮୦ ପଇସା ହୁଏ । ଅର୍ଥାତ୍ବ ତମେ 
ପାଞ୍ଚ ଟଙ୍କା ଦେଲେ ବି ଆମେ ତାକୁ ଚାରିଟଙ୍କାରେ ହିଁ ହିସାବ କରୁ । 
ହଉ ସାଆନ୍ତେ ! ଏଥୁରେ ଆମେ ରାଜି । ଏତିକି ନା ଆଉ କିଛି ନିୟମ 
ଅଛି ? 

ଭାରତ ଶୂଦ୍ରଙ୍କର ହେବ / ୪୮ 


ଜମିଦାର 


ଛୋଟଚାଷୀ : 
ଜମିଦାର 


ଛୋଟଚାଷୀ : 


ଜମିଦାର 


: ଅଛି ନା ! ଆଗରୁ ଯେତେ ସବୁ ଉଧାର ନେଇଛୁ ସେଥୁପାଇଁ ମଧୟ ଏହି 


ନିୟମ ଲାଗୁ ହେବ । 
ଏତିକି ତ ? 


: ଜମା ନୁହେଁ । ଏଥର ଅନ୍ୟ ନିୟମଟି ଶୁଣ । ସେଇଟା ବେଶୀ ଗୁରୁତୃପୂର୍ଣ୍ର । 


ତୁ ଆଉ ତୋ ଜମି ଚାଷ କରିପାରିବୁ ନାହିଁ । କାରଣ ତୋ ଚାଷ ସମ୍ବନ୍ଧରେ 
ନା କିଛି ଜ୍ଞାନ ଅଛି ନା ତା ପାଇଁ ଦରକାର ପଡୁଥୁବା ଅର୍ଥବଳ ଅଛି । 
ତେଣୁ ମୁଁ ସେଠି ଚାଷ କରିବି । ଅବଶ୍ୟ ଯାହା ଲାଭ ହେବ ସେଥ୍‌ରୁ 
ତତେ କିଛି ଦିଆଯିବ । ତେଣୁ ଚାଷ ବାସ କରିବା ଚିନ୍ତାରୁ ତୋର ମୁକ୍ତି । 


ତାହେଲେ କ'ଣ ଏଇଆକୁ ଢ଼ାଞ୍ଚାଗତ ସମାୟୋଜନ କୁହାଯାଏ 
ସାଆନ୍ତେ ? 


: ତୁ ସବୁ ବୁଝୁଛୁ ଆଉ କ'ଣ ? 


ଏହି ଚାଷୀ- ସାହୁକାର ମଧ୍ୟରେ ହୋଇଥୁବା ଅର୍ଥପୂର୍ଣ୍ଣ କଥୋପକଥନର ବାହାରେ 
ମଧ୍ଯ ଆନ୍ତର୍ଜାତିକ ବାଣିଜ୍ୟରେ ମୁଦ୍ରାର ଅବମୂଲ୍ୟାୟନ ଓ ବିଦେଶୀ ପୁଞ୍ଜ କଥାଟିକୁ ବେଶ୍‌ 
ଭଲ ଭାବରେ ବୁଝି ହେବ । ମନମୋହନ ସିଂହ ମୁଦ୍ରାପାଣ୍ଠି ତରଫରୁ ସେହି ଗତାନୁଗତିକ 
ଯୁକ୍ତି ଦେଇ ଚାଲିଛନ୍ତି ଯେ ଯେତେବେଳେ ବିଦେଶୀ ପୁଞ୍ଜରେ ଆମର କାମ ଚାଲିବା ଆରମ୍ଭ 
କରିବ, ସେତେବେଳେ ଆମର ଆଉ ବିଦେଶୀ ରଣ ନେବାର ଆବଶ୍ୟକତା ରହିବ ନାହିଁ । 
ସେ ପ୍ରକୃତରେ ସେହି ସବୁ ଢଙ୍ଗରଙ୍ଗ ଦେଖାଇବାକୁ ଚେଷ୍ଟା କରୁଛନ୍ତି ଯାହା ସାହୁକାରଟିଏ 
ଛୋଟଟାଷୀକୁ ଦେଖାଇଥାଏ । ବିଦେଶୀ ପୁଞ୍ଜ ଓ ବିଦେଶୀ ରଣ ମଧ୍ଯରେ ସେହି ସମ୍ପର୍କ 
ଥାଏ ଯାହା ରଣ ଏବଂ ବନ୍ଧକ-ଦେବା ମଧ୍ଯରେ ଥାଏ | ଜିନିଷ ବନ୍ଧା ରଖୂ ରଣ ଆଣିଲେ 
ରଣ ଭାର ଲାଘବ ହୋଇଯାଏ ନାହିଁ, ଆହୁରି ଅଧକ ଓ ଗହିରିଆ ହୋଇଯାଏ | 


- ± ¥ _ 

ଅଙ୍କର ପ୍ରହେଳିକା ଓ ସର୍ବସମ୍ମତିର ଭାଣ୍ଡାମୀ 


ମନମୋହନ ସିଂହଙ୍କର ପଞ୍ଚମ ବଜେଟ୍‌ ଦାୟିତ୍ଵହୀନ, @ଦ୍ବତ୍ଯପୂର୍ଣ ଓ ବିଚାରଶୂନ୍ଯ ଅଟେ । 
ଯଦିଓ ଦେଶର ସାଧାରଣ ଜନତାଙ୍କୁ ଅଧୂକରୁ ଅଧକ ଅସହାୟତା ଆଡ଼କୁ ଧକ୍କା 
ଦେଇଚାଲିବା ଏବଂ ରାଷ୍ଟ୍ରୀୟ ସମ୍ପରି ଉପରେ ବିଦେଶୀମାନଙ୍କର ନିୟନ୍ତ୍ରଣକୁ ଅଧକ ବ୍ୟାପକ 
ତଥା ସୁଦୃଢ଼ କରିବା ଏହି ବଜେଟ୍‌ର ଅନ୍ୟ ଏକ ଦିଗ । 


ଏହାକୁ ଞଦ୍ଧତ୍ୟପୂଣ୍ତ୍ର ବୋଲି ଏଇଥୁପାଇଁ କୁହାଯାଉଛି ଯେ ଚାରିବର୍ଷ ଧରି 
ଅର୍ଥ ମନ୍ତ୍ରୀ ଶ୍ରୀ ସିଂହ ନିଜ ଆର୍ଥକ ନୀତି ଗୁଡିକ ସପକ୍ଷରେ ବ୍ୟାପକ ରାଷ୍ଟ୍ରୀୟ ସହମତି 
ହାସଲ କରିଥୁବାରୁ ବିଜୟୋଲ୍ଲାସ ପ୍ରକଟ କରିଛନ୍ତି । ଏହି ଖୁସିରେ ସେ ମାର୍କ ବାଦୀ 
କମ୍ୟୁନିଷ୍ଟ ପାର୍ଟିର ନେତା ଏବଂ ପଶ୍ଚିମବଙ୍ଗର ପ୍ରତିନିଧ୍‌ ସୋମ ନାଥ ଚା ଟାତ୍ଜୀଙ୍କୁ 
ବ୍ୟଙ୍ଗାତ୍ମକ ଭଙ୍ଗୀରେ ବଧେଇ ଦେଇ ସାରି ଛନ୍ତି । କାରଣ ଜ୍ୟୋତି ବସୁଙ୍କ ନେତୃତ୍ଵରେ 
ପଶ୍ଚିମବଙ୍ଗ ସରକାର ମଧ୍ଯ ଅନୁ ରୂପ କ୍ରାନ୍ତିକାରୀ ରାସ୍ତାରେ ଯାତ୍ରା ଆରମ୍ଭ କରି 
ଦେଇଛନ୍ତି । ନିଜ ଲିଖ୍‌ତ ବଜେଟ୍‌ ଭାଷଣ ବାହାରକୁ ଯାଇ ଶ୍ରୀ ସିଂହ ଯେତେବେଳେ 
ସେକଥା କହିଲେ ଓ ମାର୍କ୍ଧଙ୍କର ମଧ୍ୟ ନାମୋଚ୍ଚାରଣ କଲେ ସେତେବେଳେ କମ୍ୟୁ›ନିଷ୍ଟ- 
ବିରୋଧୀମାନେ ବେଶ୍‌ ଟିଟିକାର କରିଥୁଲେ । ଏଥୁରେ ବୋଧେ ଜନତାଦଳ, 
ସମାଜବାଦୀ ପାର୍ଟି, ଭାରତୀୟ ଜନତା ପାର୍ଟି ଭଳି ବିରୋଧୂ ଦଳର ସଦସ୍ୟମାନେ 
ମଧ୍ଯ ଥୁଲେ ଯେଉଁମାନଙ୍କ ନାଁ ଅର୍ଥ ମନ୍ତ୍ରୀ ଧରିନଥ୍‌ଲେ । ସେମାନଙ୍କୁ ଉପହାସିତ କରିବା 
ପାଇଁ ଏଇଟା ହିଁ ଯଥେଷ୍ଟ ଥୁଲା । ସେମାନଙ୍କର ନାମ ନେବାଟା ଅର୍ଥମନ୍ତ୍ରୀଙ୍କୁ ଜରୁରୀ 
ବୋଧ ହେଉ ନଥୁଲା । 


ମାର୍କସବାଦୀମାନଙ୍କର ନାମ ନେବାର କାରଣ ଥୁଲା ଯେ ସେହିମାନଙ୍କ ଠାରୁ 
ମୌଳିକ ବିରୋଧର ଆଶଙ୍କା ଥୁଲା, କାରଣ ଅନ୍ୟମାନେ କିଏ କେତେ ପାଣିରେ ଅଛନଚି, 
ସେକଥା ମନମୋହନ ସିଂହ ଜାଣିଥୁଲେ । ଶ୍ରୀ ସିଂହଙ୍କ ପକ୍ଷରୁ ବ୍ୟାପକ ସ ୍ବସମ୍ମତିର 
ଯେଉଁ ଦାବି କରାଯାଇଥୁଲା ତା'ର ପ୍ରତିବାଦ କୌଣସି ବିରୋଧୀ ଦଳମାନେ କରିନଥୁଲେ | 
କାରଣ ସେମାନଙ୍କୁ ଜଣାଥୁଲା ଯେ ଯଦି ସେମାନେ ପ୍ରତିବାଦ କରିଥାଆନ୍ତେ ତେବେ 
ଅର୍ଥମନ୍ତ୍ରୀ ରେକର୍ଡ ବାହାର କରି ଦେଖେଇ ଦେଇଥାଆନ୍ତେ ଯେ ସାଧାରଣ ସଭାଗୁଡିକରେ 
ନୂତନ ଆର୍ଥ୍ଵକ ନୀତିର ବିରୋଧ କରୁଥୁବା ନେତାମାନଙ୍କର ସରକାର ଅତୀତରେ କ'ଣ କହିଥୁଲେ 
ଓ କ'ଣ କଂଣ କାର୍ଯ୍ୟ କରିଥୁଲେ ? ଏବେ ସେମାନଙ୍କ ଦ୍ବାରା ଶାସିତ ରାଜ୍ୟଗୁଡିକର 

ରାଜ୍ୟଗୁଡିକର ସରକାରମାନେ କ'ଣ କ'ଣ କରୁଛନ୍ତି ? ସଂସଦରେ ଉପସ୍ଥିତ ଯେ କୌଣସି 
ଦଳର ଯେ କୌଣସି ମୁଖ୍ୟମନ୍ତ୍ରୀ ଯେବେ ମୁଖ୍ୟମନ୍ତ୍ରୀ ହୁଅନ୍ତି ତା'ର କେତେ ଘଣ୍ଟା ମଧ୍ଯରେ 
ଶେ ତାଙ୍କର ଲଣ୍ଡନ ନ୍ୟୁୟର୍କରେ ବସିଥୁବା ମାଲିକମାନଙ୍କୁ ଶୁଣାଇବା ପାଇଁ ବୟାନ ଦେଇ 
ପକାଚି ଯେ ତାଙ୍କ ସରକାର ନୂତନ ଆର୍ଥକ ନୀତିଗୁଡିକରେ କୌଣସି ପରିବର୍ଭନ କରିବେ 
ନାହିଁ । ଝନତା ଦଳର ଦେବେ ଗୌଡାଙ୍କ ଠାରୁ ଆରମ୍ଭ କରି ମହାରାଷ୍ଟ୍ରର ଭାଜପା- 
ଶିବସେନା ମେଣ୍ଟ ସରକାର ମୁଖ୍ୟମନ୍ତ୍ରୀ ମନୋହର ଯୋଶୀ ପର୍ଯ୍ୟନ୍ତ ସମସ୍ତେ ଏହା 
କରିଛନ୍ତି । ଦେଝୁ ବାକୁ ଗଲେ ଏଇଟା ହିଁ ସେମାନଙ୍କର ପ୍ରକୃତ ଶପଥ ଭଳି ଲାଗେ । 


ଏକଥା ସତ ଯେ ମନମୋହନ ସିଂହ ଓରଫ ମୁଦ୍ରାପାଣ୍ଠିର ଆର୍ଥକ ନୀତି ଗୁଡିକୁ 
ସଂସଦର ବ୍ୟାପକ ସର୍ବସମ୍ମତି ମିଳି ଯାଇ ସାରିଛି । ସେଠାରେ ସବୁ ଦଳ ଶାସକ ବର୍ଗର 
ନିହିତ ସ୍ଵାର୍ଥର ପ୍ରତିନିଧ୍‌ତ୍ଵ କରି ଚାଲିଛନ୍ତି ଏବଂ ଶାସକ ବର୍ଗ ପୁରାପୁରି ଭାବରେ ନୂତନ 
ଆର୍ଥୁକ ନୀତିର ପକ୍ଷପାତି ହୋଇସାରିଛି । ଅର୍ଥ ମନ୍ତ୍ରୀଙ୍କ ଅହଙ୍କାର ଏ ଇଥରୁ ସ୍ପଷ୍ଟ 
ହୋଇଯାଉଛି ଯେ ସେ ଶାସକ ବର୍ଗର ସର୍ବସମ୍ମତିକୁ ରାଷ୍ଟ୍ରୀୟ ସର୍ବସମ୍ମତି ପର୍ଯ୍ୟାୟର 
ବୋଲି ଘୋଷଣା କରିବାର ବୟୋକ୍ତି କରୁଛନ୍ତି । କିଛି ଦିନ ତଳେ ଆନ୍ଧ୍ର ଏବଂ କର୍ଣ୍ରାଟକରେ 
କଂଗ୍ରେସର ପରାଜୟ ଘଟିଥୁ୍‌ଲା । ସେତେବେଳେ ପ୍ରଣବ ମୁଖାର୍ଜୀଙ୍କୁ ଏକଥା କହିବାକୁ 
ପଡିଥୁଲା ଯେ- ଆମର ଆର୍ଥକ ନୀତି ଭଲ, କିନ୍ତୁ ଏକଥା ଆମେ ଲୋକମାନଙ୍କୁ ଠିକ୍‌ ଭାବରେ 
ବୁଝାଇ ପାରିଲୁ ନାହିଁ । ସେହି ପରାଜୟର ପୁନରାବୃତ୍ତି ଯେପରି ୧୯୯୬ ଲୋକସଭା 
ନିର୍ବାଚନରେ ନହୁଏ ସେଥୁପାଇଁ ତତ୍କାଳୀନ ଖାଦ୍ୟ ଓ ଅର୍ଥମନ୍ତ୍ରୀ ସେମାନଙ୍କ ପରବର୍ଭୀ 
ବଜେଟ୍‌ରେ ବହୁ ପ୍ରକାରର ମିଥ୍ୟା ଓ ଭୋଟରମା ନଙ୍କୁ ପ୍ରଲୋଭିତ କରିବା ପରି ପ୍ରସଙ୍ଗ 
ସବୁ ଯୋଡ଼ିଲେ ¦ ଯଦି ପୂର୍ବ କାର୍ଯ୍ୟକ୍ରମର ଭୁଲଗୁଡିକୁ ସୁଧାରିବା ପାଇଁ ଚୁନମରା ଦରକାର 
ହେଲା, ତେବେ ସେଇଟା କେଉଁ ପ୍ରକାରର ରାଷ୍ଟ୍ରୀୟ ତଥା ବ୍ୟାପକ ସର୍ବସମ୍ମତି ସେକଥା 
ବୁଝି ନହେବା ସ୍ଵାଭାବିକ । 


ଅର୍ଥ ମନ୍ତ୍ରୀଙ୍କୁ ଦାୟିତ୍ଵହୀନ ଏଇଥୁପାଇଁ କୁ ହାଯାଉଛି ଯେ ଯେଉଁ ଯେଉଁ 
ସମସ୍ୟାଗୁଡିକୁ ସେ ସମସ୍ୟା ରୂପେ ବଜେଟ୍‌ରେ ଉଠାଇଛନ୍ତି, ସେସବୁର ସମାଧାନ ଏ 
ପର୍ଯ୍ୟନ୍ତ ହୋଇପାରିନାହିଁ । କିନ୍ତୁ ତାକୁ ସମାଧାନ କରିବାର କୌଣସି ରାସ୍ତା ନଦେଖାଇ 
କହି ଚାଲିଛନ୍ତି ଯେ ଆଗାମୀ ବଜେଟ୍‌ ବେଳକୁ ସବୁ ସମସ୍ୟାର ସମାଧାନ ହୋଇଯିବ । 
ଦରବୃଦ୍ଧିର ସମାଧାନ ହୋଇଯିବ, ନିଅଣ୍ଟିଆ ସମସ୍ୟାର ମଧ୍ଯ ସମାଧାନ ହୋଇଯିବ । 
ଗତ ଦଶକରେ ସବୁଠାରୁ ଖରାପ ସମୟ ଥୁଲା ୧୯୯୦-୯୧ | ତା'ସହିତ ନିଜ ପ୍ରଗତି 
ଏବଂ ଅଭିବୃଦ୍ଧିର ହିସାବ ତୁଳନାତ୍ମକ ଭାବେ ଦେଇ ଅର୍ଥ ମନ୍ତ୍ରୀ କହୁଛନ୍ତି ଯେ ସବୁ ଠିକ୍‌ 

ଠାକ୍‌ ଚାଲିଛି । ତେଣୁ ସବୁ ସମସ୍ୟାର ସମାଧାନ ହୋଇଯିବ । କିନ୍ତୁ ପ୍ରକୃତ କଥା ହେଉଛି 
ଯେ ଏହି ସମସ୍ୟା ସବୁକୁ ଯେଉଁ ଉପାୟଗୁଡିକ ଅଧ୍କ ଭୟାବହ କରିବେ ସେହି ଉପାୟ 
ବ୍ୟବହାର କରି ଏହି ଅଭିବୃଦ୍ଧି ହାସଲ କରାଯାଉଛି । ସେଥ୍ପାଇଁ ସକଳ ରାଷ୍ଟ୍ରୀୟ ଉତ୍ପାଦନ 
ଏବଂ ଞଓଦ୍ୟୋଗିକ ଉତ୍ପାଦନ ( ମୋଟ ଆୟ) ହାରରେ ବୂୃଦି ହେବା ସହିତ ନିଅଣ୍ଟିଆ 
ତଥା ମୂଲ୍ୟବୃଦ୍ଧିର ହାର କମିବାର କୌଣସି ସମ୍ଭାବନା ଦେଖାଯାଉନାହିଁ । 


ସମ୍ପୂର୍ଣ ତୃତୀୟ ବିଶ୍ଵରେ ମୁଦ୍ରାପାଣ୍ଠିର ନୀତିଗୁଡିକ ଦ୍ଵାରା ସୃଷ୍ଟି ହୋଇଥୁବା ଅଭିବୃଦ୍ଧି 
ସତ୍ସେ ମୁଦ୍ରାସ୍ସୀତି ବଢ଼ିବା, ନିଅଣ୍ଟିଆ ପରିମାଣ ଅଧ୍କରୁ ଅଧ୍କ ହେବା, ତଥା ମୁଦ୍ରାର 
ଘୋର ଅବମୂଲ୍ୟାୟନ ହେବାର ବହୁ ଉଦାହରଣ ରହିଛି । ଭାରତରେ ମଧ୍ଯ ରାଜୀବ 
ଗାନ୍ଧୀଙ୍କ ବେଳେ ଓଁଦ୍ୟୋଗିକ ଅଭିବୃଦ୍ଧିର ହାର ବହୁତ ଅଧକ ଦର୍ଶାଯାଉଥୁଲା, କିନ୍ତୁ 
ତା'ସହିତ ମୂଲ୍ୟବୃଦ୍ଧି, ବିଦେଶୀ ରଣ ଏବଂ ନିଅଣ୍ତିଆ ପରିମାଣ ସବୁ ବୃଦ୍ଧି ପାଇବାରେ 
ଲାଗିଥୁଲେ । ତେଣୁ ଅର୍ଥମନ୍ତ୍ରୀ ଯେଉଁ କହୁଛନ୍ତି ଯେ ଞଓାଦ୍ୟୋଗିକ ଉତ୍ପାଦନର ଅଭିବୂଵ୍ଧି 
ସନ୍ତୋଷଜନକ ହେଉଛି, ତେଣୁ ମୂଲ୍ୟବୃଦ୍ଧି ଓ ନିଅଣିଆ ଅବସ୍ଥା ରହିବ ନାହିଁ ତାହା ଏକ 
ମୁର୍ଖର ଅନୁମାନ ବ୍ୟତୀତ ଆଉ କିଛି ନୁହେଁ । ବିଗତ ଦୁଇବର୍ଷ ଧରି ସେ ଦାବି କରି 
ଆସୁଛନ୍ତି ଯେ ଭୁଲ ଆର୍ଥକ ନୀତିକୁ ଅନୁସରଣ କରୁଥୁବା ସରକାରମାନଙ୍କ ଯୋଗୁଁ ମୁଦ୍ରାସ୍ପୀତି 
ବୃଦ୍ଧି ପାଇ ଥୁଲା ଏବଂ ତାଙ୍କ ନୀତିଗୁଡିକର ଫଳସ୍ବରୂପ ମୁଦ୍ରାସ୍ପୀତି କମ୍‌ ହେଉଛି । କିନ୍ତୁ 
ଯେତେବେଳେ ତାଙ୍କରି ଅର୍ଥମନ୍ତ୍ରୀତ୍ଵରେ ମୁଦ୍ରାସ୍ଫୀତି ହାର ହୁ ହୁ ହୋଇ ବଢ଼ିଚାଲିଲ। 
ସେତେବେଳେ ସେ କହିଲେ ଯେ କେତେକ ଅନିର୍ବାର୍ଯ୍ୟ କାରଣରୁ ଏପରି ହୋଇଗଲା । 
ଏବେ ଠିକ୍‌ ହୋଇଯିବ । 


ବଜେଟ୍‌ର ଗୋଟିଏ ଦିନ ପୂର୍ବରୁ ରେଳ ବଜେଟ୍‌ ଉପସ୍ଥାପିତ ହୋଇଥଲା ଏବଂ 
ବ୍ୟବସାୟୀ ବର୍ଗ ସେମାନଙ୍କର ପ୍ରତିକ୍ରିୟାରେ କହିଥୂଲେ ଯେ ଏଥର ଦରଦାମ୍‌ - ବଢ଼ିବ | 
ଏକଥା କିଏ କହି ପାରିବ କି ଉଦ୍ୟୋଗ, ବ୍ୟବସାୟ ଉପରେ ଧାର୍ଯ୍ୟ ହେଉଥୁବା କର 
ପରିମାଣ କମ୍‌ ହେଲେ ଜିନିଷପତ୍ର ଦରଦାମ୍‌ କମେ ନାହିଁ ? ପ୍ରକୃତ ନିୟମ ହେଲା ଯେ 
କର ବୃଦ୍ଧି ଘଟିଲେ ଦର ବୃଦ୍ଧି ଘଟେ । କିନ୍ତୁ ଏହାର ଅର୍ଥ ନୁହେଁ ଯେ କର ପରିମାଣ କମ୍‌ 
ହେଲେ ଦର କମ୍‌ ହୋଇଯିବ ! ଏହା ପଛରେ କେବଳ ବେଇମାନୀ ନାହିଁ, ଅନ୍ୟ କେତେକ 
କାରଣ ମଧ୍ଯ ରହିଛି । ଯେପରି କି ବର୍ତମାନ ଜିନିଷପତ୍ର ଖଲାସ କରିବାର ଖର୍ଚ୍ଚ ମଧ୍ଯ 
ଦରବୃଦ୍ଧିର ଏକ କାରଣ ହୋଇଗଲାଣି । ଯେ ପର୍ଯ୍ୟନ୍ତ ଦରବୃ ଵିକୁ ନିୟନ୍ତ୍ରଣରେ ରଖ୍ଵବା 
ପାଇଁ ସରକାରଙ୍କର ସ୍ପଷ୍ଟ ଏବଂ ମୌଳିକ ନୀତି ଘୋଷିତ ନହୋଇଛି ସେ ପର୍ଯ୍ୟନ୍ତ ଦାମ 
ବଢ଼ୁଥୁବ ଏବଂ ଦର ବଢାଇବା ପାଇଁ ବାହାନା ମଧ୍ଯ ମିଳି ଚାଲିଥୁବ । ମୌଳିକ ନୀତିର 
ଅର୍ଥ ହେଉଛି କୌଣସି ଜିନିଷର ମୂଲ୍ୟ କିପରି ନିର୍ଵାରିତ ହେବ ତାର ଏକ ନୀତି । ମନମୋହନ 

ସିଂହଙ୍କର ବିଚାର କିନ୍ଥୁ ଠିକ୍‌ ଏହାର ଓଲଟା । ମୂଲ୍ୟ ନିର୍ଦାରଣ କରିବାର ସାରା ଅଧୂକାର 
ସେ ବଜାର ଅର୍ଥାତ ପୁଞ୍ଜିପତିମାନଙ୍କ ଉପରେ ଛାଡି ଦେବାକୁ ଚାହାନ୍ତି । ଦରସମ୍ପକରେ 
ତାଙ୍କର ନିଜର କୌଣସି ନୀତି ନାହିଁ । 


ଦାୟିନ୍ସହୀନତାର ସବୁଠାରୁ ଅଧ୍କ ଉଦାହରଣ ଦେଖବାକୁ ମିଳେ ବଜେଟ୍‌ର 
ସବୁଠାରୁ ଅଧକ ଚର୍ଚ୍ଚିତ ଅଂଶ- ଗରିବୀ ହଟାଓ କାର୍ଯ୍ୟକ୍ରମଗୁଡିକର ତାଲିକାରେ ।! ଏଥୁରେ 
ଦଶୋଟି ପ୍ରମୁଖ ଯୋଜନା ରହିଛି । ଏହି ଯୋଜନାଗୁଡିକୁ କାର୍ଯ୍ୟାନ୍ଦିତ କରିବା ପାଇଁ ଅର୍ଥର 
କୌଣସି ବ୍ୟବସ୍ଥା ବଜେଟ୍‌ରେ ନାହିଁ । ଏହି ଦାୟିତ୍ଵଟିକୁ କ୍ରିୟାନ୍ଦିତ କରିବା ପାଇଁ 
ଜାତୀୟକରଣ ବ୍ୟାଙ୍କଗୁଡିକୁ ଦାୟିତ୍ବ ଦେଇ ଦିଆଯାଇଛି କି ସେମାନେ ଏହି ଯୋଜନାକୁ 
ଚଳାନ୍ତୁ । ରାଷ୍ଟ୍ରାୟତ ଉଦ୍ୟୋଗଗୁଡିକୁ ଅର୍ଥନୈତିକ ବିପର୍ଯ୍ୟୟର ମୁଖ୍ୟକାରଣ ଦର୍ଶାଯାଇ 
ନୂତନ ଆର୍ଥୁକ ନୀତି କରାଯାଇଛି । ଅଥଚ ବର୍ତମାନ ଗରିବୀ ହଟାଇବାର ସାରା ଦାୟିତ୍ଵ 
ସେହି ଜାତୀୟକରଣ ହୋଇସାରିଥିବା ବ୍ୟାଙ୍କ ଗୁଡିକ ଉପରେ ଲଦାଯାଉଛି । ଏଥୁରୁ କ'ଣ 
ଏକଥା ସ୍ପଷ୍ଟ ହୋଇଯାଉନାହିଁ ଯେ ପ୍ରକୃତରେ ରାଷ୍ଟ୍ରାୟତ୍ତ ଉଦ୍ୟୋଗ କେତେ ମହତ୍ସ୍ପୂର୍ଣ୍ଣ ? 
ସାର୍ବଜନିକ କ୍ଷେତ୍ର ବା ରାଷ୍ଟ୍ରାୟର ଉଦ୍ୟୋଗ ( ଯେଉଁଥୁରେ ବ୍ୟାଙ୍କ ମଧ୍ଯ ସାମିଲ) ଗୁଡିକୁ 
କିପରି ସୁଧରା ଯାଇ ଅଧକ କାର୍ଯ୍ୟକ୍ଷମ କରାଯାଇପାରିବ ସେ ବିଷୟରେ ପଦୁଟିଏ ମଧ୍ଯ 
ଏହି ବଜେଟ୍‌ରେ କେଉଁଠି କୁହାଯାଇ ନାହିଁ । ଯଦି ଜାତୀୟକରଣ ବ୍ୟାଙ୍କ ଗୁଡିକୁ ସୁଧାରିବା 
ପାଇଁ କୌଣସି କାର୍ଯ୍ୟକ୍ରମ ନାହିଁ ଅଥଚ ଗରିବୀ ହଟାଇଥୁବାର ସକଳ ଦାୟିତ୍ସୁ ଜାତୀୟକରଣ 
ବ୍ୟାଙ୍କଗୁଡିକ ଉପରେ ଲଦାଯାଉଛି ତାହେଲେ ଏହାର ଅର୍ଥ ହେଉଛି ଏଇଆଁ ଯେ ଏହି 
କାର୍ଯ୍ୟକ୍ରମ ଉପରେ ସେଭଳି ଗୁରୁତ୍ଵ ଦିଆଯାଇ ନାହିଁ । ବରଂ, ଏହାର ବୋଝତଳେ 
ଜାତୀୟକରଣ ବ୍ୟାଙ୍କଗୁଡିକ ଏପରି ପେଷି ହୋଇଯିବେ ଯେ ଏ ଦେଶରେ କେବଳ 
ବିଦେଶୀ ବ୍ୟାଙ୍କମାନେ ହିଁ ସକ୍ଷମ ସ୍ଥିତିରେ ଦେଖବାକୁ ମିଳିବେ । ତେଣୁ ଏକଥା ଜାଣିଶୁଣି 
କରାଯାଉନାହ ତ ? 


ଏହାକୁ ବିଚାରଶୂନ୍ୟ ବୋଲି ଏଇଥ୍ବପାଇଁ କୁହାଯାଉଛି ଯେ ଏହି ବଜେଟ୍‌ର ଦୁଇଟି 
ଯାକ ମୁହଁ ଦୁଇ ବିପରୀତ ଦିଗକୁ ଥୁବାର ଦେଖବାକୁ ମିଳୁଛି । ସେ ଦୁଇଭାଗକୁ ପରସ୍ପର 
ସହିତ ଯୋଡ଼ିବା ଅସମ୍ଭବ । ପ୍ରଥମ ଭାଗ, ଯେଉଁଟିରେ ଜନ ସାଧାରଣଙ୍କର ଅର୍ଥ ନୈତିକ 
ଅବସ୍ଥା ସୁଧାରିବା କଥାଟି କୁହାଯାଉଛି ସେ ଭାଗଟି ବେଶୀ ଉତ୍ତେଜକ ବୋଧ ହେଉଛି । 
ଦ୍ଧିତୀୟ ଭାଗରେ ବିକାଶର ରଣନୀତି, କର ନିର୍ଦାରଣ ପ୍ରଣାଳୀ, ଉଦ୍ୟୋଗ, କୃଷି, ବୀମା, 
ବାଣିଜ୍ୟ ଆଦି ବିଷୟ ଉପରେ କୁହାଯାଇଛି । ପ୍ରଥମ ଭାଗର କଥାଗୁଡିକ ବିକାଶର କେନ୍ଦ୍ରୀୟ 
ନୀତି ବା ରଣନୀତି ସହିତ ଖାପ ଖାଉ ନାହିଁ । ବିକାଶ ନିମିତ୍ତ ରାଷ୍ଟ୍ରାୟର କ୍ଷେତ୍ରରେ କୌଣସି 

ମହତ୍ସ୍ଵ ନାହିଁ । ଅନ୍ୟ ଦିଗରେ ଗରିବୀ ହଟାଇବା ଜାତୀୟକରଣ ବ୍ୟାଙ୍କ ଗୁଡିକର କାମ 
ହେବ । ଏହି ଦୁଇ କଥାରେ କୌଣସି ଯୁକ୍ତି ଯୁକ୍ତ ସମ୍ପର୍କ ହିଁ ନାହିଁ । 


ଏହା ବିଚାର ଶୂନ୍ୟ ଏଇଥୁ୍‌ ପାଇଁ ଯେ ଏଥୁରେ ଦେଶର ପ୍ରମୁଖ ସମସ୍ୟା ଯେପରି 
କି ଦରବୃଦ୍ଧି ରୋକିବା, କଳାଧନକୁ ସମାପ୍ତ କରିବା, ଅଧ୍କରୁ ଅଧ୍କ ରଣ କରିବାରୁ 
ନିବୂତ୍ତ ହେବା, ଦିନକୁ ଦିନ ଅଧ୍କରୁ ଅଧ୍କ ବଢ଼ୁଥ୍‌ବା ଜନସଂଖ୍ୟାଙ୍କୁ ଆଖରେ ରଖ୍‌ 
ସେଥ୍ଵପାଇଁ ଖାଦ୍ୟ ଜୁଟାଇବାର କୌଣସି ପ୍ରକାରର ନୀତି ବା ରଣନୀତି ବିଷୟରେ ଏଥରେ 
କିଛି ବି କୁହାଯାଇ ନାହିଁ । ଆରମ୍ଭରୁ ଅର୍ଥାତ୍‌ ୧୯୯ ୧ରୁ ଆମଦାନୀ ଶୁକ୍କ, ଉତ୍ପାଦନ ଶୁଳ୍କ, 
ପ୍ରତ୍ୟକ୍ଷକର ଆ ଦିରେ ଯେଉଁ କାଣ୍ଟଛ୍ଥାଣ୍ଟ ପ୍ରକ୍ରିୟା ଆରମ୍ଭ କରାଗଲା, ତାରି ପରିପ୍ରେକ୍ଷୀରେ 
କେଉଁ କେଉଁଥୁରେ ନୂଆ ନୂଆ ଖର୍ଚ୍ଚ କାଟ କରାଯାଉଛି ତା'ର ଏକ ଲମ୍ବା ସୂଚୀ ବଜେଟର 
ଦ୍ବିତୀୟ ଭାଗରେ ପ୍ରଦାନ କରାଯାଇଛି । ଗୋଟିଏ ପାଖରେ ଗରିବ ଲୋକମାନଙ୍କୁ 
ଦିଆଯିବାକୁ ଥୁବା ରିହାତିର ତାଲିକା, ଅନ୍ୟପକ୍ଷରେ ପୁଞ୍ଜପତି-ବ୍ୟବସାୟୀ ତଥା ଉଚ୍ଚ 
ଆୟକାରୀ ଲୋକମାନଙ୍କୁ ଦିଆଯିବାକୁ ଥୁବା ରିହାତିଗୁଡିକର ତାଲିକା । ଏଥରର ବଜେଟ୍‌ରେ 
ଆରମ୍ଭରୁ ଶେଷ ପର୍ଯ୍ୟନ୍ତ କେବଳ ରିହାତି ଗଣନା କରିବା ବ୍ୟତୀତ ଆଉ କିଛି ନାହିଁ । 
ଆମେ କ'ଣ କରିବାକୁ ଯାଉଛୁ, ତା'ର କୌଣସି ଛବି ପ୍ରକଟିତ ହେଉନାହିଁ | 


ରିହାତି ସୁବିଧାର ଏହି ଯେଉଁ ପ୍ରାସାଦ ଛିଡା ହୋଇଛି ତାହା ମନମୋହନ ସିଂହ 
କରିଥୁବା ଏହି ଦାବି ଉପରେ ଠିଆ ହୋଇଛି ଯେ ଗତ ଚାରି ବର୍ଷର ସୁଧାର କାର୍ଯ୍ୟକ୍ରମ 
ଫଳରେ ଆମକୁ ଏହି ସଫଳତା ମିଳିଛି । ସଫଳତାର ହିସାବ ବଜେଟ୍‌ ପ୍ରାରମ୍ଭରେ ହିଁ 
ଦିଆଯାଇଛି । ସକଳ ଘରୋଇ ଉତ୍ପାଦନରେ ବୂଵି, ଓଦ୍ୟୋଗିକ ଉତ୍ପାଦନରେ ବୃଦଵି, 
ରପ୍ତାନୀରେ ବୃଦ୍ଧି, କୃଷିରେ ଆଜି ପର୍ଯ୍ୟନ୍ତ ହୋଇଥୁବା ସବୁଠାରୁ ଅଧ୍କ ଉତ୍ପାଦନ, କର 
ଆଦାୟ ପରିମାଣରେ ବୃଦି ଇତ୍ୟାଦି । ଘରୋଇକରଣ ଦ୍ଵାରା ଧନୀକ ଶ୍ରେଣୀ ତଥା ବିଦେଶୀ 
କମ୍ପାନୀମାନଙ୍କୁ ରିହାତି ଦେଇ ଆମେ ଏହି ସବୁ ଉଲ୍ଲେଖନୀୟ ବୃଦ୍ଧି ହାସଲ କରିଛୁ । ଅତଏବ 
ଧନୀକ ଶ୍ରେଣୀପାଇଁ ଏବଂ ବିଦେଶୀ କମ୍ପାନୀମାନଙ୍କ ପାଇଁ ରିହାତିର ମାତ୍ରାକୁ ଆହୁରି ଅଧ୍‌କ 
ବଢ଼ାଯାଉ । ଏଇଟା ହେଉଛି ବଜେଟ୍‌ରେ କେନ୍ଦ୍ରୀୟ ତର୍କ । 


ଅଭିବୃଦ୍ଧିର ଗାଣିତିକ ହିସାବରେ ସବୁବେଳେ କିଛି ନା କିଛି ପେଞ୍ଚ ରହିଥାଏ । 
ସଫଳତାକୁ ବହୁ ପ୍ରକାରର କଷଟି ପଥର ଦେଇ ଯିବାକୁ ହୋଇଥାଏ । ଏଥୁରୁ ଦୁଇ ଚାରୋଟି 
ବିଷୟରେ ଯଦି ପ୍ରଗତି ହୋଇଛି ତେବେ ସେଇଆକୁ ବାରମ୍ବାର ପ୍ରଦର୍ଶନ କରି ଅଭିବୃଦ୍ଧିର 
ଏକ ଭ୍ରମ ସୃଷ୍ଟି କରାଯାଇପାରେ । ଯେଉଁ ଯେଉଁ ବିନ୍ଦୁରେ ନକାରାତ୍ମକ ପ୍ରଗତି ହୋଇଛି, 
ସେସବୁ ଉପରେ ବାରମ୍ବାର ଆଲୋଚନା କରି ବିପରୀତ ବାତାବରଣ ମଧ୍ୟ ସୃଷ୍ଟି 

କରାଯାଇପାରିବ । ଯେତେବେଳେ ରାଷ୍ଟ୍ରାୟତ୍ତ କ୍ଷେତ୍ରଗୁଡିକର ଭଲ ଦିନ ଥ୍‌ଲା ଏବଂ 
ସମାଜବାଦୀ ଢାଞ୍ଚାର ଜୋର୍‌ ଥୁଲା ସେତେବେଳେ ମଧ୍ଯ କେତେ ଥର ଭାରତୀୟ 
ଅର୍ଥବ୍ୟବସ୍ଥାରେ ସକଳ ଘରୋଇ ଉତ୍ପାଦନ, ଓ୩ଦ୍ୟୋଗିକ ଉତ୍ପାଦନ ପ୍ରଭୂତିରେ ମଝିରେ 
ମଝିରେ ଏହି ପ୍ରକାରର ଅଭିବୃଦ୍ଧି ହେଉଥୁଲା । ଏଯାବତ୍‌ ହେଂଇଥୁବା କୃଷି ଉତ୍ପାଦନରେ 
ମଧ୍ଯ ସର୍ବାଧ୍ଵକ ବୃଦ୍ଧି କେତେଥର ହୋଇ ସାରିଛି । ଯଦି ଅତୀତରେ ଏଭଳି ସବୁ ସଫଳତାରୁ 
ବିକାଶର କୌଣସି ଦୀର୍ଘସ୍ଥାୟୀ ଢ଼ାଞ୍ଚା ଗଠିତ ହୋଇ ନପାରିଲା, ତା'ହେଲେ ଏବେ ଯେଉଁ 
ଗାଣିତିକ ହିସାବ ଦିଆଯାଉଛି, ସେଥରୁ ଆମେ କ'ଣ ବୁଝିବା ? 


ଆମେ ଯେତେବେଳେ ନିମନ୍ତ୍ରଣ କରି, ବିଭିନ୍ନ ରିହାତି ଓ ଛାଡମାନଙ୍କର ପ୍ରଲୋଭନ 
ଦେଖାଇ ବିଦେଶୀ ପୁଞ୍ଜକୁ ଆମ ଦେଶକୁ ଡାକିଲୁ ସେତେବେଳେ ଦେଶରେ ବୈଦେଶିକ 
ମୁଦ୍ରାର ଆଗମନ ସ୍ଵାଭାବିକ ଭାବରେ ଘଟିବ । ତେଣୁ ବିଦେଶୀ ମୁଦ୍ରା ଭଣ୍ଡାରରେ ବୂଝ୍ଧି 
ଘଟୁଛି । ମୋଟର ଗାଡି ତିଆରି କରିବା, ହୋଟେଲ ଖୋଲିବା, ବିଜୁଳି ଉପ୍ାଦନ କରିବା, 
ଆମର ପେଟ୍ରୋଲିୟମକୁ ବାହାର କରିଦେବା, ମାଛମାନଙ୍କୁ ବୋହିନେବା ଆଦି କ୍ଷେତ୍ରରେ 
ବିଦେଶୀ କମ୍ପାନୀମାନଙ୍କର ଭିଡ଼ ବଢ଼ିବାରେ ଲାଗିଛି । ଏଥୁରେ ତ ଓଦ୍ୟୋଗିକ ଉତ୍ପାଦନ 
ବଢ଼ିବ ହିଁ ବଢ଼ିବ । ଧନୀକ ଶ୍ରେଣୀର ଆୟରେ ଯେଉଁ ବୃଦ୍ଧି କରାଯାଉଛି, ସେଥୁରେ 
କିଣାବିକା କାର୍ଯ୍ୟ ନିଶ୍ଚିତ ଭାବରେ ବୃଦ୍ଧି ପାଇବ । ଶିଳ୍ପ ଉତ୍ପାଦନରେ ଅଭିବୂଦ୍ଧି କଥାଟି 
ଏକ ପ୍ରହେଳିକା । ଏହା କେବଳ ମଣିଷ ମନକୁ ଭ୍ରମିତ କରିବା ପାଇଁ ଉଦ୍ଦିଷ୍ଟ । ତୃତୀୟ 
ବିଶ୍ଵରେ ଏହି ଅଭିବୃଦ୍ଧି ବେଳେବେଳେ ଉଲ୍ଲେଖନୀୟ ଢଙ୍ଗରେ ହୋଇ ସାରିଛି । ତା ପରେ ମଧ୍ଯ 
ଦେବାଳିଆପଣର ଶିକାର ହେବାକୁ ପଡିଛି । ମେକ୍ଷିକୋ ଏହାର ଏକ ସଦ୍ୟତମ ଉଦାହରଣ । 


ଉତ୍ପାଦନ ବୃଦ୍ଧି କଦାପି ଏକ ବିଶ୍ଵାସଯୋଗ୍ୟ ମାପକାଠି ନୁହେଁ । ପ୍ରଶ୍ନ ହେଉଛି 
ଯେ ଉତ୍ପାଦନ ବୃଦ୍ଧିରେ ସାଧାରଣ ଜନତାର ଭାଗ କ'ଣ ରହିଛି ଓ କେଉଁ ପ୍ରକାରରେ 
ରହିଛି ? ଜଣେ ଗରିବ ଚାଷୀ ଯେତେବେଳେ ନିଜ ଜମିକୁ କୌଣସି ଧନୀ ସାହୁକାରଙ୍କ 
ପାଖରେ ବନ୍ଧିକ ରଖେ, ସେତେବେଳେ ଧନୀ ସାହୁକାରର ଟ୍ରାକୃର ଏବଂ ପୁଞ୍ଜ ଲଗାଣ 
ଯୋଗୁଁ ନଗଦାନଗଦୀ ସୁନାର ଫସଲ ଭର୍ଜଭି ହୋଇଯାଏ, ଅର୍ଥାତ୍‌ ଫସଲରେ ଅଭିବୃଵି 
ଘଟେ । କିନ୍ତୁ ଏହି ଫସଲରେ ବିଚରା ଚାଷୀଟିର ଭାଗ କେତେ ଥାଏ ? ଆନ୍ତର୍ଜାତିକ 
ମୁଦ୍ରାପାଣ୍ଡ ଦ୍ବାରା ହାସଲ କରାଯାଇଥିବା ଅଭିବୃଦ୍ଧି ହେଉଛି ଠିକ୍‌ ଏହି ପ୍ରକାରର ଅଭିବୂଵି । 
କୃଷିକ୍ଷେତ୍ରରେ ଆଜି ପର୍ଯ୍ୟନ୍ତ ହୋଇଥୁବା ଉତ୍ପାଦନର ସର୍ବୋଚ୍ଚ ଅଭିବୃଦ୍ଧି ବୋଲି କୌଣସି 
ହିସାବ ନାହିଁ । ଏହାର କୌଣସି ଅର୍ଥ ମଧ୍ଯ ହୁଏ ନାହିଁ । ଅନୁକୃଳ ପାଣିପାଗ ଯୋଗୁଁ ହୁଏତ 
କୃଷି ଉତ୍ପାଦନରେ ବୃଦ୍ଧି ଘଟିପାରେ । ଏକଥା ଦେଖବାକୁ ପଡିବ ଯେ ପୂର୍ବ ବର୍ଷ ତୁଳନାରେ 

କେତେ ଅଧୁକ ଅଭିବୃଦ୍ଧି ଘଟିଛି, ଯେଉଁ ପରିମାଣରେ ଜନସଂଖ୍ୟାରେ ଅଭିବୂଵି ଘଟୁଛି, 

ସେହି ପରିମାଣରେ କୃଷି ଉତ୍ପାଦନ ବୃଵି ଘଟୁଛି କି, ଦେଶରେ ପ୍ରତି ବ୍ୟକ୍ତି ଶସ୍ୟକ୍ରୟ ଓ 

ବସ୍ତ୍ରକ୍ରୟ କ୍ଷମତାରେ ବୃଦ୍ଧି ଘଟିଛି କି ? ଯଦି ଏହି ସବୁ ପ୍ରଶ୍ନର ଉତ୍ତର ବଜେଟ୍‌ରେ 

ମିଳିପାରୁନାହିଁ, ତେବେ କୃଷି କ୍ଷେତ୍ରରେ ଯାବତ୍ଵ ହୋଇଥୁବା ସର୍ବାଧୂକ ଅଭିବୃଦ୍ଧି କଥାରେ 

କୌଣସି ଅର୍ଥ ନାହିଁ । ଏପରି ଦାବି କରିବା ହିଁ ନିରର୍ଥକ । 

ବଜେଟ୍‌ରେ କେତୋଟି କଥା ସ୍ପଷ୍ଟ ହୋଇଯାଇଛି- 

୧. ବିକାଶ ଦରରେ ହୋଇଥୁବା ତଥାକଥୁତ ଅଭିବୃଵିର କୌଣସି ପ୍ରାସଙ୍ଗିକତା 
ଜନସାଧାରଣଙ୍କ ପାଇଁ ନାହିଁ , ସେଥୁପାଇଁ ଜନସାଧାରଣଙ୍କ ସକାଶେ ରିହାତି ବ୍ୟବସ୍ଥା 
ଘୋଷଣା କରାଯାଉଛି । 


୨. ଘୋଷିତ ଯୋଜନାଗୁଡିକ ଦ୍ବାରା ସାଧାରଣ ଜନତାଙ୍କର ଅବସ୍ଥା ସୁଧୁରିବ ନାହିଁ | 


୩. ନିଅଣ୍ଟ ମୁଦ୍ରାସ୍ସୀତି, ବିଦେଶୀ ରଣ ବଢ଼ି ବଢ଼ି ଯିବ । ସଂସଦୀୟ ନିର୍ବାଚନ ( ୧୯୯ ୬)ର 
୧/ ୨ ବର୍ଷ ପରେ ପୁଣି ଥରେ ଟଙ୍କାର ଅବମୂଲ୍ୟାୟନ ପାଇଁ ବିଦେଶୀ ଚାପ ବୃଦ୍ଧି ପାଇବ । 


୪. ବୀମା କମ୍ପାନୀଙ୍କ ବାବଦରେ ବଜେଟ୍‌ରେ ଯେଉଁ ଇସାରା ଦିଆଯାଇଛି, ଏହାର 
ପରିଣତି ଏଇଆ ହେବ ଯେ ବିଦେଶୀ କମ୍ପାନୀମାନେ ଭାରତର ବୀମା ବ୍ୟବସାୟରେ 
ପ୍ରବେଶ କରି ଏହାକୁ କରାୟତ୍ତ କରିନେବେ । ଏହା ଭିତରେ ବ୍ୟାଙ୍କଗୁଡିକର ଅବସ୍ଥା 
ଆହୁରି ଅଧକ ଖରାପ ହୋଇଯିବ । ଗରିବୀ ହଟାଓ ପରି ସଂଗତି ବିହୀନ କାର୍ଯ୍ୟକ୍ରମଗୁଡିକ 
ଯୋଗୁଁ କେତେକ ବଡ଼ ବଡ଼ ଦୁର୍ନୀତି ମଧ୍ଧ ହେବ । ଜାତୀୟକରଣ ବ୍ୟାଙ୍କଗୁଡିକ ଏତେ 
କମ୍‌ଜୋର୍‌ ହୋଇଯିବେ ଯେ ଦେଶମେ ବିଦେଶୀ ବ୍ୟାଙ୍କମାନଙ୍କର ପ୍ରମୁଖତା ବଢ଼ିଯିବ । 


ଏହି ସମସ୍ତ ଦୁଷ୍ମରିଣାମର ଆଭାସ ବର୍ଷଟିଏ ପୂର୍ଣ୍ଣ ହେବା ପୂର୍ବରୁ ହଁ ମିଳିବା. ଆରମ୍ଭ 
ହୋଇଯିବ । ଏହି ଜନପ୍ରିୟ ବଜେଟ୍‌ ଆସିବା ସଜ୍ଜେ ଆଗାମୀ ନିର୍ବାଚନରେ କଂଗ୍ରେସ 
ଦଳକୁ ବହୁମତ ମିଳିପାରିବ ନାହିଁ | ତା ସତ୍ତ୍ଵେ ହୋଇପାରେ ଯେ ମନମୋହନ ସିଂହ 
ଏ ଦେଶର ଅର୍ଥମନ୍ତ୍ରୀ ହୋଇ ରହିପାରନ୍ତି, କାରଣ ସେ କେବଳ କଂଗ୍ରେସର ଦାନ 
ନୁହନ୍ତି । ତାଙ୍କୁ ଯେନ ତେନ ପ୍ରକାରେଣ ଶାସନରେ ରଖୁବା ପାଇଁ ଅନ୍ୟ ରାଜନୈତିକ 
ଦଳଗୁଡିକର ମଧ୍ଯ ସମର୍ଥନ ମିଳିପାରେ । ଏହି ରାଜନୈତିକ ଦଳଗୁଡିକ ଠାରୁ 
ମନମୋହନ ସିଂହ ତାଙ୍କ ବଜେଟ୍‌ରେ ବ୍ୟାପକ ସର୍ବସମ୍ମତି ହାସଲ କରି ସାରିଛନ୍ତି । 


_ ଏହ8 ¥$ _ 

ପ୍ରବଳ ଅର୍ଥନୈତିକ ରାଷ୍ଟ୍ରବାଦର ସମାଧାନ ପନ୍ଥା 


ସଂଘ ପରିବାରର ଲୋକେ କହୁଛନ୍ତି ଯେ ଗର୍ବର ସହିତ କୁହ ଆମେ ହିନ୍ଦୁ । ଏ କଥାରେ 
ସେମାନଙ୍କର ଅହଂକାର ଓ ଆତ୍ମଗର୍ବ ଝଲକ ତ ଦେଖବାକୁ ମିଳୁଛି, ତା' ସହିତ ଏହି ଚିକ଼ାରରୁ 
ସେମାନଙ୍କୁ ବଳ ମଧ୍ଯ ମିଳିଯାଉଛି । କିନ୍ତୁ ଯେତେ ଜୋର୍‌ରେ ଏହି କଥାଟି କୁହାଯାଉଛି, 
ସେତିକି ଜୋର୍‌ରେ କେଉଁଠି ଏ କଥାଟି ଶୁଣିବାକୁ ମିଳୁନାହଁ ଯେ, ଗର୍ବରେ କୁହ ଆମେ ହୁନ୍ଦୁସ୍ତାନୀ, 
ଗର୍ବରେ କୁହ ଆମେ ଭାରତୀୟ ! କେଜାଣି କାହିଁକି ଏ କଥାଟି କହିବା ପାଇଁ ଲୋକଙ୍କୁ ଭାରି 
ଲାଜ ମାତୁଛି । ଆଉ ଯଦି ଟିକିଏ ଗଭୀରକୁ ଯାଇ ଦେଖୁବା ତେବେ ଜଣାପଡିବ ଯେ ଏ 
ଦୁଇଟି ଯାକ ପ୍ରବୂରି ଭିତରେ ବଡ଼ ସ୍ପଷ୍ଟ ସମ୍ପର୍କ ବି ରହିଛି । ଯେବେଠାରୁ ହିନ୍ଦୁସ୍ଥାନୀ ବା ଭାରତୀୟ 
ହେବାଟା ଆଉ ଗର୍ବ ଓ ଗୌରବର କଥା ହୋଇ ରହିଲା ନାହିଁ, ସେବେଠାରୁ ହିନ୍ଦୁ ହେବାଟା 
ଗର୍ବର କଥା ବୋଲି ଏକ ମତ ଅଧଵକରୁ ଅଧ୍ଵକ ସୁଦୃଢ଼ ହେବାକୁ ଲାଗିଲା । 


ସଂଘ ପରିବାରର ବିଚାରଧାରାର କେନ୍ଦ୍ରରେ ରାଷ୍ଟ୍ର ଏବଂ ରାଷ୍ଟ୍ରୀୟତା ରହିଛି, 
ଧର୍ମ ନୁହେଁ । ଧର୍ମର କୌଣସି ମୂର୍ଭି ବା ପ୍ରତୀକ ତାଙ୍କ ପାଇଁ ରାଷ୍ଟ୍ରଠାରୁ ବଡ଼ ନୁହେଁ । ରାମ 
ବି ନୁହଚି । ଧର୍ମ ହେଉଛି ତାଙ୍କ ରାଷ୍ଟ୍ରୀୟତାର ମୁଖ୍ୟ ଆଧାର । ସଂଘ ପରିବାର ପାଇଁ ଧର୍ମର 
ଅର୍ଥ ହେଉଛି ହିନ୍ଦୁଧର୍ମ ଏବଂ ହିନ୍ଦୁଧର୍ମର ଅର୍ଥ ହେଉଛି ହିନ୍ଦୁ ସମ୍ପ୍ରଦାୟ । ଯେ ପର୍ଯ୍ୟନ୍ତ ହିନ୍ଦୁ 
ସମ୍ପ୍ରଦାୟର ଅର୍ଥରେ ହିଁ ଭାରତୀୟ ରାଷ୍ଟ୍ର ପରିଭାଷିତ ହେଉଥୁବ ସେ ପର୍ଯ୍ୟନ୍ତ ସଂଘ ପରିବାରର 
ରାଷ୍ଟ୍ରବାଦ ପ୍ରଭାବଶାଳୀ ଏବଂ ବିଶ୍ଵବସନୀୟ ହେଉଥୁବ । ହିନ୍ଦୁ ସମାଜ ଏବଂ ଭାରତୀୟ 
ରାଷ୍ଟ୍ରକୁ ଏକାକାର କରିଦେବାର ରଣନୀତି ହେଉଛି ଭାରତୀୟ ଜନତାପାର୍ଟିର ରଣନୀତି । 


୧୯୬୨କୁ ଏହି ପରି ପ୍ରେକ୍ଷୀରେ ଏକ ମାଇଲ୍‌ ଖୁଣ୍ଟ ଭାବରେ ଧରି 
ନିଆଯାଇପାରେ । ତାଂପୂର୍ବରୁ ଭାରତୀୟ ରାଷ୍ଟ୍ରକୁ ହିନ୍ଦୁ ସମୁଦାୟ ଭିତରେ ସୀମିତ କରି 
ରଖ୍ଵବାର ଓ ଦେଖୁବାର ମାନସିକତା ପ୍ରାୟତଃ ନଥୁଲା । ୧୯୬୨ ମସିହା ପରେ ଏହି 
ମାନସିକତା ବୃଦ୍ଧି ପାଇବାର କାରଣ ଭାରତର ଲୋକେ ଭାରତକୁ ଏକ ହିନ୍ଦୁ ରାଷ୍ଟ୍ର ଆକାରରେ 
ଦେଖ୍‌ ବାକୁ ଚାହୁଁଥିଲେ ବୋଲି ନୁହେଁ ବରଂ ହିନ୍ଦୁ ରାଷ୍ଟ୍ର ହିଁ ଏକ ମାତ୍ର ଭାରତୀୟ ରାଷ୍ଟ୍ର 
ଭାବେ ଦୃଶ୍ୟମାନ ହୋଇଥୁଲା ଏବଂ ଏଇଆକୁ ନେଇ ରାଜନୀତିରେ ଚିନ୍ତା ବା ଗର୍ବ ସୃଷ୍ଟି 
କରାଗଲା । ଏଠାରେ ଭାରତୀୟ ରାଷ୍ଟ୍ରର ଅନ୍ୟ କୌଣସି ଉତ୍ପାଦନକୁ ନେଇ ଏତେ ଗର୍ବ 
କରାଯାଏ ନାହିଁ ବା ସେକଥାଟିକୁ ବିଶ୍ଵରେ ଏକ ଆଦର୍ଶଭାବରେ ଅବସ୍ଥାପିତ କରିବା 
ବିଷୟରେ କେହି କଥା ବାର୍ତା କରନ୍ତି ନାହିଁ । 

ଭାରତ ଶୂଦ୍ରଙ୍କର ହେବ / ୫୭ 


ଯିଏ ଯେତିକି ବଡ଼ ଧର୍ମ ନିରପେକ୍ଷ ନେତା ଏବଂ ଧର୍ମ ନିରପେକ୍ଷ ବୁଦ୍ଧିଜୀବୀ, ତା'ପାଇଁ 
ଭାରତ ମାତା ଶବ୍ଦ ଉଚ୍ଚାରଣ କରିବା ସେତିକି ଅଧ୍ଵକ ଲଜ୍ଜାଜନକ । ଏ କଥାଟି ସେତିକିବେଳେ 
ଜଣାପଡିଗଲା ଯେତେବେଳେ ପ୍ରଧାନମନ୍ତ୍ରୀ ଜବାହାରଲାଲ ନେହେରୁ ଚୀନ ଅଧ୍ଵକୃତ ହଜାର 
ହଜାର ବର୍ଗ କିଲୋମିଟର ଅଞ୍ଚଳକୁ ପଡିଆ ଏବଂ ଗୋଚର ବୋଲି କହି ଭାରତବାସୀଙ୍କୁ ଏହି 
ବାର୍ତା ଦେଇ ଦେଇଥିଲେ ଯେ ଏହି ଅଞ୍ଚଳରେ ଚୀନ ଯେତେ ସମୟ ମାଡ଼ି ବସି ରହିଲେ ବି 
ସେଥ୍ଵରେ ଆମର ମୁଣ୍ଡବ୍ୟଥା ହେବାର କୌଣସି କାରଣ ନାହିଁ । ଯେଉଁ ଲୋକ ନିଜ ଦେଶକୁ 
ଭାରତମାତା କହୁଥୁବ ବା ମାନୁଥୁବ ସେ ଏପରି ବିବୃତି କେବେହେଲେ ଦେଇପାରିବ ନାହିଁ । 


ଦେଶକୁ ଭୂଗୋଳ ବୋଲି କହିବାଟା ଏକ ବୌଦ୍ଧିକ କଥା । ମାଟି ଏବଂ ପଥରକୁ 
ମାଆ କହିବା ସରଳ ଏବଂ ଭାବୁକ ଶ୍ରେଣୀର ଲୋକଙ୍କର ଲକ୍ଷଣ । ଧର୍ମନିରପେକ୍ଷତାରେ 
ବିଶ୍ବାସ ରଖୁଥିବା ଅଧ୍ଵକାଂଶ ନେତା ଏବଂ ବୁଦ୍ଧିଜୀବୀ ନିଜ ଜାଣତରେ ହେଉ ବା 
ଅଜାଣତରେ ହେଉ ସେହି ପ୍ରକାରର ଦାର୍ଶନିକ ତର୍କରେ ବିଶ୍ଵାସ କରନ୍ତି । ଯାହା କଲେ 
ବୌଦ୍ଧିକତା ଏବଂ ଭାବୁକତା ପରସ୍ପର ବିରୋଧୀ ବୋଲି ପରିଗଣିତ ହେବେ ଏବଂ ମଣିଷର 
କର୍ମ ଭାବନା ଦ୍ଵାରା ପରିଚାଳିତ ନହୋଇ ତର୍କ ବା ଗଣିତ ଦ୍ଵାରା ପରିଚାଳିତ ହେବ । ଏହି 
ତର୍କ ଭାରତୀୟ ବୁଦ୍ଧିଜୀବୀମାନଙ୍କୁ ଏକ ବିଚିତ୍ର କିସମର ଅନ୍ତରାଷ୍ଟ୍ରୀୟ ବାଦୀ କରି ଦେଇଛି । 
ସେମାନଙ୍କର ଆନ୍ତର୍ଜାତିକତା ଏକ ଛଦ୍ଧ ଆନ୍ତର୍ଜାତିକତା ହୋଇଯାଇଛି, ଯାହାକି କେବଳ 
ରାଷ୍ଟ୍ରୀୟ ଦାୟିନ୍ଵବୋଧରୁ ପଳାୟନ କରିବାର ଏକ ପନ୍ଥା ହୋଇଯାଇଛି । ସେମାନେ 
ଆନ୍ତରାଷ୍ଟ୍ରୀୟତାବାଦୀ ବା ଆଞ୍ଚଳିକତାବାଦୀ ହୋଇପାରନ୍ତି, କିନ୍ତୁ ସେମାନେ କେବେହେଲେ 
ବି ରାଷ୍ଟ୍ରବାଦୀ ହୋଇପାରିବେ ନାହିଁ । 


ୟୁରୋପୀୟ ମାନବତାବାଦର ଯେଉଁ ଅନୁକରଣ ତୃତୀୟ ବିଶ୍ଵର ଦେଶମାନଙ୍କର 
ବୌଦ୍ଧିକ ଜଗତରେ ହୋଇଛି, ତାହା ହେଉଛି ଏହାର ପରିଣାମ | ଏଥୁରୁ ଆଉ ଏକ ନିଷ୍ନର୍ଷ 
ମଧ୍ଯ ବାହାରୁଛି ଯେ ରାଷ୍ଟ୍ର-ରାଜ୍ୟର ଯୁଗ ଆଉ ନାହିଁ । ଏବେ ତ ବିଶ୍ଵ ଭାତୃତ୍ଵ ବା 
କସ୍ମୋପଲିଟାନିଜିମ୍‌ର ଯୁଗ ଆସି ଯାଇସାରିଛି । ବାସ୍ତବରେ ଏହା ବିଶ୍ଵବ୍ୟାପୀ 
ଉପଭୋକ୍ତାବାଦୀ ସୁଖ ଓ କାମୋଭ୍ତେଜନାର ଅନୁସନ୍ଧାନ ବ୍ୟତୀତ ଆଉ କିଛି ନୁହେଁ । 
ନିଜ ଚାରିପଟରେ ଘେରି ରହିଥୁବା ଅମାନବିକ ପରିସ୍ଥିତି ଏବଂ ସମ୍ପର୍କମାନଙ୍କ ବିଷୟରେ 
ଏଥୁରେ କୌଣସି ସମ୍ବେଦନଶୀଳତା ବା କୌଣସି ପ୍ରକାରର ଭାଗିଦାରୀ ନଥାଏ । ବରଂ 
ଏହା ଦ୍ଵାରା ବିଶ୍ଵ ଭ୍ରାତୃତ୍ଵବାଦୀମାନଙ୍କୁ ବିଶ୍ଵର କଥା କହି ନିଜ ପଡୋଶୀକୁ ଦେଖ୍‌ 
ନଦେଖ୍‌ପାରିବା ପାଇଁ ଏକ ଭଲ ବାହାନା ମିଳିଯାଇଛି । ଗାଁ, ରାଷ୍ଟ୍ର ଏବଂ ଧର୍ମ- ଏସବୁ 
ମଣିଷକୁ ନିଜ ପଡୋଶୀ ପ୍ରତି ଉତ୍ତରଦାୟୀ କରିବାର ଅବଧାରଣାମାନ ଅଟନ୍ତି । 
ବିଶ୍ଵମୈତ୍ରୀତ୍ଵ ଏ ତିନି ବଂଧ ନରୁ ମୁକ୍ତି ରହିବାକୁ ଚାହେଁ । 

୧୯୬୨ ପୂର୍ବରୁ କେତେକ ଏତିହାସିକ କାରଣରୁ ଭାରତୀୟ ରାଷ୍ଟ୍ର ଏବଂ 
ରାଷ୍ଟ୍ରୀୟତାର ସର୍ବୋଚ୍ଚ ପ୍ରତୀକ ଥିଲେ ଜବାହାରଲାଲ ନେହେରୁ । ୧୯୬୨ ପରେ ଏହି 
ପ୍ରତୀକରେ ରାଷ୍ଟ୍ର ପ୍ରତି ତୀବ୍ର- ଭାବନାର ପରିପ୍ରକାଶ ଘଟିଲା ନାହିଁ । ଧର୍ମ ନିରପେକ୍ଷତା 
ବିଷୟରେ ନେହେରୁଙ୍କର ସବୁଠାରୁ ନିକଟତମ ହୋଇଥୁବା କମ୍ୟୁନିଷ୍ଠମାନଙ୍କର ଦେଶପ୍ରେମ 
ଉପରେ ଆବଶ୍ୟକତାଠାରୁ ଅଧୁକ ପ୍ରଶ୍ନ ଚିହ୍ନ ଲାଗି ଯାଇଥଲା । ସେହି ଦିନଗୁଡିକରେ 
ପ୍ରଥମ କରି ସଂଘ ପରିବାରର ରାଷ୍ଟ୍ରବାଦ ବିଶ୍ଵସନୀୟ ହେବା ଆରମ୍ଭ କରିଥିଲା । ରାଷ୍ଟ୍ରବାଦ 
ସମ୍ବନ୍ଧିତ ସେମାନଙ୍କର ବିଚାର ଲୋକପ୍ରିୟ ଥୁଲା ବୋଲି ନୁହେଁ ବରଂ ସେମାନଙ୍କ ରାଷ୍ଟ୍ରବାଦ 
ଦ୍ିଧାଗ୍ରସ୍ତ ନଥୁଲା ବୋଲି ଏହା ଘଟିଲା । ଏହି ସମୟରେ ହିଁ ଜନସଂଘ ନେତା ଦୀନଦୟାଲ 
ଉପାଧ୍ୟାୟ ଏକ ଜାତୀୟ ନେତା ରୂପେ ପରିଚିତ ହେଲେ । ସେହିଦିନଠାରୁ ଆଜି ପର୍ଯ୍ୟନ୍ତ 
ରାଷ୍ଟ୍ରବାଦର ଭାବନାକୁ ଏକ ସକାରାତ୍ମକ ରାଜନୈତିକ ବିଷୟ ଭାବରେ ଅନବରତ ସକ୍ରିୟ 
ରଖ୍ବା କାର୍ଯ୍ୟଟି କେବଳ ସଂଘ ପରିବାର ହିଁ କରି ଆସୁଛି । ଅନ୍ୟ କୌଣସି ରାଜନୈତିକ 
ବା ବୌଦ୍ଧିକ ସମୂହର ବିଚାର ଏବଂ କାର୍ଯ୍ୟକଳାପରେ ଏହି ପ୍ରଭାବଶାଳୀ ତତ୍ଵଟିକୁ ଦେଖ୍ଵବାକୁ 
ମିଳେ ନାହିଁ । ଗତ ପଚିଶ ବର୍ଷ ( ଲୋହିଆଙ୍କ ଆବର୍ତମାନ ପରଠାରୁ ) ର ରାଜନୀତି 
ବିଷୟରେ ଏକଥା କୁହାଯାଇପାରିବ ଯେ ଭାରତୀୟ ଜନତା ପାର୍ଟି ଓ ଜନସଂଘକୁ ଛାଡି 
ଅନ୍ୟ କୌଣସି ଦଳ ବା ଗୋଷ୍ଠୀ ପାଇଁ ରାଷ୍ଟ୍ରବାଦ କଦାପି ଏକ ନିଙ୍ଣ୍ରାୟକ ବିଷୟ ହୋଇ 
ରହିନାହିଁ । ବରଂ ଏହା ଜାଣି ରଖୁବା କଥା ଯେ ଏହି ୨୫ ବର୍ଷ ମଧ୍ଯରେ ଅତି କମ୍‌ରେ 
ଦୁଇଟି ସାଧାରଣ ନିର୍ବାଚନରେ ରାଷ୍ଟ୍ର ଖଣ୍ଡ ବିଖଣ୍ଡିତ ହୋଇଯିବାର ଭୟ ଦେଖାଇ କଂଗ୍ରେସ 
ପାଟି ନିଜ ଗାଦି ବଞ୍ଚାଇବାକୁ ସକ୍ଷମ ହୋଇଛି ବା ପୁଣି ଥରେ କ୍ଷମତାସୀନ ହୋଇପାରିଛି । 


ବର୍ତମାନ ରାଷ୍ଟ୍ରୀୟ ରାଜନୀତିରେ ରାଷ୍ଟ୍ରବାଦ ଅନିବାର୍ଯ୍ୟ ହୋଇରହିଛି ନା ନାହିଁ ? 
ସଂଘ ପରିବାରର ରାଜନୈତିକ ଉତୂୃଥାନ ପଛରେ ସବୁଠାରୁ ବଡ଼ କାରଣ ଏହାର ରାଷ୍ଟ୍ରବାଦ 
କି ନୁହେଁ ? ତା'ହେଲେ ଏକ ଅନ୍ତରାଷ୍ଟ୍ରୀୟ ବିଚାର ଧାରାକୁ ପୁଞ୍ଜିକରି ସଂଘ ପରିବାରର 
ଆକ୍ରମଣାତ୍ମକ ରାଷ୍ଟ୍ରବାଦର ମୁକାବିଲା କରି ହେବ କି ? ଧର୍ମ ନିରପେକ୍ଷତାବାଦୀ 
ବୁଦ୍ଧିଜୀବୀମାନେ ଏହି ପ୍ରଶ୍ନଟିର ଉତ୍ତର ଦେବେ କି ? 


ରାଷ୍ଟ୍ରର ଅବଧାରଣା କିଛି ଆଜି କାଲିକାର କଥା ନୁହେଁ । ଏହା ବହୁତ ପୁରୁଣା । 
କିନ୍ତୁ ଏକ ବିଶେଷ ଅର୍ଥରେ ଦେଖୁବାକୁ ଗଲେ ଏହା ହେଉଛି ୟୁରୋପୀୟ ଇତିହାସର 
ଦାନ । ରାଷ୍ଟ୍ର ଏବଂ ରାଜ୍ୟର ଗୋଟିଏ ଭୌଗୋଳିକ ପରିଧ୍ଵ ରହିବ- ଏହି ଅର୍ଥରୁ ଦେଖୁଲେ 
ରାଷ୍ଟ୍ର ଏବଂ ରାଷ୍ଟ୍ରବାଦ ଏକ ଆଧୁନିକ ବା ୟୁରୋପୀୟ ଅବଧାରଣା । ଗୋଟିଏ ରାଷ୍ଟ୍ରରେ 
ଗୋଟିଏ ରାଜ୍ୟ ରହିବ ଏବଂ ଗୋଟିଏ ରାଜ୍ୟ ହିଁ ଗୋଟିଏ ରାଷ୍ଟ୍ର ହେବ- ଏହି ସିଦ୍ଧାନ୍ତଟି 

ପ୍ରଥମ ବିଶ୍ଵଯୁଦ୍ଧ ପର୍ଯ୍ୟନ୍ତ ୟୁରୋପରେ ଆସ୍ଥାନ ଜମାଇ ସାରିଥୁଲା ତଥା ବିଶ୍ଵର ଅନ୍ୟାନ୍ୟ 
ଅଞ୍ଚଳକୁ ଏହାର ବିସ୍ତାର ଆରମ୍ଭ ହୋଇଥୁଲା । ଏହାର ପାଞ୍ଚଶହ ବର୍ଷ ବା ତା'ଠାରୁ ଅଧକ 
ପୂର୍ବର ୟୁରୋପୀୟ ଇତିହାସ ନିଜ ନିଜ ଭିତରେ ଚାଲିଥୁବା ଯୁଦ୍ଧ, ପରସ୍ସର ଉପରେ 
ଆକ୍ରମଣ ଏବଂ ବାହ୍ୟ ହସ୍ତକ୍ଷେପର ଏକ ଲମ୍ବା ଫର୍ଦ୍ଦ ମାତ୍ର ଥିଲା । ଗୋଟିଏ ପଟରେ ଧାମିକ 
କେନ୍ଦ୍ର (ରୋମ୍‌ )ର ହସ୍ତକ୍ଷେପ, ଅନ୍ୟ ପଟରେ ପଡୋଶୀ ଦେଶର ଆକ୍ରମଣ, ଏହି ଦୁଇ 
ପ୍ରକାରର ଆକ୍ରମଣ ବିରୁଦ୍ଧରେ ଲଢ଼େଇ କରିବା ପାଇଁ ୟୁରୋପୀୟ ରାଜନୀତିରେ ରାଷ୍ଟ୍ରବାଦର 
ଉଦୟ ହୋଇଥଲା । ରାଷ୍ଟ୍ରୀୟ ଭାବନାକୁ ଜନମାନସରେ ଦୃଢ଼ କରିବା ପାଇଁ କାବ୍ୟ ଏବଂ 
ଦର୍ଶନ ମାଧ୍ଯମରେ ଏହାକୁ ଏକ ମୂଲ୍ୟବୋଧ ଭାବରେ ମହିମାମ ଣ୍ଡିତ କରାଗଲା । ଜର୍ମାନର 
ବିଖ୍ୟାତ ଦାର୍ଶନିକ ହେଗେଲ୍‌ ରାଷ୍ଟ୍ରକୁ ଏକ ଆଧ୍ୟାମ୍ମି ଏକକର ରୂପ ପ୍ରଦାନ କଲେ । 


ୟୁରୋପୀୟ ଦେଶ ସମୂହରେ ଧାର୍ମିକ ହସ୍ତକ୍ଷେପ ଏବଂ ପରସ୍ପର ମଧ୍ଯରେ 
ଚାଲିଥୁବା ଯୁଦ୍ଧ କାରଣରୁ ରାଷ୍ଟ୍ରବାଦ ବିକଶିତ ହୋଇଥୁଲା । ପରେ ପରେ ୟୁରୋପର 
ସାମ୍ରାଜ୍ୟବାଦୀ ଆକ୍ରମଣରୁ ନିଜକୁ ରକ୍ଷା କରିବା ପାଇଁ ୟୁରୋପ ବାହାରର ଜନ ସମୁଦାୟଙ୍କ 
ମଧ୍ଯରେ ରାଷ୍ଟ୍ରବାଦର ବିକାଶ ହେଲା । ଏହା ଏକ ସ୍ଵାଭାବିକ ପରିଣାମ ହିଁ ଥୁଲା । ଏହାର କାରଣ 
ହେଉଛି ଏସିଆ, ଆଫ୍ରିକାର ଜନସାଧାରଣଙ୍କ ସାମାଜିକ, ଆର୍ଥୁକ, ଧାର୍ମିକ, ସଂସ୍ହତିକ 
ଏହିପରି ସବୁକ୍ଷେତ୍ରରେ ୟୁରୋପର ହସ୍ତକ୍ଷେପ ହେଲା ଓ ବଢ଼ିବାକୁ ଲାଗିଲ। । ନିଜର 
ଧର୍ମ, ସଂସ୍କୃତି ଏବଂ ଆର୍ଥୁକ ସୁରକ୍ଷାକୁ ସ୍ବାୟର କରି ରଖ୍‌ବା ପାଇଁ ରାଜନୈତିକ ସ୍ତରରେ 
ନିଜର ଅସ୍ତିତ୍ସକୁ ଜାଗ୍ରତ କରିବା ଏବଂ ପରିଭାଷିତ କରିବା ଆବଶ୍ୟକ ହୋଇଯାଇଥଲା । 


ଆଧୁନିକ ସଭ୍ୟତା ଯେଉଁ ଅର୍ଥନୈତିକ ବିକାଶ ପଦ୍ଧତିକୁ ଆପଣେଇଛି, ସେଥୁରେ 
କୌଣସି ଜନସମୂହ ବାହ୍ୟ ଆକ୍ରମଣ ଏବଂ ହସ୍ତକ୍ଷେପରୁ ସୁରକ୍ଷିତ ରହି ପାରିବନାହିଁ । 
ଏହି ବିକାଶ ପ୍ରଣାଳୀରେ ନିଜର ଜନସମୂହକୁ ସମୃଦ୍ଧ କରି ରଖୁବା ପାଇଁ ଅନ୍ୟ ଜନ 
ସମୂହକୁ ରାଜନୈତିକ ଦୃଷ୍ଟିରୁ ନିରନ୍ତର ଭାବରେ ପଛୁଆ କରି ରଖୁବା ଆବଶ୍ୟକ, ଯାହା 
ଫଳରେ ତାଙ୍କ ବଜାର, କଞ୍ଚାମାଲ ଏବଂ ଶସ୍ତା ଶ୍ରମ ନିଜ ପାଇଁ ଉପଲବ୍ଧ ହୋଇ ଚାଲିବ । 
ଏହି ଦୋ ମୁହାଁ ଦୁନିଆଁରେ କିଏ ନିଜର ଓ କିଏ ପର ଏହାର ମଧ୍ଯ ଉତ୍ତର ଦେବାକୁ 
ପଡ଼େ । ସେଥୁପାଇଁ ଓପନିବେଶିକ ବିକାଶ ପଦ୍ଧତିର ଏହି ଯୁଗରେ ରାଷ୍ଟ୍ରବାଦ ଏକ 
ଅପରିହାର୍ଯ୍ୟ ଭାବନାତ୍ମକ ମୂଲ୍ୟବୋଧ ହୋଇପଡିଛି । ଏହା ହିଁ ହେଉଛି ପ୍ରମୁଖ ରାଜନୈତିକ 
ଅସ୍ତିତ୍ଵ । କେଉଁ ଭୌଗୋଳିକ ସୀମା ଉପରେ ଆମେ ଆମର ରାଷ୍ଟ୍ରୀୟ ଅସ୍ତିତ୍ଵ ନିରୂପଣ 
କରିବା ସେକଥା ଆମ ଉପରେ କେବଳ ନିଭ୍ଭରଶୀଳ ନୁହେଁ । ଆମେ ଏକ ବଡ଼ ରାଷ୍ଟ୍ର 
ନିମାଣ କରିବାକୁ ଚାହିଁବା ତ ବାହ୍ୟଶକ୍ତି ତାହା କରିବାକୁ ଦେବେ ନାହିଁ । ୟୁରୋପର 

ସବୁବେଳେ ଏହି ପ୍ରଚେଷ୍ଟା ରହି ଆସିଛି ଯେ ଅଣ- ୟୁରୋପୀୟ ଜନସମୁଦାୟ କୌଣସି 
ଦୃଢ଼ ଏବଂ ଶକ୍ତିଶାଳୀ ରାଷ୍ଟ୍ର ଗଠିତ କରିନପାରନ୍ତୁ । ସମଗ୍ର ଆରବ ଜନସାଧାରଣଙ୍କର ଗୋଟିଏ 
ରାଷ୍ଟ୍ର ଆଫ୍ରିକାର ସମସ୍ତ କଳା ଲୋକଙ୍କର ଗୋଟିଏ ରାଷ୍ଟ୍ର ବା ଅଖଣ୍ଡ ହିନ୍ଦୁସ୍ଥାନ ଏପରି ବହୁତ 
ରାଷ୍ଟ୍ର ଗଠନର ସମ୍ଭାବନାକୁ ୟୁରୋପ ସଫଳତା ପୂର୍ବକ ଅଟକାଇ ରଖୁବାରେ ସମର୍ଥ ହୋଇଛି 
ଏବଂ ନଷ୍ଟ ମଧ୍ଯ କରିଦେଇଛି । ତେଣୁ କେହି କହି ପାରିବେ ନାହିଁ ଯେ ଅଣ ୟୁରୋପୀୟ 
ରାଷ୍ଟ୍ରମାନଙ୍କର ଗଠନ ମନଇଚ୍ଛା ବା ଆବଶ୍ୟକତା ଠାରୁ ବଡ଼ ଆକାରରେ ହୋଇଯାଇଛି । 
ୟୁରୋପର ଅଧୀନସ୍ଥ ଯେତେଗୁଡିଏ ଦେଶ ଗଠିତ ହୋଇଛନ୍ତି ସେମାନଙ୍କର ନିର୍ମାଣ ଘୋର 
ପ୍ରତିକୂଳ ଚାପ ସତ୍ତ୍ଵେ ହୋଇଛି । ସେଥୁପାଇଁ ସେମାନଙ୍କର ରାଷ୍ଟ୍ରୀୟତା ଏକ ବ୍ୟବହାରିକ 
ସୀମାରେଖା ଭିତରେ ନିରୂପିତ ହୋଇଛି ଏବଂ ଏହା ପ୍ରାମାଣିକ ଭାବରେ ହୋଇଛି । 


ଯେଉଁ ରାଷ୍ଟ୍ର ଜାଣିଶୁଣି ସାମ୍ରାଜ୍ୟବାଦୀ ହୋଇନାହିଁ ଯଦି ସେଠାକୀର ରାଷ୍ଟ୍ରବାଦ 
ମଧ୍ଯ ସଂକୀର୍ଣ୍ଣ ବା ଆକ୍ରମକ ସ୍ଵଭାବ ପ୍ରଦର୍ଶନ କରେ ତେବେ ତା'ର ଅସଲ କାରଣ ହେଉଛି 
ଆଧୁନିକ ବିକାଶ ପଦ୍ଧତି । ଯଦି ଭାରତୀୟ ରାଷ୍ଟ୍ର ଆଦିବାସୀ ଜନସମୁଦାୟକୁ ପଛୁଆ 
କରି ରଖୁ୍‌ବାକୁ ଚାହୁଁଛି ତା'ହେଲେ ତା'ର କାରଣ ରାଷ୍ଟ୍ରବାଦ ନୁହେଁ, ଏହାର କୀରଣ ହେଉଛି 
ବିକାଶ ପଦ୍ଧତି । ଏହି ସମସ୍ୟାର ସମାଧାନ ବିଛିନ୍ନତାବାଦ ନୁହେଁ । ସାମ୍ପ୍ରତିକ ବିକାଶ 
ପଦ୍ଧତିକୁ ବଦଳାଇବା ହିଁ ଏହାର ସ୍ଥାୟୀ ପ୍ରତିକାର କରିପାରେ । ବିକାଶ ପଦ୍ଧତିକୁ ବଦଳାଇ 
ପାରିଲେ ରାଷ୍ଟ୍ରବାଦର ବହୁ ସମସ୍ୟା ଓ କୁଣ୍ଠାର ସମାଧାନ ହୋଇଯାଇପାରିବ । 


ଆଗରୁ କୁହାଯାଇସାରିଛି ଯେ ରାଷ୍ଟ୍ରବାଦର ପ୍ରେରଣା ୟୁରୋପରୁ ଆସିଥାଉ 
ପଛକେ, ଯୁରୋପ ସବୁବେଳେ ଏହି ଉଦ୍ୟମ କରି ଆସିଛି ଯେ ଯେପରି ହେଉ ଏସିଆ 
ଏବଂ ଆଫ୍ରିକାରେ ରାଷ୍ଟ୍ରବାଦ ବିକଶିତ ହୋଇ ନପାରୁ । ଏହି ଉଦ୍ୟମଟି କେବଳ ୟୁରୋପୀୟ 
ସରକାରଙ୍କ ପର୍ଯ୍ୟନ୍ତ ସୀମିତ ହୋଇନାହିଁ । ୟୁରୋପର ବୁଦ୍ଧିଜୀବୀ, ବିଶେଷ କରି 
ବିଶ୍ଵବିଦ୍ୟାଳୟ ସହ ଥୁବା ବୁଵ୍ଧିଜୀବୀମାନଙ୍କର ସବୁବେଳେ ଏହି ମନୋଭାବ ରହି ଆସିଛି 
ଯେ ଅଣୟୁରୋପୀୟ ଜନସମୁଦାୟ ନିଜର କୌଣସି ସ୍ଵତନ୍ତ୍ର ଜ୍ଞାନ ବିକଶିତ କରି ନ ପାରନ୍ତୁ । 
ବିଭିନ୍ନ କ୍ଷେତ୍ରରେ ଥୁବା ନିଜର ପାରମ୍ପରିକ ପ୍ରଣାଳୀକୁ ସଂଜୀବିତ କରି ନ ପାରକ୍ତ କି 
ସଂବର୍ଦିତ କରି ନ ପାରନ୍ତୁ । ଆଶ୍ଚର୍ଯ୍ୟର କଥା ହେଉଛି କମ୍ୟୁନିଷ୍ଟ ବୁଦ୍ଧିଜୀବୀମାନଙ୍କର ମଧ 
ଏହି ମନୋଭାବ ରହିଛି, କେବଳ ରହିଛି ବୋଲି ନୁହେଁ, ବହୁ ପରିମାଣରେ ଦେଖାଯାଉଛି | 


ଭାରତୀୟ କମ୍ୟୁନିଷ୍ଠମାନେ ତ ରାଷ୍ଟ୍ରୀୟ ଭାବନାକୁ ତ୍ୟାଗ କରିଦେବାକୁ ଏକ 
ରଣନୀତି ଭାବରେ ଧରିଦେଲେ । ଚୀନ୍‌ ଓ ଭିଏତନାମ୍‌ର କମ୍ୟୁନିଷ୍ଠମାନଙ୍କ ମଧ୍ଯରେ ମୂଳତଃ 
କୌଣସି ଅନ୍ତର ନାହିଁ । ନହେଲେ ଚୀନ ଏବଂ ଭିଏତ୍ଵନାମ ପରି ଭାରତରେ ଥୁବା 

କମ୍ୟୁନିଷ୍ଟମାନଙ୍କୁ ସଫଳତା ନ ମିଳିବାର ଅନ୍ୟ କୌଣସି କାରଣ ନଥୁଲା । ଭାରତରେ 
ବର୍ତମାନ କମ୍ୟୁନିଷ୍ଟମାନଙ୍କୁ ଯେଉଁ ବିଫଳତାର ସମ୍ମୁଖୀନ ହେବାକୁ ପଡିଛି ତା'ର କାରଣ 
ଆଦୌ ସୋଭିଏତ ଦେଶର ବିଘଟନ ନୁହେଁ । ଭାରତରେ ସମାଜବାଦୀମାନଙ୍କ ତୁଳନାରେ 
କମ୍ୟୁନିଷ୍ଟମାନେ ଅଧ୍ଵକ ସଙ୍ଗଠିତ ଏବଂ ପ୍ରଭାବଶାଳୀ ରହି ଆସିଛନ୍ତି । ଏଥୁରେ କୌଣସି 
ସନ୍ଦେହ ନାହିଁ ଯେ କମ୍ୟୁନିଷ୍ଟ ଆନ୍ଦୋଳନ ବିପ୍ଳବାତ୍ମକ ହିଁ ଥୁଲା । କିନ୍ତୁ କେବଳ ଅଣରାଷ୍ଟ୍ରୀୟ 
ହେବା କାରଣରୁ ରାଷ୍ଟ୍ରୀୟ ସମାଜର ସମସ୍ୟାଗୁଡିକ ବିଷୟରେ ସେମାନଙ୍କର କୌଣସି 
ଜ୍ଞାନ ରହିଲା ନାହିଁ । ସମସ୍ୟାଗୁଡିକ ବିଷୟରେ ସଠିକ୍‌ ନୀତି ନିର୍ଧାରଣ କରିବା 
ସ୍ଥାନରେ ସେମାନେ ବାସ୍ତବିକତାଠାରୁ ଦୂରକୁ ଦୂରକୁ ଚାଲିଗଲେ । 


୧୯୪୭ ପରର ଭାରତରେ ପୁଞ୍ଚବାଦୀ-ଉଦାରବାଦୀ ବୁଦ୍ଧିଜୀବୀ ଏବଂ 
କମ୍ୟୁନିଷ୍ଟ ବୁଦ୍ଧିଜୀବୀ - ଏହି ଦୁଇ ସମୁଦାୟଙ୍କ ଦ୍ଵାରା ଶିକ୍ଷିତ ସମାଜର ବିଚାରଧାରା 
ପ୍ରଭାବିତ ହେଲା । ସମାଜବାଦୀମାନଙ୍କର ପ୍ରଭାବ ଥୁଲା ଅତି ନଗଣ୍ୟ । ୧୯୭୫ ପୂର୍ବରୁ 
ସଂଘ ପରିବାରର ବୌଦ୍ଧିକ ପ୍ରଭାବ ଉଲ୍ଲେଖନୀୟ ନ ଥୁଲା । ଭାରତର ଉଦାରବାଦୀମାନେ 
ଅଧ କାଂଶତଃ ଅରାଷ୍ଟ୍ରୀୟ ହୋଇଥାଆନ୍ତି । ସେମାନେ ଆଚରଣରେ ହିଁ ଅରାଷ୍ଟ୍ରୀୟ 
ହୋଇଥାନ୍ତି । ସିଦ୍ଧାନ୍ତ ଦୃଷ୍ଟିରୁ ବା ଲେଖାମାନ ଲେଖ୍‌ ସେମାନେ ରାଷ୍ଟ୍ରବାଦକୁ ବିରୋଧ 
କରନ୍ତି ନାହିଁ । ରାଷ୍ଟ୍ରବାଦ ବିରୁଦ୍ଧରେ ସବୁଠାରୁ ଦୀର୍ଘ- ପ୍ରବନ୍ଧ ବୋଧେ ମାର୍କଛବାଦୀମାନେ 
ଲେଖୁଛନ୍ତି । ସେମାନେ ଲେଖୁଛନ୍ତି ଯେ ରାଷ୍ଟ୍ରବାଦର ଅର୍ଥ ହେଉଛି ପଡୋଶୀମାନଙ୍କ ଉପରେ 
ଆକ୍ରମଣ କରିବାର ରାଷ୍ଟ୍ରବାଦ । ଯଦିଓ କୁଣ୍ଢେଭଙ୍କ ଭାରତଯାତ୍ରା ପରଠାରୁ ଆଜିପର୍ଯ୍ୟନ୍ତ 
ପାକିସ୍ଥାନ ବିରୋଧୀ ବୟାନ ଦେବାରେ ଏବଂ ପାକିସ୍ଥାନକୁ ଭାରତର ଏକମାତ୍ର ଶତୁ ବୋଲି 
ଘୋଷଣା କରିବାରେ କମ୍ୟୁନିଷ୍ଟ ଦଳମାନେ ଭାରତୀୟ ଜନତା ପାର୍ଟିଠାରୁ ପଛରେ ନାହାନ୍ତି । 
ସେମାନେ ଯଦି ଏବିଷୟରେ କାହାରି ପଛରେ ଅଛନ୍ତି ତେବେ ତାହା ହେଉଛି ଭାରତୀୟ 
ଜନତା ପାର୍ଟିର । କମ୍ୟୁନିଷ୍ଟଙ୍କ ଦୃଷ୍ଟିରେ କେବଳ ଗାନ୍ଧୀଜି ହିଁ ଜଣେ ଉଗ୍ର ରାଷ୍ଟ୍ରବାଦୀ 
( ଚୌଭିନିଷ୍) ନେତା ଥ୍ଲେ, କାରଣ ସେ ଧର୍ମ ଆଧାରରେ ଭାରତକୁ ବିଭାଜିତ 
କରିବା କଥାକୁ ଖୁବ୍‌ ବିରୋଧ କରୁଥୁଲେ । 


କମ୍ୟୁନିଷ୍ଟ ମାନେ ଯେତେବେଳେ କହନ୍ତି ଯେ ଧର୍ମକୁ ରାଜନୀତିରୁ ଅଲଗା କରିବାକୁ 
ହେବ ସେତେବେଳେ ଏହା ସତରେ ଖୁବ୍‌ ବିଡମ୍ବନାପୂଣ୍ଣ୍ଣ ଲାଗେ । ଏଠାରେ ପୁଣି ଥରେ 
ମନେ ପକାଇ ଦିଆଯାଇପାରେ ଯେ ସ୍ଵାଧୀନତା ଆନ୍ଦୋଳନର ଏକ ସମ୍ବେଦନଶୀଳ କ୍ଷଣରେ 
ସେମାନଙ୍କ ଦଳ ଧର୍ମକୁ ଆଧାର କରି ପାକିସ୍ଥାନୀ ରାଷ୍ଟ୍ରୀୟତାର ସମର୍ଥନ କରିଥୁଲେ । 
ଏହାର ଅର୍ଥ ନୁହେଁ ଯେ କମ୍ୟୁନିଷ୍ଟମାନେ ଧର୍ମବାଦୀ ହୋଇଯାଇଥୁଲେ । ଏହାର ଅର୍ଥ 

କେବଳ ଏଇଆ ଯେ ରାଷ୍ଟ୍ର ଓ ରାଷ୍ଟ୍ରୀୟତା ବିଷୟରେ କମ୍ୟୁନିଷ୍ଟମାନେ କେବେ ବି ଠିକ୍‌ 
ଭାବରେ କଥାଟିକୁ ବୁଝି ପାରିଲେ ନାହିଁ । ସେମାନଙ୍କର ସମସ୍ୟା ହେଉଛି ଯେ ଯେତେବେଳେ 
ସେମାନେ ନିଜ ଭୁଲ୍‌ଟିକୁ ବହୁ ଦିନ ପରେ ବୁଝିପାରନ୍ତି ଓ ସ୍ଵୀକାର କରନ୍ତି ସେତେବେଳେ 
ଆଉ ତାର କିଛି ମୂଲ୍ୟ ନଥାଏ ଏହା କେବଳ ଏକ ଞ୍ଜପଚାରିକତା ହୋଇ ରହିଯାଇଥାଏ । 
ସେମାନେ ଏହାର ଗଭୀରତାକୁ ଯାଇ ସେଥପାଇଁ ପ୍ରାୟଶ୍ଚିତ ମଧ୍ଯ କରନ୍ତି ନାହିଁ । ପ୍ରାୟଶ୍ଚିତ 
ନକରିବା ଫଳରେ ଭୁଲ୍‌ର ସଂଶୋଧନ ହେବା କଥାଟା କେବଳ ମନ ଭିତରେ ରହିଯାଏ । 
ଯେପରିକି ୧୯୪୨ରେ କରିଥିବା ଭୁଲ୍‌କୁ ଏବେ ସେମାନେ ମାନି ସାରିଲେଣି, ତା'ସତ୍େ 
ମଧ୍ଯ ରାଷ୍ଟ୍ର ବିଷୟରେ ଥୁବା ସେମାନଙ୍କର ଅବଧାରଣା ଏଯାବତ୍‌ ପରିଷ୍କାର ହୋଇ ପାରିନାହିଁ । 


ବାବ୍ରୀ ମସ୍‌ଜିଦ୍‌ ଧ୍ବଂସ ହେବା ପରେ ସେମାନେ କହୁଛନ୍ତି କି ଧର୍ମ ସମ୍ବନ୍ଧୀୟ 
ସେମାନଙ୍କର ଯେଉଁ ଧାରଣା ଥୁଲା ତାହା ଭୁଲ୍‌ ଥୁଲା । କିନ୍ତୁ ସେମାନେ କ'ଣ ଧର୍ମ ସମ୍ବନ୍ଧରେ 
ଏକ ଧାରଣା ପ୍ରସ୍ତୁତ କରିବାକୁ ଯାଉଛନତ୍ି କି ? ମନୁଷ୍ୟ ଏବଂ ସଂସ୍କୃତିର ଏହି ଦୁଇ ମୂଳତତ୍ତ୍ଵ 
( ଧର୍ମ ଏବଂ ରାଷ୍) ବିଷୟରେ ବିଚାର ଶୂନ୍ୟତା ଆସିବା କାରଣରୁ ମସ୍‌ଜିଦ୍‌ ଧ୍ଵଂସର 
ସବୁଠୁ ବଡ଼ ଧବ୍କା କମ୍ୟୁନିଷ୍ଟ ଗୋଷ୍ଠୀକୁ ଲାଗିଛି । ସେମାନଙ୍କ ଗୋଷ୍ଠୀ ତ ପୁରାପୁରି ଦୋହଲି 
ଯାଇଛି ବୋଲି କୁହାଯାଇପାରେ । ସେମାନଙ୍କୁ ଠେଲି ଦିଆଯାଇଛି । ୧୯୭୭ର ପୂର୍ବ 
କାଳରେ ସେମାନେ ବ୍ରେଜନେଭଙ୍କ ଉପଦେଶ ମାନି କଂଗ୍ରେସ ପାଖରେ ଆଶ୍ରୟ ନେଇଥିଲେ । 
ନିଜ ବଳରେ ସାମ୍ପ୍ରଦାୟିକ ଶକ୍ତିମାନଙ୍କ ସହିତ ଲଢ଼ିବାର ଆତ୍ମବିଶ୍ଵାସ ସେମାନଙ୍କ ଭିତରେ 
ଆଦୌ ହିଁ ନାହିଁ । ସେମାନେ କେବଳ କଂଗ୍ରେସ ପକ୍ଷର ସହଯୋଗୀ ହେବାକୁ ଚାହୁଁ ନାହାତି 
ବରଂ ସେମାନେ ସମସ୍ତ ଅଣ-ଭାଜପା ବିରୋଧୀ ଦଳକୁ କଂଗ୍ରେସ ପକ୍ଷରେ ଯୋଡ଼ିବା 
ପାଇଁ ଉଦ୍ୟମ କରୁଛନ୍ତି । ଆଗାମୀ ନିର୍ବାଚନରେ ପ୍ରତ୍ୟକ୍ଷ ହେଉ ବା ପରୋକ୍ଷ ଭାବରେ 
ହେଉ ଜାଣିଶୁଣି ସେମାନେ କଂଗ୍ରେସକୁ ସମର୍ଥନ କରିବା ଭଳି ଗମ୍ଭୀର ଭୁଲ କରିବାକୁ ଯାଉଛନ୍ତି । 


ଭାରତୀୟ କମ୍ୟୁନିଷ୍ଠମାନଙ୍କ ବିଷୟରେ ଏହି ସମାଲୋଚନାର ଅର୍ଥନୁହେଁ ଯେ 
ସମାଜବାଦୀମାନେ ସେମାନକ୍କଠାରୁ କୌଣସି ଗୁଣରେ ଅଧ୍ଵକ ଭଲ । କେତୋଟି ଘଟଣାକୁ 
ବାଦଦେଲେ ଏକଥା ସିଧାସଳଖ କୁହାଯାଇ ପାରିବ ଯେ ସମାଜବାଦୀ ଆନ୍ଦୋଳନର 
ନିଜସ୍ଵ ବିଚାରଧାରା କେବେ ବି ପ୍ରସ୍ତୁତ ହୋଇପାରିଲା ନାହିଁ । ସମାଚ୍ଚବାଦୀ ବିଚାରର 
ଗୋଟିଏ ଭାଗ ପୁଞ୍ଜବାଦୀ-ଉଦାରବାଦୀ ବିଚାରର ଅନୁକରଣ ମାତ୍ର ହୋଇଥିବା ବେଳେ 
ଦ୍ରିତୀୟ ଭାଗଟି କମ୍ୟୁନିଷ୍ଟ ବିଚାରର ଛାୟା ହୋଇ ରହିଯାଇଛି । ତା ଲୋହିଆଙ୍କର ଚିନ୍ତନ 
ଏବଂ ବ୍ୟକ୍ତିତ୍ଵରେ ଏହି ଦୁଇ ଭାଗର ଏକ ସୃଜନାତ୍ମକ ସମନ୍ରୟ ମୌଳିକ ଦର୍ଶନ ଭାବରେ 
ଦେଖବାକୁ ମିଳିଥାଏ । ଳିନ୍ତୁ ତାଙ୍କ ଅନୁଗାମୀମାନଙ୍କର ଅଯୋଗ୍ୟପଣରୁ ଏହାର 

ଧାରାବାହିକତା ଏବଂ ବ୍ୟାପକତା ନିଶେଷ ହୋଇଯାଇଛି । ବର୍ତମାନ ଭାରତର ସମାଜବାଦୀ 
ମାନେ ଲୋହିଆଙ୍କର କାର୍ଯ୍ୟକ୍ରମକୁ ଭିନ୍ନ ଭିନ୍ନ ଅର୍ଥରେ ଦେଖବା ଆରମ୍ଭ କଲେଣି । କିନ୍ତୁ 
ଏଥୁରେ ସମାଜଚାଦର ନା କୌଣସି ବୈଚାରିକ ଧାରା ଅଛି ନା କେଉଁଠାରେ ସମଗ୍ର ଆନ୍ଦୋଳନ 
ଦେଖୁବାକୁ ମିଳୁଛି । ରାଷ୍ଟ୍ରୀୟତା ଏବଂ ରାଷ୍କ୍ରବାଦ ବିଷୟରେ ସେମାନଙ୍କର ମଧ୍ଯ କିଛି ସ୍ପଷ୍ଟ 
ଧାରଣା ନାହିଁ ଯାହାକୁ କି ପ୍ରଚାର କରାଯାଇ ପାରିବ । ଏତକ କଥା ତ ସବୁ ସମାଜବାଦୀ 
କହିଦେବ ଯେ ଧର୍ମ ମାଧ୍ଯମରେ ରାଷ୍ଟ୍ରୀୟତାର ବ୍ୟାଖ୍ୟା କରିବା ଭୁଲ୍‌ । କିନ୍ତୁ ରାଷ୍ଟ୍ରୀୟତା 
ବା ରାଷ୍ଟ୍ରବାଦର କୌଣସି ଅର୍ଥ ଅଛି ନା ନାହିଁ । ସେ କଥାରେ ଏକ ମୋଟାମୋଟି ସମାଜବାଦୀ 
କିଛି ବି କହି ପାରିବ ନାହିଁ । ରାଷ୍ଟ୍ର ବିଷୟରେ ବିଶେଷ କରି ରାଷ୍ଟ୍ରବାଦ ବିଷୟରେ 
ଏବେ ବି ବହୁ ସମାଜବାଦୀଙ୍କର ବିଚାର କମ୍ୟୁନିଷ୍କଙ୍କ ବିଚାର ସହ ମେଳ ଖାଇଥାଏ । 


ଏହାକୁ ଆପଣ ରାଷ୍ଟ୍ରୀୟତା କୁହନ୍ତୁ ବା ରାଷ୍ଟ୍ରବାଦ, ଅସ୍ମିତା କୁହନ୍ତୁ ବା ଆତ୍ମ 
ପରିଚିତ ସବୁ ଏକା କଥା । କୌଣସି ଭୌଗୋଳିକ ଅଂଚଳକୁ ଯଦି ଏହି ଜି ସହାୟତାରେ 
ଆପଣ ଏକ ଭାବନାତମ୍ମକ ଏକକ ସ୍ତରକୁ ନେଇ ଯିବେ ତା'ହେଲେ ତା'ରି ସୀମା ଭିତରେ 
ରହୁଥୁବା ଜନସମୁଦାୟକୁ ସମଗ୍ର ବିକାଶ ଏବଂ ସାମୂହିକ ଉତ୍ଥାନ ନିମିତ୍ତ ସମର୍ପିତ କରାଇ 
ଆପଣ କାମ କରିପାରିବେ ନାହିଁ । ଏହି ଜନସମୂହର ପ୍ରତ୍ୟେକଟି ବ୍ୟକ୍ତି ସହିତ ସମ୍ପର୍କ 
ସ୍ଥାପନ କରିବାର ଅନ୍ୟ କୌଣସି ବି ଉପାୟ ଏହି ଆତ୍ମପରିଚିତି ଭାବନାତ୍ମକ ସୂତ୍ରକୁ ବାଦ 
ଦେଇ ନାହିଁ । ଧର୍ମ, ସଂସ୍କୃତି, ରାଷ୍ ଏବଂ ଗାଁ ଏସବୁ ଭିନ୍ନ ଭିନ ଉଦ୍ଦେଶ୍ୟ ପାଇଁ ଭିନ୍ନ ଭିନ୍ନ 
ଭାବନାତ୍ମକ ଏକକ ମାତ୍ର ଅଟନ୍ତି । ଏହି ଗୁଡିକର ଆବଶ୍ୟକତା ସାଧାରଣ ଜନତା ଏବଂ 
ବୁଦ୍ଧିଜୀବୀ, ଦୁହିଁଙ୍କ ପାଇଁ ସମାନ । ଏକଥ! ମଧ୍ଯ ନୁହେଁ ଯେ ବୁଦ୍ଧିଜୀବୀଙ୍କ ପାଇଁ ଏହାର 
ଆବଶ୍ୟକତା ନାହିଁ, ବରଂ କେତୋଟି ନିର୍ଦ୍ଦିଷ୍ଟ ବିନ୍ଦୁରେ ଏହା ବୁଛିଜୀବୀମାନଙ୍କ ପାଇଁ ସାଧାରଣ 
ଲୋକଙ୍କ ଠାରୁ ଅଧକ ଦରକାରୀ । ଯଦି ଏହି ଗୁଡିକର ନିୟନ୍ତ୍ରଣ ବୁଦ୍ଧିଜୀବୀଙ୍କ ଉପରେ 
ରହିବ ନାହିଁ, ତେବେ ସେମାନେ ମଣିଷ ସମାଚ୍ଚ ପାଇଁ ବିନାଶକାରୀ ଏବଂ ରାଷ୍ଟ୍ରପାଇଁ 
ବିଶ୍ଵାସ ଘାତକ ହୋଇଯିବେ । ସେମାନେ ସେମାନଙ୍କ ବୁଦ୍ଧିକୁ ଉଡ଼ାରେ ଲଗାଇ ଦେବେ । 


ତୃତୀୟ ବିଶ୍ଵର ଦେଶ ସମୂହ, ଯେଉଁଠାରେ କି ରାଷ୍ଟ୍ରୀୟ ଭାବନା ହ୍ରାସ ପାଇବାରେ 
ଲାଗିଛି, ସେଠାକାର ବୁଦ୍ଧିଜୀବି ବର୍ଗ ଏବେ ଏଇଆ କରୁଛନ୍ତି । ବର୍ଭମାନ ୟୁରୋପ, 
ଆମେରିକା ଏବଂ ଜାପାନରେ ରାଷ୍ଟ୍ରୀୟ ଭାବନା ସବୁଠାରୁ ଅଧକ ପରିମାଣରେ ଦେଖୁବାକୁ 
ମିଳୁଛି ତ ସବୁଠୁ କମ୍‌ ଦେଖୁବାକୁ ମିଳୁଛି ଭାରତ ପରି ଦେଶର ବୁଦ୍ଧିଜୀବିମାନଙ୍କ ମଧ୍ଯରେ । 
ଲାଟିନ ଆମେରିକା, ଆଫ୍ରିକା ଏବଂ ଭାରତୀୟ ଶାସକବର୍ଗର ଏକ ବଡ଼ ଏବଂ ମହତ୍ସ୍ଵପୂର୍ଣ 
ଅଂଶ ଏବେ ସାମ୍ରାଜ୍ୟବାଦୀମାନଙ୍କର ଗୋଡ଼ାଣିଆ ହୋଇଗଲେଣି । ଏହି ଗୋଷ୍ଠୀଟି ସଂପୃକ୍ତ 

ଦେଶର ଏତେ ବଡ଼ ଗୋଷ୍ଠୀ ଯେ ସେମାନଙ୍କୁ ଦେଶଦ୍ରୋହୀ କହିବାର ଅର୍ଥ ହେଉଛି ରାଷ୍ଟ୍ରକୁ 
କଳକ୍କିତ କରିବା । ତେଣୁ ଏମାନଙ୍କୁ ରାଷ୍ଟ୍ରଦ୍ରୋହୀ କହିବା ଉଚିତ୍ବ ନୁହେଁ । ହଁ ! ସେମାନଙ୍କ 
ଚରିତ୍ର ବିଷୟରେ ସଚେତନ ରହିବା ଉଚିତ୍‌ । ନିଜ ସ୍ଵାର୍ଥପାଇଁ ଏହି ଗୋଷ୍ଠୀର ଲୋକମାନେ 
ନିଜ ଦେଶର ଭବିଷ୍ୟତକୁ ଓ ଭବିଷ୍ୟତର ସ୍ବାର୍ଥ ବା ହିତକୁ ବିକ୍ରି କରି ଦେଉଛନ୍ତି । ଡିସେମ୍ବର 
୬ତାରିଖ ପୂର୍ବରୁ ସବୁଠାରୁ ବଡ଼ ଲଜାଜନକ ଘଟଣା ୧୯୯୩ ମସିହା ମାର୍ଚ୍ଚ ୫ ତାରିଖରେ 
` ବିନା ପ୍ରତିବାଦ ଓ ପାଟିତୁଣ୍ଡରେ ଘଟିଯାଇଛି । ଏହି ଦିନ ଭାରତ ସରକାର ନିଷ୍ପତ୍ତି କରି 
ଦେଇଛନ୍ତି ଯେ ଭାରତରେ ଥୁବା ଖଣିଜ ପଦାର୍ଥକୁ ସେ ବିଦେଶକୁ ରପ୍ତାନୀ କରିଦେବେ । 
ଏକଥାକୁ ନେଇ ବୁଦ୍ଧିଜୀବି ବର୍ଗର କୌଣସି ଗୋଷ୍ଠୀରେ ମଧ୍ଯ ଉଦବେଗ ପ୍ରକାଶ ପାଇଲା 
ନାହିଁ । ଏଇଥ୍ରୁ ବୁଝିଯିବା ଆବଶ୍ୟକ ଯେ ଗୋଡ଼ାଣିଆ ହେବାର ଚରିତ୍ର ଯେତେବେଳେ 
ଇତିହାସକୁ ପ୍ରଭାବିତ କରେ ସେତେବେଳେ ଏହାଂ ଏକ ଶ୍ରେଣୀ ଚରିତ୍ରର ରୂପ ଧାରଣ 
କରେ । ଜୟଚନ୍ଦ୍ର ବା ଜଗତ୍‌ ସେଠ ବ୍ୟଲ୍ତି- ଚରିତ୍ର ନଥୁଲେ । ଏହି ସବୁ ଶ୍ରେଣୀ ଚରିତ୍ର 
ସେହି ସମାଜରୁ ଜନ୍ମ ନେଇଥୁଲେ ଯେଉଁଥୁରେ ସା ମୁହିକ ଲକ୍ଷ ହାସଲର କୌଣସି ପ୍ରବଳ 
ଆତ୍ମପରିଚିତରହିଯାଇନଥିଲା ଓ ସମାନ ନାଗରିକତାର ସମ୍ଭାବନା ଧର୍ମ ଭିତରେ ମଧ୍ଯ 
ପୁରାପୁରି ଶେଷ ହୋଇଯାଇ ସାରିଥୁଲା । ସାମ୍ପ୍ରତିକ ଭାରତ ପରିପ୍ରେକ୍ଷୀରେ ଏହି ଶ୍ରେଣୀ 
ଚରିତ୍ରର ଜନ୍ମ ରାଷ୍ଟ୍ରୀୟ- ଅଭାବରୁ ହିଁ ହୋଇଛି । ଯେଉଁ ଅଧ୍‌କାରଗୁଡିକୁ ହାତେଇବା ପାଇଁ 
ଇଷ୍ଟଇଣ୍ଜିଆ କମ୍ପାନୀକୁ ଏତେ ଯୁଦ୍ଧ କରିବାକୁ ପଡିଥୁଲା, ସେ ସବୁ ଅଧୁକାରକୁ ବିକ୍ରୀ 
କରିଦେବା ପାଇଁ ଆଜି ଦିଲ୍ଲୀର ସଂସଦ ଭବନରେ ଗୋଟିଏ ସୁପର ବଜାର ଖୋଲି 
ଦିଆଯାଇଛି । ଅର୍ଥାତ୍‌ ୧୮୫୭ର ଭାରତୀୟ ଶାସକବର୍ଗଙ୍କ ତୁଳନାରେ ଆଜିର 
ଭାରତୀୟ ଶାସକବର୍ଗଙ୍କର ରୀଷ୍ଟ୍ରୀୟଭାବ ନା ଅଧକ ଦୁର୍ବଳ । 


ରାଷ୍ଟ୍ରବାଦକୁ ଉଗ୍ର-ରାଷ୍ଟ୍ରବାଦ କହି ଏହାର ରଚନାତ୍ମକ ଉପଯୋଗ ନକରିବା 
ଏକ ବିଚିତ୍ର ପ୍ରକାରର ବୌଦ୍ଧିକ ପଳାୟନବାଦ ଅଟେ । ସାମ୍ରାଜ୍ୟବାଦ ସହିତ ଲଢ଼ିବା 
ପାଇଁ ଆଉ ଅନ୍ୟ ରାସ୍ତାଟି କ'ଣ ଅଛି ? ଯେଉଁ ଲୋକମାନେ ଦେଶ-ରକ୍ଷା ଏବଂ ଆର୍ଥକ 
ବିକାର ଦାୟିତ୍ସରେ ଅଛନ୍ତି ସେମାନେ ସେମାନଙ୍କର ପିଲାମାନଙ୍କର ଭବିଷ୍ୟତ ବିଦେଶରେ 
ସୁରକ୍ଷିତ ବୋଲି ନଭାବି ଏପରି ଦେଖୂବା ଉଚିତ୍‌ ଯେ ଏହା ଦେଶ ଭିତରେ ମଧ୍ଯ 
ହୋଇପାରିବ, ଏହାର ଗ୍ୟାରେଣ୍ଢି ଆଉ କଣ ହୋଇ ପାରିବ ? ଯେଉଁ ଦେଶରେ ଖାଦ୍ୟାନ୍ନର 
କମି ରହିଛି ସେଠାକାର କୃଷକର ଧ୍ୟାନ କେବଳ ଅର୍ଥ କାରୀ ଫସଲ ଉତ୍ପାଦନ ଆଡକୁ 
ନଯାଇ ଯେପରି ଅଧ୍କରୁ ଅଧ୍କ ଖାଦ୍ୟାନ୍ନ ଉତ୍ପାଦନ ଆଡକୁ ଯିବ ତାର ପ୍ରେରଣା ଆଉ 
କେଉଁଠୁ ମିଳିବ ? ରାଷ୍ଟ୍ରୀୟତା ଯଦି ଭାବୁକତା ମଧ୍ଯ ହୁଏ ତା'ହେଲେ ସେହି ଭାବୁକତାରେ 
କ୍ଷତି କ'ଣ ହୋଇଯାଉଛି ? ମନୁଷ୍ୟର ବ୍ୟବହାରରେ ଭାବୁକତା ଏଇଥ୍ଵପାଇଁ ଆବଶ୍ୟକ 

ହୋଇଥାଏ ଯେ କେତୋଟି ଆହ୍ନାନର ମୁକାବିଲା ତତୃକ୍ଷଣାତ୍ବ ଏବଂ ସାମୂହିକ ଢଙ୍ଗରେ 
କରିବାକୁ ପଡିଥାଏ । ଆଗକୁ ଆସିବାକୁ ଥୁବା ଏହି ସମସ୍ତ ଆହ୍ବାନର ମୁକାବିଲା ପାଇଁ 
ଭାବନାମାନ ପ୍ରସ୍ତୁତ ରହିବା ଦରକାର । ଦେଶରେ ଉତ୍ପାଦିତ ଖାଦ୍ୟାନ୍ନର ସବୁଠାରୁ ଭଲ 
ଅଂଶଟିକୁ ବିଦେଶୀମାନଙ୍କୁ ଦେଇଦେବା ଠିକ୍‌ ନାଁ ଭୁଲ୍‌-ଏ ବିଷୟରେ ଯିଏ ତର୍କ କରେ 
ସିଏ କେବେହେଲେ ନିଜ ଦେଶର ଖଣି ଖାଦାନକୁ ସୁରକ୍ଷିତ କରିପାରିବ ନାହିଁ । ମୋ 
ମା'ର ଅସୁନ୍ଦରପଣିଆକୁ ନେଇ ଥଟା କରୁଥୁବା ଭଦ୍ରଲୋକକୁ ମୁଁ କଡ଼ା ଭାଷାରେ ଗାଳି 
ଦେବି କି ନାହିଁ ଏହା ଦୀର୍ଘ ସମୟର ତର୍କ ବିତର୍କ ପରେ ନିର୍ଣ୍ଵିତ ହୋଇପାରିବ ନାହିଁ । 


ଭାବନା, ମାନବୀୟ ସମ୍ବନ୍ଧକୁ ନେଇ ସୃଷ୍ଟ | ଭାବନା ତଥା ସାମୂହିକ ଭାବନା 
ସବୁ ନିଜକୁ ନିଜେ ବିଶୁଦ୍ଧ ହୋଇ ନଥାନ୍ତି । ଭାବନାଗୁଡିକୁ ସାଂସ୍କୃତିକ ବିଚାରଧାରା ସହିତ 
ଯୋଡିବାକୁ ହୋଇଥାଏ । ଭିନ୍ନ ଭିନ୍ନ ସ୍ଥାନ ଏବଂ କାଳକୁ ନେଇ ଭାବନାମାନଙ୍କର ଅନ୍ତନିହିତ 
ସଂସ୍କୃତି ମଧ୍ଯ ଭିନ୍ନ ଭିନ୍ନ ହୋଇଥାଏ । କେତେକ ବିଚାର ସଂସ୍କୃତି ରୂପରେ ଭାବନାମୀନଙ୍କ 
ଭିତରେ ଅଦୃଶ୍ୟ ଭାବରେ ରହିଥାଆନ୍ତି । ଯେପରିକି ଆମେ ଉତ୍ତମ ସ୍ଵାଦ ଆଶାରେ 
ଗୋଲାପଜାମୁ ଖାଉ। କିନ୍ତୁ ସେହି ଗୋଲାପଜାମୁ ଭିତରେ କେତେକ ପୌଷ୍ଟିକ ତତ୍ତ୍ଵ ମଧ୍ଯ 
ରହିଥା ଆନ୍ତି । ମୋର ଖାଇବାର ଇଚ୍ଛା ଅନିଚ୍ଛା ସହିତ ତା'ର କୌଣସି ସମ୍ପର୍କ ନଥାଏ । 
୪୦ ବର୍ଷ ପୂର୍ବେ ଭାରତର ସବୁ ଅଞ୍ଚଳରେ ଗୋଟିଏ କଥା ଶୁଣିବାକୁ ମିଳୁଥୁଲା । ଯାହା 
ପୁଅ ପାରିବାର ସେ କାହିଁକି ସଞ୍ଚୟ କରିବ ( ଓଡିଆରେ ଏହାର ପ୍ରଚଳନ ଏହିପରି ଥୁଲା 
ଯେ, ପୁଅ ଯଦି ଗୁଣର ହେଲା ତେବେ ଧନ କାହିଁ ପାଇଁ ସଞ୍ଚୁ ।) କିନ୍ତୁ ଯାହା ପୁଅ ଗୁଣର 
ନୁହେ ସେ ମଧ୍ଯ ସଞ୍ଚୟ କରିବୀ ଅନୁଚିତ, କାରଣ ଯେଉଁ ପୁଅ ବଦୂ ମାସ୍‌ ସେ ସେଥୁପାଇଁ 
ଦଶ୍ତପାଇବା ଉଚିତ ନା ବଦମାସକୁ ସବୁକିଛି ଶେଷ କରିଦେବାକୁ ଛାଡି ଦିଆଯିବା ଉଚିତ୍‌ ? 
ଏହା କେଉଁ ଏକ ଯୁଗର ସଂସ୍କୃତି ଥୁଲା ଯାହା ଜରିଆରେ ଶତ୍ରୁମୋହର ଭାବନା ଓ ପରିବାର 
ପାଇଁ ସଞ୍ଚୟ କରିବାର ଭାବନାକୁ ଗୌରବାନ୍ଧିତ କରାଯାଉଥୁଲା । ଏହି ସଂସ୍କୃତି ଶେଷ 
ହୋଇଯିବା ପରେ ପାରିବାରିକ ସଞ୍ଚୟର ଅଗୌରବାନ୍ଧିତ ବୃତ୍ତି ସମାଜ ଏବଂ ଦେଶ ପାଇଁ 
ଅଭିଶାପ ହୋଇଯାଇଛି । ଭାବନା ବହୁତ ବଡ଼ କଥାଟିଏ କିନ୍ତୁ ଏହାର ବ୍ୟବହାରିକ ରୂପ 
ଅଲଗା । ସାରା ମହାଭାରତ ହେଉଛି ଏହି ପାରିବାରିକ ମୋହ ବା ପୁତ୍ର ମୋହକୁ 
ଗୌରବାନ୍ଧିତ କରିବାର ଶିକ୍ଷା ଦେଉଥୁବା ଏକ ଅପୂବ ଗ୍ରନ୍ଥ । 


ରାଷ୍ଟ୍ରୀୟତା ମଧ୍ଯ ଏପରି ଏକ ସାମୂହୀକ ଭାବନା ଯାହାର ସଂସ୍କୃତି, ବ୍ୟବହାରୀକ 
ରୂପ ଭିନ୍ନ ଭିନ୍ନ ହୋଇପାରେ । ଏହା ଏକ ସଂକୀର୍ଣ୍ଣ ଭାବନା ହେବ ନା ଏକ ଉଦାର 
ଭାବନା ହେବ, ଏହା ସାମାଜ୍ୟବାଦ ଆଡକୁ ଢଳିବ ନା ବିଶ୍ଵମୈତ୍ରୀ ଆଡକୁ ଢଳିବ, ଏହାର 
ଭିତିରି ଇଚ୍ଛାଟି ସାଧାରଣ ଲୋକଙ୍କ ପାଇଁ ଅନୁକୂଳ ନା ଏକ ବିଶିଷ୍ଟ ଗୋଷ୍ଠୀ ବା ବର୍ଗର 

ଭାରତ ଶୂଦ୍ରଙ୍କର ହେବ/ ୬୬ 


ସ୍ଵାର୍ଥ ପାଇଁ ଉଦ୍ଦିଷ୍ଟ ଏହା ନିର୍ଭର କରେ ସମାଜର ନେତୃତ୍ଵ ନେଉଥୁବା ଲୋକ ଏବଂ 
ବୁଦ୍ଧିଜୀବୀବର୍ଗ ରାଷ୍ଟ୍ରୀୟ ଭାବନାକୁ କେଉଁ ନୀତିଗୁଡିକ ସହିତ ଯୋଡ଼ି ଅଭିବ୍ୟକ୍ତ କରୁଛନ୍ତି 
ତା'ଉପରେ | ଗାନ୍ଧୀ ଏବଂ ରବୀନ୍ଦ୍ର ନାଥ ଏହାକୁ କେତେକ ନିର୍ଦ୍ଦିଷ ନୀତି ସହିତ ଯୋଡି 
ଅଭିବ୍ୟକ୍ତ କରିଥୁଲେ । ସାବରକର ଏହାକୁ ଅନ୍ୟ ବାଟରେ ଅଭିବ୍ୟକ୍ତ କରିଛନ୍ତି । 
ଗୋଲବଲ୍‌କର ଏବଂ ବାଲ୍‌ଠାକରେ ଏହାକୁ ଆଉ ଏକ ମାର୍ଗରେ ଅଭିବ୍ୟକ୍ତ କରିଛନ୍ତି । 
କମ୍ୟୁନିଷ୍ଟମାନେ ମଧ୍ଯ ଏଥୁରୁ ବଞ୍ଚୁ ନାହାନ୍ତି, ସେମାନଙ୍କର ରାଷ୍ଟ୍ରୀୟ ତା ପାକିସ୍ଥାନୀ ବିରୋଧୀ 
ମନୋଭାବ ଭାବେ ଅଭିବ୍ୟକ୍ତ ହୋଇଥାଏ । 


ସାଧାରଣ ଲୋକ ଦେଶର ଅଧୁକାଂଶ ସମସ୍ୟାକୁ ରାଷ୍ଟ୍ରୀୟ ଭାବନା ମାଧ୍ଯମରେ 
ହିଁ ବୁଝି ପାରିଥାଏ । ଶ୍ରମିକ ସଂଗଠନର ଅଧ୍ଵକାଂଶ ଶ୍ରମିକ ଏବେ ଦେଶର ସମସ୍ୟାଗୁଡିକୁ 
ବୁଝିବାରେ ଅସମର୍ଥ ହୋଇଗଲେଣି କାରଣ ଟ୍ରେଡ୍ବ ୟୁନିୟନ ଗୁଡିକ ପାଇଁ ରାଷ୍ଟ୍ର କେବେ 
ବି ଏକ ଗୁରୁତ୍ଵପୂର୍ଣ୍ଣ ବିଷୟ ହୁଏ ନାହିଁ । ରାଷ୍ଟ୍ରୀୟ ମଜଦୂର ସଂଘ ଭିତରେ ମଧ୍ଯ ନାହିଁ । 
ଶ୍ରମିକ ସଂଗଠନ ଢାଞ୍ଚାରେ ଗଠିତ କୃଷକ ସଂଗଠନଗୁଡିକର ଖରାପ ପ୍ରଭାବ ମଧ୍ଯ 
କୃଷକମାନଙ୍କ ଉପରେ ପଡୁଛି । କୃଷକ ବୁଝି ପାରୁନାହିଁ ଯେ ଅଧକ ଲାଭ ପାଇବା ପାଇଁ 
ଜମିରେ ଅଧକ ରାସାୟନିକ ସାର ଢାଳିଦେଇ ଭାରତର ମାଟିକୁ ଦୁର୍ବଳ କରିଦେବାଟା 
ଠିକ୍‌ ନା ଦେଶୀ ମଞ୍ଜ ଓ ଖତସାର ବ୍ୟବହାର କରି ମାଟିକୁ ମାଟି କରି ରଖୁବା ଠିକ୍‌ । ଯଦି 
ବୁଦ୍ଧିଜୀବୀମାନେ କୃଷିରେ ଆତ୍ମନିର୍ଭର ହେବା କଥାଟିକୁ ରାଷ୍ଟ୍ରୀୟ ଆତ୍ମ- ସମ୍ମାନ ଭାବରେ 
ଉପସ୍ଥାପିତ କରିବେ ତା'ହେଲେ କୃଷକ ମନରେ ମଧ୍ଯ ରାଷ୍ଟ୍ରୀୟ ଭାବନା ଅଙ୍କୁରିତ ହେବ 
ଏବଂ ସେ ଆବଶ୍ୟକ ପଡିଲେ କୃଷିର କଠିନରୁ କଠିନତର ଉପାୟମାନଙ୍କୁ ନିଜର କରିବାକୁ 
ପ୍ରସ୍ତୁତ ହୋଇଯିବ । 


ନେତା ଏବଂ ବୁଦ୍ଧିଜୀବିମାନଙ୍କର ନ ଚାହିଁବା ସତ୍ଜେ ବି ରାଷ୍ଟ୍ରୀୟ ଭାବନା ଶେଷ 
ହୋଇଯିବ ନାହିଁ । ଏହା କୌଣସି ନା କୌଣସି ବାଟରେ ଅଭିବ୍ୟକ୍ତ ହେବ । ସାମ୍ରାଚ୍ଚ୍ୟବାଦରୁ 
ବଞ୍ଚୁବା ପରିପ୍ରେକ୍ଷୀରେ ଏହାକୁ ଅଭିବ୍ୟକ୍ତ କରାନଗଲେ ଇତିହାସଠାରୁ ପ୍ରତିଶୋଧ ନେବା 
ପାଇଁ ଏହାର ଉପଯୋଗ କରାଯିବ । ଚୀନ ଅଧ୍ନକାରରେ ଥୁବା ଜମିକୁ ଛଡାଇବା ପାଇଁ 
ଏହାର ଉପଯୋଗ କରାନଗଲେ ଶ୍ରୀଲଙ୍କା କିମ୍ବା ପାକିସ୍ତାନ ସହ ଲଢ଼ିବା ପାଇଁ ଏହାର 
ଉପଯୋଗ ହେବ । ସମସ୍ତ ଜନତାକୁ ନଜରରେ ରଖ୍‌ ଏହି ଭାବନାକୁ ସକ୍ରିୟ କରାନଗଲେ 
ଏହା ଏକ ନିର୍ଦ୍ଦିଷ୍ଟ ଗୋଷ୍ଠୀ ବା ଅଞ୍ଚଳର ଭାବନା ରୂପରେ ବିସ୍ଫୋରଣ ଘଟାଇବ । ଜାତି, 
ସମ୍ପ୍ରଦାୟ ଏବଂ ଅଞ୍ଚଳ ରାଷ୍ଟ୍ରର ବିକନ୍ଧ ହୋଇଯିବେ । ସାମ୍ପ୍ରଦାୟିକତା ହେଉଛି ରାଷ୍ଟ୍ରୀୟତାର 
ହ ଏକ ସଂକୀଣ୍ଠ ତଥା ବିକୃତ ରୂପ । 

ସାମ୍ପ୍ରଦାୟିକତା ଓ ସାମ୍ପ୍ରଦାୟିକ ଦଙ୍ଗା ଏ ଦୁଇ କଥାରେ ଫରକ ରହିଛି । ଦଙ୍ଗା 
ପରିପ୍ରେକ୍ଷୀରେ ସଦ୍‌ଭାବନା କାର୍ଯ୍ୟକ୍ରମ ଚଳାଇବାଟା ହୁଏତ ଠିକ୍‌ କାର୍ଯ୍ୟକ୍ରମ । କିନ୍ତୁ 
ସଦଭାବନା ସଭା ଦ୍ଵାରା ସାମ୍ପ୍ରଦାୟିକତାର ପ୍ରତିକାର କରିବା ଅସମ୍ଭବ | ସାମ୍ପ୍ରଦାୟିକତା 
ହେଉଛି ଏକ ବିଚାରଧାରା । କେବଳ ଏକ ବୈଵକଜ୍ନୈକ ରାଷ୍ଟ୍ରୀୟ ବିଚାରଧାରା, ଯାହାକି 
ଅଧକ ବ୍ୟବହାରିକ ହୋଇପାରିବ ତାହା ହିଁ ସାମ୍ପ୍ରଦାୟି କତାକୁ ପ୍ରତିରୋଧ କରିପାରିବ ଓ 
ଏହା ଦୀର୍ଘସ୍ଥାୟୀ ମଧ୍ଯ ହୋଇପାରିବ । ବର୍ଭମାନ ରାଷ୍ଟ୍ରୀୟତାକୁ ଅଭିବ୍ୟକ୍ତ କରିବା ପାଇଁ 
ସବୁଠାରୁ ମହତ୍ସ୍ଵପୂର୍ଣ୍ଣ ତଥା ବ୍ୟବହାରିକ ଦିଗଟି ହେଉଛି ଆର୍ଥୁକ ନୀତି । କାରଣ ଏହି 
ସବୁ ନୀତିଗୁଡିକ ରାଷ୍ଟ୍ର ତଥା ଜନସାଧାରଣ, ଦୁହିଁଙ୍କ ବିରୁଦ୍ଧରେ ଏକ ଷଡ଼ଯନ୍ତ୍ର । ଯେଉଁ 
ଯେଉଁ ସମୟରେ ରାଷ୍ଟ୍ରୀୟ ଭାବନା ଏବଂ ଜନ ଅସନ୍ତୋଷର ଚେତନାର ସଂଯୋଗ ଗୋଟିଏ 
ବିଷୟ ଆଧାରିତ ହୁଏ, ସେହି ସେହି ସମୟରେ ଦରିଦ୍ର ଦେଶର ଜନସାଧାରଣ ଦେଶ 
ଏବଂ ବର୍ଗ ଦୁହିଁଙ୍କ ପାଇଁ ସକ୍ରିୟ ହୋଇ ଉଠନ୍ତି । ଏହି ସମୟରେ ସାଧାରଣ ନାଗରିକଙ୍କର 
ରାଜନୈତିକ ଚେତନା ସବୁଠାରୁ ଅଧକ ଥାଏ । ମଧ୍ଯବିତ୍ତ ଶ୍ରେଣୀର ଲୋକେ, ଯେଉଁମାନେ 
ଧନୀ ନୁହନ୍ତି, ରାଷ୍ଟ୍ରୀୟ ଭାବନା ଦ୍ଵାରା ଶୀଘ୍ର ପ୍ରଭାବିତ ହୁଅନି । ସେଥୁପାଇଁ ମଧ୍ଯବିତ 
ଶ୍ରେଣୀ ଓ କୃଷକ- ଶ୍ରମିକ ଶ୍ରେଣୀ ମଧ୍ଯରେ ସଂଘର୍ଷ ସବୁଠାରୁ କମ୍‌ ହୋଇଥାଏ । ସମ୍ଭବତଃ 
ଭାରତର ରାଷ୍ଟ୍ରୀୟ ଆନ୍ଦୋଳନରେ ଏହି ସଂଯୋଗ ( ରାଷ୍ଟ୍ରୀୟ ସ୍ଵାର୍ଥ ଏବଂ ସାଧାରଣ 
ଲୋକଙ୍କର ସ୍ଵାର୍ଥର ସଂଯୋଗ) ପର୍ଯ୍ୟାପ୍ତ ମାତ୍ରାରେ ନଥୁଲା କାରଣ ଧନୀ ବୁର୍ଜୁଆ ଶ୍ରେଣୀର 
ସ୍ଵାର୍ଥ ରାଷ୍ଟ୍ରୀୟ ଆନ୍ଦୋଳନ ସହ ଯୋଡ଼ି ହୋଇଯାଇଥୁଲା । କିନ୍ତୁ ନୂତନ ଆର୍ଥକ ନୀତିମାନଙ୍କ 
ବିରୁଦ୍ଧରେ ସଂଘର୍ଷ କରିବାର ଅର୍ଥ ହେଉଛି ଧନୀ ବୁର୍ଜୁଆ ଶ୍ରେଣୀର ଉପଭୋକ୍ତାବାଦ 
ଏବଂ ଲାଭଖୋର ମନୋଭାବ ଉପରେ ଅଙ୍କୁଶ ଲଗାଇବା । ଆର୍ଥ୍ରକ ରାଷ୍ଟ୍ରବାଦ ବର୍ଭମାନ 
ସମୟର ରାଷ୍ଟ୍ରୀୟତାର ପ୍ରମୁଖ ବିନ୍ଦୁ ହେବ ତ ଏହାକୁ ଭାରତର ଧନୀ, ବୁର୍ଜୁଆ ଶ୍ରେଣୀ 
ହତୋ ୍ସାହିତ କରିବେ । ସାମ୍ପ୍ରଦାୟିକ ରାଷ୍ଟ୍ରବାଦ ଏବଂ ଆର୍ଥୁକ ରାଷ୍ଟ୍ରବାଦ ମଧ୍ଯରୁ ଗୋଟିକୁ 
ବାଛିବାକୁ କହିଲେ ସେମାନେ ପ୍ରଥମଟିକୁ ବାଛିବେ । କିଛି ଲୋକ ଯାହା କହୁଛନ୍ତି ଯେ 
ଆର୍ଥୁକ ରାଷ୍ଟ୍ରବାଦ ଭାରତୀୟ ପୁଞ୍ଜପତିମାନଙ୍କ ପାଇଁ ଅନୁକୂଳ ହେବ ସେମାନେ ଭୁଲ 
କହୁଛନ୍ତି । ଏହା ହେବା କଥାଏଭଳି ହେଲେ ଭଲ । କିନ୍ତୁ ଏଭଳି ହେବ ନାହିଁ । ତତ୍କାଳୀନ 
ଫାଇଦା:ଓ ତତ୍କାଳୀନ ଉପଭୋକ୍ତାବାଦ ବାହାରେ ଏମାନେ ଆଉ କୌଣସି କଥାକୁ ବିକାଶ 
ବୋଲି କହିବାକୁ ପ୍ରସ୍ତୁତ ନୁହନ୍ତି । ମୁନାଫା ଏବଂ ଉପଭୋକ୍ତାବାଦର ତତ୍ରାଳୀନତା ଉପରେ 
ଅଙ୍କୁଶ ଲଗାଇବା ହେଉଛି ଆ ୍ଥ୍ଵକ ରାଷ୍ଟ୍ରବାଦର ପ୍ରଥମ ସୂତ୍ର । 


ଏବେ ଆହ୍ନାନର ସ୍ଵରୂପଟି ହେଉଛି : ଆର୍ଥୁକ ରାଷ୍ଟ୍ରବାଦ ବନାମ ଧାର୍ମିକ ରାଷ୍ଟ୍ରୀୟତା 
( ଯାହାକୁ କି ଆଡ଼ଭାନୀ ସାଂସ୍କତିକ ରାଷ୍ଟ୍ରବାଦି କହିବା ଆରମ୍ଭ କରିଛନ୍ତି ) କଥାରେ ରାବ 

ଭାରତ ଶୂଦ୍ରଙ୍କର ହେବ / ୬୮ 


ସିଂହଙ୍କ ନେତୃତ୍ଧୀଧୀନ ସରକାରମାନେ ଖୁସି ହେବା କଥା । କିନ୍ତୁ ସେମାନେ ଖୁସି ଅଛନ୍ତି 
କି ? ଏକଥା ଏବେଠାରୁ କହିବା ଠିକ୍‌ ହେବ ନାହିଁ ଯେ କଂଗ୍ରେସ ଦଳ ଧାର୍ମିକ ରାଷ୍ଟ୍ରବାଦର 
ସମର୍ଥକ ହେବାକୁ ଯାଉଛି ନା ହୋଇଗଲାଣି । ଏତିକି ମାତ୍ର କୁହାଯାଇପାରେ ଯେ ଆର୍ଥୁକ 
ରାଷ୍ଟ୍ରବାଦର ଉଦୟ ହୋଇ ନ ପାରି ବ। ଘଟଣାରେ କଂଗ୍ରେସ ବେଶ୍‌ ଖୁସ୍‌ | 
କ୍ଷମତାଧାରୀମାନଙ୍କର ସନ୍ତୋଷର କାରଣ ମଧ୍ଯ ବେଳେ ବେଳେ ତେଢ଼ା ( ପରୋକ୍ଷ ) 
ହୋଇଥାଏ । ଏହି ସନ୍ତୋଷ ପରିପ୍ରେକ୍ଷୀରେ ଯଦି କଂଗ୍ରେସ ଦ୍ଵିଧାଗ୍ରସ୍ତ ହୋଇଯାଏ ବା 
ଦ୍ଵନ୍ଦରେ ପଡିଯାଏ ତେବେ ତା'ର ସରକାର ବିପଦରେ ପଡିଯିବ ଯଦିଓ ଏଥୁରୁ କ୍ଷମତା- 
ଦଲାଲ୍‌ମାନଙ୍କର କିଛି କ୍ଷତି ହେବାର ନାହିଁ ନା କ୍ଷମତାକୁ ନିୟନ୍ତ୍ରଣ କରୁଥୁବା ଲୋକଙ୍କର 
କିଛି କ୍ଷତି ହେବ । ରାଜନୈତିକ ପରିବର୍ଭନ ଓ ଆର୍ଥକ ପରିବର୍ତନର ଇତିହାସ ଏକା ସାଙ୍ଗରେ 
ଚାଲିପାରନ୍ତି ନାହିଁ । ରାଜନୈତିକ ପରିବର୍ତନର ପର୍ଯ୍ୟାୟ ( କ୍ରମ ) ଟିକିଏ ଅଧକ ତେଢ଼ା 
ମେଢ଼ା ହୋଇଥାଏ, ଆର୍ଥକ ପରିବର୍ତନର ପର୍ଯ୍ୟାୟ ଅଧୁକ ସରଳରୈଖ୍‌କ ହୋଇଥାଏ [ 


ରାଜନୀତିରେ ଉପରେ ଉପରେ କଂଗ୍ରେସ ଏବଂ ଭାଜପା ଜଣେ ଆଉଜଣଙ୍କର 
ବିରୋଧୀ ହୋଇଥାଆନ୍ତି କିନ୍ତୁ ମୂଳ ନୀତିଗୁଡିକୁ ଦେଖ୍‌ଲେ ଏବଂ ରାଜନୈତିକ ସ୍ଵାର୍ଥ କଥାରେ 
ସେମାନଙ୍କର କେଉଁଠି ମଧ୍ଯ ସଂଘର୍ଷ ହୁଏ ନାହିଁ । ବ୍ରାହ୍ମଣ ଏବଂ ବଣିଆ, ଏହି ଦୁହିଁଙ୍କର ସ୍ଵାର୍ଥ 
ସବୁବେଳେ ସାଧ୍ତ ହେଉ, ଏହା ଏବେ ଦୁହିଁଙ୍କର ଉଦ୍ଦେଶ୍ୟ ହୋଇଯାଇଛି । ଯେ ପର୍ଯ୍ୟନ୍ତ 
କଂଗ୍ରେସ ଦଳ ଏହି ଉଦ୍ଦେଶ୍ୟ ପୂରଣ କରି ଚାଲୁଛି ସେ ପର୍ଯ୍ୟନ୍ତ ଭାଜପାର ତାକୁ ହଟାଇବାର 
ଆବଶ୍ୟକତା ଦେଖାଦେବ ନାହିଁ । ଯେ ପର୍ଯ୍ୟନ୍ତ ସାରା ସଂଘ ପରିବାର ନିଜ ରାଷ୍ଟ୍ରବାଦକୁ 
ହିନ୍ଦୁ ରାଷ୍ଟ୍ରବାଦ ଭିତରେ ରଖୁଛି ଓ ଏହାକୁ ଏକ ପ୍ରବଳ ଆର୍ଥ୍ରକ ରାଷ୍ଟ୍ରବାଦ ଭାବରେ ନଦେଇଛି 
ସେତେବେଳ ପର୍ଯ୍ୟନ୍ତ କଂଗ୍ରେସକୁ ମଧ୍ଯ କୌଣସି ବିପଦ ଦୃଶ୍ୟମାନ ହେବ ନାହିଁ । 


ଏମିତି ଦେଖୁବାକୁ ଗଲେ ରାଜନୀତିରେ ସବୁଠାରୁ ବଡ଼ ବିପଦ ହେଉଛି, ଅଣ- 
କଂଗ୍ରେସ ଓ ଅଣ-ଭାଜପା ଶକ୍ତି ଦୁର୍ବଳ ହୋଇଯିବା । ଏମାନେ ଭାଜପାକୁ ବିରୋଧ କରିବା 
ନାଆଁରେ କଂଗ୍ରେସ ସମ୍ମୁଖରେ ନିଜକୁ ସମର୍ପଣ କରି ଚାଲିଛନ୍ତି । ଏଥୁରୁ କେତେକ ମଧ୍ଯ 
କଂଗ୍ରେସକୁ ବିରୋଧ କରିବା ନାଆଁରେ ଯାଇ ଭାଜପା କୋଳରେ ବସି ପଡିଲେଣି । 
କଂଗ୍ରେସ ଏବଂ ଭାଜପା ଦୁହେଁଯାକ ଏମାନଙ୍କ ଥୋପ ପକାଇବାରେ ଲା ଗିଛନ୍ତି । 


କିନ୍ତୁ ଏହି ସମସ୍ତ ସଂଗଠନଙ୍କ ପାଖରେ ଆର୍ଥକ ରାଷ୍ଟ୍ରବାଦ ପ୍ରତିଷ୍ଠା କରିବା ପାଇଁ 

ଏଭଳି ବିକଳ୍ପ ରହିଛି ଯାହାକି ଦେଶକୁ ଏହି ଦୁଇ ମହା ସଂକଟ ( ପୂର୍ବ ବର୍ଣ୍ତତ )ରୁ ମୁକ୍ି 

ଦେଇ ପାରିବ ଓ ଦେଶ ଭିତରକୁ ଡାକି ଆଣିଥୁବା ରାଜନୈତିକ ଦଳମାନଙ୍କୁ ମଧ୍ଯ ଶେଷ 

କରିଦେଇ ପାରିବ । ତେବେ ସବୁଠୁ ବଡ଼ ପ୍ରଶ୍ନ ହେଉଛି ଯେ ଏକଥା କ'ଣ ସତରେ ହୋଇପାରିବ ? 
_ &¥ ¥ _ 

ଦ୍ବିତୀୟ ମହାସଂକଟ : ବାବ୍ରୀ ମସ୍ଜିଦୂର ଧ୍ଵଂସ 


ଏହି ଦେଶର ଭବିଷ୍ୟତକୁ ସୁଦୂର ଭବିଷ୍ୟତ ପର୍ଯ୍ୟନ୍ତ ପ୍ରଭାବିତ କରିବା ଭଳି ଅନ୍ୟ ଘଟଣାଟି 
ହେଉଛି ଛଅ ଡିସେମ୍ବର ୧୯୯୨ ତାରିଖ ଦିନର ବାବ୍‌ରୀ ମସ୍‌ଜିଦୂକୁ ଧ୍ଵଂସ କରିଦେବା । 
କୋର୍ଟ କଚେରୀ, ସଂସଦ, ବିଧାନସଭା ଓ ରାଷ୍ଟ୍ରୀୟ ଏକତା ପରିଷଦରେ ଦିଆଯାଇଥିବା 
ସବୁ ପ୍ରତିଶ୍ରୁତି ପାଣିର ଗାର ହୋଇଗଲା । ଯେତେ ଯେତେ ଚିକ୍କାର ହେଉଥଲା ସବୁ ବେକାର 
ହୋଇଗଲା । ରାମଙ୍କ ନାଆଁ ନେଇ ଗଣ୍ଡଗୋଳ ସୃଷ୍ଟିକାରୀ ଲୋକମାନେ ଏହି ପୁରାତନ 
ମସ୍‌ଜିଦ୍‌ଟିକୁ ଭାଙ୍ଗି ଦେଲେ ଓ ସେତେବେଳର ରାଜ୍ୟ ସରକାର ଓ ଏହାର ଶାସନକଳ 
ଏହି ଘଟଣାକୁ ସହାୟତା ଦେଉଥୁଲା ବା ନୀରବଦ୍ରଷ୍ଟା ସାଜିଥୁଲା । ସାରା ଧର୍ମନିରପେକ୍ଷ 
ଗୋଷ୍ଠୀ ଏକ ଫାସିବାଦୀ ଗୋଷ୍ଠୀର ମିଥ୍ୟା ଆଶ୍ବାସନା ଉପରେ ଭରସା କରି ବସି ରହିଥିଲା 
ଏବଂ ସୁପ୍ରିମକୋର୍ଟ ମଧ୍ଯ ଜଣେ ପର୍ଯ୍ୟବେକ୍ଷକଙ୍କୁ ନିଯୁକ୍ତ କରି ଦେଇ ତଥା କେତେକ ସର୍ତ 
ଲଗେଇ ନିଜ ଦାୟିତ୍ଵରୁ ମୁକ୍ତ ହୋଇ ଯାଇଥଲା । 


ଏହି ଘଟଣା ଘଟିବାର ବହୁ ସମୟ ଇତି ମଧ୍ଯରେ ବିତି ସାରିଲାଣି । କେନ୍ଦ୍ରରେ 
କଂଗ୍ରେସ ସରକାରଙ୍କ ତରଫରୁ ହୋଇଥିବା ତ୍ରୁଟି ଏବଂ ଭାଜପା ନେ ତୃତ୍ଵ ଦ୍ଵାରା ପ୍ରଦର୍ଶିତ 
ହୋଇଥୁବା ନିଲଚ୍ଚତା ପୂର୍ଣ୍ମ ଏହି ଘଟଣା ପରର ରାଜନୀତିରେ ବହୁ ପରିବର୍ତନ ଘଟିଯାଇ 
ସାରିଲାଣି । ଭାଜପା ଏବଂ ସଂଘ ପରିବାରର ଶକ୍ତି ବୃଦ୍ଧିକୁ ନେଇ ଯେଉଁ ଆଶଙ୍କା ଛଅ 
ଡିସେମ୍ବର ଏବଂ ତା'ପୂର୍ବରୁ ଦେଖାଯାଉଥୁଲା, ତାହା କିଛି ପରିମାଣରେ କମ୍‌ ମଧ 
ହୋଇସାରିଲାଣି । ଏହା କୌଣସି ଏକ ଦଳ ବା ଅଭିଯାନ, ସରକାର ବା ଅଦାଲତ ବା 
ବ୍ୟକ୍ତିଦ୍ଵାରା ସମ୍ଭବ ହୋଇନାହିଁ ବରଂ ଯେଉଁ ପ୍ରଦେଶଗୁଡିକରେ ଅତୀତରେ ଭାଜପା 
ସରକାରରେ ଥୁଲ। ଏବଂ ବିଧାନସଭା! ନିବ।ଚନ ହେୋଇଥ୍ଲ।|, ସେଠାକାର 
ମତଦାତାମାନଙ୍କର ନିର୍ଣ୍ଣୟ ଯୋଗୁଁ ତାହା ହୋଇଛି । 


କିନ୍ତୁ ଛଅ ଡିସେମ୍ବରର ଘଟଣା ଏତେ ଛୋଟ ନୁହେଁ ଯେ ଏହାର ପ୍ରଭାବ ଏତେ 
ଶୀଘ୍ର ଧୋଇ ହୋଇଯିବ । ସଂଘ ପରିବାରର ନେତୃତ୍ସ୍‌ ଏତେ କମ୍‌ ଚତୁର ନୁହେଁ ଯେ ସେ 
ମାତ୍ର ଗୋଟିଏ ପଦକ୍ଷେପରେ ସାରା ଦେଶକୁ କରାୟତ୍ତ କରିନେବା ପାଇଁ ନିଜର ସବୁ 
କିଛି ଶକ୍ତି ସମାପ୍ତ କରିଦେବ । ଭାଜପା ନେତୃତ୍ଵରେ ଗତ ବିଧାନସଭା ନିର୍ବାଚନରେ 
ହୋଇଥୁବା ପରିଣାମକୁ ନେଇ ଅସ୍ଥିରତା ଲାଗି ରହିଛି । ଏହା ମଧ୍ଯ ଦଳ ଭିତରକୁ ପଶି 
ଆସିଥୁବା ବାହାରର ଶକ୍ତିମାନଙ୍କ ପାଇଁ ଘଟିଛି । କିନ୍ତୁ ଦ୍ବିତୀୟ ଥରର ନିର୍ବାଚନ ପରେ 
ସେମାନଙ୍କ ମଧ୍ଯରେ ନୂଆ ଉତ୍ସାହ ଦେଖା ଦେଇଛି । 

ଭାରତ ଶୂଦ୍ରଙ୍କର ହେବ/ ୭୦ 


ସଂଘର ଚିନ୍ତକମାନେ ଭାରୀ ତୀକ୍ଷ୍ଣ ବୁଦ୍ଧି ବାଲା । ଭାଜପାର ପ୍ରଧାନମନ୍ତ୍ରୀ କରିବା 
ପାଇଁ ସେମାନେ ଏତେ ବ୍ୟଗ୍ର ନୁହନ୍ତି । ସଂଘ ପରିବାରର ନୀତି ନିର୍ଦଧାରକମାନଙ୍କ ଭିତରେ 
କେତେକ ସାହେବୀ- ବୁଦ୍ଧିଜୀବୀ ପଶି ଯାଇଛନ୍ତି ଯେଉଁମାନେ ପୂର୍ବରୁ ଦଳରେ ନଥୁଲେ । 
ଭାଜପାର ପ୍ରଧାନମନ୍ତ୍ରୀ ହୁଅନ୍ତୁ ଏହି ବ୍ୟଗ୍ରତା ସେମାନଙ୍କ ମଧ୍ଯରେ ଥୁଲା । ରାଜନୀତି 
ଉପରେ ଯେଉଁ ଅନୁପାତରେ ନିୟନ୍ତ୍ରଣ ରହିଲେ ଏକ ନିର୍ଦ୍ଦିଷ୍ବ ପ୍ରକାରର ସାମାଜିକ ସାଂସ୍କୃତିକ 
ସ୍ଥିତି ସୃଷ୍ଟି କରାଯାଇ ପାରିବ ଏବଂ ଆର୍ଥକ ରାଷ୍ଟ୍ରବାଦର ଝଞ୍ଜଟରୁ ମୁକ୍ତି ମିଳିପାରିବ ଏବେ 
ସେତିକି ଅନୁପାତର ରାଜନୈତିକ ଶକ୍ତି ହାସଲ କରିବା ସଂଘ ପରିବାରର ପ୍ରଧାନ ଲକ୍ଷ୍ୟ 
ହେବ । ଯଦି ଭାଜପାର ଏକ ଦଳୀୟ ସରକାର ଦୀର୍ଘ ସମୟ ପର୍ଯ୍ୟନ୍ତ କେନ୍ଦ୍ରରେ ରହି 
ନପାରେ ତେବେ କୌଣସି ଚିନ୍ତା ନାହିଁ, କାରଣ ଏଭଳି ସରକାର ଗଠନ ହେବା ଏତେ 
ସହଜ ନୁହେଁ । କେନ୍ଦ୍ରରେ ଏକୁଟିଆ ଭାଜପାର ସରକାର ପ୍ରତିଷ୍ଠା ହୋଇଗଲେ ଏଥରେ 
କେତେ ପ୍ରକାରର ପ୍ରତିକ୍ରିୟା ଦେଖା ଦେଇପାରେ । ତେଣୁ କଂଗ୍ରେସ ଓ ଭାଜପା ଉଭୟର 
ଅସ୍ତିତୃ ବଜାୟ ରହିଥିବା ଏକ ସଂକ୍ରମଣକାଳୀନ ରଣନୀତି ସେମାନଙ୍କ ପାଇଁ ଅଧ୍ଵକ ସୁବିଧାଜନକ 
ହୋଇପାରେ । ଏହି ସଂକ୍ରମଣ କାଳରେ ଦୁର୍ବଳ ଓ ଜରାଗ୍ରସ୍ତ ହୋଇଯାଇଥୁବା କଂଗ୍ରେସ 
ପାର୍ଟି କେତେକ ଅଣକଂଗ୍ରେସୀ ଦଳମାନଙ୍କର ଆଧାରକୁ ଗ୍ରାସ କରି ଜୀବିତ ରହିପାରେ । 


କଂଗ୍ରେସ ଏବଂ ଭାଜପାର ପରସ୍ପର ବିରୋଧ ଚରିତ୍ର ନକଲି ନୁହେଁ । ସେମାନଙ୍କର 
ରାଜନୈତିକ ବିଚାରଧାରା ଭିନ୍ନ ଭିନ୍ନ । କିନ୍ତୁ ଦୁହିଁଙ୍କ ଭିତରେ ଥୁବା ସମାନ ଆ ୍ଥୁକ ନୀତି 
କାରଣରୁ ଜଣକର ବିଜୟ ଓ ଆଉ ଜଣକର ପରାଜୟ ଯୋଗୁଁ ଇତିହାସରେ କୌଣସି 
ଫରକ ପଡିବ ନାହିଁ । କେନ୍ଦ୍ରରେ ଭାଜପା ସରକାର ଗଠନ ହୋଇଯିବାଟା କଣ ସଂଘ 
ପରିବାରର ସଫଳତାର ମାପକାଠି ? ଯେଉଁମାନେ ଏପରି ଭାବୁଛନ୍ତି ସେମାନେ ସବୁକଥାର 
ସରଳୀକରଣ କରି ଦେବାର ଭୁଲ କରୁଛନ୍ତି । ଭାଜପାର ପ୍ରଧାନମନ୍ତ୍ରୀ ହୁଅନ୍ତୁ, ଏଥୁପାଇଁ 
ଭାଜପା ନେତାମାନଙ୍କ ମଧ୍ଯରେ ଯେତିକି ଆତୁରତା ଥୁବ, ସଂଘ ପରିବାରର ଅନ୍ୟ ଛାମୁଆଁ 
ସଂଗଠନଗୁଡିକର ସେତିକି ଆତୁରତା ନଥୁବ । ସେମାନଙ୍କ ଆତୁରତା କେବଳ ଏଥୁପାଇଁ 
ଯେ ଯେମିତି ହେଉ ଦେଶରେ ଏକ ନିର୍ଦ୍ଦିଷ୍ଟ ପ୍ରକାରର ସାମାଜିକ- ସାଂସ୍କୃତିକ ସତି ସୃଷ୍ଟି 
ହେଉ । କଂଗ୍ରେସର ଆର୍ଥକ ନୀତିଗ୍ଗୁଡିକର ପରିଣାମ ସ୍ଵରୂପ ଧାର୍ମିକ ଅସହିଷ୍ଣୁତା ଏବଂ 
ସାମାଜିକ ଉତ୍ତେଜନା ବୃଦ୍ଧି ପାଉଛି ତ ଏହି ପୁରା ବ୍ୟବସ୍ଥାରେ ବ୍ରାହ୍ମଣ ଓ ବଣିଆଙ୍କର 
ପ୍ରଭାବ ମଧ୍ଯ ବୃଦ୍ଧି ପାଉଛି । ତେଣୁ ସଂଘ ପରିବାରର ନେତୃତ୍ଵ ମନରେ କଂଗ୍ରେସ ସହିତ 
ସହ ଅପ୍ତିତ୍ସ ବଜାୟ ରଖୂୁବାର ଏକ ବିଚାର ମଧ୍ଯ ଜନ୍ମ ନେଇପାରେ । 


ଧର୍ମ ଶାସିତ ରାଜ୍ୟ ଭାଜପା ରଣନୀତିର ଏକ ଅନିର୍ବାର୍ଯ୍ୟ ଅଙ୍ଗ ନୁହେଁ । ସଂଘ 
ପରିବାରର ଅର୍ଥନୀତିର ଦୁଇଟି ଅନିର୍ବାର୍ଯ୍ୟ ଅଙ୍ଗ ରହିଛି: ( ୧ ) ବଣିଆ ବ୍ରାହୁଣ ମେଣ୍ଟର 

ଆଧ୍ପତ୍ୟ ( ୨ ) ଧର୍ମିୟ ଅନଳ୍ପସଂଖ୍ୟକମାନଙ୍କ ପ୍ରତି ଦୁର୍ଭାବନା । ହିଟଲର ଯେପରି 
ଇହୁଦୀମାନଙ୍କର ବିଲୋପ କରି ଆର୍ଯ୍ୟ ରାଷ୍ଟ୍ରବାଦର ପ୍ରତିଷ୍ଠା କରିବାକୁ ଚାହୁଁଥିଲା, ସେହିପରି 
ସଂଘ ପରିବାର ମୁସଲମାନମାନଙ୍କୁ ପଦଦଳିତ କରି ହିନ୍ଦୁ ରାଷ୍ଟ୍ରର ସ୍ଥାପନା କରିବାକୁ ଚାହେଁ । 
ଏ କଥାଟି ସଂଘର ଇତିହାସକାରମାନଙ୍କୁ ଅଛପା ନୁହେଁ । 


ବଣିଆ ବ୍ରାହ୍ମଣ ମେଣ୍ଟକୁ ଦେଖୁ ଭାଜପାର ଶ୍ରେଣୀ ଚରିତ୍ର ବିଷୟରେ ଶୁଦ୍ର ରାଜନୀତି 
ଯେତିକି ସଚେତନ ହେବା କଥା ସେମାନେ ସେତିକି ହୋଇନାହାନ୍ତି । ପଞ୍ଚବାର୍ଷିକ ଯୋଜନାମାନଙ୍କ 
ଜରିଆରେ ଏହି ଯୋଡ଼ି ଦେଶର ଅର୍ଥନୀତି ଉପରେ ନିଜର ଆଧ୍ରପତ୍ୟ ବିସ୍ତାର କରି ରଖୁଥୁଲା । 
ସେତେବେଳେ ଏହାର ରାଜନୈତିକ ଅସ୍ପ୍ର ହୋଇଥଲା କଂଗ୍ରେସ । ଯୋଜନାମାନଙ୍କର ସେ ଯୁଗ 
ଏବେ ଶେଷ ହୋଇଗଲାଣି । ସେତେବେଳେ ଦୁର୍ବଳ ଶ୍ରେଣୀର ଲୋକମାନଙ୍କୁ ମଧ୍ଯ ଲାଗୁଥ୍ଲା 
ଯେ ଯୋଜନାଗୁଡିକରୁ ଝରିବାକୁ ଥୁବା ଅଇଁଠାରେ ସେମାନଙ୍କ ପେଟ ଭର୍ତି ହୋଇଯିବ । ଏହି 
ବିଶ୍ବାସକୁ ନେଇ ନେହେରୁ- ବିରଳାଙ୍କ ନେତୃତ୍ବ ଉପରେ ଦୁର୍ବଳ ଶ୍ରେଣୀ ଭରସା କରିଥଲା । 


ପଞ୍ଚବାର୍ଷିକ ଯୋଜନାମାନଙ୍କ ସ୍ଥାନରେ ନୂଆ ଆର୍ଥକ ନୀତି ଏକ ଆଶାପ୍ରଦ 
ପ୍ରତୀକର କାମ କରିପାରିବ ନାହିଁ । ତେଣୁ ଧର୍ମୀୟ ଭାବନାକୁ ଆୟୁଧ କରି ଛଦ୍ଧ ରାଷ୍ଟ୍ରୀୟତା 
ଓ ଛଦ୍ମ ଧାର୍ମିକତାର ପରିବେଶ ସୃଷ୍ଟି କରି ଏବେ ଭାଜପା ମାଧ୍ଯମରେ ସେହି ଆଧ୍‌ପତ୍ୟକୁ 
ଆହୁରି ସୁଦୃଢ଼ କରାଯାଇପାରିବ । ଭାଜପାର ବଣିଆ - ବ୍ରାହ୍ମଣ ନେତା ଜାଣନ୍ତି ଯେ ଶୁଦ୍ରଙ୍କର 
ଅଧୁନାୟକ ଚଉକି (କ୍ଷମତା) ଓ ଚାକିରୀର ମୋହରେ ଫସି ରହିଗଲେ ତାଙ୍କରି 
ସେନାବାହିନୀକୁ ଆମେ ଧର୍ମ ଏବଂ ସଂସ୍କୃତି ଅଭିଯାନରେ ଲଗାଇଦେବା । 


୬ ଡିସେମ୍ବରର ଘଟଣା ପ୍ରକୃତରେ ଘଟି ନଥାନ୍ତା । ଧର୍ମର କେବେ ପତନ ହୋଇ 
ପାରିବ ନାହିଁ । ଧର୍ମ ଯେହେତୁ ସମସ୍ତଙ୍କୁ ନେଇ ଚାଲିଥାଏ ତେଣୁ କେବଳ ଧର୍ମର ଏକା 
ପତନ ହେବା ଅସମ୍ଭବ । ଆର୍ଥକ, ରାଜନୈତିକ, ସାମାଜିକ, ସାଂସ୍ଟତିକ ସବୁ କ୍ଷେତ୍ରରେ 
ଦେଖା ଦେଉଥିବା ଅବକ୍ଷୟକୁ ନେଇ ହିଁ ଧର୍ମର କ୍ଷୟ ହୋଇଥାଏ । ଛଅ ଡିସେମ୍ବର 
ପୂର୍ବରୁ ବାହ୍ୟ ଆକ୍ରମଣ ସମ୍ମୁଖରେ ରାଷ୍ଟ୍ରର ପରାଜୟ ହୋଇ ସାରିଥୁଲା । ପଞ୍ଚବାର୍ଷିକ 
ଯୋଜନାଗୁଡିକର ବିପର୍ଯ୍ୟୟ ହୋଇ ସାରିଛି । ଉଚ୍ଚଜାତିମାନଙ୍କ ମଣ୍ଡଳବିରୋଧୀ ଚିକ୍କାର 
ଥମିଯାଇଛି ଏବଂ ବିଦେଶୀ ଆର୍ଥକ ଦାସତ୍ଵକୁ ସବୁ ପ୍ରମୁଖ ରାଜନୈତିକ ଦଳମାନେ 
ସ୍ଵୀକୃତି ଦେଇ ଦେଇଛନ୍ତି । ଉପରୋକ୍ତ ସମସ୍ତ ସତ୍ତକୁ ପୂରଣ କରିବା ବିନା ଛଅ 
ଡିସେମ୍ବରର ଘଟଣା ଘଟି ପାରିନଥାନ୍ତା । ଧର୍ମନିର ପେକ୍ଷ ଦଳମାନେ ଏକଥା ଭାବିବା 
ମୁଖଖତାପୂର୍ଣ୍ଣ ହେବ ଯେ ତାଙ୍କୁ ଭାଜପା ବା ସଂଘ ପରିବାର ସହିତ ମୁକାବିଲା କରିବାକୁ 

ପତୁଛି । ଭାଜପା ହେଉଛି ଏକ ରାଜନୈତିକ ଶତ । କିନ୍ତୁ ଭାଜପା ସହିତ ଲଢ଼ିବା ପାଇଁ 
ସେମାନଙ୍କୁ ସମଗ୍ର ସ୍ଥିତି ସହିତ ଲଢ଼ିବାକୁ ହେବ, କାରଣ ଏବେ ସବୁ କିଛି ଭାଜପାର 
ଅନୁକୂଳ ରହିଛି । ଅପସଂସ୍କୃତି, ଅପରାଧୀକରଣ, ଗୋଲାମ ଅର୍ଥନୀତି, ବିଶିଷ୍ଠ ଶ୍ରେଣୀର 
ନିର୍ମାଣ, ଗାଁ ଗୁଡିକର ଦାରିଦ୍ର୍ୟକରଣ ତଥା ପ୍ରକୃତିର ବିନାଶ ଏସବୁ କଥା ଭାଜପାର 
ରାଜନୀତିକୁ ହିଁ ସୁହାଉଛି । ଆଧୁନିକ ଅପସଂସ୍କୃତି ଏବଂ ଧର୍ମର ବିକୃତିର ମିଶ୍ରଣରେ 
ହିଁ ଭାଜପାର ସାଂସ୍କୃତିକ ଆଧାର ଗଠିତ ହୁଏ । କେବଳ ଧର୍ମ ନିରପେକ୍ଷତାକୁ ମୁଦ୍ଦା 
ବୋଲି ଧରି ଏହାର ମୁକାବିଲା କରାଯାଇ ପାରିବ ନାହିଁ । ଧର୍ମନିର ପେକ୍ଷତାର 
ଘୋଷଣାପତ୍ର ଏପରି ଭାବେ ପ୍ରସ୍ତୁତ ହେବା ଆବଶ୍ୟକ ଯେଉଁଥ୍‌ରେ କି ସମଗ୍ର ପରିସ୍ଥିତିର 
ମୁକାବିଲା କରିପାରିବା ଭଳି ମନୋଭାବ ପ୍ରଦର୍ଶିତ ହୋଇପାରିବ । 


ଛଅ ଡିସେମ୍ବରର ବର୍ବର କାଣ୍ଡର ସଫଳତା ହେଉଛି ଏଇଆ ଯେ ଧର୍ମ ନିରପେକ୍ଷ 
ରାଜନୈତିକ ଦଳଗୁଡିକର ବିଭିନ୍ନ ଗୋଷ୍ଠୀ ମଧ୍ଯରେ ଏବେ ହୃତ୍ବକମ୍ପ ଦେଖାଦେଇଛି । ଧର୍ମ 
ନିରପେକ୍ଷ ରାଜନୈତିକ ଦଳ ଗୁଡିକ କେଉଁକାଳରୁ ଭୟଭୀତ ହୋଇ ଯାଇଥୁଲେ । ଜୁଲାଇ 
୧୯୯ ୨ରେ ସଂସଦରେ ସେମାନେ ସ୍ପଷ୍ଟ କରି ଦେଇଥୁଲେ ଯେ, ସେମାନଙ୍କ ସାନରେ 
ପୁଲିସ, ଅଦାଲତ ଏବଂ ଅର୍ଵ ସୈନିକ ବଳ ବିଶ୍ବ ହିନ୍ଦୁ ପରିଷଦର ମୁକାବିଲା କରିବେ । 
ସେମାନଙ୍କର ନିଜର କୌଣସି କାର୍ଯ୍ୟକ୍ରମ, କୌଣସି ରଣନୀତି, କୌଣସି ଜନମତ ନିର୍ମାଣ 
କଲାଭଳି କାର୍ଯ୍ୟକ୍ରମ ଜୁଲାଇରୁ ଡିସେମ୍ବର ପର୍ଯ୍ୟନ୍ତ ନଥୁଲା । ଛଅ ଡିସେମ୍ବର ପରେ 
ସେମାନଙ୍କର ପ୍ରତିକ୍ରିୟା ସୁସ୍ଥ ଏବଂ ସକାରାତ୍ମକ ନଥୁଲା କାରଣ ସେମାନେ ସବୁ ଆଶବ୍କିତ 
ବା ଭୟଭୀତ ଅବସ୍ଥାରେ ଚିନ୍ତା କରୁଥୁଲେ । ସେମାନେ ନିର୍ବାଚନରେ କିପରି ନିଜର 
ଆତ୍ମରକ୍ଷା କରିବେ ତାକୁ ଆଖୂ ଆଗରେ ରଖ୍‌ ଚିନ୍ତା କରୁଥ୍‌ଲେ । ନେତାମାନେ ନିଜେ 
ଲୋକଙ୍କ ଭିତରକୁ ଯାଉନଥୁଲେ । କେବଳ ସମାବେଶ ଆୟୋଜନ କରାଯାଉଥୁଲା । 
ଆୟୋଜନ ପାଇଁ ଆହ୍ଵାନ ଦେଉଥୁଲେ । ଲୋକଙ୍କ ଭିତରକୁ ଯିବାର ଅର୍ଥ ହେଉଛି 
ସେମାନଙ୍କ ସହିତ ସିଧାସଳଖ ଆଳାପ ଆଲୋଚନା କରିବା, ସେମାନଙ୍କ ସମାଲୋଚନା 
ଏବଂ ପ୍ରଶ୍ନର ସମ୍ମୁଖୀନ ହେବା । ସେଥୁପାଇଁ ସାହସ ଏବଂ ସ୍ପଷ୍ଟ ହେବାର ଅଁ|ବଶ୍ୟକତା 
ରହିଛି । ଏପରି ସବୁ କାର୍ଯ୍ୟକ୍ରମର କେନ୍ଦ୍ରବିନ୍ଦୁ ହୋଇଥାଆନ୍ତା ଅଯୋଧ୍ୟା । କିନ୍ତୁ 
ଅଯୋଧ୍ୟାରେ କ'ଣ ହେବା ଆବଶ୍ୟକ ସେ ବିଷୟରେ ଧର୍ମ ନିରପେକ୍ଷ ଦଳଗୁଡିକର 


= = = 


କୌଣସି ନିଦ୍ଦିଷ୍ଟ ଏବଂ ସ୍ପଷ୍ଟ ଆହ୍ବାନ ମଧ୍ଯ ଏ ପର୍ଯ୍ୟନ୍ତ ଅ।ସିନାହିଁ । 


ନରସିଂହ ରାଓ ତ ପୁରାପୁରି ଘାବରେଇ ଯାଇଛନ୍ତି । ଅଯୋଧ୍ୟା ବିଷୟରେ 
କୌଣସି ନୀତି ବା କାର୍ଯ୍ୟକ୍ରମ ନେବା ଆଗରୁ ପ୍ରଥମ କଥା କହିବାକୁ ହେବଂଯେ ଧ୍ଵଂସ 

ହୋଇଯାଇଥିବା ମସ୍‌ଜିଦ୍‌ର ସ୍ଥାନରେ କ'ଣ ହେବ | ମସ୍‌ଜିଦ୍‌ ଧ୍ବଂସ ହେବାର ମାତ୍ର 
କେତେଦିନ ମଧ୍ଯରେ ସରକାର ସେଠାରେ ରାମମା ଲାଙ୍କର ମୂର୍ତି ପୂଜା ଏବଂ ଦର୍ଶନ ପାଇଁ 
ସ୍ଵୀକୃତି ଦେଇ ଦେଇଛନ୍ତି । ମନ୍ଦିର ମସ୍‌ଜିଦ୍‌ର ପୁନଃନିର୍ମାଣ କଥାକୁ ଜନତା ଦଳ ବା 
କମ୍ୟୁନିଷ୍ଟ କେହି ବିରୋଧ କରୁନାହାନ୍ତି । ସେମାନେ ସେଠାରେ ମସ୍‌ଜିଦ୍‌ର ପୁନଃନିର୍ମାଣ 
କରିବାକୁ ଚାହୁଁଛନ୍ତି, କିନ୍ତୁ ସେଠାରୁ ରାମଲାଲାଙ୍କର ମୂର୍ଭି ସ୍ଥାନାନ୍ତରିତ କରିବା କଥାଟିକୁ 
ଚାହୁଁ ନାହାନ୍ତି କି ସେଥ୍୍‌ପାଇଁ ଦାବି କରୁନାହାନ୍ତି । ସେମାନେ କେବଳ ଚାହୁଁଛନ୍ତି ଯେ ଦର୍ଶନ 
ଉପରେ ନିଷେଧାଜ୍ଞା ଲଗାଯାଉ । ଗୋଟିଏ ପକ୍ଷରେ ଭାଜପାର ଭୟ ତ ଅନ୍ୟ ପାଖରେ 
ହିନ୍ଦୁ ପଣ୍ତିତ ଏବଂ ମୌଲବୀମାନଙ୍କର ଭୟ ସେମାନଙ୍କୁ ଖାଇ ଯାଉଛି । ଭାଜପାର ଭୟ 
ସେମାନଙ୍କୁ କିଛି କରିବା ପୂର୍ବରୁ ବହୁବାର ସେ ବିଷୟରେ ଚିନ୍ତା କରିବାକୁ ବିବଶ କରୁଛି । 
ପଣ୍ଡିତ ଏବଂ ମୌଲବୀମାନଙ୍କର ଭୟ ସେମାନଙ୍କ ବିଚାରକୁ ଖଣ୍ଡନ କରୁଛି । ନୀତିଗତ 
ନିଷ୍ପତି ନେବା କଥାଟିକୁ ସେମାନେ ଅଦାଲତ ଉପରେ ଛାଡି ଦେବାକୁ ଚାହାନ୍ତି । 


ଯେଉଁଠାରେ ସାମ୍ବିଧାନିକ ମୂଲ୍ୟବୋଧର ଅନୁକୃଳ ଜନଆନ୍ଦୋଳନ ବା 
ଜନଚେତନା ବିକଶିତ ହୋଇନାହିଁ ସେଠାରେ ଅଦାଲତଗୁଡିକ ପାଇଁ ଅସୁବିଧା ସୃଷ୍ଟି 
ହୋଇପାରେ । ଏହାକୁ ଆମେ ଦୁଇଟି ଉଦାହରଣ ମାଧ୍ଯମରେ ବୁଝି ପାରିବୁ । ହିନ୍ଦୀକୁ 
ଦେଶର ପ୍ରମୁଖ ରାଜଭାଷା କରିବା ପାଇଁ ସମ୍ବିଧାନରେ ସ୍ପଷ୍ଟ ଭାବରେ ନିର୍ଦ୍ଦେଶ ଅଛି । 
ଏହା ଉପରେ ନା କୌଣସି କାର୍ଯ୍ୟାନୁଷ୍ଠାନ ହେଉଛି ନା ସେଥୁପାଇଁ କେଉଁଠି ଜନ ଆନ୍ଦୋଳନ 
ହେଉଛି। ଯଦି ଏହି କଥାଟି ନ୍ୟାୟାଳୟ ସମ୍ମୁଖକୁ ଯିବ ତେବେ ବ୍ୟାପକ ଜନମତ ନଥୁବାରୁ 
ନ୍ୟାୟାଳୟ ପାଇଁ ସମ୍ବିଧାନର ନିର୍ଦ୍ଦେଶ ବା ମୂଲ୍ୟବୋଧ ଭିଭିରେ ଏକ ସ୍ପଷ୍ଟ ନିଷ୍ଠରି 
ଶୁଣାଇବାଟା କଷ୍ଟକର ହୋଇପଡିବ । ଯଦି ମଧ୍ଯ ନ୍ୟାୟାଳୟ ଏପରି ନିଷ୍ପରି ଦେବ ତେବେ 
ତା'ଉପରେ କୌଣସି କାର୍ଯ୍ୟାନୁଷ୍ଠାନ ହେବ ନାହିଁ । ଅନ୍ୟ ଉଦାହରଣଟି ହେଉଛି ପଛୁଆବର୍ଗ 
ପାଇଁ ଆରକ୍ଷଣ ବ୍ୟବସ୍ଥା । ଉଚ୍ଚତମ ନ୍ୟାୟାଳୟ ବହୁମତଭିଭତ୍ତିକ ନିଷ୍ପତ୍ତି ଶୁଣାଇଛି ତାହା 
ସମ୍ବିଧାନର ଅନୁରୂପ ନିଶ୍ଚିତ, କାରଣ ଏହି ସମ୍ବନ୍ଧିତ ସାମ୍ବିଧାନିକ ନିର୍ଦେଶ ସପକ୍ଷରେ ପ୍ରାୟ 
ବର୍ଷଟିଏ ପର୍ଯ୍ୟନ୍ତ ଦେଶରେ ଜନଆନ୍ଦୋଳନ ଚାଲିଥିଲା । ଯଦି ଏହି ଆନ୍ଦୋଳନ 
ହୋଇନଥାନ୍ତା, ତେବେ ଯାହା ଅନ୍ରମତର ନିଷ୍ପତ୍ତି ତାହା ବହୁମତର ନିଷ୍ପତି ବୋଲି ମଧ୍ଯ 
ପରିଗଣିତ ହେବା ସମ୍ଭବ ହୋଇଥାଆନ୍ତା । 


ଏଠାରେ ନ୍ୟାୟାଳୟକୁ ପ୍ରଭାବିତ କଲାଭଳି କିଛି କୁହାଯାଉ ନାହିଁ । ଏହା ହେଉଛି 
ଏକ ସମାଜଶାପ୍ତୀୟ ବାସ୍ତବିକତା ଯେ ଯେଉଁ ପ୍ରଶ୍ନଗୁଡିକ ସହିତ ଜନଭାବନା ଏବଂ ସାମାଜିକ 
ଚେତନା ଯୋଡି ହୋଇଥାଏ ସେ ସବୁ ପ୍ରଶ୍ନ ଉପରେ ନ୍ୟାୟାଳୟର ମସ୍ତିଷ୍କ ଜନଚେତନାର 

ଭାରତ ଶୃଦ୍ରଙ୍କର ହେବ / ୭୪ 


ପକ୍ଷରେ ହିଁ ସ୍ପଷ୍ଟ ଓ ପୁଷ୍ଟ ହୋଇଥାଏ । ଅଯୋଧା ମାମଲାରେ ଧର୍ମନିରପେକ୍ଷତା ଦୃଷ୍ଟିରୁ 
କୌଣସି ଜନମତ ତିଆରି ହୋଇ ପାରିନାହିଁ । ତେଣୁ ନ୍ୟାୟାଳୟ ନିର୍ଦିଷ୍ଟ ବା ପକ୍କା ନିଷ୍ପତି 
କିପରି ଦେଇପାରିବ ? ରାମଲାଲାଙ୍କର ମୂର୍ଭିକୁ ସେଠାରୁ ସାଙ୍ଗେ ସାଙ୍ଗେ ହଟାଇବା ପାଇଁ 
ଅଦାଲତରେ ଏକ ମୋକଦ୍ଦମା କରାଯାଇଛି। କିନ୍ତୁ ଏଥରେ ନ୍ୟାୟାଳୟ ପୁରାପୁରି ଏକୁଟିଆ 
ପଡିଯିବ । ସରକାର ଏବଂ ଶାସକ ଦଳମାନେ ତ ଖେଳକୁ ବିଗାଡି ଦେଇସାରି ଛନ୍ତି । 


ମନ୍ଦିର ହେଉ କି ମସ୍‌ଜିଦୂ ଏ ବିଷୟରେ ଯଦି ଧର୍ମ ନିରପେକ୍ଷ ଶକ୍ତି ଗୁଡିକ ଏହା 
ସପକ୍ଷରେ ଏକ ଜୋରଦାର ଜନମତ ସୃଷ୍ଟି କରି ପାରିଥାଆନ୍ତେ ତେବେ ମନ୍ଦିର ମସ୍‌ଜିଦ୍‌ 
ବିଷୟରେ ନ୍ୟାୟାଳୟ ମଧ୍ଯ ଏକ ସ୍ପଷ୍ଟ ନିର୍କ୍ରୟ ଦେଇ ପାରିଥାଆନ୍ତା । ଜନମତ ନିର୍ମାଣ ନ 
କରିବାର କାରଣ ହେଉଛି ଭୟ । ଭୋଟର ଭୟ । 


ମସ୍‌ଜିଦ୍ବର ପୁନଃନିର୍ମାଣ ପ୍ରାୟତଃ ଅସମ୍ଭବ ହୋଇ ସାରିଲାଣି । ଯେଉଁ ସରକାର 
ରାମଲାଲା ମୂର୍ରିର ଦର୍ଶନ କଥାରେ ନଇଁ ପଡି ସାରିଲାଣି ସିଏ ସେହି ସ୍ଥାନରେ ପୁଣି ଥରେ 
ମସ୍‌ଜିଦ୍‌ ନିର୍ମାଣ କେମିତି କରିପାରିବ ? ଯଦି ନରସିଂହ ରାଓ ସରକାର କୌଣସି ଭ୍ରମ, 
ଦ୍ଵନ୍ଦ ବା ଅସାବଧାନତା ଯୋଗୁଁ ମସ୍‌ଜିଦଵକୁ ଧ୍ଵଂସ ହେବାରୁ ବଞ୍ଚାଇ ପାରିଲା ନାହିଁ, 
ତା'ହେଲେ ମସ୍‌ଜିଦ୍‌ ଭାଙ୍ଗିଯିବା ପରେ ପରେ ସେଠାରେ ଥବା ରାମଲାଲାଙ୍କର ମୂର୍ରିକୁ 
ଏହା ସଙ୍ଗେ ସଙ୍ଗେ ଅନ୍ୟ କୌଣସି ହିନ୍ଦୁ ମନ୍ଦିରକୁ ବା ହିନ୍ଦୁମାନଙ୍କର କୌଣସି ପବିତ୍ର 
ସ୍ଥାନକୁ ସ୍ଥାନାନ୍ତରିତ କରି ଦେଇ ପାରିଥାଆନ୍ତା । ଏହି ସୁଯୋଗ ଆଉ ଥରେ ଆସିବ ନାହିଁ । 
ମସ୍‌ଜିଦ୍‌ର ପୁନଃନିର୍ମାଣ କରିବାକୁ ଜରୁରୀ ପରିସ୍ଥିତି ଜାରି କରିବାକୁ ପଡିପାରେ । ତେଣୁ 
ମସ୍‌ଜିଦ୍‌କୁ ପୁନଃନିର୍ମାଣର ବିକଳ୍ପ ଖୋଜିବାକୁ ପଡିବ । ସେଠାରେ ମନ୍ଦିର କି ମସ୍‌ଜିଦ୍‌ 
ଆଉ କିଛି ନିର୍ମାଣ କରାନଯାଉ । ସେଠାରେ ଏକ ରାଷ୍ଟ୍ରୀୟ ସ୍ମାରକ ନିର୍ମାଣ କରାଯାଉ । 
ଏହା ହିଁ ହେଉଛି ଧର୍ମନିରପେକ୍ଷର ବିକନ୍ଧ । ଲୋକେ ତାକୁ ରାମ ମସ୍‌ଜିଦ୍‌ କହିବେ । ଏହାର 
ଅର୍ଥ ରାମଙ୍କର ମସ୍‌ଜିଦୂ ହୋଇପାରିବ । ସେଠାକୁ ଯାଇ ପୂଜା କରିବାର ଆବଶ୍ୟକତା 
ପଡିବ ନାହିଁ । ସେଠାରେ ଯାଇ ନିଜର ଜାତୀୟ ଇତିହାସ ଜାଣିବାକୁ ପ୍ରୟାସ କରାଯିବ । 


ଅଣକଂଗ୍ରେସୀ ଧର୍ମନିରପେକ୍ଷ ରାଜନୈତିକ ଦଳମାନଙ୍କୁ ଆମେ ଏହି ଉପଦେଶ 
ଦେବାକୁ ଚାହିଁବୁ ଯେ, ସେମାନେ ତରବରିଆ ଭାବେ ମନ୍ଦିର-ମସ୍ଜିଦ୍‌ ନିର୍ମାଣ କରିବାର 
ଘୋଷଣା କରି ଦିଅନ୍ତୁ ନାହିଁ । ତା'ର ଏକ ଧର୍ମ ନିରପେକ୍ଷ ବିକଳ୍ପ ପ୍ରସ୍ତୁତ କରନ୍ତୁ । ଏଥୁରେ 
ଖୁବ୍‌ କମ୍‌ ସମୟ ମଧ୍ଯରେ ସଫଳତା ମିଳିଯିବ ନାହିଁ । କିନ୍ତୁ ଯଦି ସମସ୍ତ ଅଣ କଂଗ୍ରେସୀ 
ରାଜନୈତିକ ଗୋଷ୍ଠୀ ଏହା ଉପରେ ସହମତ ହୋଇଯାଆନ୍ତି ତେବେ ଏହାର ଏକ ଦୂରଗାମୀ 

ଭାରତ ଶୂଦ୍ରଙ୍କର ହେବ/ ୭୫ 


ପରିଣାମ ବାହାରିବ । ଭୟ ବା ଆଶଙ୍କା ପ୍ରେରିତ ହୋଇ କାର୍ଯ୍ୟକ୍ରମ ସ୍ଥିର କରିବାର ପର୍ଯ୍ୟାୟ 
ସମାପ୍ତ ହୋଇପାରିବ । ଧର୍ମ ନିରପେକ୍ଷ ରାଜନୀତିର ଘୋଷଣାପତ୍ରର ପ୍ରଥମ ସୂତ୍ର ହେବ 
ଯେ ମନ୍ଦିର ମସ୍‌ଜିଦ୍‌ ଆଉ କିଛି ନିର୍ମାଣ ହେବ ନାହିଁ । ଭାଜପାର ସମ୍ମୁଖୀନ ହେବାଭଳି 
କୌଣସି କାର୍ଯ୍ୟକ୍ରମ ବା ଘୋଷଣା ପତ୍ର କରାଯିବ ନାହିଁ । ଦେଖା ଦେଇଥୁବା ରାଷ୍ଟ୍ରୀୟ 
ସଂକଟରୁ ମୁକ୍ତି ପାଇବା ପାଇଁ ଘୋଷଣାପତ୍ର ବା କାର୍ଯ୍ୟକ୍ରମ ଆଦି କରାଯିବା ଆବଶ୍ୟକ । 
ଏବେ ଏକ ରାଷ୍ଟ୍ରୀୟ ସଂକଟ ଆସି ପହଞ୍ଚୁ ସାରିଛି । ଡିସେମ୍ବର ଛଅ ତାରିଖ ପୂର୍ବରୁ ଯେଉଁ 
ରାଜନୈତିକ ସ୍ଥିତି ଥୁଲା ଛଅ ଡିସେମ୍ବର ପରେ ଆଉ ସେଭଳି ରୀଜନୈତିକ ସ୍ଥିତି ନାହିଁ । 
ସେମିତି ଦେଖ୍‌ଲେ ତ ରାଷ୍ଟ୍ରୀୟ ସଂକଟର ଆରମ୍ଭ ନୂତନ ଆର୍ଥକ ନୀତିକୁ ଗ୍ରହଣ କରିବା 
ଦିନଠାରୁ ହିଁ ହୋଇସୀରିଛି। ରାଜନୈତିକ ଦଳମାନେ ଏହାକୁ ଦେଖ୍‌ ମଧ୍ଯ ଦେଖୂୁନଥୁବଲେ । 
ଛଅ ଡିସେମ୍ବରକୁ ଆଡଦେଖା କରିବା ଅସୁବିଧାଜନକ ହେଉଛି । କାରଣ ଏହା ଦ୍ଵାରା 
ଆଗାମୀ ନିର୍ବାଚନ ପ୍ରଭାବିତ ହେବାକୁ ଯାଉଛି । ନୂତନ ଅର୍ଥନୈତିକ ନୀତି ଓ ଛଅ 
ଡିସେମ୍ବର ଗୋଟିଏ ସାମାଜିକ ପରିସ୍ଥିତିର ଦୁଇଟି ଲକ୍ଷଣ ମାତ୍ର । ଦୁହେଁ ଦୁହିଁଙ୍କର ସହାୟକ । 


- ଏ ¥ - 

ଧର୍ମନିରପେକ୍ଷ ତାର ଘୋଷଣାପତ୍ର 


ଧର୍ମନିରପେକ୍ଷତାର ଶବ୍ଦାର୍ଥ ଯାହା ବି ହୋଇଥାଉ, ଭାରତୀୟ ରାଜନୀତିରେ ଏହି ଶବ୍ଦ 
ସାମ୍ପ୍ରଦାୟିକତାର ବିଲୋପ ବା ସାମ୍ପ୍ରଦାୟିକତାର ବିପରୀତାର୍ଥବୋଧକ ଏକ ଶବ୍ଦ । ଏଥୁପାଇଁ 
ଏହାର ମୁଖ୍ୟଗୁଣ ହେଉଛି ଧାର୍ମିକ ସହିଷ୍ଣୁତା । ସାମ୍ପ୍ରଦାୟିକତା ହେଉଛି ଭାରତୀୟ ରାଷ୍ଟ୍ରର 
ମୁଖ୍ୟ ଦୁର୍ବଳତା । ଏହି ରାଷ୍ଟ୍ରକୁ ଏକତ।ବଦ୍ଧ ଏବଂ ସଶକ୍ତ କରି ରଖ୍‌ବା ପାଇଁ 
ଧର୍ମନିରପେକ୍ଷତାର ଏକ ନିର୍ଣ୍ଫାୟକ ମହତ୍ତ୍ଵ ରହିଛି । ସମ୍ବିଧାନରେ ଏହାକୁ ଏକ ରାଷ୍ଟ୍ରୀୟ 
ପ୍ରତିଜ୍ଞା ଭାବେ ମାନି ନିଆଯାଇଛି ଏବଂ ମାନିନେବାଟା ଉଚିତ୍‌ ମଧ୍ଯ । 


ସାମ୍ପ୍ରଦାୟିକତାର ବିରୋଧ କରିବା ବ୍ୟତୀତ ଧର୍ମନିରପେକ୍ଷତାର ଅନ୍ୟ ଦୁଇଟି 
ଦିଗ ମଧ୍ଯ ରହିଛି । ଯଥା- ଧର୍ମଶାସିତ ରାଜ୍ୟ ( ଥୁଓକାାସୀ) ଏବଂ ଧର୍ମର ବିରୋଧ | 
ଧର୍ମନିର ପେକ୍ଷତାର ସବୁଠାରୁ ମୁଖର ଗୋଷ୍ଠୀ ଭାରତରେ ଯେଉଁ ପ୍ରକାରରେ ଧର୍ମ 
ନିରପେକ୍ଷତାର ପ୍ରଚାର କରିବାକୁ ଚାହିଁଲେ ସେଥ୍ଵରେ ଅଧକ ରହିଲା ଧର୍ମ- ବିରୋଧୀ ଏବଂ 
ଭୌତିକବାଦୀ ବ୍ୟଞ୍ଜନା । ସେଇଥୁପାଇଁ ସାଧାରଣ ଲୋକଙ୍କ ସ୍ତରରେ ଧର୍ମ ନିରପେକ୍ଷତାର 
ଏକ ସ୍ପଷ୍ଟ ଅବଧାରଣା ଏ ପର୍ଯ୍ୟନ୍ତ ପ୍ରସ୍ତୁତ ହୋଇ ପାରିନାହିଁ । 


ୟୁରୋପୀୟ ଇତିହାସରେ ଧର୍ମ ନିରପେକ୍ଷତାର ସମ୍ପର୍କ ଥୁୟୋକ୍ରାସୀ ବା 
ଧର୍ମଶାସିତ ରାଜ୍ୟ ସହିତ ଥୁଲା । ରାଜ୍ୟ ପ୍ରଶାସ ନରେ ଧର୍ମଯାଜକମାନଙ୍କର ବାରମ୍ବାର 
ହସ୍ତକ୍ଷେପ ଫଳରେ ବହୁ ପ୍ରକାରର ସମସ୍ୟା ସୃଷ୍ଠି ହେଲା । ଜନସାଧାରଣ ତଥା 
ରାଜାମାନଙ୍କ ପକ୍ଷରୁ ଏହି ହସ୍ତକ୍ଷେପର ଯେଉଁ ବିରୋଧ କରାଗଲା ତାହା ୟୁରୋପର 
ଇତିହାସରେ ଏକ ମହତ୍ସପୂର୍ଣ୍ଣ ଆନ୍ଦୋଳନ ଥୁଲା। ଏହି ଆନ୍ଦୋଳନର ପ୍ରଭାବରେ ରାଷ୍ଟ୍ରୀୟତା 
ତଥା ଧର୍ମନିରପେକ୍ଷତାର ଅବଧାରଣା ଦ୍ବୟ ୟୁରୋପରେ ମଜବୁତ ହୋଇପାରିଛି । 


ୟୁରୋପୀୟ ଇତିହାସରେ ସାମ୍ପ୍ରଦାୟିକ ତାର ସମସ୍ୟାଗୁଡିକୁ ଦେଖ୍‌ ବାକୁ 
ହେଲେ ଇହୁଦୀ ମାନଙ୍କର ଦ୍ଵେଷ ଏବଂ ବର୍ତ ମାନ ଯୁଗୋସ୍ଲୋଭିଆର ଘଟଣାଗୁଡିକ 
ଉପରେ ଧ୍ୟାନ ଦେବାକୁ ହେବ । ଧର୍ମ ନିରପେକ୍ଷତାକୁ ଭଲଭାବେ ବୁଝି ନିଜର କରି ବା 
ପରେ ମଧ୍ଯ ୟୁରୋପରେ ଇହୁଦୀମାନଙ୍କ ଉପରେ ଅତ୍ୟାଚାର ହୋଇଛି ଏବଂ 
ଜର୍ମାନ୍‌ ରେ ଫାସିବାଦର ମୁଖ୍ୟ ଆଧାର ଏହି ଇହୁ ଦୀ ଦ୍ଵେଷ ହିଁ ଥୁଲ। । ସେଥୁପାଇଁ 
ସଂଘ ପରି ବାର ବିରୁଦ୍ଧରେ ଅଧ୍କାଂଶ ସମୟରେ ଅଭିଯୋଗ କରାଯାଇଥାଏ ଯେ 

ହିଟ୍‌ଲରଙ୍କ ଇହୁଦୀ ଦ୍ଵେଷ ରାଜନୀତିରୁ ହିଁ ସେମାନଙ୍କୁ ମୁସଲିମ୍‌ -ଦ୍ବେଷର ରାଜନୀତି 
କରି ବା ପାଇଁ ପ୍ରେରଣା ମିଳିଥୁଲା । 


ଧର୍ମଶାସିତ ରାଜ୍ୟର ବିଚାର ସମ୍ଭବତଃ ଭାଜପାର ମୁଖ୍ୟ ଆଧାର ନୁହେଁ । କିନ୍ତୁ 
ସଂଘ ପରିବାରର ଏପରି ଗୋଟିଏ ଗୋଷ୍ଠୀ ନିଶ୍ଚିତ ଅଛି ଯିଏ କି ଧର୍ମଶାସିତ ରାଜ୍ୟକୁ 
ନିଜର ପ୍ରକୃତ ଲକ୍ଷ୍ୟ ବୋଲି ମାନି ଚାଲିଥାଏ । ଭାରତୀୟ ସମାଜରେ ହିନ୍ଦୁ ସାମ୍ପ୍ରଦାୟିକ 
ରାଜନୀତିର ଏକ ତାର୍କିକ ପରିଣାମ ହେବ ଉଚ୍ଚ ଜାତିମାନଙ୍କର ଶାସନ ଏବଂ ଶୁଦ୍ର 
ଦମନ । ଏହି ଅର୍ଥରେ ଧର୍ମଶାସିତ ରାଜ୍ୟର ଗୋଟିଏ ତତ୍ତ୍ଵ ସାମ୍ପ୍ରଦାୟିକତାର 
ରାଜନୀତିରେ ହିଁ ନିହିତ ଅଛି । 

ଯେଉଁ ଅର୍ଥରେ ୟୁରୋପରେ ଧର୍ମଶାସିତ ରାଜ୍ୟ ଥୁଲା, ସେହି ଅର୍ଥରେ ଭାରତୀୟ 
ଇତିହାସର କୌଣସି ନା କୌଣସି କାଳରେ ଧର୍ମ ଶାସିତ ରାଜ୍ୟ ମୁଖ୍ୟ ଧାରା ରୂପରେ 
ବିକଶିତ ହୋଇ ନ ଥୁଲା । ହିନ୍ଦୁମାନଙ୍କର ଧର୍ମର ଏକ ବିଶେଷତା ହେଉଛି ଯେ ସେମାନଙ୍କର 
ଧର୍ମତତ୍ସ୍ଵ କୌଣସି ଗୋଟିଏ ପୁସ୍ତକରେ ଅଧ୍ନକାରୀକ ଭାବେ ସମାବିଷ୍ଟ ନାହିଁ । ଯେଉଁ 
ପୁସ୍ତକଗୁଡିକ ମୂଳଗ୍ରନ୍ଥ ଭାବରେ ଗ୍ରହଣ କରାଯାଇଛି ତା'ର କୌଣସି ଅଧ୍କାରୀକ ଭାଷ୍ୟ 
ନାହିଁ । ଏପରି କୌଣସି ଅଧକାର ପ୍ରାପ୍ତ ଧର୍ମଯାଜକ ନାହାନ୍ତି, ଯାହାଙ୍କ କଥାକୁ ସବୁ 
ଜନସାଧାରଣ ମାନିବେ । ଯଦି କିଛି ଲୋକ ଇସ୍‌ଲାମ ବା ଖ୍ରୀଷ୍ଟଧର୍ମର ଢାଞ୍ଚାରେ ହିନ୍ଦୁଧର୍ମର 
ଏକ କେନ୍ଦ୍ରୀୟ ସଂଗଠିତ ଢାଞ୍ଚା ତିଆରି କରିବାରେ ସଫଳ ହୋଇଯାଇପାରନ୍ତି ତେବେ 
ଯାଇ ଏକ ଧର୍ମଶାସିତ ରାଜ୍ୟ ଗଠିତ ହୋଇ ପାରିବ । ହେଲେ ଏଭଳି ପ୍ରଚେଷ୍ଟାକୁ ସଫଳତା 
ମିଳିବା ଅସମ୍ଭବ କାରଣ ଏହା ହିନ୍ଦୁ ଧର୍ମର ମୂଳ ସ୍ଵଭାବର ବିରୋଧରେ ଯିବ । ଏ ପ୍ରକାରର 
ଅସ୍ଵାଭାବିକ ପ୍ରଚେଷ୍ଟାରେ ହିନ୍ଦୁ ସମାଜ ଛିନ୍ନ ଭିନ୍ନ ହୋଇଯିବ । 


ଧର୍ମନିରପେକ୍ଷତାର ପ୍ରଥମ ସୂତ୍ର ଯଦି ଏଇଆ ହୁଅନ୍ତା ଯେ ରାଜାଙ୍କ କଥା ଅଲଗା, 
ଓ ଲଶ୍ଵରଙ୍କ କଥା ଅଲଗା ତା' ହେଲେ ହିନ୍ଦୁ ମାନଙ୍କ ପାଇଁ କୌଣସି ସମସ୍ୟା ହୁ ଅନ୍ତା ନାହିଁ । 
ଯେଉଁ ପୁସ୍ତକକୁ ହିନ୍ଦୁ ଲୋକ ନିଜର ମୂଳଗ୍ରନ୍ଥ ବୋଲି ମାନିଥାଆନ୍ତି ସେଥୁରେ ତାଙ୍କର 
ବିବାହ, ସମ୍ପଭି, ଅପରାଧ ଆଦି ବିଷୟରେ କୌଣସି ବିଧ ବଦ୍ଧ ନିର୍ଦ୍ଦେଶ ନାହିଁ । ହିନ୍ଦୁ ମୂଳ 
ଗ୍ରନ୍ଥ ଅନୁଯାୟୀ ଭଶ୍ଵର ବ୍ରହ୍ମାଣ୍ଡର ରାଜା ନୁହନ୍ତି ସେ କେବଳ ମୂଳ ତତ୍ସ୍ଵ ଅଟନ୍ତି । 
ହିନ୍ଦୁମାନଙ୍କର କେତେକ ମୁଳଗ୍ରନ୍ଥରେ ଜାତିଭେଦ ( ବର୍ଣ୍ଣଭେଦ ) ବିଷୟରେ ଅବଶ୍ୟ ଉଲ୍ଲେଖ 
ରହିଛି, କିନ୍ତୁ ଜାତି ଜାତି ବା ବର୍ଣ୍ର ବଣ୍ତୁ ଭିତରେ ସାମାଜିକ ସମ୍ବନ୍ଧ କ'ଣ ହେବ ସେ ବିଷୟରେ 
ନା ଗୀତାରେ କିଛି ଲେଖାଯାଇଛି ନା ଉପନିଷଦରେ କିଛି କୁହାଯାଇଛି । ଏମିତି ଦେଖୁଲେ 

ହିନ୍ଦୁ ହେବା ପାଇଁ ଗୀତା, ଉପନିଷଦକୁ ମାନିବା ମଧ୍ଯ ଜରୁରୀ ନୁହେଁ । ଏଠାରେ ବୌଦ୍ଧ, 
ଶୈବ ଏବଂ ଶିଖଙ୍କ ବ୍ୟତୀତ କେତେ ପ୍ରକାରର ଦେବୀ ପୂଜକ, ଯୋନି ପୂଜକ, ଶୂନ୍ଯ 
ପୂଜକ, ପଥର ପୂଜକ ଗୋଷ୍ଠୀ ମଧ୍ଯ ଅଛନ୍ତି ଓ ସେମାନେ ମଧ୍ଯ ହିନ୍ଦୁ । ଇଂରେଜ ମାନେ 
ଆସିବା ପୂର୍ବରୁ ଭାରତରେ ସାମାଜିକ ବ୍ୟବସ୍ଥା ଦୃଷ୍ଟିରୁ ଦୁଇ ପ୍ରକାରର ଅଞ୍ଚଳ ଥୁଲା । 
କେତେକ ଅଞ୍ଚଳରେ ବ୍ରାହ୍ମଣବାଦୀ ବ୍ୟବସ୍ଥା ଥୁଲା, ଅଉ କେତେକ ବିଶାଳ ଭୂଖଣ୍ଡରେ 
ଅବ୍ରାହ୍ମଣବାଦୀ ବ୍ୟବସ୍ଥା ପ୍ରଚଳିତ ଥୁଲା । 


ବ୍ରାହ୍ମଣ ବାଦୀ ଶବ୍ଦକୁ ପରିଭାଷିତ କରିବା ଜରୁରୀ ହୋଇଯାଇଛି କାରଣ ଏହା 
ଅଧକ ପ୍ରଚଳନ ହେବାରେ ଲାଗିଛି । ବ୍ରାହ୍ମଣବାଦୀ ବ୍ୟବସ୍ଥା କହିଲେ ଯେଉଁଠାରେ ବ୍ରାହ୍ମଣ 
ତଥା କେତେକ ଉଚ୍ଚଜାତିର ଲୋକ ନିଜକୁ ସର୍ବଶ୍ରେଷ୍ଠ ସାମାଜିକ ସମୂହ ରୂପେ ପ୍ରତିଷ୍ଠିତ 
କରିଥାଆନ୍ତି ଏବଂ ଉଚ- ନୀଚର ଏକ କ୍ରମ ( ବା ସ୍ତର ) ମଧ ଗଠନ କରିଦିଆଯାଇଥାଏ | 
ତଳ ( ନୀଚ) ସ୍ତରରେ ଥୁବା ଲୋକଙ୍କୁ ବୌଦ୍ଧିକ, ସାଂସ୍କୃତିକ ତଥା ରାଜନୈତିକ ମାମଲାରେ 
ଉଚ୍ଚଜାତିର ଲୋକମାନଙ୍କୁ ଅନୁସରଣ କରିବାକୁ ପଡେ । ଇଂରେଜ ଶାସନ ପୂର୍ବରୁ ଭାରତର 
ଅଧୁକାଂଶ ଅଞ୍ଚଳ ବ୍ରାହ୍ମଣବାଦରୁ ମୁକ୍ତ ଥୁଲା । ଇତିହାସକାର ତଥା ସମାଜଶାସ୍ତ୍ରୀଗଣ 
ଭାରତର ସାମାଜିକ ବିକାଶର ଏହି ଧାରାଟି ପ୍ରତି ଦୃଷ୍ଟି ଦେଇ ନ ଥୁଲେ । ତା'ସଜ୍ସେ ଏହାକୁ 
ଅନୁମାନ କରିବା ଏତେ ସହଜ ଯେ କୌଣସି ବିଶେଷଜ୍ଞଙ୍କର ବିନା ସହାୟତାରେ ଆମେ 
ଏହି ତଥ୍ୟକୁ ବୁଝି ନେଇପାରିବା । ବଙ୍ଗ ( ପଶ୍ଚିମବଙ୍ଗ) - ବିହାର- ଓଡିଶା ଓ ମଧପ୍ରଦେଶର 
ଏକ ବିସ୍ତୀର୍ଣ୍ଣ ଅଞ୍ଚଳକୁ ନେଇ ଝାଡ଼ଖଣ୍ଡ ଇଲାକା ରହିଛି । ଦେଶରେ ଏହିପରି ଆଉ କେତେକ 
ଭୂଖଣ୍ଡ ମଧ୍ଯ ଅଛି । ଏହିପରି ଭୂଖଣ୍ଡର ବର୍ଭମାନର ଜନସଂଖ୍ୟାକୁ ଦେଖ୍‌ କଳ୍ପନା କରିପାରିବା 
ଯେ ଇଂରେଜମାନଙ୍କର. ଓପନିବେଶିକ ଶାସନ ବ୍ୟବସ୍ଥା ପୂର୍ବରୁ ଏଠାକାର ସାମାଜିକ 
ଭୂଗୋଳ କିପରି ଥୁବ । ଭାରତର ଅଧାଅଧୂ ଅଞ୍ଚଳରେ ବ୍ରାହ୍ମଣବାଦୀ ବ୍ୟବସ୍ଥା ଦେଖ୍ଵବାକୁ 
ମିଳିବ ନାହିଁ, ବରଂ ଏହି ଅଞ୍ଚଳରେ ଏକ ପ୍ରକାରର ସାମାଜିକ ତଥା ଆର୍ଥ୍ଵକ ସମାନତା 
ଥୁବା ବ୍ୟବସ୍ଥା ଦେଖ୍‌ ବାକୁ ମିଳିବ । ଏହି ଅଞ୍ଚଳର ସାମାଜିକ ବ୍ୟବସ୍ଥାକୁ ହିନ୍ଦୁ ବୋଲି 
ନମାନିବା ମୁର୍ଖାମୀ ହେବ । ସଂଘ°ଘ ପରିବାର ଯଦି ଏହି ବାସ୍ତବତାକୁ ନ ମାନିବ ତେବେ 
ଅସୁବିଧାରେ ପଡିବ । 


ବ୍ରିଟିଶ୍‌ ଶାସକ ନିଜ ସୁରକ୍ଷା ପାଇଁ ଭାରତରେ ଏକ ଅତିକେନ୍ଦ୍ରୀୟ ପ୍ରଶାସନିକ 
ବ୍ୟବସ୍ଥା ଚାଲୁ କରିଥିଲେ ଏବଂ ଦେଶର ପ୍ରତ୍ୟେକ ଅଞ୍ଚଳରେ ଯେଉଁଠାରେ ଜିଲ୍ଲା, 
ସବ୍‌ଡିଭିଜନ ବା ତହସିଲମାନ ସ୍ଥାପନ କରାଗଲା, ସେଠାରେ ବ୍ରାହ୍ମଣ ତଥା ଅନ୍ୟ 
ଦ୍ବିଜଜାତୀୟ ଲୋକଙ୍କୁ ଶାସକ ( ପ୍ରଶାସନିକ ଲୋକ ) ଭାବରେ ପଠାଗଲା । 


9201120 0// 5।୮।॥|8ାମ|।|‹ଉ@ 0151.୦0୦୮ 

ଏହି ପ୍ରଶାସନିକ ପ୍ରକ୍ରିୟା ଜରିଆରେ ପ୍ରତ୍ୟେକ ଜିଲ୍ଲା, ସବ୍‌ଡିଭିଜନ ଓ ତହସିଲରେ 
ଉଚ୍ଚଜାତିମାନଙ୍କର ଏକ ବିଶିଷ୍ଟ ବର୍ଗ ସ୍ଥାପିତ ହୋଇଗଲେ । ସ୍ଥାନୀୟ ସମାଜ କେବଳ 
ପ୍ରଶାସନିକ କାରଣରୁ ବୋଲି ନୁହେଁ, ସାମାଜିକ କାରଣରୁ ମଧ୍ଯ ଏହି ଦ୍ଵିଜ ଗୋଷ୍ଠୀର ଅଧୀନ 
ହୋଇଗଲା । ଏହି ପକ୍ରିୟାରେ ସାରା ଦେଶରେ ବ୍ରାହ୍ମଣବାଦୀ ବ୍ୟବସ୍ଥା ବ୍ୟାପିଗଲା, ଯାହାକି 
ପୂର୍ବରୁ କେବେ ନଥୁଲା । ଏଠାରେ ଶୂଦ୍ର ଏବଂ ଦଳିତଙ୍କ ଉପରେ ଏପରି ଅତ୍ୟାଚାର 
ହେଲା, ଯାହାକି ପୂର୍ବରୁ କେବେ ନଥୁଲା | 


ବହୁଜନ ସମାଜ ପାର୍ଟି ( ବସପା ) ର କାଂଶୀରାମ ଇଂରେଜୀ ଶାସନର ସ୍ତୃତି 
କରନ୍ତି ଏବଂ ସେମାନଙ୍କର ଚାଲିଯିବା ଘଟଣାରେ ଦୁଃଖପ୍ରକାଶ କରନ୍ତି । ସେ ଜାଣଟ୍ତି 
ନାହିଁ ଯେ ସାରା ବିଶ୍ଵରେ ବିଶେଷ କରି ଭାରତରେ ୟୁରୋପୀୟ ଶାସନର ସାମାଜିକ 
ପରିଣାମ କ'ଣ କ'ଣ ହୋଇଛି | କାଂଶୀରାମଙ୍କ ପାଖରେ ଏହି ଖବର ନଥୁବାରୁ ଆମେ 
ତାଙ୍କୁ ମୋଟେ ଦୋଷୀ ମନେ କରୁନାହୁଁ । କାରଣ ଭାରତର ଇତିହାସକାରମାନେ ଓ 
ସମାଜଶାସ୍ତ୍ରୀମାନେ ଇଂରେଜମାନଙ୍କର ପଦଚିହ୍ନ ଉପରେ ଚାଲି ଚାଲି ନିଜ ଦେଶର 
ଇତିହାସକୁ ଲେଖୁଛନ୍ତି । ସେରଆକୁ ପଢ଼ି ଲୋକେ ମନେ କରୁଛନ୍ତି ଯେ ଇଂରେଜମାନଙ୍କର 
ଗୋଲାମୀ କରିବା ଫଳରେ ଆମର ସାମାଜିକ ପ୍ରଗତି ହୋଇଛି । 


ଏହାର ଅର୍ଥ ଏକଥା ମଧ୍ଯ ନୁହେଁ ଯେ ଭାରତର ଅଣ- ବ୍ରାହ୍ମଣବାଦୀ ଅଞ୍ଚଳ ବାକି 
ସମାଜ ତୁଳନାରେ ଅଧୁକ ଉନ୍ନତ ଥୁଲା । ଏପର୍ଯ୍ୟନ୍ତ ବିଶ୍ଵରେ କେଉଁଠି ମଧ୍ଯ ସମୃଝି ତଥା 
ପ୍ରଗତି ଲଗାତର ଭାବରେ ହୋଇ ଚାଲିଥିବା କଥା ଦେଖୁବାକୁ ମିଳିନାହିଁ । ସମ୍ଭବତଃ 
ଗୁପ୍ତକାଳ ପରେ ଭାରତର ବ୍ରାହ୍ମଣ ବାଦୀ ଅଞ୍ଚଳରେ ବୌଦ୍ଧିକ ଓ ରାଜନୈତିକ ଗତିଶୀଳତା 
ଅଧକ ଥୁଲା । ଅବ୍ରାହ୍ମଣବାଦୀ ସମୂହର ବିକାଶ ସମ୍ପୂର୍ଣ୍ଣ ଭାବରେ ଅଟକି ଯାଇଥୁଲା ଏବଂ 
ଭାରତରେ ସାମଗ୍ରିକ ଦୃଷ୍ଟିରୁ ବ୍ରାହ୍ନଣବାଦୀ ନେତୃତ୍ଵ ହିଁ ଭାରତର ପ୍ରତିନିଧ୍ତୁ କରି ଚାଲିଥୁଲା । 
ଯେତେବେଳେ ମୋଗଲ ଏବଂ ୟୁରୋପୀୟମାନଙ୍କର ଶାସନ ଚାଲିଲା ସେତେବେଳେ 
ମଧ୍ଯ ବ୍ରାହ୍ମଣ ଜାତିର ଲୋକେ ଦ୍ବିତୀୟ ଧାଡ଼ିର ଶାସକ ହେଲେ । ନୀତି ସବୁ ଦିଲ୍ଲୀ 
ଦରବାରରେ ପ୍ରସ୍ତୁତ ହେଉଥଲା ସତ କିନ୍ତୁ ପ୍ରଶାସନ ଦ୍ବିଜମାନଙ୍କ ହାତରେ ଥ୍ବଲା । 


ଏହି ତଥ୍ୟର କେତେକ ତାର୍କିକ ପରିଣାମ ମଧ୍ଯ ବାହାରି ପାରେ । ଏଠାରେ ଏହାର 
ଆଲୋଚନା କରାଯିବାର ଅର୍ଥ ହେଉଛି ଯେ କେବଳ ଭାରତ ନୁହେଁ, ବରଂ ସାରା ହିନ୍ଦୁ 
ସମାଜ ହେଉଛି ଏକ ପଞ୍ଚମେଳ । ଏହାର ବିବିଧତା ହେଉଛି ଠିକ୍‌ ମୋଜାଇକ୍‌ ପରି । 
ଏହାକୁ ଅଲଗା ଅଲଗା କରି ହେବ ନାହିଁ ବା ସମସ୍ତକୁ ଏକ ସୂତ୍ରରେ ବାନ୍ଧି ରଖ୍‌ହେବ 

ନାହିଁ [ ବିଭାଜନ କରିଦେଲେ ଏହାର ଆତ୍ମା ନଷ୍ଟ ହୋଇଯିବ । କେନ୍ଦ୍ରୀକୃତ ବା ସମରୂପ 
କରିଦେଲେ ବିଭାଜନର ପ୍ରବୃଭି ବୂଦ୍ଧି ପାଇବ । ଏଠିକା ପାଇଁ ଧର୍ମଶାସିତ ରାଜ୍ୟ ମଧ୍ଯ 
ଅନୁକୂଳ ନୁହେଁ । ଧର୍ମ ନିରପେକ୍ଷତା ହେଉଛି ଏଠାକାର ସ୍ଵାଭାବିକ ଗୁଣ । ଏପରି ସମାଜରେ 
ସାମ୍ପ୍ରଦାୟିକତାର ପ୍ରଭାବ ମଧ୍ଯ ବହୁତ ସୀମିତ ରହିବ । 


ସାମ୍ପ୍ରଦାୟିକତାର ଗୋଟିଏ ଆଧାର ଭାରତୀୟ ସମାଜରେ ନିଶ୍ଚିତ ଭାବରେ 
ରହିଛି । ଏତିହାସିକ କାରଣରୁ ତଥା ଇତିହାସକୁ ଭୁଲ ଭାବରେ ବ୍ୟାଖ୍ୟା କରିବା କାରଣରୁ 
ହିନ୍ଦୁ ଓ ମୁସଲମାନଙ୍କ ଭିତରେ ଏକ ବିଭେଦ ସୃଷ୍ଟି ହୋଇଛି । ହିନ୍ଦୁମାନଙ୍କର ଅବଚେତନରେ 
ମୁସଲମାନ ଦ୍ଵେଷ ରହିଛି । ତେବେ ଏହି ଦ୍ଵେଷ ଏତେ ପରିମାଣରେ ନାହିଁ ଯେ ହିନ୍ଦୁ 
ସମାଜ ନିଜକୁ ନିଜେ ଏକ ସାମ୍ପ୍ରଦାୟିକ ରାଜନୀତିକୁ ଜନ୍ମ ଦେଇ ପାରିବ । କିନ୍ତୁ ଏତିକି 
ପରିମାଣରେ ନିଶ୍ଚିତ ଭାବେ ଅଛି ଯେ ଯଦି କେହି ନିର୍ଦିଷ୍ଟ ଭାବରେ ଏହିଭଳି କିଛି ପ୍ରଚାର 
କରେ ତେବେ ହିନ୍ଦୁ ସମାଜରେ ଏକ ପ୍ରକାରର ଉଦ୍‌ବେଳନ ଦେଖା ଦେଇଥାଏ. ଓ 
ସାମ୍ପ୍ରଦାୟିକତା ଉତୁରି ପଡ଼େ । ଯେତେବେଳେ ରାଜନୈତିକ ଏବଂ ଆର୍ଥ୍ଵକ ପରିସ୍ଥିତିଗୁଡିକ 
ଲୋକମାନଙ୍କ ମଧ୍ଯରେ ହତାଶା ସୃଷ୍ଟି କରେ, ସୁପ୍ତ ସାମାଜିକ ଦ୍ବେଷ ଭାବନାକୁ ଉସୁକାଇ 
ସାଂପ୍ରଦାୟିକତା ସୃଷ୍ଟି କରିବା ଅପେକ୍ଷାକୃତ ଭାବରେ ସହଜ ହୋଇଯାଏ । 


ସଂଘ ପରିବାରର ବର୍ତମାନର ଗତିବିଧ୍‌ରୁ ଏହାର ଜନାଧାର ( ଲୋକପ୍ରିୟତା ) 
ନିଶ୍ଚିତ ଭାବରେ ବୃଦ୍ଧି ପାଇଛି । କିନ୍ତୁ ଭାରତୀୟ ସମାଜ ଏବଂ ହିନ୍ଦୁ ଧର୍ମର ବହୁକେନ୍ଦ୍ରୀୟ 
ସ୍ଵଭାବ କାରଣରୁ ଏକଥା ମଧ୍ଯ ସମ୍ଭବ ନୁହେଁ ଯେ ସାମ୍ପ୍ରଦାୟିକତାର ଭାବନାକୁ ପ୍ରସାରିତ 
କରି ଓ ରାମମନ୍ଦିର ପରି ପ୍ରଶ୍ନକୁ ଉଠାଇ ଭାଜପା କେନ୍ଦ୍ରରେ ଶାସକ ଦଳ ହୋଇଯିବ । 
ମନ୍ଦିର ପ୍ରଶ୍ନକୁ ଯଦି ଅଧ୍ଵକ ଆଗକୁ ନିଆଯିବ ଅର୍ଥାତ୍‌ ଯଦି କାଶୀ- ମଥୁରାରେ ମଧ୍ଯ ଅଯୋଧ୍ୟା 
ଘଟଣାକୁ ପୁନରାବୃତ୍ତି କରାଯିବ ତା'ହେଲେ ତା'ର ଓଲଟା ପ୍ରଭାବ ବି ପଡିପାରେ | କେନ୍ଦ୍ରରେ 
କ୍ଷମତା ହାସଲ କରିବା ପାଇଁ ଭାଜପାକୁ ନିଜର ସାମ୍ପ୍ରଦାୟିକତାକୁ ସୀମିତ କରିବାକୁ ହେବ 
ଏବଂ ଅନ୍ୟ ପ୍ରଶ୍ନ ସବୁ ଉଠାଇବାକୁ ହେବ । ସେଥୁପାଇଁ ରାଷ୍ଟ୍ର-ବିରୋଧୀ ଆର୍ଥୁକ 
ନୀତିଗୁଡିକର ପ୍ରଶ୍ନ ଭାଜପା.ବୈଠକରେ ବହୁବାର ଉଠୁଛି । 


କିନ୍ତୁ ଅଯୋଧ୍ୟାରେ ହୋଇଥୁବା କାର୍ଯ୍ୟକ୍ରମର ସଫଳତା ପରେ ଭାଜପା ଏକ 
ବିରୋଧାଭାସ ଭିତରେ ଫସି ଯାଇଛି । କେତେ ପ୍ରକାରର ଦେଶୀ ଏବଂ ବିଦେଶୀ ସ୍ବାର୍ଥ 
ଭାଜପାର ରାଜନୀତିରେ ପ୍ରଭାବଶାଳୀ ହୋଇ ଯାଇଛନ୍ତି, ଯାହାର ଚାପ ନୂତନ ଆର୍ଥୁକ 
ନୀତି ସପକ୍ଷରେ ପଡ଼ୁଛି । ଭାଜପା ନୂତନ ଆର୍ଥକ ନୀତିର ବିରୋଧ ନକରୁ ସେଥୁପାଇଁ 

କେତେକ ଧନୀ ଅପ୍ରବାସୀ ଭାରତୀୟମାନଙ୍କ ସମୂହ ଭାଜପାର ସହାୟତା କରୁଛନ୍ତି । 
ଏହି ଚାପ ଫଳରେ ମଧ୍ଯ ଭାଜପା ସିଧା ଠିଆ ହୋଇ ନପାରି ଝୁଙ୍କି ପଡୁଛି । ସେଥୁପାଇଁ 
ଡଙ୍କେଲ ପ୍ରସ୍ତାବର ପୁରାପୁରି ବିରୋଧ କରିବାର ନିର୍ଣ୍ଧୟ ନେବା ଭାଜପା ପାଇଁ ସମ୍ଭବ 
ହୋଇପାରୁନାହିଁ । ଧନୀ ଅପ୍ରବାସୀ ଭାରତୀୟଙ୍କ ସମୂହ ଭାଜପାକୁ ଏହି କଥା କହିବେ 
ଯେ କେନ୍ଦ୍ରରେ କ୍ଷମତାକୁ ଆସିବା ପାଇଁ ଆମେରିକା ଏହାକୁ ( ଭାଜପାକୁ) ସାହାଯ୍ୟ କରିବ । 
ତେଣୁ ରାଜନୈତିକ ସଫଳତା ପାଇଁ ଏହିସବୁ ଆର୍ଥକ ନୀତିଗୁଡିକର ବିରୋଧ କରିବା 
ଅନାବଶ୍ୟକ । ଭାଜପା ଏହି ଲୋଭରେ ପଡିପାରେ । ସେକଥା ହେଲେ ଦେଶ ପାଇଁ ଏହା 
ଭୀଷଣ କ୍ଷତିକାରକ ହେବ । 


ଏପରି ଅବସ୍ଥାରେ ଭାଜପାକୁ ରାଜନୈତିକ ସଫଳତା କେତେକ ଏତିହାସିକ 
ସଂଯୋଗ କାରଣରୁ ମିଳିପାରିବ । କଂଗ୍ରେସ ପୁରାପୁରି ଭାବରେ ପ୍ରଭାବହୀନ ହୋଇଯିବ 
ଏବଂ ଅଣ ଭାଜପା ବିରୋଧୀ ରାଜନୈତିକ ଦଳମାନେ ନିଜସ୍ଵ ରଣନୀତି ପ୍ରସ୍ତୁତ 
କରିପାରିବେ ନାହିଁ । ଏହି ପ୍ରକାରର ଏକ ଏତିହାସିକ ସଂଯୋଗ ବର୍ତମାନ ଦୃଶ୍ୟମାନ 
ହେଉଛି । କଂଗ୍ରେସର ଖରାପ ଅବସ୍ଥା ଓ ଭାଜପାର ସାମ୍ପ୍ରଦାୟିକତା ମଝିରେ ଏକ 
ରାଜନୈତିକ- ଶକ୍ତି ସୃଷ୍ଟି କରିବା ଅଣ ଭାଜପା ବିରୋଧୀ ଦଳଗୁଡିକର କାର୍ଯ୍ୟ । କିନ୍ତୁ ଏହି 
ଦଳଗୁଡିକ ଭିତରେ ଏଥୁପାଇଁ କୌଣସି ଗଭୀର ଚିନ୍ତା ବା ତତ୍ପରତା ଦେଖୁବାକୁ ମିଳୁନାହିଁ । 
ତେଣୁ କଂଗ୍ରେସ ଯଦି ଶୀଘ୍ର ଶୀଘ୍ର ଭାଙ୍ଗିଯାଏ ବା ପ୍ରଭାବହୀନ ହୋଇଯାଏ ତେବେ ଏହାର 
ଫାଇଦା କେବଳ ଭାଜପାକୁ ମିଳିବ । ଅର୍ଥାତ୍‌ ଜନସାଧାରଣଙ୍କ ମଧ୍ଯରେ ସାମ୍ପ୍ରଦାୟିକତା 
ସୃଷ୍ଟି ହେବା କାରଣରୁ ନୁହେଁ, ବରଂ ରାଜନୈତିକ ଶୂନ୍ୟତା ଯୋଗୁଁ ଭାଜପାକୁ ଏହି ସଫଳତା 
ମିଳିବ । ଏହି ଫରକକୁ ବୁଝିବା ମଧ୍ଯ ଜରୁରୀ । ତା' ନହେଲେ ଏକଥା କୁହାଯିବ ଯେ 
ଭାରତର ଜନସାଧାରଣ ସାମ୍ପ୍ରଦାୟିକ ସ୍ଵଭାବର ଓ ସେଥୁପାଇଁ ଭାଜପାକୁ ରାଜନୈତିକ 
ସଫଳତା ମିଳୁଛି । ଯଦି ଏପରି ହୁଏ ତେବେ ଭାରତର ଜନସାଧାରଣଙ୍କ ପ୍ରତି ଏହା ଏକ 
ବହୁତ ବଡ଼ ଅନ୍ୟାୟ ହେବ । ଯେପରି ପ୍ରଥମରୁ କୁହାଯାଇଛି ହିନ୍ଦୁମାନଙ୍କର ଅବଚେତନରେ 
ମୁସଲମାନ ଦ୍ଵେଷ ରହିଛି । ଅନ୍ୟ ପକ୍ଷରେ ଭାରତୀୟ ଧର୍ମ ଓ ଇତିହାସରେ ଏପରି 
ଅନେକ ଉପାଦାନ ରହିଛି ଯାହାକି ଧର୍ମନିରପେକ୍ଷତାକୁ ଶକ୍ତିଶାଳୀ କରି ପାରିବ । 


ଧର୍ମନିରପେକ୍ଷତାକୁ ମାନୁଥୁବା ଯେତେ ବୌଦ୍ଧିକ ଓ ରାଜନୈତିକ ସମୂହ ଏ 
ଦେଶରେ ଅଛନ୍ତି ସେମାନଙ୍କ ଦ୍ଵାରା ଏକ ସମନ୍ଧିତ କାର୍ଯ୍ୟକ୍ରମ କରାଯାଇ ପାରିଲେ 
ସାମ୍ପ୍ରଦାୟିକତାକୁ ପ୍ରଭାବହୀନ କରାଯାଇପାରିବ । ଏଥୁପାଇଁ ଏକ ସମ୍ପୂର୍ଣ୍ଣ କାର୍ଯ୍ୟକ୍ରମ 
କରିବାକୁ ହେଲେ ନିମ୍ନଲିଖ୍‌୍‌ତ ବିଷୟ ଉପରେ ସହମତି ଆଣିବାକୁ ପଡିବ । 

୧. ଅଯୋଧାରେ ନା ମନ୍ଦିର ହେବ, ନା ମସ୍‌ଜିଦ୍‌ | 


୨. ରାଜ୍ୟର ଏବଂ ଧର୍ମର ଅଧ୍କାର କ୍ଷେତ୍ର ଅଲଗା ଅଲଗା ହେବ | ରାଜ୍ୟ 
ଏବଂ ରାଜନୀତି କୌଣସି ଧର୍ମକୁ ପ୍ରୋତ୍ସାହିତ କରିବେ ନାହିଁ । ଧର୍ମୀୟ ମାମଲାରେ 
ହସ୍ତକ୍ଷେପର କାରଣ କେବଳ ଏତିକି ହୋଇପାରେ ଯେ, ଯେଉଁଠାରେ ଧର୍ମୀୟ ବିବାଦ 
କାରଣରୁ ଆଇନ୍‌ କାନୁନ୍‌ ପ୍ରଭାବିତ ହେବାର ଆଶଙ୍କା ସୃଷ୍ଟି ହେଉଛି ବା ମାନବାଧ୍ଵକାରର 
ଉଲ୍ଲଙ୍ଘନ ହେଉଛି ସେଠାରେ ସରକାର ହସ୍ତକ୍ଷେପ କରିପାରିବେ । 


୩. ନିର୍ବାଚନ ଆଚାର ସଂହିତା ଓ ଆଇନ୍‌ ଏପରି ତିଆରି ହେବା ଉଚିତ୍‌ ଯାହା 
ଫଳରେ ରାଜନୈତିକ ଉଦ୍ଦେଶ୍ୟରେ କୌଣସି ଧର୍ମକୁ ଉତ୍ସାହିତ କରୁଥୁବା ଏବଂ ଅନ୍ୟ 
କୌଣସି ଧର୍ମକୁ ଅପମାନିତ କରୁଥିବା ବ୍ୟକ୍ତି ନିର୍ବାଚନରେ ପ୍ରାର୍ଥୀ ହୋଇପାରିବେ ନାହିଁ 
ଏବଂ ରାଜନୈତିକ ଦଳର କୌଣସି ପଦପଦବୀରେ ରହିପାରିବେ ନାହିଁ । 


୪. ଏକ ସମାନ ନାଗରିକ ସଂହିତା ବା ନିୟମ ତିଆରି କରିବା ପାଇଁ ପ୍ରିୟା 
ଆରମ୍ଭ ହେବା ଉଚିତ୍‌ । ବିଭିନ୍ନ ଧର୍ମର ଧର୍ମନିରପେକ୍ଷ ବୁଦ୍ଧିଜୀବୀ, ଆଇନ୍‌ ବିଶେଷଜ୍ଞ 
ଏବଂ ସମାଜବିଜ୍ଞାନୀମାନେ ଏକତ୍ରିତ ହୋଇ ଏହି କାର୍ଯ୍ୟ ଆରମ୍ଭ କରିବାକୁ ହେବ ଯା 
ଫଳରେ ଏହା ଏକ ସାମାଜିକ ରାଜନୈତିକ ଆନ୍ଦୋଳନର ରୂପ ନେଇ ପାରିବ । 


୫. ସାମାଜିକ ସମାନତା ଏବଂ ମାନବାଧୂକାରର କ୍ଷୁରଣ୍ଣ୍ତ କରୁଥୁବା ଯେଉଁ ସବୁ 
ପ୍ରଥା ବିଭିନ୍ନ ଧାମିକ ସମୁଦାୟ ଭିତରେ ରହିଛି, ତା'ବିରୁଦ୍ଧରେ ଏକ ସାମାଜିକ- ସାଂସ୍କୃତିକ- 
ରାଜନୈତିକ ଆନ୍ଦୋଳନ ଚଳାଯିବା ଉଚିତ୍‌ । ଜାତି ପ୍ରଥା ସାରା ଭାରତୀୟ ସମାଜକୁ କଳୁଷିତ 
କରିଦେଲାଣି । ସର୍ବପ୍ରଥମେ ଜାତିପ୍ରଥାକୁ ସମାପ୍ତ କରିବା ପାଇଁ ଏକ ସଶକ୍ତ ଆନ୍ଦୋଳନ 
ଛିଡ଼ା କରିବାକୁ ହେବ । 


୬. ମନ୍ଦିର-ମସଜିଦୂ ଓ ଗୀର୍ଜାଘରମାନଙ୍କରୁ ପ୍ରତିଦିନ ଲାଉଡ୍‌ ସିକର 
ସହାୟତାରେ ପ୍ରଚାର କରାଯିବା ଉପରେ ନିଷେଧାଜ୍ଞା ଲଗାଯିବା ଉଚିତ । ସରକାରୀ 
ଜମି ଉପରେ ଅନଧ୍ଵକୃତ ଭାବରେ ଉପାସନା ସ୍ଥଳୀ ଆଦି ନିର୍ମାଣ କରିବା ଉପରେ 
ଦିଆଯାଉଥୁବା କୋହଳ ବ୍ୟବସ୍ଥାକୁ ସମାପ୍ତ କରିବାକୁ ହେବ । 


୭. ଏ ଭିତରେ ଏପରି ଅନେକ କଥା ମଧ୍ଯ ରହିଛି ଯେ ନିଜକୁ ଧର୍ମ ନିରପେକ୍ଷ 
କହୁଥୁବା ସବୁ ସଂଗଠନ ଯଦି ଏକାସାଙ୍ଗରେ ଏହି ସବୁ ନିୟମ ମାନିବାକୁ ପ୍ରସ୍ତୁତ ହୋଇଯିବେ 
ତେବେ ଏକ ବ୍ୟାପକ ଜନମତ ସୃଷ୍ଟି ହେବ । ଏଥୁପାଇଁ ସର୍ବପ୍ରଥମେ ଧର୍ମ ନିରପେକ୍ଷବାଦୀ 

ଦଳ ଓ ସଂଗଠନମାନଙ୍କ ମଧ୍ଯରେ ଆପୋଷ ବୁଝାମଣା ମାଧ୍ଯମରେ ଏସବୁ ବିଷୟରେ 
ଏକ ଘୋଷଣାପତ୍ର ଜାରି କରାଯିବା ଆବଶ୍ୟକ । 


୮. ଯେତେବେଳେ ସାମ୍ପଦାୟିକତା ଏବଂ ଧର୍ମୀୟ ରଢ଼ିବାଦିତାର ପ୍ରଶ୍ନ ଆସୁଛି 
ସେତେବେଳେ କେବଳ ବହୁ ସଂଖ୍ୟକ ନୁ ହେଁ ସଂଖ୍ୟାଲଘୁମାନଙ୍କ ମଧ୍ଯରେ ଥୁବା 
ସାମ୍ପ୍ରଦାୟିକତାର ମଧ୍ଯ ନିନ୍ଦା କରାଯିବା ଆବଶ୍ୟକ । କେତେକ ଧର୍ମନିରପେକ୍ଷବାଦୀ ଦଳ 
ଏକ ପରମ୍ପରା ସୃଷ୍ଟି କରିଛନ୍ତି ଯେ ଠିକ୍‌ ନିର୍ବାଚନ ସମୟରେ ଏମାନେ ସଂଖ୍ୟାଲଘୁ 
ସମ୍ପ୍ରଦାୟର ରଢ଼ିବାଦୀ, ସାମ୍ପ୍ଦାୟିକ ନେତାମାନଙ୍କ ପାଖରେ ପହଞ୍ଚୁ ସେମାନଙ୍କ ଦ୍ବାରା 
ଫଂତୱା ଜାରି କରାଇବା ତଥା ଅନ୍ୟାନ୍ୟ ଉପାୟରେ ସାମ୍ପ୍ରଦାୟିକ ମନୋଭାବରୁ ରାଜନୈତିକ 
ଫାଇଦା ଉଠାଇବା ପାଇଁ ବ୍ୟବସ୍ଥାମାନ କରନ୍ତି । ଏହାକୁ ନିନ୍ଦନୀୟ ବୋଲି ବିଚାର କରାଯିବା 
ଆବଶ୍ୟକ । ଏହ। ବିରୁଦ୍ଧରେ କେବଳ ନିଷେଧାଜ୍ଞା ଜାରି ନୁ ହେଁ, ବରଂ 
ଧର୍ମନିରପେକ୍ଷତାବାଦୀ ରାଜନେତାମା ନଙ୍କର ଦାୟିତ୍ଵ ହେଉଛି ଯେ ସେମାନେ ପ୍ରତ୍ୟେକ 
ସମାଜର ରଢ଼ିବାଦୀ ନେତୃତ୍ଵ ବିରୁଦ୍ଧରେ ସଂଘର୍ଷ କରୁଥୁବା ଧାରାକୁ ପ୍ରୋତ୍ସାହିତ କରିବେ । 


୯. ସମାଜରେ ଧର୍ମ ରହିବ | ତେଣୁ ପ୍ରତ୍ୟେକ ନାଗରିକର କଉଁବ୍ୟ ହେଉଛି 
ଯେ ସେ ପ୍ରଥମେ ନିଜ ଧର୍ମର ଗୁଢ଼ ଏବଂ ମୂଳ ତତ୍ତ୍ଵଗୁଡିକୁ ବୁଝିବା ସହିତ ଅନ୍ୟ 
ଧର୍ମକୁ ମଧ୍ଯ ବୁଝିବ । ସେଥୁପାଇଁ ସେପରି କିଛି ଅଧ୍କ ପଢ଼ାପଢ଼ି କରିବ।ର 
ଆବଶ୍ୟକ ତା ନାହିଁ, ଅଧ୍ୂକ ଆଲୋଚନା ଓ ଚିନ୍ତନ କରିବ। ଆବଶ୍ୟକ । ପ୍ରତ୍ୟେକ 
ଧର୍ମରେ ଯେଉଁ ସଂକୀର୍ଣ୍ମ ତା ଏବଂ ଅନ୍ଧବିଶ୍ଵାସ ସବୁ ଦେଖାଦେଉଛି ତା'ବିଷୟରେ 
ଲୋକଙ୍କ ମଧ୍ଯରେ ଚର୍ଚ୍ଚା ହେବା ଦରକାର । 


୧୦. ପ୍ରତ୍ୟେକ ଧର୍ମରେ ସାମ୍ୟ ଏବଂ କରୁଣାର ଏକ ଧାରା ରହିଛି । ଏହା 
ଏଭଳି ଏକ ଜିନିଷ ଯାହା ବିଷୟରେ କେବଳ ଧର୍ମ ଭିତରୁ ହିଁ ପ୍ରେରଣା ମିଳିଥାଏ । ଅନ୍ୟ 
କେଉଁଠାରୁ ନୁହେଁ । ଧର୍ମର ଏହି ଦିଗଟି ପ୍ରତି ବୌଦ୍ଧିକ ଜନମାନେ ଅଧକ ଧ୍ୟାନ ଦେବା 
ଆବଶ୍ୟକ । ସମାଜରେ ଯେତିକି ନୈତିକତା ବ୍ୟାପ୍ତ ରହିଛି ଏହା ହେଉଛି ତା'ର ମୂଳ 
ଉତ୍ସ ଓ ମୁଖ୍ୟସ୍ରୋତ । ଏହା ଉପରେ ଧ୍ୟାନ କେନ୍ଦ୍ରିତ କରି ସମାଜରେ ବୃଦ୍ଧି ପାଉଥୁବା 
ଅନୈତିକତା ବିରୁଦ୍ଧରେ ଏକ ଆନ୍ଦୋଳନ ଗଢ଼ି ତୋଳା ଯାଇପାରିବ । ପ୍ରତ୍ୟେକ ସମାଜରେ 
ଏଭଳି ଲୋକଙ୍କ ସଂଖ୍ୟା ବୃଦ୍ଧି ପାଇବା ଉଚିତ ଯେଉଁମାନେ କି ଅନିଶ୍ଵରବାଦୀ, ଯେଉଁମାନେ 
କର୍ମ କାଣ୍ଡ ଓ ଛଶ୍ଵର ପୂଜାରେ ବିଶ୍ଵାସ ରଖନ୍ତି ନାହିଁ† ଅଥଚ ସତ୍ୟ ଏବଂ କରୁଣାର ଜୀବନ 
ଜୀଇଁଥାଆନ୍ତି । ଏହିଭଳି ଲୋକ ଯଦି ଧର୍ମର ନିନ୍ଦା କରିବା ସ୍ଥାନରେ ଧର୍ମରେ 

ରଚନାତ୍ମକସଂସ୍କାର ଆଣିବାକୁ ପ୍ରୟାସ କରିବେ, ତେବେ ତାଙ୍କର ନୈତିକ ପ୍ରଭାବ 
ଜନସାଧାରଣଙ୍କ ଉପରେ ପଡିବ ¦ ଏହିଭଳି ଲୋକ ଭବିଷ୍ୟତରେ ବିଶ୍ଵବ୍ୟାପୀ ଧମର 
ଆଗୁଆ ପ୍ରତୀକ ହେବ । 


୧୧. ରାଷ୍ଟ୍ରୀୟତା ଏବଂ ସାମ୍ପ୍ରଦାୟିକତା ପରସ୍ପରକୁ ଦୁର୍ବଳ କରିଥାଆନ୍ତି, କାରଣ 
ରାଷ୍ଟ୍ରୀୟତାର ପୋଷାକରେ ସାମ୍ପ୍ରଦାୟିକତା ଆକର୍ଷଣ ଲାଗିଥାଏ । କେବଳ ସାମ୍ପ୍ରଦାୟିକତାର 
ଆହ୍ବାନଗୁଡିକୁ ସ୍ଵୀକାର କରିବା ପାଇଁ ନୁହେଁ, ପରନ୍ତୁ ବିଛିନ୍ନତାବାଦର ନିୟନ୍ତ୍ରଣ ପାଇଁ ମଧ୍ଯ 
ରାଷ୍ଟ୍ରୀୟତା ଓ ରାଷ୍ଟ୍ରବାଦ ସମ୍ପର୍କରେ ଏକ ଦୃଢ଼ ଏବଂ ସ୍ପଷ୍ଟ ଅବଧାରଣା ପ୍ରଚାରିତ ହେବା 
ଜରୁରୀ ହୋଇ ପଡିଛି । ଏବେ ଏହା ଅଧକ ଅନୁକୂଳ ହୋଇଉଠିଛି, କାରଣ ନୂତନ ଆର୍ଥୁକ 
ନୀତିଗ୍ୁଡିକର କାରଣରୁ ଆମର ସ୍ଵାଧୀନତା ଉପରେ ବିପଦର ଆଶଙ୍କା ଘନୀଭୂତ ହେବାରେ 
ଲାଗିଛି । ଆର୍ଥୁକ- ନୀତିଗୁଡିକର ପ୍ରଶ୍ନକୁ ଆଧାର କରି ରାଷ୍ଟ୍ରୀୟତା ଓ ରାଷ୍ଟ୍ରବାଦକୁ ତ 
ପରିଭାଷିତ କରିବାକୁ ହିଁ ହେବ । ତେଣୁ ଏହିଠାରୁ ଆରମ୍ଭ କଲେ ରାଷ୍ଟ୍ର ସମ୍ବନ୍ଧରେ ଏକ 
ପୂର୍ଣ୍ରାଙ୍ଗ ଧାରଣା ବିକଶିତ ହୋଇପାରିବ । 


୧୨. କ୍ଷମତା ରାଜନୀତି ସ୍ତରରେ ଅବିଳମ୍େ ଏପରି ଏକ ମଞ୍ଚ ଗଠନ କରାଯାଉ 
ଯିଏକି ନୂତନ ଆର୍ଥୁକ ନୀତି ବିରୋଧୀ କାର୍ଯ୍ୟକ୍ରମକୁ ସର୍ବୋଚ୍ଚ ପ୍ରାଥମିକତା ଦେବ ଏବଂ 
ସାମାଜିକ ବିଷମତା ବିରୋଧୀ କାର୍ଯ୍ୟକ୍ରମକୁ ଦ୍ବିତୀୟ ସର୍ବୋଚ୍ଚ ପ୍ରାଥମିକତା ସୂଚୀରେ 
ରଖ୍ବ । ଏହାକୁ ସାମ୍ମ୍ରାଦାୟିକ ରାଜନୀତିର ମୁକାବିଲା କରିବା ପାଇଁ ଏକ ସକ୍ଷମ ରାଜନୈତିକ 
ଗୋଷ୍ଠୀ ଭାବରେ ଛିଡା କରିବାକୁ ହେବ ଯିଏକି ଆର୍ଥୁକ- ଦାସତ୍ଵ ବିରୋଧୀ କାର୍ଯ୍ୟକ୍ରମ 
ସହିତ ସାମିଲ ହୋଇ ରହିବ । ଫଳରେ ସାମାଜିକ ବୈଷମ୍ୟ ବିରୋଧୀ ରାଜନୀତିର 
ଜାତିବାଦୀ ସ୍ଵରୂପଟି ଉପରକୁ ଆସିପାରିବ ନାହିଁ । ଏହି ଦୁଇ କାର୍ଯ୍ୟକ୍ରମର କେତେକ 
ଦୀର୍ଘକାଳୀନ ସମ୍ଭାବନା ରହିଛି । ସେଥୁପାଇଁ ତକ୍ରାଳିକ ଭାବରେ ସଂଘ ପରିବାରକୁ 
କିଛି ପରିମାଣରେ ନିର୍ବାଚନୀ ସଫଳତା ମଧ୍ଯ ମିଳିଯାଉଛି । କିନ୍ତୁ ଏହାର ମୁକାବିଲା 
କରିବା ଅସମ୍ଭବ ନୁହେଁ 1 


୧୩. ଯେପରି ଏବେ ସାମ୍ପଦାୟିକତା ରାଷ୍ଟ୍ରୀୟତାର ସ୍ଥାନ ମାଡ଼ିବସିବା ପାଇଁ 
ପ୍ରୟାସ କରୁଛି, ସେହିପରି ଏହା ଏବେ ଭାରତୀୟ ସଂସ୍କୃତିର ଆସନ ଉପରେ ମଧ୍ଯ କବଜା 
କରିବାକୁ ଚେଷ୍ଟା କରୁଛି । ଲାଗୁଛି ଯେପରି ପାଶ୍ଚାତ୍ୟ ସଂସ୍କୃତିକୁ ମାନି ଚଳୁଥୁବା ଲୋକେ 
ହିଁ ସାମ୍ପ୍ରଦାୟିକତାର ବିରୋଧ କରୁ ଛନ୍ତି । ସେଥୁପାଇଁ ଭାରତୀୟ ସଂସ୍କୃତିର ଏକ 

ଅସାମ୍ପ୍ରଦାୟିକ ଆଧୁନିକ ସ୍ଵରୂପର ପ୍ରଚାର ପ୍ରସାର ହେବା ନିହାତି ଜରୁରୀ । ସ୍ଵାଧୀନତା 
ପୂର୍ବରୁ ରବୀନ୍ଦ୍ରନାଥ ଠାକୁର ଏହାର ଏକ ପ୍ରଭାବଶାଳୀ ପ୍ରତୀକ ଥୁଲେ । ସ୍ଵାଧୀନତା ପରେ 
ପାଶ୍ଚାତ୍ୟ-ସଭ୍ୟତାକୃତ ସଂସ୍କୃତିର ବିକଳ୍ପରେ କେବଳ ସତୀପ୍ରଥା ଓ ଚନ୍ଦ୍ରାସ୍ଵାମୀମାନେ 
ପ୍ରତିଷ୍ଠିତ ହେବାରେ ଲାଗିଛନ୍ତି । 


ତେଣୁ ଏହା ନିହାତି ଜରୁରୀ ଯେ ଶିକ୍ଷା, ସାହିତ୍ୟ ଓ ସଂସ୍ଟତିର ସ୍ତରରେ ଆଧୁନିକ 
ପଶ୍ଚିମୀକୃତ ସଂସ୍କୃତିର ଏକ ଭାରତୀୟ ବିକଳ୍ପ ତୁରନ୍ତ ଖୋଜାଯାଉ । 


ରାଷ୍ଟ୍ରୀୟ ମୋର୍ଜା ଓ ବାମ ମୋର୍ଚ୍ଚା ମଧ୍ଯରେ ଯଦି ସାମାନ୍ୟ ଗମ୍ଭୀରତା ଥାଆନ୍ତା, 
ତା'ହେଲେ ସେମାନେ ଏହି ସବୁ କାର୍ଯ୍ୟକ୍ରମକୁ ନଜର କରି ଏକ ରାଷ୍ଟ୍ରବାଦୀ 
ସାମ୍ପ୍ରଦାୟିକତା ବିରୋଧୀ ଅଭିଯାନର ନେତୃତ୍ଵ ନିଅନ୍ତେ । ସେମାନଙ୍କର ଅନୁପସ୍ଥିତିରେ 
ଏହି କାର୍ଯ୍ୟକ୍ରମର ପରିଚାଳନା ଦାୟିତ୍ସ୍‌ ଛୋଟ ଛୋଟ ଅର୍ଦ- ରାଜନୈତିକ ଏବଂ ବୌଦ୍ଧିକ 
ଗୋଷ୍ଠୀଙ୍କର କାର୍ଯ୍ୟ ହୋଇଯାଇଛି ଯେଉଁମାନେ କି ସାମ୍ପ୍ରଦାୟିକତାର ଆହ୍ଵାନଗୁଡିକୁ 
ସ୍ଵୀକାର ତ କରୁ ଛନ୍ତି କିନ୍ତୁ, ଦୀର୍ଘକାଳୀନ କାର୍ଯ୍ୟକ୍ରମର ଅଭାବରେ ଏହି କାର୍ଯ୍ୟକ୍ରମ 
ଗୁଡିକ ପ୍ରଭାବହୀନ ହୋଇଯାଉଛନ୍ତି । 


- ± ¥ _ 

ଉଦୀୟମାନ ଶୂଦ୍ର ଚେତନାର ସୀମା 


ଲାଲୁ ଯାଦବଙ୍କ ତୁଣ୍ଡ ସତୁଣ୍ଡ ହେଉ । ଦିନେ ସେ କହୁ କହୁ କହି ପକାଇଲେ ଯେ 
ହରିଜନମାନଙ୍କୁ ଦେବାଳୟ ମାନଙ୍କରେ ମୁଖ୍ୟ ପୂଜକ ରୂପେ ନିଯୁକ୍ତି ଦିଆଯିବ । କିନ୍ତୁ 
ଲାଲୁଜୀଙ୍କ ରାଜନୀତିରେ କ'ଣ ସତରେ ଏତେ ଦମ୍‌ ଅଛି ? ଆଜି ପର୍ଯ୍ୟନ୍ତ ତ ସେ ନିଜକୁ 
ଜଣେ ସାମନ୍ତବାଦୀ ମୁଖ୍ୟମନ୍ତ୍ରୀ ରୂପେ ପ୍ରତିଷ୍ଠିତ କରିରଖୂବା ପାଇଁ ଶୂଦ୍ର ଚେତନାକୁ 
ବ୍ୟବହାର କରି ଆସିଛନ୍ତି । ତେଣୁ ଲାଲୁ ଯାଦବ ଦଳିତ ତଥା ପଛୁଆବର୍ଗର ଲୋକଙ୍କୁ 
କେବଳ ଭୋଟ ରାଜନୀତି ବ୍ୟତୀତ ଅନ୍ୟ କୌଣସି କାର୍ଯ୍ୟ ପାଇଁ ଲଗାଇବେ, ଏଥୁରେ 
ସନ୍ଦେହ ପ୍ରକଟ କରାଯିବା ସ୍ଵାଭାବିକ । ଏହା ସତ୍କ୍ଵେ ବି ଲାଲୁ ଯାଦବଙ୍କ ମୁହଁରୁ ଏବେ 
ଯେଉଁ କଥାଟି ବାହାରି ପଡିଛି ତାହା ହେଉଛି ପ୍ରକୃତରେ ସମୟର ଆହ୍ନାନ । 


ଉତ୍ତର ଭାରତ, ବିଶେଷ କରି ହିନ୍ଦୀ ଭାଷାଭାଷୀ ଅଞ୍ଚଳ ଏବେ ହିନ୍ଦୁ 
ସାମ୍ପ୍ରଦାୟିକତାର ଗଡ଼ ପାଲଟିବାରେ ଲାଗିଛି । ଏ ବିଷୟରେ ଚିନ୍ତା କରିବାକୁ ହେବ ଓ 
କିଛି କରିବାକୁ ହେବ । ଏ ସମ୍ବନ୍ଧରେ କିଛି କରିବା ପାଇଁ ଦୁଇଟି ସ୍ତରରେ କାର୍ଯ୍ୟ କରାଯାଇ 
ପାରିବ । ହିନ୍ଦୀ ଭାଷାଭାଷୀ ଅଞ୍ଚଳରେ ଶୂଦ୍ରଙ୍କର ଏଭଳି ନେତୃତ୍ସର ବିକାଶ କରାଯାଉ 
ଯିଏ କି କେବଳ ଯାଦବମାନଙ୍କର ନେତୃତ୍ଵ ନକରି ବା କେବଳ ପଛୁଆ ବର୍ଗ ପାଇଁ ଚାକିରି 
ନମାଗି ସାରା ତଥା ହିନ୍ଦୁ ସମାଜ, ହିନ୍ଦୁ ଧର୍ମ ସଂସ୍କାର ପାଇଁ କାର୍ଯ୍ୟ କରିବାକୁ ସାହସ କରି 
ପାରିବେ । ଦ୍ବିତୀୟରେ ହିନ୍ଦୀ ସାହିତ୍ୟର ଏକ ସମାଜଶାସ୍ତ୍ରୀୟ ସମୀକ୍ଷା କରିବାକୁ ହେବ 
ଯେ ହିନ୍ଦୀଭାଷୀ ମଣିଷର ସାମାଜିକ ଦୃଷ୍ଟି ଏବଂ ଧାର୍ମିକ ଭାବନାକୁ ଉଦ୍ଦାଉ କରିବା ପାଇଁ 
ହିନ୍ଦୀ ସାହିତ୍ୟର ପର୍ଯ୍ୟାପ୍ତ ଯୋଗଦାନ ଥୁଲା କି ନାହିଁ ? 


ହିନ୍ଦୀ ଭାଷାଭାଷୀ ଅଞ୍ଚଳରେ ନିଶ୍ଚିତ ଭାବରେ ଏକ ସ୍ଵତନ୍ତ୍ର ବାସ୍ତବିକତା ରହିଛି। 
ଯେପରିକି ଏଠାରେ ମୁସଲମାନଙ୍କର ଜନସଂଖ୍ୟା ଅଧକ ଏବଂ ଏଠାକାର ହିନ୍ଦୁ ବହୁଦିନ 
ପର୍ଯ୍ୟନ୍ତ ମୁସଲମାନଙ୍କର ରାଜାମାନଙ୍କ ଦ୍ଵାରା ଶାସିତ ହୋଇଥୁଲେ ଇତ୍ୟାଦି । କିନ୍ତୁ ଇଏ 
ହେଲା ଇତିହାସ । ସାହିତ୍ୟ ସାଧାରଣତଃ ଇତିହାସ ଏବଂ ଅତୀତକୁ ଆତମ୍ମସ୍ଥ କରି ସମାଜର 
ଜୀବନବୋଧ ତଥା ସାମାଜିକବୋଧର ପୁଷ୍ଟି କରିଥାଏ । ବଙ୍ଗଳା ସାହିତ୍ୟର ଅବଦାନ 
ଏଥୁପାଇଁ ଅଧ୍କ କି ? ଯଦି କୁହାଯିବ ହଁ, ତେବେ ଏହା ମଧ୍ଯ ସେତେ ଅଧୁକ ନୁହେଁ | 
ଡିସେମ୍ବର ସାତ ତାରିଖର କେତେକ ପ୍ରମୁଖ ବଙ୍ଗଳା ସମ୍ବାଦପତ୍ରର ମୁଖ୍ୟ ଖବରରେ ଏହି 
ସମାଚାର ଥୁଲା ଯେ କେତେକ ଜଣାଶୁଣା ସାମ୍ୟବାଦୀ ବୁଦ୍ଧିଜୀବୀ ସମ୍ପ୍ରତି ଶଙ୍କରାଚାର୍ଯ୍ୟଙ୍କ 

ଭାରତ ଶୂଦ୍ରଙ୍କଚ ୭ଚବ / ୮୭ 


ଠାରୁ ଆରମ୍ଭ କରି ସ୍ଵାମୀ ବିବେକାନନ୍ଦଙ୍କର ଲେଖାକୁ ଅଧ୍ଯୟନ କରିବାରେ ଲାଗି ପଡିଛନ୍ତି, 
କାରଣ ବଙ୍ଗଳାର ଧର୍ମନିରପେକ୍ଷ ରାଜନୈତିକ ଦଳମାନଙ୍କୁ ଧାର୍ମିକ ପ୍ରଚାର ପାଇଁ ଏକ 
ରଣନୀତି ପ୍ରସ୍ତୁତ କରିବା ଜରୁରୀ ହୋଇପଡିଛି । 


ଜ୍ୟୋତିବସୁ ଗତ କେତେବର୍ଷ ଧରି ସୁଭାଷ ବୋଷଙ୍କୁ ନିଜର କରିବା ପାଇଁ 
ଉଦ୍ୟମ କରୁଥିଲେ । ଏବେ ଶଙ୍କରାଚାର୍ଯ୍ୟ ନହେଲେ ବି ବିବେକାନନ୍ଦଙ୍କୁ ନିଶ୍ଚୟ ନିଜର 
କରିବେ । ଯଦି ନିର୍ବାଚନୀ ରଣକୌଶଳ ଦୃଷ୍ଟିଗୁ ଏପରି ସମୀକ୍ଷା, ଅଧ୍ଧୟନ ଆଦି ହେଉଛି 
ତା'ହେଲେ ଏହାର କୌଣସି ଦୀର୍ଘସ୍ଥାୟୀ ପ୍ରଭାବ ପଡିବ ନାହିଁ । ଯଦି ରାଷ୍ଟ୍ରର ସଙ୍କଟ 
ଏବଂ ଭାରତୀୟ ବୌଦ୍ଧିକ ସଂକଟକୁ ନିଷ୍ଠାର ସହିତ ବୁଝିବା ପାଇଁ ଉଦ୍ୟମ ହେଉଛି 
ତା'ହେଲେ ଆଧୁନିକତାବାଦୀମାନଙ୍କ ଦ୍ବାରା ଧର୍ମ ଏବଂ ଇତିହାସର ଏହି ନୂତନ ଅଧୟନ 
ସୂଜନାତ୍ମକ ବା ରଚନାତ୍ମକ ପ୍ରମାଣିତ ହୋଇପାରେ । ଏବେ ବି ଏଥୁପାଇଁ ସମୟ ଅଛି । 
ବରଂ, ଏବେ ଏକ ସମୟ ପହଞ୍ଚିଛି ଯେତେବେଳେ କି ଧର୍ମନିରପେକ୍ଷ ବ୍ଯକ୍ତିମାନେ ନିଜ 
ଇତିହାସର ସକାରାତ୍ମକ ଏବଂ ନକାରାତ୍ମକ ତତ୍ସ୍ଧଗୁଡିକର ନୂତନ ଭାବେ ସମୀକ୍ଷା କରିବା 
ଉଚିତ୍‌ ତଥା ଆଧୁନିକତାର ଏକ ଭାରତୀୟ ଦୃଷ୍ଟିଭଙ୍ଗୀ ବିକଶିତ କରିବା ଆବଶ୍ୟକ । ଏହି 
କାର୍ଯ୍ୟ ଯଦି ଗମ୍ଭୀରତା ପୂର୍ବକ କରାଯିବ, ତାହେଲେ ନା କେବଳ ସାମ୍ପ୍ରଦାୟିକତାକୁ ସଠିକଵ 
ଭାବରେ ମୁକାବିଲା କରାଯାଇ ପାରିବ, ବରଂ ତୃତୀୟ ବିଶ୍ଵ ପାଇଁ ଏକ ବିଶ୍ଵ ଦୃଷ୍ଟିର ସୃଜନ 
ହୋଇପାରିବ । ଯେଉଁ ବୌଦ୍ଧିକ ତଥା ନବଜାଗରଣର ଅଭାବଗୁ ହିନ୍ଦୁତ୍ଥାନର ମନ ଏବଂ 
ମସ୍ତିଷ୍କ ସଂକୁଚିତ ହେବାରେ ଲାଗିଛି ତା'ର ଉଦୟ ହୋଇପାରିବ । 


ଜାତିବାଦକୁ ସମାପ୍ତ କରିବା ପାଇଁ ଲାଲୁଙ୍କର ଲୋକ ଦେଖାଣିଆ ଘୋଷଣା 
ହେଉ ବା ବଙ୍ଗଳାର ବୁଦ୍ଧିଜୀବୀଙ୍କ ଦ୍ଵାରା ବିବେକାନନ୍ଦଙ୍କୁ ଅଧ୍ଧୟନ କରିବାର ଆବଶ୍ୟକତା 
ଅନୁଭବ କରିବା ହେଉ, ଏ ସବୁ ପଛରେ ସଂଘ ପରିବାରର ସେହି ବର୍ବର କାର୍ଯ୍ୟର ହାତ 
ନିଶ୍ଚିତ ରହିଛି । ସେହି କାର୍ଯ୍ୟକ୍ରମଟି ଭାରତୀୟ ମାନସିକତାକୁ ନିଶ୍ଚିତ ଭାବରେ ତ ଏକ 
ଆଘାତ ପହୁଞ୍ଚାଇଛି, କାରଣ ଭାରତୀୟ ମାନସିକତା.ମୂଳତଃ ଏପରି ନୁହେଁ | 

ହିଟଲରଙ୍କ ନାଜିବାଦରୁ ସାଂସ୍କୃତିକ ରାଷ୍ଟ୍ରବାଦ ପରି କେତେକ ଶବ୍ଦ ନେଇ 
ଲାଲକୃଷ୍ଣ ଆଡ଼ଭାନୀ ଓ ତାଙ୍କର ନେତୃମଣ୍ଡଳୀ ଯାହା ସବୁ ହାସଲ କରିବାକୁ ଚାହୁଁଛନ୍ତି 
ତାହା କେବଳ ସଂଖ୍ୟାଲଘୁଙ୍କ ବିଗୁଦ୍ଧରେ ଦୁର୍ଭାବନା ଜାଗୃତ କରି ବହୁସଂଖ୍ୟକ ହିନ୍ଦୁମାନଙ୍କ 
ଏକତ୍ରିତ କରିବା ଘଟଣାମାତ୍ର ନୁହେଁ । ଏପରି ଏକତା ପଛରେ ଅସଲ ଉଦ୍ଦେଶ୍ୟ ହେଉଛି 
ବ୍ରାହ୍ମଣବାଦୀ ବ୍ୟବସ୍ଥାକୁ ପ୍ରତିଷ୍ଠିତ କରି ରଖୁବା । ହିନ୍ଦୁ ସମାଜ କେବେ ବି ଏତେ ଅନୁଦାର 

ଭାରତ ଶୂଦ୍ରଙ୍କର ହେବ / ୮୮ 


ଏବଂ ଜଡ଼ ସ୍ଵଭାବର ନଥୁଲା, ଯେତିକି ଭାଜପା ଏବେ ଏହାକୁ ଜଡ଼ ତଥା ଅନୁଦାର 
କରିଦେବାକୁ ଚାହୁଁଛି । ମିଥ୍ୟା ପ୍ରଚାର, ଦେଖାଣିଆ କାର୍ଯ୍ୟକ୍ରମ ତଥା ନାଟକବାଜିରେ 
ଭାଜପା ସମସ୍ତଙ୍କୁ ପଛରେ ପକାଇ ଦେଇଛି । 


ଗତ କେତେ ବର୍ଷ ମଧ୍ଯରେ ଉଦୟ ହୋଇଥୁବା ଶୂଦ୍ର ଚେତନା ଯେତେବେଳେ 
ଭାଜପାର ଦୃତ ବିକାଶରେ ଅଙ୍କୁଶ ଲଗାଇ ଦେଲା ସେତେବେଳେ ସଂଘ ପରିବାର ହରିଜନ, 
ପଛୁଆ ଶ୍ରେଣୀ, ଏବଂ ଆମ୍ବେଦକରବାଦୀଙ୍କୁ ଶିଖାଇବା ପଢ଼ାଇବା କାର୍ଯ୍ୟରେ ପୁରାପୁରି 
ଭାବରେ ସବୁ ଶକ୍ତି ଖଟାଇ ଦେଲେ । ବାବାସାହେବଙ୍କ ଶ୍ରାଦ୍ଧ ବାର୍ଷିକୀ ( ଯାହାକି 
ସଂଯୋଗବଶତଃ ଡିସେମ୍ବର ଛଅ ତାରିଖରେ ହିଁ ପଡ଼େ) କୁ ସଂଘ ପରିବାର ଅଧକ 
ପ୍ରମୁଖତା ଦେଲା । ବାବ୍‌ରୀ ମସ୍‌ଜିଦ୍‌ ଭାଙ୍ଗିବା ଉପଲକ୍ଷେ ଭାଜପା ପାଳନ କରୁଥୁବା 
ବିଜୟ ଦିବସକୁ ମଧ୍ଯ ଏବେ ଟିକେ ପଛକୁ ଠେଲି ଦିଆଗଲାଣି । ଏବେ ଯେଉଁ ସବୁ ରଥଯାତ୍ରା 
ବାହାର କରାଯାଉଛି ତାହା ମଧ୍ଯ ଶୂଦ୍ରମାନଙ୍କୁ ମନାଇବା ଉଦ୍ଦେଶ୍ୟରେ କରାଯାଉଛି । 


ଶୂଦ୍ର ନେତୃତ୍ଵ ଖୁବ୍‌ ବିରାଟ କାମ କରି ଦେଖେଇଛି । ରାଜନୈତିକ ଏବଂ ସାମାଜିକ 
ଜୀବନରେ ଶୂଦ୍ରମାନଙ୍କର ଉଦୟକୁ ଏକ ନିର୍ଣ୍ଣାୟକ ମୋଡ଼ ଦେବା ବେଶ୍‌ ମହତ୍ପପୂର୍ଣ୍ଵ କାର୍ଯ୍ୟ । 
କିନ୍ତୁ ସେମାନେ ବୁଝିପାରୁନାହାନ୍ତି ଯେ ବ୍ରାହ୍ମଣ- ବଣିଆ ନେତୃତ୍ଵ କେତେ ଚତୁର । ତାଙ୍କ 
ପାଖରେ ସବୁକିଛି ଅଛି । ସବୁପ୍ରକାରର ଶକ୍ତି ରହିଛି । ତା ସତ୍ତ୍ଵେ ବି ସେମାନେ ଏତେ 
ସତର୍କ ଯେ ସବୁ କଥାରେ ସେମାନେ ଧର୍ମ ସଂସ୍କୃତି ଏବଂ ରାଷ୍ଟ୍ରୀୟତାର ସହାୟତା ନେବାରେ 
ଲାଗିଛନ୍ତି । ସବୁ ଦିଗରୁ ସୁରକ୍ଷାର ରଣନୀତିକୁ ନିଜର କରୁଛନ୍ତି । ଅନ୍ୟ ଦିଗରେ 
ପଛୁଆଶ୍ରେଣୀଙ୍କ ନିକଟରେ କେବଳ ଜନସଂଖ୍ୟା ବ୍ୟତୀତ ଅନ୍ୟ କୌଣସି କ୍ଷମତା ନାହିଁ । 
ଏହା ସତ୍ଜେ ବି ସେମାନେ ଚିନ୍ତା କରୁଛନ୍ତି ଯେ କେବଳ ଜାତିବାଦକୁ ବିକଶିତ କରି, କ୍ଷମତା 
ତଥା ଚାକିରିରେ ନିଜର ଅଧକ ଭାଗୀଦାରୀର ଦାବି କରି ସେମାନେ ସାମାଜିକ ନ୍ୟାୟ 
ସ୍ଥାପନା କରିଦେଇ ପାରିବେ । ସେମାନଙ୍କୁ ଏତକ ଜଣା ପଡ଼ୁନାହିଁ ଯେ ଶୂଦ୍ରମାନଙ୍କୁ ମଧ୍ଯ 
ଧର୍ମ, ସଂସ୍ହୃତି ଏବଂ ରାଷ୍ଟ୍ରୀୟତା ଭଳି ରଣନୀତି ତିଆରି କରିବାକୁ ହେବ | 


ଶୂଦ୍ରମାନେ ଏଯାବତ ଏକଥାଟି ଉପରେ ଧ୍ୟାନ ଦେଇନାହାନ୍ତି । ସାରୀ ପ୍ରଚଳିତ 
ଧର୍ମ ଏବଂ ସଂସ୍କୃତିକୁ ଏପରିକି ରାଷ୍ଟ୍ରବାଦକୁ ମଧ୍ଯ ସେ ମାନେ ବ୍ରାହ୍ମଣ ବାଦୀ ବୋଲି କହି 
ସେଥୁରୁ ମୁକ୍ତି ପାଇଯିବାକୁ ପ୍ରଚେଷ୍ଟା ଜାରି ରଖୁଛନ୍ତି । ଏଥୁ ରେ କିନ୍ତୁ କାମ ଚଳିବ ନାହିଁ । 
ସମ୍ୟକ ଏବଂ ଗଭୀର ଅନ୍ତର୍ଦୂୃଷ୍ଟି ବିନା କେବଳ ଜନସଂଖ୍ୟାର ବଳ କୌଣସି କାମରେ 
ଲାଗିବ ନାହିଁ । ବିଦ୍ରୋହ ଅପେକ୍ଷାକୃତ ଭାବେ ସରଳ ହୋଇଥାଏ । ଧର୍ମ ନିରପେକ୍ଷତା 

ଭାରତ ଶୂଦ୍ରଙ୍କର ହେବ / ୮୯ 


ଏବଂ ଶୂଦ୍ରଚେତନାର ଲୋକମାନେ ଏବେ ଯାହାର ମୁହାଁମୁହିଁ ହେଉଛନ୍ତି ତାହା ହେଉଛି 
ଯୁଦ୍ଧ । ସ୍ଵାଧୀନତାର ୪୫ବର୍ଷ ପରେ ହିନ୍ଦୁସ୍ଥାନ ପୁଣି ଥରେ ଅର୍ଥ ନୈତିକ ଦାସତ୍ନ, ଧାର୍ମିକ 
ଭେଦଭାବ ଏବଂ ସାମାଜିକ ଏକାଧୂ କାର ଆଡ଼କୁ ଫେରୁଛି । ଦେଶକୁ ସେଥୁରୁ ବଞ୍ଚାଇବା 
ପାଇଁ ହେଲେ ଏକ ସାମଗ୍ରିକ ରଣନୀତିର ଆବଶ୍ୟକତା ରହିଛି । 


ଡଙ୍କେଲ ପ୍ରସ୍ତାବରେ ଦସ୍ତଖତ ହୋଇଯିବା ପରେ ଖୁବ୍‌ଶୀଘ୍ର ଦେଶର ରାଜନୀତିର 
ପ୍ରମୁଖ ଗୋଷ୍ଠୀ ଭିତରେ ବିଦେଶୀ ସ୍ଵାର୍ଥର ପ୍ରବେଶ ଘଟିବ । ଯଦି ଭାଜପାରେ ହୋଇନାହିଁ, 
ତେବେ ହୋଇଯିବ । ଶୂଦ୍ର ରାଜନୀତିରେ ମଧ୍ଯ ଏହାର ଅନୁପ୍ରବେଶ ଘଟିବ । ବିଦେଶୀ ସ୍ଵାର୍ଥ 
ଭାରତର କେଉଁ ବିଘଟନକାରୀ ପ୍ରବୃତ୍ତିମାନଙ୍କୁ କେତେବେଳେ ତୀବ୍ରତର କରିବାକୁ ଚାହିଁବ, 
ତାକୁ ଅନୁମାନ କରିହେବ ନାହିଁ । ତଥାପି ମୋଟାମୋଟି ଭାବରେ ଏହା ବିଛିନ୍ନତାବାଦୀ, 
ସାମ୍ପ୍ରଦାୟିକତାବାଦୀ, ଜାତିବାଦୀ, ବିଘଟନକାରୀ ପ୍ରବୂୃରିଗୁଡିକୁ ବିକଶିତ କରିବା 
କାମରେ ଲାଗି ରହିବ । କେତେବେଳେ ସିଏ ଆଞ୍ଚଳିକ ବିଚ୍ଛିନ୍ଵବତାବାଦକୁ ଅଧୂକ 
ପ୍ରୋତ୍ସାହିତ କରିବ ତ କେତେବେଳେ ଏହା ସାମ୍ପ୍ରଦାୟିକତାକୁ ବିକଶିତ କରିବାର ଉଦ୍ୟମ 
କରିବ, କେବେ କେବେ ଏହା ଜାତିବାଦୀ ନେତୃତ୍ଵକୁ ସାମ୍ପ୍ବଦାୟିକତାର ସହାୟକ ସାଜିବା 
ପାଇଁ ପ୍ରେରିତ କରିବ । ଅର୍ଥାତ୍‌ ଶୂଦ୍ର ରାଜନୀତିକୁ ଭୁଲମାର୍ଗରେ ପରିଚାଳିତ କରିବା 
କାର୍ଯ୍ୟ ମଧ୍ଯ ଏହି ଶକ୍ତିମାନେ କରି ବସିବେ । କାରଣ ବିଦେଶୀ ସ୍ବାର୍ଥ ତା ପ୍ରତି ଆକାଂକ୍ଷିତ 
ଲୋକଙ୍କ ପାଇଁ ସବୁ ବେଳେ ମାଗ୍ଗ ପ୍ରଶସ୍ତ କରି ଚାଲିଥାଏ । 


ଶୂଦ୍ର ରାଜନୀତି ସମ୍ପର୍କରେ କେବଳ ଏତିକି କୁହାଯାଇଛି ଯେ ଉତଵଥାନର ପ୍ରାରମ୍ଭିକ 
କାଳରେ ଏହା ସାମ୍ପ୍ରଦାୟିକତାକୁ ବିରୋଧ କରିବା ପାଇଁ ଏକ ଅମୋଘ ଅସ୍ତ୍ର 
ହୋଇପାରିବ । କିନ୍ତୁ ଏହାର ଅର୍ଥ ନୁହେଁ ଯେ ସବୁବେଳେ ଏବଂ ସବୁ ପରିସ୍ଥିତିରେ 
ଏହା ସାମ୍ପ୍ରଦାୟିକତାକୁ ବିରୋଧ କରିବାର କାର୍ଯ୍ୟ କରି ଚାଲିବ । ଯେଉଁଠାରେ ଏବଂ 
ଯେତେବେଳେ କୌଣସି ପ୍ରଭାବଶାଳୀ ଶୂଦ୍ର ଜାତିର ସ୍ଥିତି ସୁଦୂଢ଼ ହୋଇଯାଏ ସେଠାରେ 
ରାଜନୈତିକ ଲାଭ ପାଇଁ ଏହା ସାମ୍ପ୍ରଦାୟିକତାର ମଧ୍ଯ ସମର୍ଥକ ହୋଇ ଯାଇ ପାରେ 
ଏବଂ ନିଜେ ଦଙ୍ଗା କରାଇ ଦେଇପାରେ । 


ଶୂଦ୍ର ରାଜନୀତିକୁ ଦୁର୍ବଳ କରିବା ପାଇଁ ଯେତେ ସବୁ ଭଲ ଭଲ ଅସ୍ତ୍ର ଅଛି, 
ସେଥ୍‌ରୁ ଗୋଟିଏ ହେଉଛି ଗଣତନ୍ତ୍ର ଓ ଭୋଟର ରାଜନୀତିକୁ ନଷ୍ଟ କରାଯିବ । ଭାରତରେ 
ଏକଛତ୍ରବାଦୀତାର ଉପକାରିତା ସମ୍ବନ୍ଧରେ ଅନ୍ତରାଷ୍ଟ୍ରୀୟ ଦାଦାଗିରି କରିବା ବାଲା 
ଶକ୍ତିମାନେ ବେଶ୍‌ ଗଭୀର ଭାବେ ଚିନ୍ତା କରୁଛନ୍ତି ( ଜନମତ ସର୍ବେକ୍ଷଣ ମଧ୍ଯ ହେଉଛି ) । 

ଭାଜପାକୁ ଏହି ଚିନ୍ତାରେ ସାମିଲ ହେବାକୁ ପଡିବ । କାରଣ ଏକଛତ୍ରବାଦୀଙ୍କ ସହିତ ଏହାର 
କୌଣସି ବୈଚାରିକ ବିରୋଧ ନାହିଁ । ଶୂଦ୍ର ରାଜନୀତିର ଆହ୍ବାନକୁ ରୋକିବା ପାଇଁ ଯଦି 
ଏହି କଥାଟି ସହାୟକ ହୋଇପାରିବ ତା'ହେଲେ ଅନ୍ତରାଷ୍ଟ୍ରୀୟ ସ୍ତରରେ ଚାଲିଥୁବା ଏହି 
ଯୋଜନାରେ ଭାଜପା ସାମିଲ ହୋଇଯାଇପାରିବ । ଯେଉଁ ଅନୁପାତରେ ଶୂଦ୍ର ରାଜନୀତି 
ଭିତରେ ବିଦେଶୀ ସ୍ଵାର୍ଥର ଅନୁପ୍ରବେଶ ରହିବ ସେହି ଅନୁପାତରେ ଶୂଦ୍ର ରାଜନୀତି ଦ୍ବାରା 
ଏଭଳି ସବୁ କାର୍ଯ୍ୟ କରାଯାଇ ପାରିବ ଯାହା ଦ୍ଵାରା ଏକଛତ୍ରବାଦର ମାର୍ଗ ପ୍ରଶସ୍ତ 
ହୋଇପାରିବ । ଶୂଦ୍ର ରାଜନୀତି କେବେ ବି ଚାହିଁବ ନାହିଁ ଯେ ଭୋଟ ରାଜନୀତିର ସମାପ୍ତି 
ଘଟୁ, କିନ୍ତୁ କାର୍ଯ୍ୟରେ ଏହା ଏକଛତ୍ରବାଦୀଙ୍କ ପାଇଁ ଅନୁ କୂଳ ସ୍ଥିତି ସୃଷ୍ଟି କରିପାରେ । ଶୂଦ୍ର 
ନେତୃତ୍ଵକୁ ଏ ସମସ୍ତ ବିପଦ ପ୍ରତି ସତର୍କ ରହିବାକୁ ହେବ । 

ଶୂଦ୍ର ଚେତନାର ଅନ୍ୟ ଏକ ଅଭିବ୍ୟକ୍ତି ଉଗ୍ର ଦଳିତ ରାଜନୀତିରେ ନିହିତ ରହିଛି । 
ବହୁଜନ ସମାଜ ପାର୍ଟିର ନେତା କାଂଶୀରାମ ନାଗପୁରରେ ନିଜ ଦଳର ଏକ ବିଶାଳ 
ସମାବେଶରେ ଉଦ୍‌ବୋଧନ ଦେବା ବେଳେ କହିଲେ ଯେ ଅଯୋଧ୍ଯାରେ ମନ୍ଦିର ନୁହେଁ, 
ସର୍ବସାଧାରଣଙ୍କ ପାଇଁ ଏକ ଶୌଚାଳୟ ନିର୍ମିତ ହେବା ଦରକାର । ଅନୁସୂଚିତ ଜାତିର 
ପ୍ରତିନିଧ୍‌ ହୋଇଥୁବା କାରଣରୁ କାଂଶୀରାମଙ୍କ ଏପରି କହିବାର ନୈତିକ ଅଧୁକାର ପୁରାପୁରି 
ରହିଛି । ଏହି ଅଧ୍କାର ବ୍ରାହ୍ମଣ ବା ଯାଦବ ପ୍ରତିନିଧ୍ମାନଙ୍କୁ ମିଳିପାରିବ ନାହିଁ, କାରଣ 
ବ୍ରାହ୍ନଣ- ଯାଦବଙ୍କ ପାଇଁ ଶୌଚାଳୟ ଏକ କର୍ମକ୍ଷେତ୍ର ନୁହେଁ । 


ଧର୍ମର ଏକ ମହତ୍ସ୍ଵପୂର୍ଣ୍ଣ ଉପାଦାନ ହେଉଛି ପବିତ୍ରତା, ଆଉ ପବିତ୍ରତାର ଅର୍ଥ 
ହେଉଛି ସଫାଇ ବା ସ୍ଵଚ୍ଛତା । କିନ୍ତୁ ଯିଏ ପ୍ରାଥମିକ ସ୍ଵଚ୍ଛତା ବିଷୟରେ ଜାଣିନାହିଁ, 
ସର୍ବସାଧାରଣ ସ୍ଥଳୀ ଗୁଡିକର ସ୍ଵଚ୍ଛତା ବିଷୟରେ ଯାହାର କୌଣସି ବ୍ୟକ୍ତିଗତ ବା ଶ୍ରେଣୀଗତ 
ଅନୁଭବ ନାହିଁ, ସେ ଆତ୍ମା ତଥା ମନର ସ୍ଵଚ୍ଛତା ବୁଝିପାରିବା ପର୍ଯ୍ୟନ୍ତ ସ୍ଥିତିରେ ପହଞ୍ଚୁବ 
କିପରି ? ତେବେ ଏହା ଧର୍ମ ଆଲୋଚନାର ଏକ ବିଷୟ ହେବା ଉଚିତ୍‌ । ଯଦି ଆମେ 
ମନ ବା ଆତ୍ମାରୁ ପରିଚ୍ଛନ୍ନତାକୁ ଆରମ୍ଭ କରିବା ତଥାପି ମଧ୍ଯ ଏ ପ୍ରଶ୍ନ ଉଠିବ ଯେ ଆତ୍ମାର 
ଏହି ସ୍ଵଚ୍ଛତା ତାକିକ ବିନ୍ଦୁମାନଙ୍କ ନିକଟରେ ପହଞ୍ଚୁଛି ନା ନାହିଁ ? ସର୍ବସାଧାରଣ ସ୍ଥଳଗୁଡିକୁ 
ପରିଚ୍ଛନ୍ନ କରିବା ବା ନିଜ ଦ୍ବାରା ସୃଷ୍ଟ ମଇଳାକୁ ସଫା କରିବା ପାଇଁ ଯାହାର ହାତ ଉଠେ 
ନାହିଁ, ମନ କୁଣ୍ଢିତ ହୋଇଯାଏ । ତା'ର ଆତ୍ମାର ପବିତ୍ରତାକୁ କ'ଣ ପ୍ରାମାଣିକ ବୋଲି ମାନି 
ନେଇ ହେବ ? ସଫାଇ କାମ ପ୍ରତି ଯାହାର ମନରେ ଘୃଣାର ସଂସ୍କାର ଭରି ରହିଛି, ସେ 
ପବିତ୍ରତା କଥା କହିବା ଯଦି ଛଳନା ନୁହେଁ, ତେବେ କ'ଣ ? ଏହା ମନୋବୈଜ୍ଞାନିକ ତଥା 
ଆଧ୍ୟାମ୍ମି ଆଲୋଚନାର ବିଷୟ ବସ୍ତୁ ଅଟେ । 

ଭାରତ ଶୂଦ୍ରଙ୍କର ହେବ / ୯୧ 


କାଂଶୀରୀମ କହି ପାରିଥାଆନ୍ତେ ଯେ ଗୋଟିଏ ମହାନ ଧର୍ମର ଯୋଗ୍ୟ ହେବା 
ପାଇଁ ଭାରତର ବ୍ରାହ୍ଦଣ ଓ କାୟସ୍ଥମାନଙ୍କୁ ନିଜର ପ୍ରଶିକ୍ଷଣ ଶୌଚାଳୟରୁ ହିଁ ଆରମ୍ଭ କରିବା 
ଉଚିତ୍‌ । ଏହି ଅର୍ଥରେ ରାମକୃଷ୍ଣ ପରମହଂସ ଏବଂ ମୋହନ ଦାସ କରମଚାନ୍ଦ ଗାନ୍ଧୀଙ୍କର 
ଶୁଦ୍ଧିକରଣର ରାସ୍ତା ପ୍ରାସଙ୍ଗିକ ଥୁଲା । ହିନ୍ଦୁ ସମାଜର ଏହି ଶୁଦ୍ଧିକରଣରେ ଦଳିତମାନଙ୍କୁ 
ଗୁରୁ କରିବାକୁ ପଡିବ । ହିନ୍ଦୁ ଧର୍ମର ଅସଲି ଏକତା ସେହିଦିନ ଆରମ୍ଭ ହେବ ଯେଉଁଦିନ 
ବ୍ରାହ୍ମଣ ରାଜପୁତ ଏବଂ ବଣିଆମାନେ ମେହେନ୍ତର ( ଶୂଦ୍ବ ବର୍ଗର ଲୋକ )କୁ ନିଜର 
ଗୁରୁମାନି ତା'ଠାରୁ ଶୁିକରଣର ବିଦ୍ୟା ପ୍ରାପ୍ତ କରିବେ । 


ବିଡମ୍ବନା ହେଉଛି ଏଇଆଁ ଯେ ଯେତେବେଳେ କାଂଶୀରାମ ବା ଲାଲୁ ପ୍ରସାଦ 
ଯାଦବ ଉପରୋକ୍ତ ପ୍ରକାରର ନାଟକୀୟ ଭାଷା କହନ୍ତି ସେଥୁରେ ଭାରତୀୟ ସମାଜକୁ 
ପୁନଃନିର୍ମାଣ କରିବାର କୌଣସି ସୂଚନା ମିଳେନାହିଁ । ଗୋଟିଏ ପରମ୍ପରାକୁ ଅଟକାଇ 
ଆଉ ଏକ ପରମ୍ପରା ଆରମ୍ଭ କରିବାର କୌଣସି ସଂକଳ୍ପର ସୂଚନା ମଧ୍ଯ ଏଥୁରେ ଦେଖୁବାକୁ 
ମିଳେ ନାହିଁ । ସେମାନେ କେବଳ ସେହି ପୁରୁଣା ପରମ୍ପରାର ନର୍ଦ୍ଦମା ଭିତରେ ପ୍ରତିଶୋଧ 
ଏବଂ ପ୍ରତିହିଂସାର ଡିଆଁଡେଇଁ ଖେଳ ଦେଖାଇବାକୁ ଚାହାନ୍ତି । ଆଜି ଏଠାରେ ବ୍ରାହ୍ମଣ, 
କାଲି ସେଠାରେ ଯାଦବ ତା ପରଦିନ ଅନ୍ୟ ଏକ ସ୍ଥାନରେ ଦଳିତଙ୍କୁ ସ୍ଥାପିତ କରିବାକୁ 
ଚାହାନ୍ତି । ପ୍ରତିଶୋଧର ସିଦ୍ଧାନ୍ତୁକୁ ଆପଣେଇ ଦଳିତ ଏବଂ ଶୂଦ୍ରମାନେ ଉଚ୍ଚ ଜାତି ବିରୁଦ୍ଧରେ 
ଠିକ୍‌ ସେହିପରି କ୍ରୋଧ ଜାହିର କରନ୍ତି, ଯେପରି ସାଧ୍ବୀ ରତୁମ୍ଭରା ବା ଶହ ଶହ ଭାଜପା 
ସମର୍ଥକ ମୁସଲମାନଙ୍କ ବିରୁଦ୍ଧରେ ନିଜ ଭାଷଣରେ କହିଥାନ୍ତି । ଭାଜପା ପ୍ରଚାରିତ 
ପ୍ରତିଶୋଧର ସିଦ୍ଧାନ୍ତକୁ ସେମାନେ ନିଜ ଅଜାଣତରେ ମଜବୁତ୍‌ କରିଥା ଆଡ୍ତି । ଯଦି ଶୂଦ୍ର 
ଏବଂ ଦଳିତ ନେତା ଭାଜପା ଲହରକୁ ମୁକାବିଲା କରିବାକୁ ଚାହୁଁଛନ୍ତି ତା'ହେଲେ ସେମାନଙ୍କୁ 
ପ୍ରତିଶୋଧର ସିଦ୍ଧାନ୍ତକୁ ଛାଡିବାକୁ ହେବ । ପ୍ରତିଶୋଧର ସିଦ୍ଧାନ୍ତର ପରିବେଶ ଲାଗି ରହିଲେ 
ମସ୍‌ଜିଦ୍‌ ତ ଭାଙ୍ଗିବ, କାରଣ ସେଇଟା ହେଉଛି ସବୁଠୁ ସହଜ ଏବଂ ଅଧକ ନାଟକୀୟ । 
ପ୍ରତିଶୋଧର ସିଦ୍ଧାନ୍ତ ଜରିଆରେ ଶୂଦ୍ର ଦଳିତ ସଂଖ୍ୟାଲଘୁ ମେଣ୍ଟ କେବେ ବି ସଫଳ 
ହୋଇପାରିବ ନାହିଁ । ଏପରିକି ଶୂଦ୍ର ଦଳିତ ମେଣ୍ଟ ମଧ୍ଯ ଫଳବତୀ ହୋଇପାରିବ ନାହିଁ । 


ଆରକ୍ଷଣର ରାଜନୀତି କରୁଥୁବା ଲୋକେ ବୁଝି ପାରୁନାହାନ୍ତି ଯେ ସେମାନଙ୍କୁ 
କେତେବଡ଼ ଅସ୍ତ୍ର ମିଳିଛି । ଏହାକୁ ସେମାନେ ସଠିକ୍‌ ଭାବରେ ବ୍ୟବହାର କରୁନାହାନ୍ତି । 
ଏହାର କାରଣ ବୁଦ୍ଧିହୀନତା ମୋଟେ ନୁହେଁ । ଶୂଦ୍ର ଆନ୍ଦୋଳନ ଭାରତରେ ଅନେକ ପୁରୁଣା । 
ଆଧୁନିକ ଭାରତରେ ମଧ୍ଯ ଏହାର ଇତିହାସ ୬୦- ୭୦ବର୍ଷର ପୁରୁଣା । ଏହି ଆନ୍ଦୋଳନକୁ 


×= = = 


ମଝିରେ ମଝିରେ ସଫଳତା ମଧ୍ଯ ମିଳିଛି । ତେଣୁ ଏତେ ପ୍ରକାରର ଅନୁଭବ ଦେଇ ଯାଇ 

ଭାରତ ଶୂଦ୍ରଙ୍କର ହେବ / ୯୨ 


ସାରିଥୁବା ଶୂଦ୍ରମାନଙ୍କୁ ବୁଦ୍ଧିହୀନ କହିବା କେବଳ ବ୍ରାହ୍ମଣମାନଙ୍କ କୁପ୍ରଚାର ବ୍ୟତୀତ 
ଅନ୍ୟ କିଛି ନୁହେଁ । ଏହା ସହିତ ବୁ ଦ୍ଧିହୀନ କହି ଯେଉଁ ଶୂଦ୍ର ନେତୃତ୍ଵ ନିଜକୁ ଦାୟିତ୍ଵରୁ 
ମୁକୁଳାଇ ପଳାୟନପନ୍ଥୀ ହେବାରେ ବିଶ୍ଵାସ କରୁଛନ୍ତି ତାଙ୍କ ପାଇଁ ଏହା ଏକ କବଚ 
ଭଳି କାମ କରୁଛି । ଯେଉଁଠାରେ ବି ଶିକ୍ଷା ଏବଂ ପ୍ରଶିକ୍ଷଣର ସୁବିଧା ଉପଲବ୍‌ଧ ହୋଇଛି 
ସେଠାରେ ଶୃଦ୍ରମାନେ ନିଜ୍ଚ ବୁଦ୍ଧିମତାର ପରିଚୟ ଦେଇଛନ୍ତି । ସେମାନଙ୍କ ନେତୃତ୍ଵରେ 
ମଧ୍ଯ ବୁଦ୍ଧିର ଅଭାବ ନାହିଁ । 


ଏବେ ଯଦି ସେମାନେ ସେମାନଙ୍କ ପାଇଁ ଉଦ୍ଦିଷ୍ଟ ଉଚ୍ଚ ସ୍ଥାନରେ ପହଞ୍ଚୁ ପାରୁନାହାନ୍ତି 
ତା'ହେଲେ ତା'ର ଦୁଇଟି କାରଣ ରହିଛି ( ୧) ସେମାନେ ସମ୍ପୂର୍ଣ୍ଣ ରାଷ୍ ଏବଂ ସାରା 
ଦୁନିଆ ପାଇଁ ଚିନ୍ତା କରିବା ବା କିଛି କରି ଦେଖେଇବାର ଦାୟିତ୍ଵ ନେବାକୁ ଚାହୁଁ ନାହାନ୍ତି । 
ସେମାନେ ଏ କାମଟି ବ୍ରାହ୍ମଣ ନହେଲେ କାୟସ୍ଥମା ନଙ୍କୁ ସମର୍ପି ଦେବାକୁ ଚାହୁଁଛନ୍ତି, ( ୨ ) 
ସାଙ୍ଗେ ସାଙ୍ଗେ କ୍ଷମତା ପାଇଯିବାର ଲୋଭ ଏ ମାନଙ୍କ ଭିତରେ ବ୍ରାହ୍ମଣ ଏବଂ କରଣଙ୍କ 
ଠାରୁ ମଧ୍ଯ ଅଧକ । 


ପ୍ରଥମ ଦୋଷଟି ଅଧକ ପାରମ୍ପରିକ । ବର୍ତମାନ ଭାରତର ବସ୍ତୁଘ୍ଥିତି ଏଭଳି ବଦଳି 
ସାରିଛି ଯେ ଆଗକୁ ଦ୍ଵିଜ ଶ୍ରେଣୀର ଲୋକଙ୍କ ନେତୃତ୍ସରେ ସାମାଜିକ ଓ ଆର୍ଥକ ପରିବର୍ଭନ 
ସକାଶେ ଆଉ କୌଣସି ଆନ୍ଦୋଳନ ଏଠାରେ ହେବାର ନାହିଁ । ସେ ଯୁଗ ଆଉ ନାହିଁ 
ଯେତେବେଳେ କି ନେହେରୁ, ସୁଭାଷ ବୋଷ, ନମ୍ବୁଦ୍ିିପଦ, ଜୟପ୍ରକାଶ ଏବଂ ପି.ସି. 
ଯୋଶୀଙ୍କ ପରି ନେତାଙ୍କର ଆବିର୍ଭାବ ହେବ । ସେମାନେ କେବଳ ଦ୍ଵିଜ ଜାତିର ନ ଥୁଲେ, 
ପରନ୍ତୁ ସେମାନେ ନିଜ ନିଜ ନେତୃତ୍ଵରେ ଗଠିତ କମିଟି ଗୁଡିକରେ ଶହେକୁ ଶହେ ଭାଗ 
ଦ୍ଵିଜ ଜାତିର ଲୋକଙ୍କୁ ରଖ୍ଵ୍‌ ମଧ୍ଯ ପ୍ରଗତିଶୀଳ ଆନ୍ଦୋଳନଗୁଡିକର ନେତୃତ୍ଵ କରି ପାରୁଥୁଲେ । 
ସେମାନଙ୍କର ବିଶ୍ଵସନୀୟତାରେ କୌଣସି ଆଞ୍ଚ ଆସୁନଥୁଲା । 


ଆଗାମୀ ସମୟର ସତ୍ୟ ହେଉଛି ଏଇଆ ଯେ, ଶୂଦ୍ର, ପଛୁଆ ଶ୍ରେଣୀ ଓ ଦଳିତ 
ବର୍ଗର ନେତାମାନେ କେବଳ ନିଜ ନିଜ ଜାତି ଏବଂ ଉପଜ୍ଚାତିର ନେତୃତ୍ସ ନେବା ଆକାଂକ୍ଷାର 
ଉତ୍ଧ୍ଧ୍‌କୁ ଉଠି ସମ୍ପୂର୍ଣ୍ଣ ରାଷ୍ଟର ନେତୃତ୍ସ ନେବା ଉଚିତ୍ବ । ତା'ନହେଲେ ସାମାଜିକ ଆର୍ଥ୍ଵକ 
ପରିବର୍ଭନ ପାଇଁ ଚାଲିଥୁବା ଆନ୍ଦୋଳନଗୁଡିକର ଧାରା ଭାଙ୍ଗି ଯିବ । ଏହା ପଛରେ ଯାହା 
ବି ଘଟଣା ଓ କାରଣ ଥାଉ ନା କାହିଁକି, ୧୯ ୬୭ ପରେ ପରେ ଏହି ସ୍ଥିତି ଅଧ୍ଵକ ସ୍ପଷ୍ଟ 
ହେବାରେ ଲାଗିଛି । ଏବେ ବିଶୁଦ୍ଧ ଦ୍ବିଜ ନେତୃତ୍ଵରେ କିଛି ହେବାର ତ ପ୍ରଶ୍ନ ହିଁ ଉଠୁ ନାହିଁ । 
ମିଶ୍ରିତ ଗୋଷ୍ଠୀରେ ମଧ୍ଯ ଦ୍ଧିଜମାନଙ୍କର ସଂଖ୍ୟା କମ୍‌ ହେବା ଉଚିତ୍ଵ । ସର୍ବୋଚ୍ଚ ପଦବୀରେ 

ଯଦି ପଛୁଆ ଶ୍ରେଣୀ ବା ଦଳିତ ମାନେ ରହନ୍ତେ ତେବେ ଆହୁରି ଭଲ ହୁ ଅନ୍ତା । କିନ୍ତୁ 
କେବଳ ଆରମକ୍ଷଣରେ ଏକଥାଟି ହେବ ନାହିଁ । ପଛ୍ୁଆମାନଙ୍କୁ ଅଯୋଗ୍ୟତାର କବଚ ଭାଙ୍ଗି 
ବାହାରକୁ ବାହାରିବାକୁ ହେବ । 


କ୍ରାନ୍ତିକାରୀ ଏବଂ ସମାଜ ସଂସ୍କାର ଆନ୍ଦୋଳନ ପାଇଁ ଦ୍ବିଜମାନଙ୍କର କ୍ଷମତା 
ଶେଷ ହୋଇ ସାରିଛି । ନିଜର ନେତୃତ୍ଵକୁ ଜାହିର କରିବା ପାଇଁ ସେମାନଙ୍କୁ ହୁଏତ 
ବାଲଠାକରେଙ୍କ ପରି ସଂକୀର୍ଣ୍ଣ ଭାବନା ଯୁକ୍ତ କାୟସ୍ଥ ମାନଙ୍କର ସହାୟତା ନେବାକୁ ହେବ 
ବା ଗଣତନ୍ତ୍ରକୁ ସୀମିତ କରିବାକୁ ପଡିବ । ବିଶେଷ କରି ସମାଜ ସଂସ୍କାର ଆନ୍ଦୋଳନ 
କରିବା ଏବେ ଦ୍ଵିଜମାନଙ୍କର କ୍ଷମତା ଭିତରେ ଆଉ ଆଦୌ ନାହିଁ । ହିନ୍ଦୁ ଧର୍ମ ଏବଂ ହିନ୍ଦୁ 
ସମାଜର କୌଣସି ପ୍ରଭାବଶାଳୀ ସଂସ୍କାର କରିବାକୁ ହେଲେ ସେଥ୍‌ପାଇଁ ଶୂଦ୍ରମାନଙ୍କର 
ନେତୃତ୍ଵ ନିହାତି ଆବଶ୍ୟକ । 


. ଲାଲୁ ଯାଦବ ପ୍ରଥମେ ହରିଜନ ପୂଜାରୀଙ୍କ ବିଷୟରେ ଯାହା କହୁଥୁଲେ ତାହା 
ଠିକ୍‌ ଥିଲା । ସେଥ୍ଵରେ ବଡ଼ କଥାଟି ଥୁଲା ଏଇଆ ଯେ ପଛ୍ଛୁଆବର୍ଗର ଏହି ନେତାଙ୍କୁ ଆରକ୍ଷଣ 
ପରର ଘଟଣା ଜଳ ଜଳ ଦେଖା ଯାଉଥଲା । ବିଚରା ପୂଜକକୁ କିଏ ପଚାରେ ନା କିଏ 
ପଚାରୁଛି ? ତା'ସଜ୍ସେ ବି ସିଏ ହେଉଛି ଜାତି ତଥା ଦଲାଲୀବାଦର ପ୍ରତୀକ । ଯଦି 
ମନ୍ଦିରରେ ହରିଜନ ଏବଂ ପଛୁଆ ଶ୍ରେଣୀର ପୂଜକ ହୋଇଯିବେ ତ।'ହେଲେ 
ମନ୍ଦିରମାନଙ୍କରେ ଜାତିପ୍ରଥା ଓ ଦଲାଲି ବା ମଧ୍ଯସ୍ଥିବାଦର ପ୍ରଭାବ ଦୁର୍ବଳ ହୋଇଯିବ । 


କିନ୍ତୁ ଗୋଟିଏ କଥା ମନେ ରଖ୍‌ବାକୁ ହେବ ଯେ ମୁଖ୍ୟମନ୍ତ୍ରୀଙ୍କ ଦ୍ଵାରା ନିଯୁକ୍ତି 
ପାଇ କେହି ପୂଜାରୀ ହୋଇଯାଏ ନାହିଁ, ପୂଜାରୀ ସେହି ଲୋକ ହୋଇପାରିବ ଯାହାକୁ 
ଲୋକେ ପୂଜାରୀ ବୋଲି ମାନିବେ । ଜନସାଧାରଣଙ୍କୁ ବିଶେଷ କରି ପଛୁଆ ଶ୍ରେଣୀକୁ 
ଏଥୁ ପାଇଁ ପ୍ରସ୍ତୁତ ହେବାକୁ ହେବ ଯେ ସେମାନେ ହରିଜନମାନଙ୍କ ଦ୍ଵାରା ମନ୍ଦିରର ସମସ୍ତ 
କାର୍ଯ୍ୟ ସମ୍ପାଦନ କରିବେ । ଏ କାର୍ଯ୍ୟଟି ମନ୍ତ୍ରୀର ନୁହେଁ, ନେତାମାନଙ୍କର, ପୁଣି ଭୋଟ 
ରାଜନୀତି କରୁଥୁବା ନେତା ନୁହେଁ । ସାମାଜିକ ଏବଂ ରାଷ୍ଟ୍ରୀୟ ନେତା ହିଁ ଏ କାମଟି 
କରିପାରିବେ । ଏହା ଏକ କଷ୍ଟକର ବ୍ୟାପାର ବୋଲି ଜଣାପଡିବା ପରେ ଲାଲୁ ଯାଦବଙ୍କ 
ଇଚ୍ଛାଶକ୍ତି ଢିଲା ପଡିଯାଇଥ୍ଲା । ସେ ସାଙ୍ଗେ ସାଙ୍ଗେ ଶଙ୍କରାଚାର୍ଯ୍ୟଙ୍କ ନାଆଁ ନେବା ଆରମ୍ଭ 
କରି ଦେଇଥିଲେ । ପୂଜାରୀ ଏବଂ ଶଙ୍କରାଚାର୍ଯ୍ୟଙ୍କ ମଧ୍ଯରେ ଏକ ଗୁଣାତ୍ମକ ଫରକ ଅଛି । 
ପୂଜାରୀ ହେଉଛନ୍ତି ଧର୍ମର ଚପରାସୀ,, କିଛୁ ଶଙ୍କରାଚାର୍ଯ୍ୟ ପଦବୀଟି ହେଉଛି ଧର୍ମାଧଧକ୍ଷ 
ପରି ପଦବୀଟିଏ । ହିନ୍ଦୁ ଧର୍ମରେ କେଉଁଠି ନା କେଉଁଠି ଏକ ଶୂଦ୍ର କଥା ରହିଛି, ଯାହାପାଇଁ 

ଏ ପର୍ଯ୍ୟନ୍ତ ଧର୍ମରେ ମୁଖୂଆଗିରିକୁ ପ୍ରତିଷ୍ଠିତ ହେବାକୁ ଦିଆଯାଇନାହିଁ । ଆଦି ଶଙ୍କରଙ୍କ 
ଦ୍ବାରା ପ୍ରତିଷ୍ଠା କରାଯାଇଥୁବା ଶଙ୍କରାଚାର୍ଯ୍ୟ ପରମ୍ପରାକୁ ଦେଶର କୌଣସି ଭାଗରେ ମଧ୍ଯ 
ସ୍ଵୀକୃତି ମିଳିନାହିଁ । ଶଙ୍କରାଚାର୍ଯ୍ୟର ଅର୍ଥ ବିଭିନ୍ନ ଶାସ୍ତ୍ରକୁ ଜାଣିଥୁବା ଏକ ମହାନ୍ନ ମଠାଧୀଶ 
ହୋଇପାରେ । ଏହି ପଦବୀ ଜନସାଧାରଣଙ୍କ ପାଇଁ ଏହାଠାରୁ ଅଧ୍କ କିଛି ନୁହେଁ । ସମଗ୍ର 
ହିନ୍ଦୁମାନଙ୍କର ଧାର୍ମିକ ଜୀବନରେ ଏହାର ଏପର୍ଯ୍ୟନ୍ତ କୌଣସି ବିଶେଷ ସ୍ଥାନ ନାହିଁ । 
ଶଙ୍କରାଚାର୍ଯ୍ୟମାନଙ୍କର ଦର୍ଶନ ଶୁଣିବା ପାଇଁ ସେପରି ଭିଡ଼ ମଧ୍ଯ ହୋଇନଥାଏ । 


ସଂଘ ପରିବାରର ଉତ୍ତରୋତରର ପ୍ରଭାବ ବୃଦ୍ଧି ସହିତ ଆଦି ଶଙ୍କରାଚାର୍ଯ୍ୟଙ୍କର 
ମହଜ୍ସ ମଧ୍ଯ ନିଶ୍ଚିତ ଭାବରେ ବୃଦ୍ଧି ପାଉଛି । ରାଜନୀତି ମାଧ୍ଯମରେ ଭାଜପା ଶଙ୍କରାଚାର୍ଯ୍ୟ 
ଏବଂ ସନ୍ଥମାନଙ୍କର ସଂଗଠିତ ପ୍ରଭାବ ବଢ଼ାଇବାରେ ଲାଗିଛି । ଯଦି ଏହି ଗତିରେ ପରିସ୍ଥିତି 
ବଦଳି ଚାଲିବ ବା ବିଗିଡି ଚାଲିବ ତା'ହେଲେ ସେଦିନ ଆଉ ବେଶୀ ଦୂରନାହିଁ ଯେଉଁଦିନ 
କି ଶଙ୍କରାଚାର୍ଯ୍ୟଙ୍କ ସ୍ଥାନ ସମ୍ବିଧାନଠାରୁ ମଧ୍ଯ ଉଚ୍ଚତର ହୋଇଯିବ । ଦୁର୍ନୀତି ବା ସମ୍ବିଧାନ 
ବିରୋଧୀ କୌଣସି ଅପରାଧ ପାଇଁ ଶଙ୍କରାଚାର୍ଯ୍ୟଙ୍କୁ ଗିରଫ କରିବା ପ୍ରଶାସନ ପାଇଁ 
କଠିନ ହୋଇ ପଡିବ । ସଂସଦରେ ସେ ବିଷୟରେ ଟିକ୍କା ଟିପ୍ପଣୀ କରିବା ଉପରେ ନିଷେଧାଜ୍ଞା 
ଲାଗୁ ହୋଇଯିବ । ଯେଉଁ ଶଙ୍କରାଚାର୍ଯ୍ୟଙ୍କୁ ତାଙ୍କ ମଠ ବାହାରେ କେହି ପଚାରୁ ନଥୁବେ, 
ଯାହାଙ୍କୁ ଗୀତା, ଭାଗବତ ବା ଉପନିଷଦର ଜଣେ ଅଧୁକୃ ତ ବ୍ୟାଖ୍ୟାକାର ଭାବରେ 
ମଧ୍ଯ ସ୍ଵୀକୃତି ପ୍ରଦାନ କରାଯାଇ ନାହିଁ, ତାଙ୍କୁ ସଂସଦ ଏବଂ ସମ୍ବିଧାନର ଉପରେ 
ସ୍ଥାପିତ କରି ବା ହିନ୍ଦୁ ଧର୍ମ ପାଇଁ ସବୁଠାରୁ ଖରାପ ଘଟଣାଟିଏ ହେବ । 


ହିନ୍ଦୁ ଧର୍ମ ସ୍ଵଭାବତଃ ମଠ- ଆଧାରିତ ଧର୍ମ ନୁହେଁ । ଏଠାରେ ସନ୍ଥମାନଙ୍କର 
କୌଣସି ବାସ୍ତବିକ ସମୂହ ମଧ୍ଯ ନଥାଏ । ହିନ୍ଦୁ ଧାର୍ମିକ ଦର୍ଶନ ସହିତ ଜଙ୍ଗଲୀ, ବାରବୁଲା, 
ବସ୍ତ୍ରହୀନ ( ଅପରିଗ୍ରହୀ ) ରଷିମୁନିମାନଙ୍କର ବରଂ ଅଧକ ମେଳ ରହିଛି । ଏହାକୁ ହିନ୍ଦୁ 
ଧର୍ମର ମୌଳିକତା ଓ ସୁନ୍ଦରତା ବୋଲି ଅନେକେ ମାନନ୍ତି । ସେଥ୍‌ପାଇଁ ଧର୍ମ- ଦୃଷ୍ଟିରୁ ହିନ୍ଦୁ 
ଧର୍ମର କୌଣସି କେନ୍ଦ୍ରୀୟ କ୍ଷମତା ନାହିଁ ବା କେନ୍ଦ୍ରୀୟ କ୍ଷମତାଧାରୀ ନାହାନ୍ତି । ଯେ କୌଣସି 
ହିନ୍ଦୁ ନିଜ ଧର୍ମକୁ ନିଜେ ବେଶ ଦକ୍ଷତାର ସହିତ ବ୍ୟାଖ୍ୟା କରିପାରେ । ହିନ୍ଦୁ ଧର୍ମରେ 
ଯେତେ ପ୍ରକାରର ବ୍ୟାଖ୍ୟା ଏବଂ ସଂସ୍କରଣ ପ୍ରଚଳିତ ଅଛି, ସେଭଳି ଅନ୍ୟ କୌଣସି 
ଧର୍ମରେ ନାହିଁ । କିନ୍ତୁ ବ୍ରାହ୍ନଣବାଦ ପକ୍ଷରୁ ଆରମ୍ଭରୁ ଏକ କେନ୍ଦ୍ରୀୟ-କ୍ଷମତା- ବିନ୍ଦୁ ଗଠନ 
କରିବାର ଉଦ୍ୟମ ଜାରି ରହିଛି । ଯଦି ଭାଜପା ପକ୍ଷରେ ଏହା ସମ୍ଭବ ହେବ ତେବେ 
ଶଙ୍କରାଚାର୍ଯ୍ୟଙ୍କୁ ଧର୍ମାଧ୍ଧକ୍ଷ କରି ଦିଆଯିବ । ଏପରି ସମୟରେ ଲାଲୁ ଯାଦବଙ୍କର 
ଶଙ୍କରାଚାର୍ଯ୍ୟଙ୍କ ପ୍ରତି ଆକର୍ଷଣ ବୃଦ୍ଧି ପାଇବା ନିଶ୍ଚିତ ଭାବରେ ଏକ ବୁଦ୍ଧି- ଭ୍ରମ ହେବାର 

ଲକ୍ଷଣ । ଲାଲୁଙ୍କର ଏହି ଶଙ୍କରାଚାର୍ଯ୍ୟ କାର୍ଯ୍ୟକ୍ରମ କେବଳ ଏକ ତାମସା ହୋଇ ରହିଯାଇ 
ନାହିଁ ବରଂ ଏହି ତାମସା ଶେଷରେ ଶଙ୍କରାଚାର୍ଯ୍ୟ ପଦବୀକୁ ମହିମା ମଣ୍ଡିତ କରିବା 
କାର୍ଯ୍ୟରେ ସହାୟକ ହୋଇଯିବ । 


ପ୍ରଶ୍ନ ଉଠିବା ସ୍ଵାଭାବିକ ନୁହେଁ ଯେ କୃଷ୍ଣଙ୍କ ପ୍ରଚାରକ ହଠାତ ଶଙ୍କରାଚାର୍ଯ୍ୟ 
ପ୍ରଚାରକ କାହିଁକି ହୋଇଗଲେ ? ଉତ୍ତର ହେଉଛି ଯେ ଏହି ଅସନ୍ତୁଳନର ପଛରେ ଭାଜପା- 
ହାୱାରୁ ସୃଷ୍ଟି ହୋଇଥୁବା ଉଦ୍‌ବେଗ ରହିଛି । କେବେକେବେ ଲାଲୁ ପ୍ରସାଦ ନିଜ ପୁଅକୁ 
କୃଷ୍ଣ କହି ତାକୁ ଏକ ରାଜନୈତିକ ଅସ୍ତ୍ର ରୂପେ ବ୍ୟବହାର କରିବାକୁ ଉଦ୍ୟମ କରନ୍ତି ତ 
ବେଳେ ବେଳେ ସିଏ ନିଜକୁ କୃଷ୍ଣ ବୋଲି ପ୍ରମାଣ କରିବାର ଉଦ୍ୟମ କରନ୍ତି । କୃଷ୍ଣ ଏବଂ 
ଶଙ୍କରାଚାର୍ଯ୍ୟ ଯଦି ମିଶିଯିବେ ତେବେ ମଥୁରାର ମସ୍‌ଜିଦ୍‌ ଗୁଡିକ ବିପଦରେ ପଡିଯିବେ । 
କାରଣ ଏମିତି ଦେଖଵଲେ କୃଷ୍ଣ ଏବଂ ଶଙ୍କରାଚାର୍ଯ୍ୟଙ୍କ ପରମ୍ପରା ଏକ ନୁହେଁ, ବରଂ ପରସ୍ପର 
ପରସ୍ପର ବିରୋଧୀ । ଲାଲୁଙ୍କ ରାଜନୀତିରେ ଯଦି ଗାମ୍ଭୀର୍ଯ୍ୟ ଥାଆନ୍ତା ତେବେ ତାଙ୍କୁ କେହି 
ବିଦ୍ଵାନ ଲୋକ ସର୍ବପଲ୍ଲୀ ରାଧାକୃଷ୍ଣଙ୍କର ବହିରୁ ଏତିକି ପଢ଼ି ଶୁଣାନ୍ତା ଯେ, କୃଷ୍ଣ ବୈଦିକ 
ଧର୍ମର ଯାଜକବାଦର ବିରୋଧୀ ଥୁଲେ ଏବଂ ସେହି ସବୁ ସିଦ୍ଧାନ୍ତର ପ୍ରଚାର କରୁଥୁଲେ 
ଯାହାକି ସେ ନିଜ ଗୁରୁ ଘୋର ଅଙ୍ଗିରସଙ୍କ ଠାରୁ ଶିଖ୍ଥୁଲେ | ବୈଦିକ ପୂଜା ପଦତି 
ପ୍ରତି ତାଙ୍କର ବିରୋଧ ସେହି ସବୁ ସ୍ଥାନରେ ପ୍ରତ୍ୟକ୍ଷ ରୂପରେ ଦେଖ୍‌ ବାକୁ ମିଳୁଥୁଲା 
ଯେଉଁଠାରେ ଇନ୍ଦ୍ର ପରାଜିତ ହେବା ପରେ କୃଷ୍ଣଙ୍କ ସମ୍ମୁଖରେ ମୁଣ୍ଡ ନୂଆଇଁ ଛିଡା 
ହେଉଥୁଲେ । ଗୋବର୍ଦ୍ଧନ କାହାଣୀ ପଛରେ ଏ କଥାଟି ମଧ୍ଯ ରହିଛି ଯେ ବାଳକ କୃଷ୍ଣ 
ମାଆ ଯଶୋଦାଙ୍କର ଇନ୍ଦ୍ରପୂଜାକୁ ଅଟକେଇବାକୁ ଚାହିଁଥ୍‌ଲେ ଯାହା ଫଳରେ ତାଙ୍କୁ 
ଇନ୍ଦ୍ରଙ୍କର ଶତ୍ରୁ ତାକୁ ଆମନ୍ତ୍ରଣ କରିବାକୁ ପଡିଥୁଲା । 


ଲାଲୁଙ୍କ ରାଜନୀତିର ବିଶ୍ଲେଷଣ ଏଇଥ୍ୁବପାଇଁ ଆବଶ୍ୟକ ଯେ ଆରକ୍ଷଣ- 
ରାଜନୀତିର ବିଶ୍ଳେଷଣ କରିବାକୁ ହେବ । ଲାଲୁ ପ୍ରସାଦଙ୍କର ଦୁର୍ବଳତାଟି କେଉଁଠି ? 
ତାଙ୍କର ବିଦ୍ୟା ଓ ବୁଦ୍ଧି କେଉଁଥୁରେ ଦୁର୍ବଳତା ନାହିଁ । ଜଣେ ପ୍ରଭାବଶାଳୀ ଏବଂ କୁଶଳୀ 
ରାଜନେତା ହେବା ପାଇଁ ଯେତିକି ବିଦ୍ୟା, ବୁଦ୍ଧି ତଥା ସାମାଜିକ ପୃଷ୍ଠଭୂମିର ଆବଶ୍ୟକତା 
ରହିଛି ସେ ସବୁ ଲାଲୁଙ୍କ ଠାରେ ଅଛି ¦ ଚନ୍ଦ୍ରଗୁପ୍ତ ମଧ୍ଯ ଦେଖବାକୁ, ସାମାଜିକ ପୃଷ୍ଠଭୂମି 
ଦିଗରୁ, ବୟସରେ ଲାଲୁ ପ୍ରସାଦଙ୍କ ପରି ହୋଇଥୁବେ । ଫରକ ଯାହା ଅଛି ତାହା କେବଳ 
ରାଜନୈତିକ ଚରିତ୍ର ଦୃଷ୍ଟିରୁ । କାରଣ ଚନ୍ଦ୍ରଗୁପ୍ତଙ୍କ ଦରବାରରେ ଖୋସାମତିଅ।ମାନେ 
ବସୁନଥ୍ଲେ, କୌଟିଲ୍ୟ ବସୁଥୁଲେ । ଏହି ରାଜନୈତିକ ଚରିତ୍ରର ଅଭାବରୁ ବେଳେ ବେଳେ 
ଲାଲୁପ୍ରସାଦଙ୍କ ମୁଣ୍ଡକୁ ଭଲ ଭଲ କଥା ଢୁକିଥାଏ, କିନ୍ତୁ ପୁଣି ବାହାରି ଯାଇଥାଏ | ନହେଲେ 

ଶୂଦ୍ର ଚେତନାକୁ ସାମ୍ପ୍ରଦାୟିକତା ବିରୋଧରେ ଠିଆ କରାଇବାର ଚିନ୍ତା ସର୍ବପ୍ରଥମେ ଲାଲୁଙ୍କ 
ମୁଣ୍ଡରେ ହିଁ ଢୁକିଥୁଲା । ରାଜନୈତିକ ଚରିତ୍ରର ଅଭାବରୁ ନିଜ ମୁଣ୍ଡ ଭିତରେ ଥବା ଚିନ୍ତାକୁ 
କାର୍ଯ୍ୟକାରୀ କରିବାରେ ସେ ଅସମର୍ଥ ହୋଇ ଯାଉଛନ୍ତି । 


ଆରକ୍ଷଣ ରାଜନୀତିର ନକାରାତ୍ମକ ଦିଗଟି ହେଉଛି ଯେ ଏହା ଏକ ସାମ୍ପ୍ରଦାୟିକ 
ଆନ୍ଦୋଳନର ରୂପ ନେଉଛି । ପ୍ରକୃତରେ ଏହାକୁ ଏକ ଦେଶବ୍ୟାପୀ ସାମାଜିକ 
ଆନ୍ଦୋଳନର ରୂପ ଦେଇ ଛିଡା କରାଯିବା କଥା । ଏବେ କିନ୍ତୁ ଏହି ରାଜନୀତିରେ କେବଳ 
ଗୋଟିଏ ସମୂହର ଦାବି ଓ ଅଧ୍ଵକାର କଥା ଦେଖବାକୁ ମିଳୁଛି । ସାରା ସମାଜକୁ ଏଥ୍‌ରୁ 
କ'ଣ ଫାଇଦା ହେବାକୁ ଯାଉଛି, ସମାଜ ଏହାଦ୍ବାରା କିଭଳି ଗତିଶୀଳ ହୋଇପାରିବ, 
ରାଷ୍ଟ୍ରର ଭବିଷ୍ୟତ କିପରି ଏହାଦ୍ଵାରା ସୁଦୂଢ଼ ହୋଇପାରିବ, ସେକଥା ଆରକ୍ଷଣ- 
ରାଜନୀତିରେ ଦେଖୁବାକୁ ମିଳୁନାହିଁ । ଯଦି ଆରକ୍ଷଣ- ରାଜନୀତି କେବଳ ଗୋଟିଏ ଗୋଷ୍ଠୀ 
ବା ସମୂହର ଲୋକଙ୍କୁ ଫାଇଦା ପହୁଞ୍ଚାଇବା କଥା ଉଠାଇବ ତେବେ ଏହି ଅଧ୍କାର ମିଳିବ 
ନାହିଁ କି ଯେଉଁମାନଙ୍କୁ ଏଥ୍‌ରୁ କିଛି ଲାଭ ହେବ ନାହିଁ ସେମାନେ ଏଥରେ ମୁଣ୍ଡ ଖେଳାଇବେ 
ନାହିଁ । ଯଦି ଟ୍ରେଡ଼ ୟୁନିଅନ ବା ଶ୍ରମିକ ସଂଗଠନମାନଙ୍କ ସହିତ ସମାଜବାଦୀ ଆନ୍ଦୋଳନ ନ 
ରହିବ ତେବେ ଯେଉଁମାନେ କାରଖାନାରେ ଶ୍ରମିକ ନୁହନ୍ତି ସେମାନେ କାହିଁକି ଏଥୁରେ ମୁଣ୍ଡ 
ଖେଳାଇବେ ? ବୋଡ଼ୋ ଆନ୍ଦୋଳନରୁ ଯଦି ସମ୍ପୂର୍ଣ୍ଣ ରାଷ୍ଟ୍ର ବା ଉତ୍ତର ପୂର୍ବ ଭାରତର କୌଣସି 
ଲାଭ ନହେବ ତେବେ ବଙ୍ଗଳା- ଆସାମର ଲୋକ କାହିଁକି ଏଥୁରେ ସହଯୋଗ କରିବେ ? 
ମନେ ରଖ୍‌ବାକୁ ହେବ ଯେ କୌଣସି ଏକ ଅଞ୍ଚଳ ବା ଭୂଖଣ୍ଡର ଅଧ୍ଲକାର ସହିତ ସମଗ୍ର 
ବିକାଶର ସୂତ୍ର ପ୍ରକାଶ୍ୟ ରୂପରେ ପ୍ରକଟିତ ହେବା ଓ ଏହା ମୁଖରିତ ହେବା ଆବଶ୍ୟକ । 
ତା'ନ ହେଲେ କେବଳ ଗୋଟିଏ ନିର୍ଦ୍ଦିଷ୍ଟ ଅଞ୍ଚଳର ଅଧୁକାର- ଆନ୍ଦୋଳନରୁ ସମାଜର ଅନ୍ୟ 
ଅଂଶକୁ ହାନି ପହୁଞ୍ଚୁବା ପରି ପରିସ୍ଥିତି ଦେଖବାକୁ ମିଳିପାରେ । ଏଥରେ କ୍ଷତି ମଧ୍ଯ ହୋଇପାରେ । 
ବୋଧହୁଏ ଏଇଥୁପାଇଁ ବିଭିନ୍ନ ଶ୍ରେଣୀକୁ କେବଳ ନିଜର ଅଧ୍କାର ପାଇଁ ସଂଗଠିତ କରିବା 
ସପକ୍ଷରେ ଗାନ୍ଧୀ ନଥୁଲେ । ଅଧ୍୍‌କାର-ରାଜନୀତି ସହିତ ନିରମାଣ- ରାଜନୀତି ସଂଯୁକ ନହେଲେ 
ଆନ୍ଦୋଳନର ଦିଗ ରାଷ୍ଟ୍ର ପାଇଁ ନକାରାତ୍ମକ ପ୍ରମାଣିତ ହୋଇପାରେ । 


ଭାରତୀୟ ସମାଜ ପାଇଁ ଆରକ୍ଷଣ ଏକ ବହୁତ ବଡ଼ ଘଟଣା । ଆରକ୍ଷଣ 
ଆନ୍ଦୋଳନର ତାର୍କିକ ପରିଣାମ ଏକ ବ୍ୟାପକ ତଥା ପୂର୍ଣ୍ଣାଙ୍ଗ ରାଜନୀତି ହେବା ଜରୁରୀ, 
ଯେଉଁଥରେ କି ହିନ୍ଦୁ ସମାଜ ଏବଂ ଭାରତୀୟ ରାଷ୍ଟ୍ରର ପୁନ ନିର୍ମାଣର କାର୍ଯ୍ୟକ୍ରମ ଦେଖୁବାକୁ 
ମିଳିବା ଉଚିତ୍ଵ । ଉଦାହରଣ ସ୍ଵରୂପ, ନୂତନ ଆର୍ଥୁକ ନୀତି ଆରକ୍ଷଣର ମୂଳ ସିଦ୍ଧାନ୍ତର 
ସବୁଠାରୁ ବଡ଼ ଶତୁ । ସୁପ୍ରିମକୋର୍ଟ ପ୍ରତିରକ୍ଷା।, ଉଚ୍ଚତ୍ତର ପ୍ରଯୁକ୍ତି ବିଦ୍ୟା ଆଦି କ୍ଷେତ୍ରକୁ 

ଆରକ୍ଷଣ ଆଇନ୍‌ରୁ ଅଲଗା ରଖୁବା ପାଇଁ କହିଛନ୍ତି, ଯାହାକି ଏକ ଭୁଲ ନିଷ୍ପତି । କିନ୍ତୁ 
ନୂତନ ଆର୍ଥ୍ଵକ ନୀତି ସାରା ଅର୍ଥନୈତିକ କ୍ଷେତ୍ରକୁ ମେରିଟ୍‌ ( ତାହା ପୁଣି ଆନ୍ତର୍ଜାତିକ ମେରିଟ୍‌) 
ଭିଭିରେ ଚଳାଇବାକୁ ଚାହୁଁଛି । କେବଳ ଉଦ୍ୟୋଗ ବା ବ୍ୟବସାୟ ବାଣିଜ୍ୟ ନୁହେଁ, କୃଷିକୁ 
ମଧ୍ଯ ଏହି ମେରିଟ୍‌ ଆଧାରିତ କରି ଚଳାଇବା ପାଇଁ ଆଲୋଚନା ଆରମ୍ଭ ହେଲାଣି । 
ଚାଷଜମି ଉପଯୋଗର କ୍ଷମତା ତା'ରି ହାତରେ ରହିବ ଯିଏ କି ଅଧକ ପୁଞ୍ଜ ଖଟାଇ 
ଅଧ୍ଵକତମ ଫସଲ ଫଳାଇ ପାରିବ । ଯଦି କାଂଶୀରାମ ବା ଲାଲୁପ୍ରସାଦ ଏହା ବିରୁଦ୍ଧରେ 
ଧର୍ମଯୁଦ୍ଧ କରୁନାହାନ୍ତି ତେବେ ସେମାନେ ବୋଧେ ଏଇଆ ଭାବୁଛନ୍ତି ଯେ ଏଇଟା ତ 
ରାଷ୍ଟ୍ରର ଦାସତ୍ଵର କଥା ତେଣୁ ଏଇଟା ଏକ ରାଷ୍ଟ୍ରୀୟ ପ୍ରଶ୍ନ । ରାଷ୍ଟ୍ରୀୟ ପ୍ରଶ୍ନରେ ତାଙ୍କର 
କ'ଣ ଯାଏ ଆସେ ଅଛି ? ତାଙ୍କ ଅଞ୍ଚଳକୁ ଅଧ୍କାର ମିଳିଯିବା ଦରକାର | 


ସେମାନଙ୍କୁ ଏକଥା ବୁଝିବାକୁ ହେବ ଯେ ନୂଆ ଆର୍ଥ୍ରକ ନୀତି ବିରୁଦ୍ଧରେ ଏକ 
ଦେହାଜ୍‌ ନକଲେ ଏବଂ ଜାତିପ୍ରଥା ବିରୁଦ୍ଧରେ ଏକ ସାମାଜିକ ସାଂସ୍କୃତିକ ଆନ୍ଦୋଳନ 
ଛିଡା ନକଲେ ଆରକ୍ଷଣ ରାଜନୀତି ସମ୍ପୂର୍ଣ୍ଣ ଭାବରେ ଫାଙ୍କା ପ୍ରମାଣିତ ହୋଇଯିବ । ଯଦି 
ଜାତି ପ୍ରଥା ବିରୋଧୀ ସାମାଜିକ, ସାଂସ୍ଟୃତିକ ଆନ୍ଦୋଳନ ରହିବ ନାହିଁ, ତା'ହେଲେ 
ସମାଜରେ ଶଙ୍କରାଚାର୍ଯ୍ୟବାଦ ଏବଂ ମନ୍ଦିରବାଦ ସୁଦୃଢ଼ ହେବ । ଯଦି ମୁଦ୍ରାପାଣ୍ଠି ଏବଂ 
ଡଙ୍କେଲ ବିରୋଧୀ ଅଭିଯାନ ଚାଲିବ ନାହିଁ, ତେବେ ଉଚ୍ଚଜାତିମାନଙ୍କ ଭିତରେ ମଧ୍ଧ 
ବେକାରୀ ବଢ଼ିବ, କିନ୍ତୁ ଏଥୁରୁ ଯେତିକି ଆର୍ଥକ ଫାଇଦା ମିଳିବ ସେ ସମସ୍ତ କେବଳ ଉଚ୍ଚ 
ଜାତିର ଲୋକଙ୍କ ହାତକୁ ଯିବ । ଆରକ୍ଷଣର ରାଜନୀତିରୁ ଏ ପର୍ଯ୍ୟନ୍ତ ଯେତିକି ଲାଭ ଦଳିତ 


ଓ ପଛୁଆ ବର୍ଗର ଲୋକଙ୍କୁ ମିଳିଛି ଭାଜପାର ସାମାଜିକ ନୀତି ଓ ଭାଜପା ସମର୍ଥୂତ ନୂତନ 
ଆର୍ଥକ ନୀତିର ଫଳସ୍ବରୂପ ତାହା ମଧ୍ଯ ନଷ୍ଟ ହୋଇଯିବ । 


ଧର୍ମ ସମ୍ବନ୍ତରେ ଭାଜପାର ନୀତି ହେଉଛି ଅସଲରେ ଏକ ସାମାଜିକ ଏବଂ 
ସାଂସ୍କୃତିକ ନୀତି ( ଆଡ଼ଭାନୀ ସବୁ କଥାକୁ ଭଲ ଭାବରେ ବୁଝି ତଥା ବିଚାର କରି ସାଂସ୍କୃତିକ 
ରାଷ୍ଟ୍ରବାଦ ଶବ୍ଦଟିକୁ ବାଛିଛନ୍ତି । ଆଡଭାନୀଙ୍କୁ ଏକଥା ଭଲ ଭାବରେ ଜଣା ଯେ ଇତିହାସ 
ବହିରେ ହିଟଲରଙ୍କ ବିଚାରଧାରାକୁ ଆର୍ଯ୍ୟ ରାଷ୍ଟ୍ରବାଦ ଭାବରେ ଅଭିହିତ କରାଯାଉଥୁଲା 
ଓ ଏହାକୁ ବୁଝିବା ପାଇଁ ମଧ୍ଯ ଏହି ସାଂସ୍କତିକ ରାଷ୍ଟ୍ରବାଦ ଶବ୍ଦର ବ୍ୟବହାର ହୋଇଥଲା )। 
ସଂଘ ପରିବାରର ନେତୃତକରେ ସମ୍ପ୍ରତି ସାରା ଦେଶରେ ଏକ ସାମାଜିକ ସାଂସ୍କୃତିକ ଆନ୍ଦୋଳନ 
ଚାଲିଛି । କିନ୍ତୁ ଏହି କଥାଟି ସଂଘ ପରିବାରକୁ ଠିକ୍‌ ଲାଗୁନାହିଁ । ରାଷ୍ଟ୍ରୀୟ ସ୍ଵୟଂ ସେବକ 
ସଂଘ ପାଇଁ ଏହାତ ମୋଟେ ଠିକ୍‌ ନୁହେଁ । ସଂଘ ଶାସନ-କ୍ଷମତାକୁ ନିଶ୍ଚିତ ଭାବରେ କାମରେ 

ଲଗାଇବାକୁ ଚାହେଁ, କିନୁ ଏହାର ଉଦ୍ଦେଶ୍ୟ ଶାସନ-କ୍ଷମତା ଓ ନିର୍ବାଚନ ବାହାରର ଆଉ 
କିଛି । ତା'ର ଲକ୍ଷ୍ୟ ହେଉଛି ଏକ ବିଶେଷ ପ୍ରକାରର ସମାଜ, ଏକ ବିଶେଷ ପ୍ରକାରର 
ଭାରତୀୟ ସଂସ୍କୃତି, ପୃଥ୍ବୀ ଉପରେ ଏକ ବ୍ରାହ୍ମଣବାଦୀ ହିନ୍ଦୁ ବ୍ୟବସ୍ଥା । ଆର୍ଥୁକ 
ରାଜନୈତିକ ଦୃଷ୍ଟି ଏକ ବ୍ରାହ୍ମଣ- ବଣିଆ ସ୍ଵାର୍ଥର ମିଳିତ ସୁରକ୍ଷା ତା'ର ନିହିତ ଉଦ୍ଦେଶ୍ୟ | 


ଏଥୁପାଇଁ ଭାଜପାକୁ ଆରକ୍ଷଣ ବିରୁଦ୍ଧରେ ଏକ ସ୍ଵତନ୍ତ୍ର ମଞ୍ଚ ଗଠନ କରିବାର 
କୌଣସି ଆବଶ୍ୟକତା ନାହିଁ । ଯଦି ରାଜନୀତି ଉପରେ ସଂଘ ପରିବାରର ନିୟନ୍ତ୍ରଣ ରହିବ 
ଏବଂ ବ୍ରାହ୍ମଣ ବଣିଆଙ୍କର ଆଧ୍ଵପତ୍ୟ ଆସିଯିବ, ତା'ହେଲେ ଆଉ ମଣ୍ଡଳ ସହିତ ଲଢ଼େଇ 
କରିବାର କୌଣସି ଆବଶ୍ୟକତା ରହିବ ନାହିଁ । ମଣ୍ଡଳକୁ କାଟିବା ପାଇଁ ମନ୍ଦିର ହିଁ ଯଥେଷ୍ଟ । 


ତେବେ ମନ୍ଦିର କାର୍ଯ୍ୟକ୍ରମ ଏକୁଟିଆ ଚାଲି ପାରିବ ନାହିଁ । ଏହାର ଏକ ସମ୍ପୂଣ୍ଟ 
ବିଚାରଧାରା ରହିଛି, ପ୍ରତ୍ୟେକ ଗୁରୁନ୍ସପୂର୍ଣ୍ଣ କ୍ଷେତ୍ରରେ ଏହାର ପୂରକ- କାର୍ଯ୍ୟକ୍ରମ ସବୁ 
ଚାଲୁଛି । ସିନେମା, ଗଣ ମାଧ୍ୟମ, ଇତିହାସ ଲେଖନ ଠାରୁ ଆରମ୍ଭ କରି ଶିକ୍ଷା.ଏବଂ. 
ସଂଗୀତର କ୍ଷେତ୍ର ପର୍ଯ୍ୟନ୍ତ ଏହି ଆନ୍ଦୋଳନ ବ୍ୟାପ୍ତ ହୋଇ ରହିଛି । ଅର୍ଥନୀତିର ଜୋରଦାର 
ଘରୋଇକରଣ ଏହାକୁ ଦୃଢ଼ କରିବାରେ ଲାଗିଛି । ଏହାର ବିପରୀତ ଦିଗ୍‌ରେ ଆରକ୍ଷଣ- 
ଆନ୍ଦୋଳନର କୌଣସି ସମଗ୍ର ବିଚାର ନାହିଁ । ଏହାର କୌଣସି ସାଂସ୍କୃତିକ ଆନ୍ଦୋଳନ 
ନାହିଁ, ଏହାର କୌଣସି ଶିକ୍ଷା ସଂକ୍ରାନ୍ତୀୟ ଆନ୍ଦୋଳନ ନାହିଁ, କୌଣସି ଇତିହାସ ଲିଖନ 
ନାହିଁ । ଏହା କେବଳ ଏକ ସାମାଜିକ ଗୋଷ୍ଠୀର ଅଧ୍ଲ କାର ଆନ୍ଦୋଳନ ହୋଇ ରହିଛି । 
ଏପରି ଅବସ୍ଥାରେ ଏହା ମନ୍ଦିର ପ୍ରଭାବକୁ କାଟିବାକୁ ସମର୍ଥ ହୋଇ ପାରିବ ନାହିଁ । 


= ୬3 ¥ - 

ଭାରତ ଶୃଦ୍ରଙ୍କର ହେବ 


ବାବରୀ ମସ୍‌ଜିଦଵକୁ ଭଙ୍ଗାଯିବା ପରେ ଯଦି କୌଣସି ଅଣ ଭାଜପା ରାଜନୈତିକ ଦଳର 
ପ୍ରସାର ଏ ଦେଶରେ ଦୃଷ୍ଟିଗୋଚର ହେଲା ତେବେ ତାହା ହେଉଛି ଉତ୍ତର ପ୍ରଦେଶର ଏକ 
ଦଳ ଭାବରେ ପ୍ରତିଷ୍ଠିତ ମୁଲାୟମ ସିଂହଙ୍କ ଦଳ, ଯାହା ନାମ ହେଉଛି ସମାଜବାଦୀ ପାର୍ଟି | 
ପ୍ରାରମ୍ଭରେ ଏହି ଦଳର ଯେପରି ବିକାଶ ଘଟୁଥିଲା ଏବେ ତାହା ଟିକିଏ କମ୍‌ ପଡି ଯାଇଥୁଲେ 
ମଧ୍ଯ ଏହାର ଢଙ୍ଗରଙ୍ଗ ସବୁ ବେଶ ଆକ୍ରମଣାତ୍ମକ । କାଂଶୀରାମଙ୍କର ବହୁଜନ ସମାଜପାର୍ଟି 
ସହିତ ସମାଜବାଦୀ ପାର୍ଟିର ସଂଯୁକ୍ତ ଅଭିଯାନ ଏବଂ ନିର୍ବାଚନ ବିଜୟ ଆଜି ମଧ୍ଯ ଚର୍ଚ୍ଚାର 
ବିଷୟବସ୍ତୁ ହୋଇ ରହିଛି । ଅଣଭାଜପା ଦଳମାନଙ୍କ ଭିତରେ ଏହା ହେଉଛି ଏକୁଟିଆ 
ମୋର୍ଚ୍ଚା ଯିଏକି ସଂଘ ପରିବାରକୁ ଭୟ କଲାପରି ଲାଗୁନାହିଁ, ବରଂ ଯିଏକି ଭାଜପାର 
ଗଡ଼ ଭିତରେ ପହଞ୍ଚୁ ତାକୁ ଆହ୍ବାନ କରିଛି ଓ ତାକୁ ପରାଜିତ ମଧ୍ଯ କରିଛି । 


ନଭେମ୍ବର ୧୯୯୩ରେ ହୋଇଥିବା ବିଧାନସଭା ନିର୍ବାଚନର ପରିଣାମ 
ସୁଦୂରପ୍ରସାରୀ । ୧୯୯୫ରେ ହେବାକୁ ଥୁବା ବିଧାନ ସଭା ନିର୍ବାଚନ ତଥା ପରେ 
ପରେ ହେବାକୁ ଥୁବା ଲୋକସଭା ନିର୍ବାଚନକୁ ଏହା ଆରମ୍ଭରୁ ହିଁ ପ୍ରଭାବିତ କରିବାକୁ 
ଆରମ୍ଭ କରିଛି। ଏହି ନିର୍ବାଚନରୁ ରାଜନୈତିକ ନିଷ୍କର୍ଷ ବାହାରକରି ବିଭିନ୍ନ 
ରାଜନୈତିକ ଦଳ ନିଜ ନିଜର ରଣନୀତି ପ୍ରସ୍ତୁତ କରିବା ଆରମ୍ଭ କରିଥୁଲେ । କେରଳ, 
ମହାରାଷ୍ଟ୍ର ଏବଂ କଣ୍ଠାଟକ ପରି ରାଜ୍ୟରେ ନୂଆ ନୂଆ ପାର୍ଟିମାନ ମଧ୍ଯ ଗଠିତ ହେବା 
ଆରମ୍ଭ ହୋଇଯାଇଅଛି । 


ଉତ୍ତରପ୍ରଦେଶ, ମଧ୍ୟପ୍ରଦେଶ ଏବଂ ହିମାଚଳ ପ୍ରଦେଶରେ ଭାରତୀୟ 
ଜନତାପାର୍ଟିର ପରାଜୟ ଏବଂ ଉତ୍ତରପ୍ରଦେଶରେ ସପା-ବସପା ମେଣ୍ଟର ବିଜୟ ପରି 
ଦୁଇଟି ଘଟଣାରେ ମତଦାତାମାନଙ୍କର ମାନସିକତାରେ ଏଭଳି କେତେକ ତତ୍ସ ପ୍ରକଟିତ 
ହେଲା ଯାହାକୁ ଧ୍ୟାନରେ ରଖ୍‌ ରାଜନୈତିକ ଦଳଗୁଡିକ ସେମାନଙ୍କର ରଣକୌଶଳରେ 
ପରିବର୍ତନ କରିବାକୁ ବାଧ୍ଯ ହୋଇଛନ୍ତି । କେବଳ ସାମ୍ପ୍ରଦାୟିକତାକୁ ପାଥେୟ କରି ଭାଜପା 
ଏକ ନିର୍ଦ୍ଦିଷ୍ଟ ସୀମାରୁ ଅଧ୍ଵକ ସଫଳତା ପାଇପାରିବ ନାହିଁ । ଏକଥା ନିଜେ ଭାଜପା ମଧ୍ଯ 
୧୯ ୯୩ର ନିର୍ବାଚନ ପରେ ଜାଣି ପାରୁଥୁଲା । ସେହି ଅନୁଭବକୁ ପାଥେୟ କରି ନିଜର 
ରାଜନୈତିକ କୌଶଳ ବଦଳାଇଥୁବା ବିଷୟ ମଧ୍ଯ ଆଲୋଚନା ହେଉଛି । ଅନ୍ୟ ପକ୍ଷରେ 
ପଛୁଆ। ବଗ ଓ ଦଳିତମାନଙ୍କର ମେଣ୍ଟରୁ ମତଦାତାଙ୍କର ଏକ ନୂଆ ପ୍ରକାରର 

ରାଜନୀତିକରଣ ହେଉଛି । ଏହାକୁ ମଧ୍ଯ ଆଗାମୀ ନିର୍ବାଚନମାନଙ୍କରେ ଉପଯୋଗ 
କରାଯିବା କଥା ଚିନ୍ତା କରାଯାଉଛି । ଏହି ତତ୍ସ୍ଵକୁ ପୁଞ୍ଜ କରି କେତେକ ପଛୁଆ ଶ୍ରେଣୀର 
ନେତା ନୂଆ ସଂଗଠନମାନ ଛିଡା କରିବା କଥା ମଧ୍ଯ ଚିନ୍ତା କରୁ ଛନ୍ତି । ବାଙ୍ଗାରପ୍ାଙ୍କୁ 
କଂଗ୍ରେସରୁ ବାହାରିବାର କୌଣସି ଦୁଃଖ ନଥୁଲା । ସେ କର୍ଣ୍ରାଟକର ମୁଲାୟମ ସିଂହ ହେବାକୁ 
ଚାହୁଁଥିଲେ । ସେହିପରି କେରଳ କମ୍ୟୁନିଷ୍ଟ ନେତା ଗୌରୀ ମାର୍କ୍ସର୍ବାଦୀ ଦଳରୁ ବାହାରି 
ଏକ ରାଜ୍ୟସ୍ତରୀୟ ଦଳ ଗଠନ କରିବାକୁ ଚାହୁଁଥିଲେ । ସେ ଇଡ଼ବା ଜାତିର ଲୋକ ଥୁଲେ । 
ଏହି ଜାତିର କେରଳରେ ବହୁ ଲୋକ ଅଛନ୍ତି । ସେମାନେ ବଣ୍ଟ୍ରବ୍ୟବସ୍ଥା ଅନୁଯାୟୀ 
ଅନୁସୂଚିତ ଜାତିର ହୋଇନଥୁଲେ ମଧ୍ଯ ନିମ୍ନସ୍ତରୀୟ ଜାତି ହିସାବରେ ଯାଇଥାଆନ୍ତି । 
ମହାରାଷ୍ଟ୍ରର ପ୍ରକାଶ ଆମ୍ବେଦକର ରିପବ୍ଲିକାନ ପାର୍ଟିର ଗୋଟିଏ ଗୋଷ୍ଠୀର ନେତା ଅଟନ୍ତି । 
ଗତ ମଇ ମାସରେ ସିଏ କାଂଶୀରାମ-ମୁଲାୟମ ସିଂହଙ୍କ ମେଣ୍ଟର ସମ୍ଭାବନାକୁ ଭଲ 
ଭାବରେ ବୁଝି ଯାଇଥୁଲେ । ସେ ବହୁଜନ ମହାସଂଘର ସ୍ଥାପନ କରିଶୂଦ୍ର- ଅତିଶୂଦ୍ରମାନଙ୍କର 
ମେଣ୍ଟର ମହାରାଷ୍ଟ୍ର ସଂସ୍କରଣ ତିଆରି କରିଥୁଲେ । ବିଦର୍ଭର କେତୋଟି ଜିଲ୍ଲାରେ ଏହି 
ମହାସଂଘକୁ ଠିକ୍‌ଠାକ୍‌ ସମର୍ଥନ ମିଳୁଛି । 

କଂଗ୍ରେସ ଏବଂ ଭାଜପା ନିଜ ନିଜ ଢଙ୍ଗରେ ଏହି ନୂତନ ତତ୍ତ୍ଵର ଉପଯୋଗ 
କରିବାକୁ ଚାହୁଁଥିଲେ । ଦୁହିଁଙ୍କର ଏହି ମଡ଼େଲ ହୋଇ ପାରିବ ଯେ ଶିଖର ପଦବୀରେ 
ଉଚ୍ଚଜାତିର ଆଧ୍‌ପତ୍ୟ ବଜାୟ ରଖ୍‌ ମଝି ମଝିଆ ସ୍ତରରେ ଦଳିତ ଏବଂ ପଛୁଆ ବର୍ଗର 
ଅନୁପାତ ବଢ଼ାଯାଇ ପାରିବ, ଯାହା ଫଳରେ ଦଳିତ ଏବଂ ପଛୁଆ ଶ୍ରେଣୀର ନେତାମାନଙ୍କୁ 
ଶାସନ କ୍ଷମତାରେ ପହୁଞ୍ଚୁବାର ଆଶା ଦେଖା ଯାଇପାରିବ । 


ସାମ୍ପ୍ରଦାୟିକ ରାଜନୀତିର ବିଜୟଯାତ୍ରା ଅଟକି ଯିବା ଏବଂ ଶୂଦ୍ର- ଅତିଶୂଦ୍ର ମେଣ୍ଟର 
ଆପେକ୍ଷିକ ସଫଳତା ଆସିବା ଏ ଦୁଇଟି କଥା ପରସ୍ପର ସମ୍ବନ୍ଧିତ । ଭାଜପାର ହିନ୍ଦୁ 
ସାମ୍ପ୍ରଦାୟିକ ରୀଜନୀତି ବ୍ରାହ୍ମଣ- ବଣିଆ ଜାତିବାଦର ହିଁ ଏକ ରାଜନୀତି ଅଟେ, ଯାହାକି 
ହିନ୍ଦୁ ସମାଜକୁ ନକଲି ଢଙ୍ଗରେ ଏକତାବଦ୍ଧ କରି ଜାତି ବ୍ୟବସ୍ଥାର ଢାଞ୍ଚାକୁ ଆଧୁନିକ 
ପରିବେଶରେ ସଂଜୀବିତ କରି ରଖୁବାକୁ ଚାହେଁ । ଏହାର ଏହି ରୂପ କିଛି ଅଧକ ପ୍ରଛନ୍ନ 
ଭାବେ ପ୍ରଥମରୁ ହିଁ ଥୁଲା । 


ଦ୍ବିଜ- ବିରୋଧୀ, ବ୍ରାହ୍ମଣବାଦ- ବିରୋଧୀ ରାଜନୀତିରୁ ଯେଉଁ ଚେତନା ଜନ୍ମ 
ନେଉଛି, ତାହା ସ୍ଵଭାବତଃ ଅଣସାମ୍ପ୍ରଦାୟିକ । ଏହାକୁ ସାମ୍ପ୍ରଦାୟିକତାର ଢାଞ୍ଚାରେ 
ଦେଖ୍‌ବାକୁ ଚେଷ୍ଟା କରୁଥୁବା ଲୋକେ ନିଣ୍ଢିତ ଭାବରେ ଭୁଲ କରୁଛନ୍ତି । ଜାତିବାଦ ମଧ୍ଯ 
ଏକ ପ୍ରକାରର ସଂକୀର୍ଣ୍ଣତା କିନ୍ତୁ ଏହା ସାମ୍ପ୍ରଦାୟିକତାଠାରୁ ଭିନ୍ନ । ଏହାର ପରିଣାମ ଖରାପ 

ହେଲେ ମଧ୍ଯ ଏହା ଟିକେ ଅଲଗା ପ୍ରକାରର ଖରାପ କଥା । ଏଥରେ ତତ୍ୃକ୍ଷଣ୍ଢାତୃ ହିଂସା ବା 
ଉତ୍ତେଜନା ସୃଷ୍ଟି କରିଦେବାର କ୍ଷମତା ନଥାଏ । ୟୋ ବାଜ 


ଏକଥା ମାନିନେବା ମଧ ଭୁଲ ହେବ ଯେ ଶୂଦ୍ର ଚେତନା ସାମ୍ପୁବାୟିକତାର ଏକ 
ଅବ୍ୟର୍ଥ ନିଦାନ ଏବଂ ଏହା ଦ୍ଵାରା ସାମ୍ପ୍ରଦାୟିକତା ସମସ୍ୟାର ସ୍ଥାୟୀ ସମାଧାନ ହୋଇଯାଇ 
ପାରିବ । ପ୍ରାରମ୍ଭିକ ଅବସ୍ଥାରେ ଏହି ପରିଣାମ ଆଶା କରାଯାଇ ପାରେ । ଦୀର୍ଘକାଳୀନ 
ଭାବରେ ଏହାର ପ୍ରଭାବ ଫିକା ପଡିଯାଇପାରେ । ଏକଥା ମଧ୍ଯ ବୁଝିବାକୁ ହେବ ଯେ ହିନ୍ଦୁ 
ସମାଜରେ କେତେକ ଅଲଗା ତତ୍ସ୍‌ ଅଛି ଯାହାକି ଅଣ- ସାମ୍ପ୍ରଦାୟିକ ଧାରାକୁ ମଜବୁତ 
କରେ ଓ ଯାହାର ଉପଯୋଗ କରାନଗଲେ ସାମ୍ପ୍ରଦାୟିକ ରାଜନୀତିକୁ ପଛକୁ ହଟାଇବା 
କଥାଟି କ୍ଷଣିକ ବା ଅସ୍ଥାୟୀ ପ୍ରମାଣିତ ହୋଇଯିବ । ହିନ୍ଦୁ ସମାଜର ନିଜସ୍ଵ ବିଚାରଧାରାରେ 
ଏକ ପୁରାତନ ଦ୍ବନ୍ଦ କାହିଁ କେତେ କାଳରୁ ଚାଲି ଆସୁଛି । ଏହା ହେଉଛି ବ୍ରାହ୍ମଣବାଦୀ 
ଧାରା ଓ ବୌଦ୍ଧ ଧାରା ( ଏହାକୁ ଡଃ ଲୋହିଆ ବଶିଷ୍ଠ ଓ ବାଲ୍ମିକୀ ଧାରାର ରୂପ ବୌୋଲି' 
ନାମିତ କରିଥୁଲେ) । ହିନ୍ଦୁ ସମାଜର ଏହି ବୌଦ୍ଧ ବିଚାର ଧାରାରେ ହିଁ ସେହିଁ ତତ୍ସଵ ରହିଛି 
ଯାହାକି ସାମ୍ପ୍ରଦାୟିକତା, ସାମାଜିକ ରକ୍ଷଣଶୀଳତା ଏବଂ ଜାତିବାଦଭ ମଧ୍ଯ ପ୍ରତିକାର 
କରିପାରିବ । କିନ୍ତୁ କୌଣସି ବି ବିଚାରଧାରାକୁ ରାଜନୀତିରେଂକ୍ଷମତା ହାସଲ କରିବା 
ପାଇଁ ଏକ ସାମାଜିକ ଆଧାର ଖୋଜିବାକୁ ପଡିଥାଏ । ଭାଜପାର ସାମ୍ପ୍ରଦାୟିକତା ବିରୁଦ୍ଧରେ: 
ଲଢ଼ିବାକୁ ହେଲେ ବା ବୌଦ୍ଧ ବିଚାରଧାରାର ସମ୍ପ୍ରସାରଣ ପାଇଁ ଯେଉଁ ସାମାଜ୍ଵିକ ଆଧାର 
ଅନିର୍ବାର୍ଯ୍ୟ ଲାଗେ ସପା- ବସପା ଗଠବନ୍ଧନ ତା'ରି ଆଡକୁ ଆଙ୍ଗୁଳି ନିର୍ଦ୍ଦେଶ କରୁଛି । | 
ଯଦି ଉତ୍ତର ପ୍ରଦେଶରେ ଭାଜପାକୁ କଂଗ୍ରେସ ହରାଇ ଦେଇ ପାରିଥାଆନ୍ତା, ତେବେ ଏହି 
ସତ୍ୟଟି ଲୁଚି ଯାଇ ଥାଆନ୍ତା ଏବଂ ଭାଜପାକୁ ଏତେ ବେଶୀ ଚିନ୍ତା କରିବାକୁ ପଡିନଥାଆନ୍ତା | 
ଯଦି କଂଗ୍ରେସକୁ ଭାଜପାଠାରୁ ଅଧ୍କ ଆସନ ମିଳିଥାଆନ୍ତା ତାହେଲେ କୁହାଯାଇ 
ପାରିଥାଆନ୍ତା ଯେ ମଝି ମଝିଆଁ ପାର୍ଟିମାନଙ୍କର ପ୍ରଭାବ ସରି ସରି ଆସୁଛି. ଏବଂ କଂଗ୍ରେସ- 
ଭାଜପା ଧୃବୀକରଣ ହିଁ ଦାନା ଧରୁଛି । ଯଦି ଏହି ଧଵବୀକରଣ ଯୋଗୁଁ ଆଜି କଂଗ୍ରେସଂ 
ଦଳର ସରକାର କ୍ଷମତାକୁ ଆସିଛି ତେବେ ଆସନ୍ତାକାଲି ଭାଜପାର ମଧ୍ଯ ଥାସିଯିବ । 
ସପା-ବସପାର ସଫଳତା ଆସନ୍ତାକାଲିର ଗଣନାକୁ ସମ୍ପୂର୍ଣ୍ଣ ବିଗାତି'ଦେଇଛି । କାରଣ: 
ସପା- ବସପା ଗୋଟିଏ ଦଳ ନୁ ହେଁ ସତ, କିନ୍ତୁ ଏହୀ ହେଉଛି ଏକ- ସାମାକିକ 
ସମୀକରଣ । ଯେଉଁ ସାମାଜିକ ଗୋଷ୍ଠୀମାନଙ୍କର ମିଶ୍ରଣରେଂସପା-ବସପା ଗଠିତ 
ହୋଇଛି ସେମାନଙ୍କର ରାଜନୈତିକ ଏକତା ଯଦି ତିଷ୍ଠିଂରହେ ଏବଂ ସାରା ଦେଶତ୍ତେ' 
ପ୍ରସାରିତ ହୋଇଯାଇ ପାରେ, ତା'ହେଲେ ଭାଜପା ପାଇଁ ସାରା,ଦେଶରେ,ଶୀସନ 
କ୍ଷମତା ହାସଲ କରିବାର ଦିନ ଆଉ ଆସିବ ନାହିଁ । ୟାଦ 

ଭାଜପା ପାଇଁ ସ୍ଥିତି ଏବେ ମଧ୍ଯ ଆଶାପ୍ରଦ ରହିଛି । କାରଣ ସପା- ବସପାର 
ରାଜନୀତି ସାରା ଦେଶରେ ନାହିଁ । ଏହାକୁ ମଡେଲ କରିବାର ଉଦ୍ୟମ ସାରା ଦେଶରେ 
ଖୁବ୍‌ ଶୀଘ୍ର ସମ୍ଭବ ହୋଇଯାଇପାରେ, ଏପରି ବିଶ୍ଵାସ ମଧ୍ପ ନାହିଁ। ସ୍ବୟଂ ଉତ୍ତର 
ପ୍ରଦେଶରେ ଏହି ସାମାଜିକ ଗଠବନ୍ଧନ କେତେଦୂର ସ୍ଥାୟୀ ହେବ ତାକୁ ନେଇ ମଧ୍ଯ ସନ୍ଦେହ 
ଲାଗି ରହିଛି । ଦେଶର ରାଜନୀତିରେ ଏଭଳି ବହୁ କଥା ରହିଛି ଯାହାର ଲାଭ ଭାଜପାକୁ 
ମିଳିପାରେ । ଏହି ସବୁ କଥା ବିଷୟରେ ଭାଜପା ନେତୃତ୍ଵ ବହୁ ଶୀଘ୍ର ବୁଝିଯିବ । କିନ୍ତୁ 
ଏହି କଥାଟିକୁ ସାମ୍ପ୍ରଦାୟିକତା ବିରୋଧୀ ଲୋକମାନେ ମଧ୍ଯ ବୁଝିବା ଆବଶ୍ୟକ । 


ଏ ସବୁଥ୍‌ରୁ ଗୋଟିଏ ଶିକ୍ଷା ଗ୍ରହଣ କରିବାକୁ ହେବ । ତାହା ଏକ ସିଧା ଏବଂ 
ଗଭୀର ରେଖାପାତ କରିବା ଭଳି ଶିକ୍ଷା । ସଂଘ ପରିବାର ସାଙ୍ଗରେ ମୁକାବିଲା କରିବା 
ପାଇଁ ଯେଉଁ ଜନାଧାରର ଆବଶ୍ୟକତା ରହିଛି ତାହା ଶୁଦ୍ର ଦଳିତ ସମନ୍ସୟରୁ ହିଁ ସମ୍ଭବ 
ହୋଇପାରିବ । ଯେଉଁ ରାଜନୈତିକ ଦଳର ନେତୃତ୍ସ ମୁଖ୍ୟ ରୂପରେ ଉଚ୍ଚ ଜାତିର ଲୋକେ 
କରୁଛନ୍ତି, ଯାହାର କର୍ମକର୍ତା ମଧ ସାଧାରଣତଃ ଉଚ୍ଚ ଜାତିରୁ ଆସିଥାଆନି ତାଙ୍କ ପାଦ 
ସଂଘ ପରିବାର ସହିତ ଲଢ଼ିଲା ବେଳକୁ ଇଆଡେ ସିଆଡେ ପଡିଥାଏ । କେତେକ ସାମାଜିକ 
ଏବଂ ଏତିହାସିକ କାରଣରୁ ଏହା ଭିତରେ ଦ୍ବନ୍ଦ ତଥା ଦୁର୍ବଳତା ଜନ୍ମ ନେଇଥାଏ । 


ଏହାର ଗୋଟିଏ କାରଣ ତ ହେଉଛି ଯେ ସଂଘ ପରିବାରର ଧାର୍ମିକ- ସାମାଜିକ- 
ଆର୍ଥକ ନୀତିମାନଙ୍କର ଲକ୍ଷ୍ୟ ହେଉଛି ସମାଜରେ ବ୍ରାହ୍ମଣ ବାଦକୁ ପୁନଃସ୍ଥାପିତ କରିବା । 
ସେଥ୍‌ପାଇଁ ବ୍ରାହ୍ନଣ- ବଣିଆ - ରାଜପୁତ ଜାତିମାନଙ୍କର ଏକ ସ୍ବାଭାବିକ ଆକର୍ଷଣ ଏହି ସବୁ 
ନୀତିମାନଙ୍କ ପ୍ରତିଥାଏ । ଏକଥା ମଧ୍ଯ ସତ୍ୟ ଯେ ରାଜପୁତ, ଯାଦବ, କାୟସ୍ ଏବଂ କୁମୀ 
ସମ୍ପ୍ବହାୟର ଲୋକ ସମାନ ଭାବରେ ଅନେକ ସମୟରେ ମୁସଲମାନ ବିରୋଧୀ ବା 
ସାମ୍ପ୍ରଦାୟିକ ହୋଇ ଉଠୁଥୁବାର ଦେଖବାକୁ ମିଳନ୍ତି । କିନ୍ତୁ ଆଉ ଟିକେ ଗଭୀର ଭାବରେ 
ଦେଖ୍ଵଲେ ପଛୁଆ ଶ୍ରେଣୀ ଏବଂ ଦଳିତ ମାନଙ୍କର ସାମ୍ପ୍ରଦାୟିକ ବିଦ୍ଵେଷ ବହୂ ପରିମାଣରେ 
ଉପରଠାଉରିଆ ଜଣାପଡିବ । ବ୍ରାହ୍ମଣବାଦୀ ବିଚାର ହିସାବରେ ବ୍ରାହ୍ଣମାନେ ହିଁ ପୁରାପୁରି 
ହିନ୍ଦୁ, ତାପରେ ଅନ୍ୟ ଦ୍ଵିଜ ଜାତିମାନଙ୍କର ସ୍ଥାନ ଶୂଦ୍ର ଜାତି ମାନେ ଅପେକ୍ଷାକୃତ କମ୍‌ ହିନ୍ଦୁ 
ଏବଂ ଦଳିତମାନଙ୍କର ହିନ୍ଦୁତ୍ସ ଅତି ନଗଣ୍ୟ । ତେଣୁ ଯେଉଁ ଦଳର ନେତୃତ୍ଵ ଯେତେ ଦ୍ଵିଜ 
ପ୍ରଧାନ ହେବ, ସାମ୍ପ୍ରଦାୟିକତାର ମୁକାବିଲା କରିବା କ୍ଷେତ୍ରରେ ସେମାନେ ସେତେବେଶୀ 
ଦ୍ବନ୍ଦରେ ପଡିବେ । ଭାଜପା ସହିତ ଲଢ଼ିବା କ୍ଷେତ୍ରରେ ତାଙ୍କର ଆତ୍ମବିଶ୍ଵାସ ସେତିକି ଦୁର୍ବଳ 
ହେଉଥୁବା କଥା ଦେଖୁବାକୁ ମିଳିବ । ସେମାନଙ୍କର ନେତା ପ୍ରବଳ ଧର୍ମନିରପେକ୍ଷତାବାଦୀ 

ହୋଇପାରଡି, କିନ୍ତୁ ସେମାନଙ୍କ ନିଜ ପରିବାର ତଥା ଆତ୍ମୀୟସ୍ଵଜନଙ୍କ ମଧ୍ଯରେ 
ସେମାନଙ୍କ କଥୀର କୌଣସି ପ୍ରଭାବ ପଡିବ ନାହିଁ । 


ସଂଘ ପରିବାର ଏହି ତଫାତ୍ଵକୁ ବେଶ୍‌ ଭଲ ରୂପେ ବୁଝେ, ସେଥ୍ପାଇଁ ଶୂଦ୍ର 
ଏବଂ ଦଳିତମାନଙ୍କୁ ସାମ୍ପ୍ରଦାୟିକ ବିଚାରର ଶିକାର କରିବା ପାଇଁ ସଂଘ ପରିବାର କେତେ 
ପ୍ରକାରର କୌଶଳକୁ ଆପଣେଇ ଥାଏ । ଦଙ୍ଗା ସମୟରେ ଏହାର ଏହି ପ୍ରୟାସ ଜାରି 
ଥାଏ ଯେ ମୁସଲମାନଙ୍କ ବିରୁଦ୍ଧରେ ଯେଉଁ ମାର୍‌ପିଟ୍‌, ଜଳାପୋଡା କରାଯାଏ ତା'ର 
ନେତୃତ୍ଵ ଯେପରି ପଛୁଆବର୍ଗ ଓ ଦଳିତ ଲୋକ ହିଁ କରିବେ ତାକୁ ସୁନିଶ୍ଚିତ କରିବାକୁ 
ହ୍ଲେବ । ଦଙ୍ଗାର ଏହି ଢ଼ାଞ୍ଚା ବହୁ ସ୍ଥାନରେ ଦେଖ୍‌ବାକୁ ମିଳିଥାଏ । କିନ୍ତୁ ଏ ବିଷୟରେ 
ମାନସିକତା. ସ୍ତରରେ ଦ୍ଵିଜ ଏବଂ ଦଳିତଙ୍କ ମଧ୍ଯରେ ଶେଷ ପର୍ଯ୍ୟନ୍ତ ଏକ ଫରକ 
ଦେଖାଯାଇଥାଏ । ମସ୍‌ଜିଦ୍‌ ଭାଙ୍କିବା ପରି ପ୍ରସ୍ତାବଗୁଡିକରେ ଦ୍ବିଜମାନଙ୍କ ମଧ୍ଯରେ 
ଯେତିକି ଆଗ୍ରହ ଏବଂ ଉତ୍ସାହ ସୃଷ୍ଟି ହୋଇଥାଏ, ସେତିକି ଉତ୍ସାହ ପଛୁଆ ଶ୍ରେଣୀ ଏବଂ 
ଦଳିତଙ୍କ ମଧ୍ଯରେ ଦେଖାଯାଇ ନ ଥାଏ । 


ଅର୍ଥାତ୍‌ ଯେଉଁ ଦଳର ନେତୃତ୍ସ ଭିତରେ ଏବଂ କର୍ମକର୍ତା ମଧ୍ଯ ରେ ପଛୁଆ ଶ୍ରେଣୀର 
ଲୋକ ଅଧୁକ ରହିବେ, ସେହି ଦଳ ଦୃଢ଼ତା ସହକାରେ ଅଣ- ସାମ୍ପ୍ରଦାୟିକ ହେବ | ଆଦର୍ଶ 
ବ୍ୟବସ୍ଥା ଏଇଆ ହେବା ଉଚିତ୍‌ ଯେ ନେତୃତ୍ସ ତଥା କାର୍ଯ୍ୟକର୍ତା ସମୂହ ମୂଳତଃ ଶୂଦ୍ର ଏବଂ 
ଦଳିତ ବଗରୁ ରହିବା ଉଚିତ୍‌ । ଦ୍ଵିଜ ସବୁବେଳେ ଅନ୍ପସଂଖ୍ୟକ ହେବା ଉଚିତ୍‌ । 
ଯେତେବେଳେ ଭାରତୀୟ ରାଜନୀତିର ଗଠନ ଏହି ସୂତ୍ରରେ ହୋଇଯିବ ସେତେବେଳେ 
ସାମ୍ପ୍ରଦାୟିକତା ବିରୁଦ୍ଧରେ ଏକ କବଚ ପ୍ରସ୍ତୁତ ହୋଇଯାଇପାରିବ । 


ହେଲେ ଏପରି ହେବ କେବେ ? ଯଦି ପଛୁଆ ଶ୍ରେଣୀର ନେତାମାନଙ୍କୁ କେନ୍ଦ୍ରରେ 
ରଖ୍‌ ଦେଖାଯିବ ତା'ହେଲେ ସେମାନଙ୍କର ମହଜ୍ସାକାଂକ୍ଷା ହିଁ ଏହାର ପ୍ରଧାନ ବାଧକ ହେବ । 
ମୁଖ୍ୟମନ୍ତ୍ରୀ ହେବା ହିଁ ସେମାନଙ୍କର ସର୍ବୋଚ୍ଚ ମହଜ୍ସଵାକାଂକ୍ଷା । ବେଳେ ବେଳେ ସେମାନଙ୍କର 
ଆଖ୍‌ ପ୍ରଧାନମନ୍ତ୍ରୀ ଗାଦି ଉପରେ ଥୁବା କଥା। ଦେଖୁବାକୁ ମିଳୁଛି । ଏଥୁରୁ ଗୋଟିଏ କଥା 
ସ୍ପଷ୍ଟ ହୋଇ ଯାଉଛି ଯେ ଭଙ୍ଗା ଗଢ଼ା କରି ବା ଯେନତେନ ପ୍ରକାରେଣ କ୍ଷମତାର ଶିଖରରେ 
ପହଞ୍ଚୁଯିବା କଥା ଶୂଦ୍ର ନେତାମାନଙ୍କର ମନରେ ମଧ୍ଯ ଉଠିଥାଏ । ରାଷ୍ଟ୍ରନାୟକ ହେବା 
କିମ୍ବା ସମାଜ ପରିବର୍ତନର ନାୟକ ରୂପରେ ଉଭା ହେବା ଅଭିଳାଷ ସେମାନଙ୍କ ଭିତରେ 
ଦେଖବାକୁ ମିଳେ ନାହିଁ । ଶୂଦ୍ର ନେତାଙ୍କର ଏହି ଦୁର୍ବଳତା ହିଁ ବର୍ଭମାନ ଏ ରାଷ୍ଟ୍ରର ବିପଭି । 


ଗତ ଦୁଇ ଦଶନ୍ଧି ମଧ୍ଯରେ ହୋଇଥୁବା ଶୂଦ୍ର ମୁଖ୍ୟମନ୍ତ୍ରୀମାନଙ୍କର ଏକ ତୁଳନାତ୍ମକ 
ଅଧ୍ୟୟନ କଲେ ଦେଖାଯିବ ଯେ, ସେମାନଙ୍କ ମଧ୍ରେ ଆନା ଦୁରାଇ, କର୍ପୁରୀ ଠାକୁର, 

ଶୀରିଚ ଶୂବ୍ୁଳଶାଶଛେବ [ˆ ୧୦୪ 

ଦେବରୀଜ ଅର୍ସ ଥିଲେ ଯେଉଁମାନଙ୍କର ନେତୃତ୍ଵକୁ ମହାନ୍‌ କୁହାଯାଇପାରିବ ନାହିଁ, କିନ୍ତୁ 
ସେମାନଙ୍କସମସାମୟିକ ବା ତା'ପରର ଦ୍ଵିଜ ମୁଖ୍ୟମନ୍ତ୍ରୀମାନଙ୍କ ଠାରୁ ସେମାନେ ନିଶ୍ଚିତ 
ଭଲ ପ୍ରମାଣିତ ହୋଇଛନ୍ତି । ଭାରତୀୟ ସମାଜକୁ ସେମାନଙ୍କର ଅବଦାନକୁ ନିଶ୍ଚିତ ଭାବରେ 
ଅଧୂଵକ ଦୀର୍ଘସ୍ଥାୟୀ ଭାବେ ଗ୍ରହଣ କରାଯିବ । ସେଥୁପାଇଁ ଯଦି ଦ୍ଵିଜ ନେତୃତ୍ଵ ସ୍ତରରେ 
ଜଣେ ମହାଟ୍‌ ରାଷ୍ଟ୍ର ନାୟକ୍ରଙ୍କ କନ୍ପନା କରାଯାଇପାରେ ତାହେଲେ ପଛୁଆବର୍ଗର ନେତାଙ୍କ 
ମଧ୍ଯରେ ଏପରି ନେଡ଼ତ୍ଵ କନ୍ପନା ମଧ୍ଯ କରାଯାଇ ପାରିବ । ବରଂ ଆଜିର ସମସ୍ୟାମାନଙ୍କର 
ପରିପ୍ରେକ୍ଷୀରେ ଏକ ଶୂଦ୍ର ରାଷ୍ଟ୍ରନାୟକଙ୍କର ପରିକନ୍ପନା ଅଧ୍କ ଉଚିତ୍‌ ବୋଧ ହେଉଛି । 


ବୌଦିକ ମାମଲାରେ ଶୃଦ୍ରମାନଙ୍କର ଅଯୋଗ୍ୟତା କିଛି ସମୟ ପର୍ଯ୍ୟନ୍ତ ରହିବ । 
କିନ୍ତୁ ରାଷ୍ଟ୍ରକୁ ତଥା ଧର୍ମକୁ ଅଧକ ସୁନ୍ଦର କରିବା ପାଇଁ ସେମାନଙ୍କର ଏତିହାସିକ ପ୍ରୟାସ 
ପ୍ରକ୍ରିୟାରେ ଏହି ଅଯୋଗ୍ୟତା କମି ଚାଲିବ । ପଛୁଆ ନେତୃତ୍ଵ ଯେବେ ବି ନିଜ ଲୋକ 
ସମର୍ଥନ ଉପରେ ଛିଡା ହୋଇ କୌଣସି ବଡ଼ କାମ କରିବା ପାଇଁ ଚାହିଁବ, ଦ୍ବିଜମାନଙ୍କର 
ଏକ ଛୋଟ କିନ୍ତୁ ସକ୍ଷମ ଗୋଷ୍ଠୀ ଏହାର ସହାୟତା କରିବ । 


ଦ୍ଵିଜ ନେତୃତ୍ଵର ଉପଯୋଗିତା ଶେଷ ହୋଇଗଲାଣି ଏହାର ପ୍ରମାଣ ଏଇଥ୍‌ରୁ 
ମିଳୁଛି ଯେ କେବଳ ବ୍ୟନ୍ତିଗତ କଥାକୁ ଛାଡି ଦ୍ରିଜ ନେତୃତ ଆଉ ସାମୁହିକଭାବରେ ଦେଶଭକ୍ତ 
ବି ରହିନାହିଁ | ସମାଜର ପ୍ରଭାବଶାଳୀ ଦ୍ଵିଜ ସବୁବେଳେ ଏହି ଦ୍ଵନ୍ଦରେ ଥାଏ ଯେ ସେ 
ତା'ର ସନ୍ତାନକୁ ଭାରତରେ ରଖ୍ବ ନା ବିଦେଶ ପଠାଇ ଦେବ । ଅମଲାତନ୍ତ୍ରର ଯେଉଁ 
ଉଚ୍ଚତମ ଶିଖର ରହିଛି ସେଠାରେ ଭାରତୀୟ ଦ୍ଵିଜଙ୍କର ସବୁଠାରୁ ସୁନ୍ଦର ଚେହେରାମାନ 
ଅବସ୍ଥାପିତ ହୋଇଛନ୍ତି !  ସେଇଆକୁ ଦେଖ୍‌ ଦ୍ବିଜମାନଙ୍କର ଚରିତ୍ର ତଥା ଦେଶ ପାଇଁ ଥୁବା 
ଏହାତ୍ତ ପ୍ରାସଙ୍ଗିକତାର ଅନୁମାନ କରାଯାଇପାରିବ । ଶାସ୍ତ୍ର ଏବଂ ସଂସ୍କୃତିର ନେତା ରୂପରେ 
ମଧ୍ଯ ଦ୍ବିଜଶାନେ ହୁଏତ ପଶ୍ଚିମୀ ସଂସ୍କୃତିର ପ୍ରଚାରକ ହୋଇଥାଆନ୍ତି ବା ଘୋର ପ୍ରତିଗାମୀ 
'ହୋଇଥାଆନ୍ତି।' ସେମାନେ ହୁଏତ ପରମ୍ପରାକୁ ଚିହ୍ନନ୍ତି ନାହିଁ ବା ପରମ୍ପରାକୁ ବୁଝିବାକୁ 
ଉଦ୍ୟମ କରନ୍ତି ନାହିଁ ॥ ଉଭୟ ପରିସ୍ଥିତିରେ ସେମାନେ ହୁଏତ ଦାୟିତ୍ସହୀନ ହୋଇଯାଆନ୍ତି 
ନହେଲେ ଅଯୋଗ୍ୟ ଏଥୁରେ କୌଣସି ଦ୍ଵି ଦ୍ବିମତ ନାହିଁ ଯେ ଶାସ୍ତ୍ର ଏବଂ ସଂସ୍କୃତିରେ ଏ 
 ର୍ଯ୍ୟନ୍ତୀଶୂଦୁ୍କର କୌଣସି ମହତ୍ସ୍ଵାକାଂକ୍ଷା ଜାଗୃତ ହୋଇ ନାହିଁ ! 


। ` "ଭାରତରେ ଦଧି ଦ୍ଧିଜିମାନଙ୍କର ଦାୟିତ୍ସହୀନତା ଏକ ବିଶେଷ ଏତିହାସିକ ଅନୁଭବରୁ 
ସୃଷ୍ଟ ହୋଇଛି । ଜାତି ପ୍ରଥାର ଯେଉଁ ଢାଞ୍ଚା ରହିଛି ସେହି କାରଣରୁ ଦ୍ଵିଜ ସବୁ ସଂକଟରୁ 
ସୁରକ୍ଷିତ ଥାଏ । ଯେଉଁମାନେ କୌଣସି କାରଣରୁ ନିହତ ହୁଅନ୍ତି ସେମାନେ ଅନ୍ୟ ପ୍ରକାରର 
ଲୋକ ହୋଇଥୁବା କାରଣରୁ ହୁଏତ ଶିକାର ହୋଇଯାଆନ୍ତି । ସମାଜର ସବୁ ବିଭାଗରେ 

ଭାରତ ଶୂଦ୍ରଙ୍କର ହେବ / ୧୦୫ 


ସର୍ବୋଚ୍ଚ ଏକ ବା ଦୁଇ ନମ୍ବର ସ୍ଥାନ ସବୁବେଳେ ତାଙ୍କ ପାଇଁ ସୁରକ୍ଷିତ ହୋଇ ରହିଥାଏ । 
ସ୍ଵାଧୀନତାକାଳରେ ସେମାନେ ଏକ ନମ୍ବର ଏବଂ ଦାସତ୍ସବେଳେ ସେମାନେ ଦୁଇ ନମ୍ବରରେ 
ଥାଆନ୍ତି । ମୋଗଲ କାଳ ଓ ଶାସନରେ ସେମାନଙ୍କର ସେହି ପ୍ରକାରର ଅନୁଭବ 
ହୋଇସାରିଛି । ଏହି ଅନୁଭବରୁ ଏକ ଦାସତ୍ଵ ମାନସିକତା ସୃଷ୍ଟ ହୁଏ, କୌଣସି 
ଜୋଖ୍‌ମଭରା କାମ ପାଇଁ ସାହସ ଲୋପ ପାଇଯାଏ । ଇଂରେଜୀ ଶାସନରେ ତ ବିଚିତ୍ର 
କଥା ଘଟିଲା । ଇଂରେଜଙ୍କ ପୂର୍ବରୁ ଭାରତୀୟ ସମାଜର ଏକ ବଡ଼ ଭାଗ ବ୍ରାହ୍ମଣବାଦୀ 
ସାମାଜିକ ଢାଞ୍ଚା ବାହାରେ ଥ୍ବଲା ଯେଉଁଠାରେ ବ୍ରାହ୍ମଣ ଜାତିମାନେ ନଥୁଲେ ! ସେ ସବୁ 
ଅଞ୍ଚଳରେ ବ୍ରାହ୍ମଣବାଦୀ ଢାଞ୍ଚାକୁ ଲଦି ଦିଆଯାଇଥୁଲା । ଇଂରେଜଙ୍କର ଶିକ୍ଷାନୀତି ତଥା 
ପ୍ରଶାସନ ନୀତି ଯୌଗୁଁ ସମ୍ପୂର୍ଣ୍ଣ ଭାରତ ବ୍ରାହ୍ନଣବାଦୀ ହୋଇଗଲା । 


ସମ୍ଭବତଃ ଇଂରେଜ ଶାସନର ଏହି ଅନୁଭବ କାରଣରୁ ପାଶ୍ଚାତ୍ୟ ସମାଜର 
ଆଧ୍ଵପତ୍ୟକୁ ଦ୍ବିଜଜାତିର ଲୋକେ ଏକ ବିପଦ ରୂପେ ନେବା ବଦଳରେ ଏକ ବରଦାନ 
ହିସାବରେ ଦେଖୁଥିଲେ । ସେମାନେ ବୁଝିଲେ ଯେ ପାଶ୍ଚାତ୍ୟ-ଶାସନ ହେଲେ ବି 
ସେମାନଙ୍କର କିଛି ବିଗିଡିଯିବ ନାହିଁ । ବର୍ଭମାନ ମଧ୍ୟ ଯେତେବେଳେ ବିଦେଶୀ କମ୍ପାନୀଗୁଡିକ 
ଦେଶର ଅର୍ଥ ବ୍ୟବସ୍ଥା ଉପରେ ଆଧୁପତ୍ୟ ଜାହିର କରିବାରେ ଲାଗି ପଡିଛନ୍ତି, ସେହି 
କମ୍ପାନୀମାନଙ୍କର ଭାରତୀୟ ଶାଖାଗୁଡିକରେ ସର୍ବୋଚ୍ଚ ଅଧ୍କାରୀ ସେହି ଦ୍ଵିଜ ଜାତିର 
ଲୋକେ ହିଁ ହେଉଛନ୍ତି । ରାଷ୍ଟ୍ରାୟତ୍ତ ଉଦ୍ୟୋଗରେ ଯେତିକି ବେତନ ଓ ଭତ୍ତା ମିଳୁଛି, ଏହି 
ସବୁ ବିଦେଶୀ କମ୍ଷାନୀଙ୍କର ଶାଖାଗୁଡିକରେ ନିଯୁକ୍ତ ଅଧ୍‌କାରୀମାନଙ୍କୁ ତା'ଠାରୁ ବହୁଗୁଣ 
ଅଧକ ଦରମା ଓ ଭତ୍ତା ମିଳିଥାଏ । ଯେତେବେଳେ ରାଷ୍ଟ୍ରାୟତ୍ତ ଉଦ୍ୟୋଗଗୁଡିକୁ ବନ୍ଦ 
କରିଦେଇ ଓଦ୍ୟୋଗିକ ତଥା ବ୍ୟବସାୟିକ ଚାକିରିଗୁଡିକରେ ପଛୁଆ ଶ୍ରେଣୀର ଭାଗ 
ନେବାର ସମ୍ଭାବନାକୁ ସମାପ୍ତ କରି ଦିଆଯାଉଛି ଓ ଉଚ୍ଚଜାତିର ଅଧ୍କାରକୁ ପୁନଃସ୍ଥାପିତ 
କରାଯାଉଛି, ସେତେବେଳେ ଦ୍ଵିଜ ଢାତିର ଲୋକେ କାହା ପ୍ରତି କୃତଜ୍ଞ ରହିବେ ? ବିଦେଶୀ 
କମ୍ପାନୀମାନଙ୍କ ପ୍ରତି ଦ୍ବିଜମାନଙ୍କର ଆସନ୍ତିର ଏହା ବୋଧହୁଏ ଏକ ମୁଖ୍ୟ କାରଣ । 


ଦେଶରେ ଯୋଗ୍ୟତାର ସଙ୍କଟ ଲାଗି ରହିଛି । ରାଜନୀତି, ସଂସ୍କୃତି ଓ ବିଜ୍ଞାନ 
ଆଦି ସବୁ କ୍ଷେତ୍ରରେ ଦ୍ଵିଜ ନେତୃତ୍ଵ ବିଫଳ ପ୍ରମାଣିତ ହୋଇ ସାରିଲାଣି । ଏହା ଏକ ସତ୍ୟ 
ରୂପରେ ଆମ ସମ୍ମୁଖରେ ଛିଡା ହୋଇଛି । ତା'ହେଲେ ଏଥିରୁ କ'ଣ ବୁଝିବାକୁ ହେବ ? 
ସେମାନଙ୍କର ଯୋଗ୍ୟତା ଶେଷ ହୋଇଯାଇଛି ? ଏଭଳି ଅବସ୍ଥାରେ ସାମାଜିକ ସଂକୀର୍ଣ୍ତତା 
ଓ ରାଷ୍ଟ୍ରୀୟ ଦାସତ୍ସଵର ପ୍ରତିରୋଧ କରିବା ପାଇଁ ସେ କ'ଣ ନିଜ ଦେଶବାସୀଙ୍କୁ ପେରିତ 
କରିପାରିବ ? ଅର୍ଥନୈତିକ ମାମଲାରେ ସେ କ'ଣ ଦାସତ୍ସର ଏକ ବିକ ବାହାର କରି 

ଭାରତ ଶୂଦ୍ରଙ୍କର ହେବ / ୧୦୬ 


ପାରିବ ? ଭାରତର ଦ୍ଵିଜ ନେତୃତ୍ଵ କଂଗ୍ରେସ ଏବଂ କମ୍ୟୁନିଷ୍ଟ ରୂପରେ ଏବେ ସମ୍ପୂଣ୍ଠ କିଂ 
କର୍ତବ୍ୟ ବିମୁଢ଼ ହୋଇ ଯାଇଛି ତ ସଂଘ ପରିବାର ରୂପରେ ସେ ହିନ୍ଦୁମାନଙ୍କୁ କେବଳ 
ନପୁଂସକତାର ଶିକ୍ଷା ପ୍ରଦାନ କରୁଛି କି ଦୁର୍ବଳ ଏବଂ ସଂଖ୍ୟାଲଘୁଙ୍କ ଉପରେ ଆକ୍ରମଣ 
କରି ନିଜର ବାହାଦୁରି ଦେଖାଇ ଚାଲିଛି । ବାଂଲାଦେଶୀ ଅନୁପ୍ରବେଶକାରୀଙ୍କ ବିରୁଦ୍ଧରେ 
ସଂଘର ଆହ୍ନାନ ତୀବ୍ର ଏବଂ ଦ୍ଵନ୍ଦ ରହିତ । ଆମେରିକାର ୩୦୧ ଧମକ ଏବଂ ଡଙ୍କେଲ 
ପ୍ରସ୍ତାବ ଉପରେ ଏହାର ପ୍ରତିକ୍ରିୟା ଦ୍ବି- ଅର୍ଥବୋଧକ ! 


ଏଥୁରୁ ନିଶ୍ଚିତ ଯେ ଭାରତ ଆଜି ବା ଏହା ପରେ କେବେ ବି କେବଳ ଦ୍ଧିଜ 
ନେତୃତ୍ବର ଭରସାରେ ନିଜର ଭବିଷ୍ୟତ ନିର୍ମାଣ କରିବା କଥା ଚିନ୍ତା କରିପାରିବ ନାହିଁ । 
ଭାରତର ଦ୍ଧିଚ୍ଚ ଚରିତ୍ର ନିକୃଷ୍ଟ ଏବଂ ବୌଦ୍ଧିକତାରେ ନକଲବାଜ ତଥା ଚତୁର । ପଛୁଆ 
ଶ୍ରେଣୀ ପାଇଁ ସେ ଏକ ଭୁଲ ଆଦର୍ଶ ବା ମଡେଲ । 


ଦ୍ବିଜଙ୍କର ଏହି ପ୍ରମାଣିତ ଅଯୋଗ୍ୟତା ପଛୁଆ ଶ୍ରେଣୀ ପାଇଁ ଏକ ବହୁତ ବଡ଼ 
ଆହ୍ଵାନ ହୋଇ ଛିଡା ହୋଇଛି । ପଛୁଆ ଶ୍ରେଣୀର ନେ ତୃତ୍ସ ଏ ପର୍ଯ୍ୟନ୍ତ ଦ୍ବିଜମାନଙ୍କର 
ହନୁକରଣ କରି ଆସିଛି । ଏହି ପରିସ୍ଥିତିରେ କେବଳ ଏହି ପ୍ରଶ୍ନଟି ରହିଛି ଯେ ସେ 
କେଉଁଥ୍ରେ କେତେ ଅଂଶ ପାଇବା ପାଇଁ ଦାବି କରିବ । କିନ୍ତୁ ଅସଲ ପ୍ରଶ୍ନ ହେଉଛି, 
ଯେଉଁ କାର୍ଯ୍ୟ କରିବା ପାଇଁ ଦ୍ଵିଜ ନେତୃତ୍ବ ଅସଫଳ ଏବଂ ଅଯୋଗ୍ୟ ପ୍ରମାଣିତ ହୋଇ 
ସାରିଛି, ଶୂଦ୍ର ନେତୃତ୍ବ ସେହି କାମଟି କରି ପାରିବ କି ? ଶୂଦ୍ରନେତା ଚାକିରି ମାଗୁଛନି, 
ଦେଶ କିନ୍ତୁ ମାଗୁଛି ଶୂଦ୍ର ନେତୃତ୍ଵ । କୋଟି କୋଟି ସଂଖ୍ୟାରେ ଉତ୍ପୀଡିତ ଜନତା ହେଉଛନ୍ତି 
ଏହି ଶୂଦ୍ରବଂଶୀ ବା ଦଳିତବଂଶୀ । 


ହିନ୍ଦୁ ଧର୍ମର ନବୀକରଣ ଏବଂ ରାଷ୍ଟ୍ରୀୟ ଗୋଲାମୀର ପ୍ରତିରୋଧ କରିବାର 
ଏତିହାସିକ ଦାୟିତ୍ଵ ଏବେ ଶୂଦ୍ର ନେତୃତ୍ବର କାନ୍ଧ ଉପରେ ଆସି ପଡିଛି । 


ସ୍ଵାମୀ ବିବେକାନନ୍ଦଙ୍କର ଭବିଷ୍ୟତବାଣୀ ଥୂଲା ଯେ ଭାରତ ଶୁୂଦ୍ରଙ୍କର ହେବ, 
ଶୂଦ୍ର ହିଁ ଏହାକୁ ସଂଚାଳିତ କରିବେ । 


- #¥ ® _ 

୧1 °୪ ୪୮୮୮ ମ(୮ଞ୪₹ ୮ ସମ : ୧୮୮୫ 


ଞ୍ଚଫ ୮୧୪ ୪୫୪ମ ୩୩୮୮ ମକ ଶ ମୀ ସ୍ତୃଷ୩୮ ୩୮ । ୩ଜ୪୫ର୍ଘ ନାମ ୪୮ ୩୩୮ ଷ 
ଖଂମ୮ ୧୩୮୮୩୮୮୪୮ ତ ଫଂଷ ମା ଦ୍ର ୭୩୧ ୩୮୮ ୩୭୩୮ ୩୮। ଆଅ୮ଆ୮୮୩ ସହ ଏ ଷ୮ 
୮୮୮୩ ଅଂମ୍୮୮ ୩୯୮ ୩୮, ୮୮୩୧ ୨୩୮ ୪୩୩୮, ୪୭୩ ସଁ ୮ମ ୪୪୯୫ ୩୩୮୯ କ୍ପଂସ୮୮ 
ର୍ଷ, ୪୪ ଝୁ ୪୧ ଷ ଝା ସଁ ୪୭୧ ୧୩୩ ୩୩5 ଷ ୧୫୫ ୭୮୩ ୪ ୩୩୮୯ ।୮ ୪୮୮୮ 
ର୍ଷ । ୩ ଅସ ମୁଁ ୧୯୮୮ ମ୍‌ ମୁ ୩୮୪୩ ନୁ ସୀ୩୮ ୪୮ ୮୩ ସ୍ପମ[ ୩୪%଼-୮ଫ୮ା୩୩ ଏ୮ 
୭୮୮୮୩୮ ୩୮୮୮ ୪୩୮୧ ୩୮୪୩୮₹ ବକ ୮୮୪୮ ୩୮୩୮୮୮୮୩୮ ୮୧ ଷ ୪୮୧ ମଖୁ ୪୭ ୧୩୮ ®† ଫୃର୍ 
ଖ୮୩୩୮ ୩୮୮୮୩ ୯୩୫ ୭୮୪ @କ୮; @ ସ୮୩୪୩୪୫ ୮୩) ୩୮୯୩ | ୫୩୩୩ ଖୁ ଷ† । 

ଖ୩ ମୁ୮୮୮ ୪୮ ନୁଅକ୮୧୮ ୩୮୩ ଡ' ୮୩୯ ଞଷମ ପକ୍ଷ €¶ ଷ ୩୩୮୧ ୩୮ ୩୩୮୧ ୭: 
ସଫ କଁ ୮୪୪୮୪୩୮ ୩୮୩ ¥ ୩୮୮୪୮୩ ଝା ୩୪୮ । ୩୮ ର୍ସ ୪୩୮ ଫକ ୪୮୮୩୭ ୩୪୩୩ ୪୮ 
ମମ ୩ ୮୩୫୮ ଷ†୮ ପୃର୍ଖ ୪୫୫୮ ସସ ୨୩୮ ୯୩ ୮୩୧୩ ୪୮ ୪୮୮୯୮୮୪୩ #୮_ଝ ୪୩ 
୩ ୩୭ ₹¥ @। ୪୩୩୪ ୩୩୮ ୪୮ ¦ ୩୮୩ ବୃ ସୁ ୩୮୩ ଏ ମ୩୩ କମ ୩ ସ୍‌ 
ଖମ୍ବ ୪ ଫର୍‌ ୩୧୩୮୪୩୮୯ ର୍ମ୮୮୩ ୪୯୧ ଧ ଡୂଅ୮୮୩୮ ୩୮୩୮୯୮୩୮। ଵର୍ଷୀଆ୯ ମୀ 
୩ ୮୮୩୮ ୮୩ ୧୮୮୮୮ ୪୮୮୮ ୩୮ ୩୩ ° ୪୩; ୮୧୧ ୩୮୩୧ କୁ ମକ 
ପଖ୮୮୩ ୩୮ ୩୮ ମ୧୍‌୮୭୮ ୩୮୧ ୮୮ । 

ଖ୮କଳ ¥ ୫୮ଥ ବ୍୩୩୮ ୭୮୩୮୩୮ € କୁଁ ୍ଷମ୩ ୩୮୩୮ ୪୩୮ ! ` ୩୮୮୧ ୮୩୮ 
୮୧ ଝି ତଂ ସ୮୪୍‌ ହ୍ଜ ସ୍ଫ ୪୩୩୩ ୩୮୨୭ ୪ ୪୮୮ ୩୭ ୮୮ ୮ ୭୮୩୧୪୩୮ ୩୮୮୩ ୯୮ 
୩ ୩,-୮. ୪୮୩ ମଁ, ୩୮୮୩ ୩୩7 ୮୩ ଢଳା ଥିକ ୩ ୩୮ ¥ ନଖ ®ଷ ଵଂ ୩୩୮ ଖୁ 
୧୩୯୮ ୩୮ । ୩୮୪୩୮୧୩୮ ଞ' ୩୩ ୪୪ କ୍‌ ୮ସ୩ହ୪୯୮୦୯୩୩ ୫୩୮ ୩୮ ୩୩୩୮ ୩୧୩୮ 
୩୨୯୮ ୩୮। ୪ଶ୩୮ ୪୮୩୩ ମ୪୮୍କୁଥି ବମ ମକ କଂ ୩୮ ୮ ଅ୮-୮୮୯୩୮୩୩୮ ୮ 
୪୮୯୮ ୩୮ ୩୩୮୧ ୧୮୮୩ ¥ ୪୩୩୮ ସଏ୩୮୩ ମଜ ଆ୮ ୮ ୯୩ ସୁ ଷ୭ ଵି ୧୩୩ ସିଂ 
ଖୀ ୩୮୩୮ ୪୩୮। ଷ୪ ୩୮୭୮ ୩୮୧୮ ୩୮ ୪୩୮୧ ୪୫୫ ୩୮ମ ଷ ଏ୮ମ୍ପୂଘଅ ୪୮। ୧୩୩୩ 
ଙ୍କ ୯ ୮୩୪ ୧ର୍ଧମ୮ ଖି କୁ ୪୮, ୩୮ ୮୩୧ ୮ ୪୮୯ ୮୬ ନୂଁମ ୩ ଓଷକ 
୮୩ ଣ%# : ଝ 0୮ ସ୮ୈଅ୧ ୪୪୮୩୮ ଝ୍‌୮ ୩† । 


ଦ୍ର୍ଷୀ ୪୪୧ କ୍‌ ୩୮୩ ୮୩୪ ୮୯ । ୧୮୪୮୩ ଷ୮୪୩୮୧୩ ୮୦ ୪ ୩୮୯୩୮ ୩୯୪୮ 
ଵି ସୁମ: ସମଙ୍‌ ୪ ୩୪୮ ଵର୍ଷ % ୩୮୩ ସ ୭୪୩ ପ୩୮୯୮। ୪୪୨୮ ୪୩ ସମ ଞମ 
ଖ୮ ୯୩ ସମ ୩୮୮୯୮ ୪୮ ୮% ୪୩ ୪7୪୮୮୧୩୮୧ ଵ' ୮୩୯ + ସ୍ର ୮୮୮ ସଖୀ ୪୮୯୩ । 
ର୍ଷ ୪୩୩୮ ୩୮୮୩ €୮୪୩୮୪୩୮୮୧ ୪୮ । ୩୧ ଷ କର୍ନ ୩୩୯ ୪୮୩-୪୮ମ୩ମ୨୮ମ ୧୮୮ 
ଦ୍୍୮-ଝ୍‌୩୯୮୪୮ ¥ ୩୩୮୩ ` ୩୮ଢ ୪୩୩ 7୩ ୮ ୪୮୩୮ ୩୮୪ ୮୩ ଷଞ ଖୀ ସ'† । 
ଷ୍ଜ ୮୯୮୩ ୧୮୪୩୮୧୩୮ ୪୫୫୮ ୮୩୯ ସଂ କୁଫଫ ୮୧୫ ସମ ୮୩ଲ୍‌୮ମ ୩୮ ୩୮୮ମ୍‌ୟ୮୩ 
%୩%୮-97₹ ୪୮ | 

#୩୮୪୩୮ ୩୧ ୪-୩ ୧୪ କ ସନ ଏ ୮୪ ୩୩ ସୀ, ୮ ୪୪ ଖଳ ୩୮ ୮ 
ଷ୍ଣ ର୍ଧା୍୮ ୩୮୩୮ । ଷ୮୩୮୩୮୮୧-୩୪୩ @† ୧₹ ୮୪୩୮ ୪୮୮୩ ୩୮୮ ୭୮ ₹ ଞ୧୮୩୮ ୪୩୩୮ ୩ 
ବମ ୩୮, ୩୩୪୧ ଖଂ ୪୩ ସଫ ୪୫୫ ୮୩୯ ଫୃଙ୍କ ୮୧୮ ନାହା ୩୮ । ଞ୍ଜ, ସହ ମଳ 

ମଂ୩୮୩୮ ୪୮୩୮ ୧୦୪ 


୩ ସୁ ୮୪ ୮୮୩ ୧୮୮୩୩୩୮ ୫ ସ୩୮୪ ଵନ ପ୮ମମ ୪୮ ୩୪୮ ଞହ୪୮ । ୪୪ ୪୭୩ ୩୮ କୁଲା ଝ„" 
୩୮୧ 27୧୮ ବି ୮୪ ୭୩ କୁ ଖୁ ୮୯ । ୪୩୪୩ ୩୧୩, ୭୮୭, ସ୮୮ଢ୪ ୪୩୮୯ ମମ ୩୮ 
ଷୁଂମ ଅପ ୩୧୩ କି ସବ ୪୮୮୮ %୪ ଅଞ୍ଜୀ ୩୮୮୩୪୩୪ ୩୪୩ ୁ୭୮ ୩୪୩୮, ଫୁମ୍ମ ୪୯୩ 
ମଳ ୪ ଝା ୩୪୧୦ ୩୩୮୮୩୮ ୧% ମୁ, ୩୧୮ ୮୮୭୮ ୩୩୮୮ ୩୭୩ ୮୮୩୮ ୮” 
ଧ୍ଖ୮୯ ୧୮୮୩ ୩୮ ୮୮୮୮ ୮ ୮୩ ୩ ୩୮୩ ୪୩୪ ୯୮୪୮ ୪୩୮୮୩୮, ୩₹ ଶର [ଫ୍‌ 
ଝୁ୍ଷ ୪୩୮୩ ୩୮୮ ୪୩୮୩ ଞି ୮୮୮୮ ଓର୍ଧମରୀ ୩୮ଳ୪୮୩ ମଖି ୩୮। ୪୧୩୩ କହ୍ଚ୮ ୩୮୯୩ 
୮୩୩୮, ‹#₹୮ ର୍ଞମ୮ ପକ ସଫ ଵୀ ୭୧-୪ ୩୮୩ ୪ ୧୩୮ ୪୮ । ହ# ପୃର୍ଖ [୩୯୮ ୩୩ 
୮୧୩୩ ୩୮୯୩୮୧ ୪ ଏ୧† ଝ$37 ୪† ` '' 

ଅମ ସୁ୍ମୁଫୀ ତ ୩୮୪୩ ୪୩ ୪ମ୮୯୮୮ ୩୩ ୪୮୪ ଝଞ୮। ସଁ ୩୮୪୩ ୩୮ ୭ 
ମକ ® ୭୮୧୯ ଛୁ । ଝ' ୮୮୩୮ ୩୮୩୩ ® © ୩୮୯୮୩୮୮ ୩୧୩ ® ମଞ୍୮୩ ୩ ଝ । ପୃ 
ଖ ୮୮୮ ୩୮୧୩ 7୩ ୩ ₹୪‰ @ । ୧୩୩୮ ୮୯ ଷୁର୍ମ ୧୪ ୯୩୮୮ ୪୪୮୮ ୧୩୮୮୩-୪ 
ଖଂଷ୩୩୮ ୪୩୧ ୮୩୮ ₹‰ @ । ୪୮ କୁୀ, ବର୍ଯମ୮ ୮୩୮ ସୀ ସମ ୩୮ ୩୧୧୦ ମୁଂ । 
ର୍ଷ ୮ଜ୍୦୧୮ ୧୩ ୧ ।'' 

ନୁ୮୯୯୮ ® ୪୮୩୩ ୪ମ୧ ଝୃଞ୮। ୪ ୩୪୩୮ ତ ୪୩୩୫ଖଜ 0୩୮୩ ୪୮ ୮୪୩୮ 
ସ୍ତର୍ଧଃ ୩୪୪ ୩୧୩୮ ୩୧ ୮୍୮। ୪୫୪୩ ଞ୍ଞ୍‌ ୩୮ ୪୮୩୪୯୮୬୮-ଖ୩୧୪୫୧ ୩୮୧ ୪୩୭ 
୮୩୩୮ ୩୩୮୧ ୩୮୩୮, (8୫୩ କ୍ଷ କଂ ୪୩୮୯ ` ' !! ବୃଷ ସ୮୧ ସୁ ୩୮୩୮ ନୁ ୮୪୮ । 
ଝବର୍ଧମମ। ୩୮୦ ସଂ ୩ ୫ ର୍ଷ ଖ ୩୮ ୪୩୪୮ ଝୁ : ୮୪୮ ୪ ଖି ୧୫ ୩୮୩୩, 
ଙ ଫପ୪୩୮୧, ୪୮୮'୮୩୮୯, ୧୮୮୪, ୪୮୩୧, ୩୧୮୮ ଛା %୩₹୩, ମୁ ୩୧୮୩ ୩୮ ୮୮, 
୩୮୩୮ ୩୮ ୧୩୪୭୩୪୯୮ ୩ ୮ମୁମ, ୪୮୧୪୮୪୭୩୮, %[୮୧୪₹ ପସି, ୩୮୩୮ ଶ୩୮୯୮ [୧୧ 
ପ୍, ତୂ ୩୮୮ ଡ଼ୁଖଷ, ୩୩୮୯, ୩୩୪ ୮୧ ୧୮୩୩୮୩୮୩, ୩୩୮ ୩୮୩୩, ସଁ ୪୮-ସ୩୮୮୦, #୫୧- 
୩୮୮, ମୁମ୍ାଫ ଯ୪୩, ୩୮୪୩-୩୨୩୮, ୨%୩୮୪୩୮୩୪୩୩୩୮, ଵଵ ୮-ଫ୩₹୪୪୩୩, ୪୮୩୮ ସ୍‌୪୩୮, 
୩୮୯୧, ଷ୮ମୁ୮ୱୁଂ ୮୧, ୧୮୩, ସସ୩'୩୮ ୬ ୮୮୯୮ ଞ୮୩୪୮ ୨୮ । ସହ୍‌ ୩୩୨୩ ସ୍† 
ଷ୍ଠ ୮୩୮ ୪୩୩୮ ସମ୮୩ ମଖୁ ଖୁ ₹୮ ¡ଁ । ଖସ ୧୪୩୮ ¬୩୮୩୪୮ [୩୮୯ ୪୮୧ ୮୩ ୩୮୮୧୯୮ 
ଷ୍ଠ୮ ୮୩୪ ୩୧ ୮୪୮୩ ୮୯-୩୪୩ ୪ ୮୩୮ ସଁ୫୮ ୪୮୩-୪୮୩ ଝି ଷସର୍ଥ୮ ୍ୀ। 

ସଞ¶ ୩୮ ୧₹୩୮୪୮୮ ୩୮୧ ୩୮୩ ୪୮୮ ଞୃଞ୪୮ ୮, ୮୩ଷ ୩୧ ୪୮୮୩୮୪ ଖୁ ଦ୩୩- 
୩ ସଂ ୩୪୮ ୪୮୮୮୮ । ନୀ ଫ ୩୪ ୪୩ ସଂଧ-୧୩୩ ୩୩୮, ୮୩୧ ସର୍ଷ ଷ ୪୯୯୮ 
ସ୮୩୮ମ୮ ୩୮ ଜୁ୍ଖ ର୍ଷ । ୧୮୮୮ ୪୮ ୩୮୮୩ ୨୮ ୮୪୪୮ ୩୩୫୩ ପ₹ ସହୁ ୩୮ । ୩୮୧ ୩୧ 
ଜ୍ଞ ୪ ୩୮୩୪ ସ୮୯୩୯ ୮୮ଫ୍‌ ସଂମ୍‌ ₹୮୯ ୭୮ ୩ । ପୁଜ ୪୪ ୭ ସ୧ଵ୩ ୪୮ ୩୧ ଝୂ୮ 
ସ୍ପ ୩୮ ୩୪୩ ଖଁଓ୮ । ୧୪୭ ଦ୮ ୩୯ ୮୩୩୮ ୮୪୩୮ ସୁଧ ୁଁ। ଓ୍ଶ୍୮ ସ୧୮କ ୪୩୮ 
ଖସ ୩୮(୮ ୩୮୮୧ ୧୪୮୩ $୯ ୪୮, ୩୩୮୫ ୧୩୮୮ ୩୮ ୪୮୮୧ ଷ୩୮୩୯ ୩୪୧ 
କ୍ଷ ୍ଧ୧୮ ୪୩୮ । ୧୮୧୮୮ କ ୪୪ ଷ୍ଗଂସ୍ବସି ହୁଁତ୍‌ ୩୩୪୩୮୧ ୮୮। ୪୫ ଝଷ୍ଷୀକଂଂ ଷ୮୭ 
ବୃ ସିଝା ସୀ ତୁଷ୍ଷଷ ଵଫୁ କୁ, ୩୭୮ ୮୮୧ ୮ ୪୮୯ ?'? ୪୩୮୧ ଏସୀ୩#'୧ ୭୮ ସ୩୮୩ 
ର୍ଷ, ମର @ ୩୯ ସହୁ ଝ ୮ ୪୩୩୮ ୪୮ ।'' ୮ 

୮ ମୁଷ୮ଘ୍‌ : ₹1 ୪ ଝୁମା [୩ 

କିଶନ ପଟନାୟକ ( ୧୯ ୨ ୯- ୨ ୦୦ ୪ ) ଜଣେ ବିଶିଷ୍ଠ ସମାଜବାଦୀ ନେତା, 
ଟିନ୍ତକ, ସୁବକ୍ତା, ଲେଖକ ଓ ରାଜନୈତିକ ବ୍ୟକ୍ତି ଭାବେ ଦେଶରେ ସୁପରିଚିତ । 
ରାମମନୋହର ଲୋହିଆ ପରବର୍ତୀ ସମାଜବାଦୀ ଆନ୍ଦୋଳନରେ ତାଙ୍କର ପ୍ରମୁଖ 
ଭୂମିକା ରହିଥିଲା | ୮୦ ଦଶକ ପରବର୍ଭୀ ଆର୍ଥିକ ଓ ସାମାଜିକ ପରିବର୍ତନର 
ପ୍ରଭାବ ବିରୁଦ୍ଧରେ ଦେଶରେ ହେଉଥିବା ଜନ ଆନ୍ଦୋଳନଗୁଡ଼ିକୁ ଏକ ରାଜନୈତିକ 
ବିଚାର ଓ ପ୍ରକ୍ରିୟା ସହ ଯୋଡ଼ିବାରେ ସେ ଶେଷଯାଏ ଚେଷ୍ଟା କରୁଥିଲେ । 
ସାମ୍ପ୍ରତିକ ସାମାଳିକ, ଆର୍ଥିକ ଓ ରାଜନୈତିକ ପ୍ରକ୍ରିୟା ଉପରେ ତାଙ୍କର ବଳିଷ୍ଠ 
ଚିନ୍ତା ଓ ବିଶ୍ଳଲେଷଣଗୁଡ଼ିକ ବିଭିନ୍ନ ପତ୍ର- ପତ୍ରିକାରେ ଓ ପୁସ୍ତକ ଆକାରରେ ପ୍ରକାଶ 
ପାଇଛି । 

-¬ 9 ଜଳ/ଳ 


କିଶନ ପଟ୍ଟନାୟକଙ୍କ ଅନ୍ଯାନ୍ଯ ପୁସ୍ତକ 


ବିକଛହୀନ ନେହିଁ ହେ ଦୁନିଆ ( ହିନ୍ଦୀ) 
ବିଚାରର ଟିପାଖାତା 
ଭାରତୀୟ ବୁଦିଜୀବୀର ସଂକଟ ଓ ଅନ୍ୟାନ୍ୟ ପ୍ରବନ୍ଧ 

